

دونوں جہاں کے سردار ختم الرسل محمد رسول اللہ صلی اللہ علیہ وسلم  
نے فرمایا

مَنْ أَحْثَدَ فِي أَمْرِنَا هَذَا أَمَا لَيْسَ مِنْهُمَا

جس نے ہمارے دین میں کوئی ایسی بات نکالی جو اس میں نہیں ہے

فَهُوَ كَرَادٌ (بخاری و مسلم)

وہ مزود ہے

نیز فرمایا

إِنَّ خَيْرَ الْحَدِيثِ كِتَابُ اللَّهِ وَخَيْرُ الْهُدَى

بہترین باتوں کی کتاب قرآن ہے اور بہترین راستہ محمد کا راستہ ہے

هُدَى مُحَمَّدٍ صَلَّى اللَّهُ عَلَيْهِ وَسَلَّمَ وَمَا نَقَلْنَا

اور بدترین امور وہ ہیں جو دین میں نئے نکلے جائیں اور دین میں

وَكُلُّ بَدْعٍ ضَلَالَةٌ (مسلم)

ایجاد کی ہوئی ہر نئی چیز گمراہی ہے

رسول اللہ صلی اللہ علیہ وسلم نے فرمایا۔

عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ

لازم پکڑو میرے طریقے کو اور خلفائے راشدین کے طریقے کو

الْيَهْدِي بَيْنَ تَمَسُّكُوهَا وَعَضُّوا عَلَيْهَا

جنہیں اللہ نے ہدایت دی ہے۔ اسی پر چبھو اور اسی کو دانتوں سے پکڑو

بِالنَّوَاجِزِ وَإِيَّاكُمْ وَمُحَدَّثَاتِ الْأُمُورِ

اور خبردار دین میں نئی باتوں سے بچے رہنا

فَارَنْ كُلَّ مُحَدَّثَةٍ بِدْعَةٍ وَكُلِّ

ہر نئی بات بدعت ہے اور ہر

بِدْعَةٍ ضَلَالَةٌ (احمد۔ ابوداؤد۔ ترمذی۔ ابن ماجہ)

بدعت گمراہی ہے۔

DATA ENTERED

بِسْمِ اللّٰهِ الرَّحْمٰنِ الرَّحِیْمِ

## حَرْفِ اَوَّلُ

الحمد للہ کہ "بدعت کیا ہے" کو اللہ نے کافی مقبولیت دی اور اس کے نمل سے اس کے ذریعہ بہت سے ذہنوں کا سدھار ہوا۔ اس تازہ ایڈیشن ہم ایک "نصیحت نامے" کا اضافہ کرنا چاہتے ہیں جو معنوی اعتبار سے خاص اہمیت رکھتا ہے۔

مولانا بدر عالم میرٹھی ثم مدنی کے نام نامی سے اونچا علمی حلقہ تو پہلے واقف تھا لیکن ان کی تالیف ترجمان السنۃ کی اشاعت کے بعد یہ سطحیں بھی ان کے بلند علمی مرتبے سے واقف ہو گئے ہیں۔ مولانا موصوف صرف متبحر عالم ہیں بلکہ اونچے درجے کے شیخ صاحب سلوک اور صراطِ ایزد نوی کے فرخندہ صفات رہرو ہیں۔ ہندوستان سے ہجرت فرما کر آپ مدینے میں جا بسے ہیں اور آپ کے کمالات نے بہت بڑے حلقے کے قلوب کو گھر کر لیا ہے۔ توصیف و تعریف میں تطویل ہماری عادت نہیں۔ مختصر یہ ہے کہ موصوف ان منعم ہستیوں میں سے ہیں جنہیں دیکھ کر صحابہ رضوان اللہ علیہم اجمعین اور اولیاء اللہ رحمۃ اللہ علیہم کی یاد تازہ ہو جاتی ہے۔

آپ کے جملہ عوام و خواص کی ہی خواہی اور دینی درد مندی میں ایک نصیحت نامے بطور مشیخت تحریر فرمایا ہے جس کی ایک کاپی عاجز کے حتمے میں بھی آئی ہے۔

عاجز اپنا فرض سمجھتا ہے کہ اسے شائع کر دے تاکہ جن لوگوں کے قلوب اس  
متاثر ہوں اور اللہ انھیں اس کے ذریعے گمراہی سے بچالے ان کی اصلاح  
ثواب صاحب وصیت کو پہنچتا ہے اس میں سے کوئی رقم عاجز کے حصے پر  
آجائے۔

مولانا کے فرمودات لفظ بہ لفظ نقل ہیں۔ لیکن عوام کی تسہیل کے لئے  
نے حاشیے میں آیات اور مشکل الفاظ کا ترجمہ دیدیا ہے۔ ہو سکتا ہے کہ کوئی  
اعتراض کرے کہ یہ نصیحت نامہ کسی بلند پایہ علمی تحقیق اور کسی مدلل بحث پر مشتمل  
ہے نہیں۔ محض سادہ سی نصیحتیں ہیں جنھیں وعظ کے انداز میں پیش کر دیا گیا۔ پھر اس  
انتہام کے ساتھ شریک کتاب کرنے سے کیا حاصل؟

جواب یہ ہے کہ تمام ذخیرہ علم و استدلال تو محض وسیلہ و ذریعہ ہے اصل  
مقصود وہی ہے جو اس نصیحت نامے میں موجود ہے۔ نیز ہم جیسے گناہگاروں کو  
ہزار دلیلیں بھی وہ کام نہیں کر سکتیں جو کسی خدا پرست ولی کے چہ سادہ  
کلمات نصیحت کر سکتے ہیں۔

از دل خیزد بردل ریزد

مولانا بدر عالم کے خلیص، جذبہ دروں اور صفائے نیت ہیں تو  
ہے کہ ان کی صاف و سادہ نصائح بھی انشاء اللہ دلوں کو اپیل کریں گی اور ان  
سے ڈرے والے ان کا اثر لیں گے۔ واللہ الموفق وھو المستعان۔

رحمت باری تعالیٰ کا محتاج عامر عثمانی

صنعتیہ بینا بینا بینا بینا بینا بینا

فَانْ لَكُمْ مَعِيشَةً ضَنْكاً وَنَحْشَةً يَوْمَ الْقِيَامَةِ اَعْمٰی -

اللہ تعالیٰ سے دعا ہے کہ جملہ اجباب کو نسیان اور غفلت کی آفت محفوظ رکھیں اور اپنی محبت میں مست اور اپنی یاد میں محو فرمادیں۔ آمین  
برحمتک یا ارحم الراحمین۔

۲۔ دوسری نصیحت یہ کہ میرے جملہ اجباب ہر سنت کا پورا پورا اہتمام رکھیں اور کسی سنت کو خواہ وہ کتنی بھی چھوٹی ٹیسی ہو معمولی نہ سمجھیں۔ کیونکہ آنحضرت صلی اللہ علیہ وسلم کی ہر سنت اللہ کو محبوب ہے۔ میری جانب سے سنت پر عمل کرنے کی جتنی تاکید ہے اس سے بڑھ کر "بدعت" سے اجتناب اور نفرت رکھنے کی تاکید ہے۔ کیونکہ بدعت سے آنحضرت صلی اللہ علیہ وسلم کو نہ صرف نفرت ہے بلکہ ایذا اور تکلیف بھی ہوتی ہے اور جس چیز سے آنحضرت صلی اللہ علیہ وسلم کو تکلیف ہو اس سے بدتر اور کیا چیز ہو سکتی ہے۔  
اِنَّ الَّذِيْنَ يُؤْذُوْنَ اللّٰهَ وَرَسُوْلَهٗ لَآ لَعْنَةُ اللّٰهِ فِيْ الدُّنْيَا وَالْآٰخِرَةِ وَاَعْدَاۗءُ اللّٰهِ هُمُ الَّذِيْنَ هُمَا  
اور متعدی مرض ہے۔ اس کے مریضوں سے متعدی امراض کی طرح درد دور رہنا چاہئے۔ یعنی بدعت کی محفلوں میں بھی شرکت نہ کرنی چاہیے اور اہل بدعت سے احتیاط بھی نہ رکھنا چاہیے۔ قیامت کے دن آنحضرت صلی اللہ علیہ وسلم اپنی امت کے بدعتیوں کو دیکھ کر بڑی نفرت کے انداز میں فرمائینگے۔  
"سَحَقًا سَحَقًا لِّمَنْ بَدَّلَ بَعْدِي"

یعنی جنھوں نے میرے بعد دین میں کوئی تبدیلی کی اور بدعت پھیلانی

ملہ جو لوگ اللہ اور اس کے رسول کو تکلیف پہنچاتے ہیں ان پر دنیا اور آخرت دونوں میں اللہ کی لعنت ہے اور اللہ نے تیار کر رکھا ہے ان کیلئے ذلت انگیز عذاب ۱۳ (احزاب)

وہ مجھ سے دُور دُور رہیں (دیکھئے کہ جو ہمارے ماں باپ بلکہ دنیا جہان سے زیادہ  
 شفقت کرنے والے ہیں۔ وہ اہل بدعت سے کتنے بیزار نظر آ رہے ہیں۔ کیونکہ  
 بدعت ایجاد کرنے کا یہ مطلب نکلتا ہے کہ ہمارا کامل دین گویا ابھی ناقص ہے  
 اور آنحضرت صلی اللہ علیہ وسلم کی شریعت میں بھی کسی کمی بیشی کی گنجائش ہے۔ اس کا  
 مطلب یہ ہے کہ آنحضرت صلی اللہ علیہ وسلم کے بعد بھی گویا نبوت کی ضرورت  
 باقی ہے اور یہ ختم نبوت کا انکار نہیں تو اور کیا ہے؟ اس لئے بدعت کا اثر  
 نہ صرف مسلمان کے اعمال پر ہوتا ہے بلکہ اس کے عقائد پر بھی پڑتا ہے۔  
 اس لئے بدعت میں غلو کرنے سے یعنی اس کی زیادتی سے سو رہا خاتمہ کا بھی  
 اندیشہ ہے۔ اس لئے سلف نے لیکر خلف تک "بدعت" اور "بدعتیوں"  
 سے سخت احتراز کرنے کی تاکید کرتے چلے آئے ہیں اور ان کی اتباع میں  
 آج اپنے بھائیوں کو میں بھی یہی تاکید کرتا ہوں۔ اللہ تعالیٰ سے دعا ہے کہ  
 وہ آنحضرت صلی اللہ علیہ وسلم کی سنت کو ہماری نظروں میں محبوب بنا دیں  
 اور بدعت سے سخت نفرت و کراہت پیدا فرمادیں۔ اللہمَّ حَبِيبِ  
 الْاِيْمَانِ وَالْاِيْمَانِ وَرَيْبِنَا فِيْ قُلُوْبِنَا وَكِرْهًا اِلَيْنَا الْكُفْرَ وَالْفُسُوْقَ  
 وَالْعَصِيَانَ وَاجْعَلْنَا مِنَ الرَّاشِدِيْنَ ط۔ یہ یاد رکھنا چاہیے کہ یہ زمانہ  
 "آخری زمانہ" ہے اس لئے اپنے دین کو محفوظ کر لینا چاہیے اور دوسرے ضدی  
 تعصبوں کے مُنہ نہ لگنا چاہئے۔ ہاں جو شخص سلیم الفطرت ہو اور دین کی بات  
 سنی کی صلاحیت رکھتا ہو اس کو سمجھانا چاہیے اور اس حضرت صلی اللہ علیہ وسلم  
 کے لئے یعنی موت کے وقت خدا کی یاد سے غافل ہو جانیکا اندیشہ ہے لے اللہ! مرغوب  
 بنا دیجئے ہمارے لئے ایمان کو اور زینت دیجئے ہمارے دل کو ایمان سے اور ناگوار بنا دیجئے ہمارے  
 لئے کفر کو اور فسق و معصیت کو اور شامل کر دیجئے ہمیں صراطِ مستقیم پر چلنے والوں میں ۱۲

کی سنت پر عمل کرنے کی ترغیب دلانے میں کوئی کمی باقی نہ رکھنا چاہیے۔  
 اصل بات یہ ہے کہ سب سے پہلے نفس کی اصلاح کرنی لازمی ہے پھر اس کے  
 بعد اپنے اہل و عیال اور اہل شہر اور جملہ مسلمین کی۔ کیونکہ بے عمل کی دعوت  
 ہمیشہ بے اثر ہوتی ہے اور باعمل کی دعوت کبھی بے کار نہیں جاتی۔

۳۔ سب اجاب کو یہ نصیحت اور وصیت ہے کہ وہ کسی مسلمان کو کسی وجہ  
 سے حقیر و ذلیل نہ سمجھیں۔ حدیث شریف میں آیا ہے۔ کفئی بالمرء اثماً ان  
 یحقرہ مسلماً۔ او کما قال۔ بات یہ ہے کہ اسلام اتنی بڑی نعمت ہے کہ  
 جس کو نصیب ہو گئی اس کو سب کچھ نصیب ہو گیا۔ اس لئے گناہ خواہ کتنا ہی  
 ذلیل چیز ہو لیکن گناہگار اگر ایمان دار ہو تو اپنے ایمان کی وجہ سے وہ پھر ترم ہے  
 اور ایک نہ ایک دن جنت میں جا کر رہے گا۔ پھر تو بہ اور استغفار کا دروازہ  
 اس کے لئے ہر وقت کھلا ہے کسی کو کیا خبر کہ اس نے دن کی روشنی میں یارات  
 کی اندھیری میں کسی وقت تو بہ کر لی ہو یا آئندہ تو بہ کرے۔ پھر جب معاف  
 کرنے والا معاف کرنے کے لئے ہر وقت تیار ہے تو ہم گناہگاروں کا حق  
 کیا ہے کہ اپنے دوسرے گناہگار مسلمان بھائی کو ذلیل و حقیر سمجھیں۔ پھر یہ فیصلہ  
 کون کر سکتا ہے کہ ایک گناہگار مسلمان اور اس کے ناصح میں زیادہ متاثر  
 گرفت کون ہے۔ اس لئے لازم یہ ہے کہ ایک بھائی اپنے دوسرے بھائی  
 کو عزت اور احترام کے ساتھ سمجھائے اور اپنے دل میں اس پر شرمندہ  
 رہے کہ گناہگار میں بھی ہوں۔ اللہ تعالیٰ ہم سب کے گناہ بخش دے اور اپنی رحمت  
 واسعہ سے جنت الفردوس عطا دے۔

۴۔ اسلامی تعلیم یہ ہے کہ اپنے مسلمان بھائی کے ساتھ حسن ظن رکھے اور

۱۵ آدمی کے گناہگار ہونے کیلئے یہی بات کافی ہے کہ وہ مسلمان کی حقیر کرے ۱۲

اُس کے سامنے اور اُس کے چہرے اُس کی تعریف میں زیادہ مبالغہ بھی نہ کرے اس لئے  
اجاب سے التماس ہے کہ وہ میرے بعد میری تعریف میں مبالغہ نہ کریں بلکہ اخلاص  
اور نضر کے ساتھ میری مغفرت کی ہمیشہ دعا مانگا کریں اور اس میں بھی شرعی  
طریقہ کا لحاظ رکھنا لازم سمجھیں۔ یعنی کسی دن کی تخصیص ہرگز نہ کریں اور اسی طرح  
اجتماع بھی ہرگز لازم نہ سمجھیں۔ بلکہ جس سے جس طرح ممکن ہو اپنی اپنی جگہ ایصالِ  
ثواب کا خیال رکھیں۔ ہاں خبر وفات پہنچنے پر پہلی بار اگر تخلص اجاب جمع  
ہو کر تیراں کریم ختم کریں تو کچھ تقسیم کئے بغیر اس کا ثواب بخش دیں تو مناسب ہے  
لیکن آئندہ کے لئے اس کو ہرگز مقررہ رسم نہ بنائیں اور جن چیزوں کا انکو علم  
نہیں ہے اور نہ میں اُن کا مستحق ہوں وہ میری طرف منسوب نہ کریں۔ یعنی ملک سب  
اللہ کا ہے اور اسی کا تصرف اس میں جاری ہے اس لئے کسی معذور بندے  
کی طرف کسی کام کی نسبت کرنا بہت بڑی غلطی اور مالکِ حقیقی کی بہت بڑی  
حق ناشناسی ہے۔ <sup>لہ</sup> تعالیٰ اللہ عما یشرکون ط

۵۔ جس طرح حق تعالیٰ کا یہ حق کہ اُس کی ذات و صفات میں کسی کو اُس کا  
شریک نہ ٹھیرائے، نہ کسی بزرگ اور نہ کسی ولی کو اور اس کی کتاب یعنی  
قرآن کریم کا حق یہ ہے کہ اُس کے حکموں کو مانا جائے اور ان پر عمل کیا جائے،  
اور اُس کی تلاوت کی جائے، اسی طرح آنحضرت صلی اللہ علیہ وسلم کا حق یہ ہے  
کہ آپ پر ایمان لائے اور یقین رکھے کہ آپ کے بعد کوئی اور نبی پیدا نہ ہوگا جان  
دل سے آپ کی شریعت کی اتباع کرے اور بدعت سے کامل احتراز کرے اور  
آپ کے حقوق میں سے یہ بھی ہے کہ اپنے اوقات میں سے ایک حصہ بصدوق  
شوق آپ پر درود بھیجنے کے لئے وقف کرے۔ اس لئے اجاب کو تاکید کرتا ہوں

<sup>لہ</sup> اللہ جل شانہ، اُن سے بلند و برتر ہے جنہیں یہ شرکین اسکا شریک ٹھیرا ہے ہیں (محلِ نقل)



کہ وہ ذکر اللہ سے، جس طرح اُن کو تعلیم دیا گیا ہے۔ غفلت نہ کریں اور زبان سے بھی ایک سبیح کلمہ توحید کی آہستہ آہستہ پڑھ لیا کریں۔ کیونکہ حارث شریف میں اسی کلمہ کو افضل الذکر کہا گیا ہے اور کچھ نہ کچھ حصہ قرآن کریم کا روزمرہ تلاوت کریں اور درود شریف پڑھنا بھی حسب استطاعت اور وقت اپنے ذمے لازم ہے۔

**تنبیہ:**۔ یہ یاد رکھنا چاہئے کہ اس زمانہ میں اہل بدعت کی پہچان مشکل ہو گئی ہے۔ کیونکہ ہر شخص متبع سنت ہونے کا دعویٰ رکھتا ہے اس لئے اس کا ایک آسان طریقہ یہ ہے کہ اس کے پاس بیٹھنے والے لوگوں پر نظر کرے اگر وہ اکثر اہل بدعت ہوں اور وہ ان سے خوش ہے اور ان کی بدعتوں کی اصلاح بے خوفی کے ساتھ صاف صاف نہ کرے تو ایسے شخص کو بدعتی ہی سمجھنا چاہئے یا جو اہل بدعت کی مشہور رسمیں ہوتی ہیں جیسے میلاد شریف کرنا اور اسمیں قیام کرنا اور عرس وغیرہ کو ماننا جیسا کہ حضرت مجدد الف ثانی رحمۃ اللہ علیہ نے بھی ان کے بدعت ہونے کی صراحت فرمائی ہے، وہ بھی بدعتی ہے خواہ کتنا ہی متبع سنت ہونے کا دعویٰ کرتا ہو۔

دین میں مدد اہنت کرنے والے کی قرآن کریم میں بڑی مذمت آئی ہے اصلاح خلق کے معنی ان میں گھل مل جانا نہیں ہے، بلکہ یہ معنی ہیں کہ اگر وہ اصلاح پذیر نہ ہوں تو ان سے الگ ہو جائے اور ان سے اپنی بیزاری کا اعلان کر دے پس جس شخص کے ہم نشین اکثر اہل بدعت ہوں اور وہ اسی طرح اپنی بدعتوں پر قائم رہیں اور اُس سے خوش رہیں اور وہ ان سے خوش ہے تو ایسے شخص کو بھی بدعتی

لے باطل کی تردید و توبیح میں غفلت برتنا۔ اثبات حق میں کمزوری دکھانا۔

خلاف دین اُمیو میں رواداری اختیار کرنا۔ برائی کے معاملہ میں درگزر اور

ڈھیل سے کام لینا ۱۳ (ع)

سمجھنا چاہیے اور صرف اُس کے دعوے پر مغالطہ نہ کھانا چاہیے۔  
 حضرت خواجہ محمد معصوم قدس اللہ سرہ اپنے مکتوبات جلد دوم کے  
 مکتوب نمبر ۲۹ میں مد اہنت اور صلح کل رکھنے کی مذمت میں فرماتے ہیں:-  
 ”خدا ما اہل زمانہ کی زبانوں پر عاں طور پر یہ بات چڑھی ہوئی  
 ہے کہ صوفیاء کرام کا مسلک و مشرب یہ ہے کہ مخلوق کے حال سے  
 بالکل تعرض نہ کیا جائے اور کسی سے بُرے نہ بنیں۔ چونکہ یہ بات خلاف  
 واقعہ ہے اور بہت سے فتنوں کو اپنے اندر لئے ہوئے ہے اس لئے  
 دل میں یہ آیا کہ اس بابے میں کچھ لکھا جائے۔ مگر ما! جو شخص اس  
 قسم کا لغو خیال رکھتا ہے (امر بالمعروف و نہی عن المنکر کو مسلک  
 صوفیاء کے خلاف کہتا ہے اور سمجھتا ہے) پتہ نہیں کہ وہ کس جماعت  
 کے صوفیاء کے متعلق یہ بات کہتا ہے۔ ہمارے پیروں یعنی مشائخ  
 نقشبندیہ کا طریقہ خود اتباع سنت اور اجتناب از بدعت  
 ہے۔ جیسا کہ ان حضرات کی کتابوں سے اور ان کے رسائل سے  
 یہ بات ظاہر ہویدا ہے۔“

✓ حضرت فضیل بن عیاض رحمہ اللہ جو کہ اکابر صوفیاء میں سے ہیں فرماتے  
 ہیں جو شخص صاحب بدعت سے محبت رکھے گا اللہ تعالیٰ اُس کا عمل ضبط  
 کر دے گا اور اس کے قلب سے ایمان کی نورانیت سلب کر لے گا اور میں اللہ  
 تعالیٰ سے امید رکھتا ہوں کہ جب اللہ تعالیٰ یہ جان لے گا کہ کوئی شخص صاحب  
 بدعت سے بغض رکھتا تھا تو اس بغض رکھنے والے کو یقیناً بخش دے گا، اگرچہ  
 اس کے نیک عمل قلیل ہی کیوں نہ ہوں۔ اے مخاطب! تو جب کسی بدعتی کو  
 ایک راستہ پر چلتا دیکھے تو دوسرا راستہ اختیار کر لے۔ خود حضور صلی اللہ علیہ

و سلم نے ان الفاظ میں لعنت فرمائی ہے۔ ”جو کوئی بدعت ایجاد کرے یا کسی بدعتی کو ٹھکانہ دے اس پر اللہ کی اُس کے فرشتوں کی اور تمام انسانوں کی لعنت پڑتی ہے۔ نہ ایسے شخص کا فرض قبول نہ نفل۔“ حدیث میں آیا ہے کہ حضور صلی اللہ علیہ وسلم فرماتے ہیں۔ ”اے عائشہ! وہ لوگ جنہوں نے دین میں تفریق پیدا کر دی اور گمراہی وہ درگمراہی ہوئے اصحاب بدعت اور ارباب ہواؤ ہو س ہیں اُن کو تو بہ بھی نصیب نہیں ہوتی میں ان سے بری ہوں، وہ مجھ سے۔“ اگر مشرب صوفیاء کو ترک امر بالمعروف نہی عن المنکر کا کام ہو اس دن کو اچھا دن نہ سمجھیں۔ پس مطلب ظاہر ہے کہ جس روز صوفیاء رماہنت برتیں وہ دن خیر کا دن نہیں ہے۔ حضرت عمرو بن الجموح رضی اللہ عنہ سے روایت ہے کہ انہوں نے آنحضرت صلی اللہ علیہ وسلم کو یہ فرماتے سنا کہ :-

”بندہ صریح الایمان نہیں پاسکتا تا وقتیکہ اللہ کیلئے بغض کرے“

جس کسی میں یہ صفت پیدا ہو گئی کہ اللہ کے لئے محبت رکھتا ہے اور اللہ کے لئے بغض رکھتا ہے تو وہ مستحق ولایت ہو گیا (رداء احمد) حضرت ابو امامہ رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا کہ جس کسی نے اللہ کے لئے محبت کی اور اللہ ہی کیلئے بغض رکھا اور اللہ کے لئے عطا کیا اور اللہ کے لئے منع کیا اس کا ایمان کامل ہو گیا۔ (رداء ابو داؤد) اس کے بعد اس مضمون کی چہار اور احادیث پیش کی ہیں۔

سچ تو یہ ہے کہ دوستان محبوب سے محبت اور دشمنان محبوب سے عداوت یوازم محبت میں ہے۔ محب صادق بے اختیار ان دونوں باتوں کو عمل میں لاتا ہے اور کسب و عمل کا محتاج نہیں ہوتا۔ اللہ تعالیٰ فرماتا ہے :-

لَقَدْ كَانَ لَكُمْ فِيهِمْ أُسْوَةٌ حَسَنَةٌ الْآيَةُ - اس آیت سے واضح ہوتا ہے کہ طالب حق کو (غلط قسم کے لوگوں سے) بیزاری بھی ضروری نہ ناگزیر ہے (اس کے بعد چند آیات اس مضمون کی اور پیش کی ہیں) "اہل وحدت وجود" میں جو حضرات مستقیم الاحوال ہیں ان کا دین متین میں تشریح اور نختہ ہونا بھی مشہور ہے۔ تحریر کا محتاج نہیں۔ عجیب تماشے کی بات ہے کہ جو لوگ مشرب کم آزاری اور مسلک صلح کل اختیار کئے ہوئے ہیں وہ یہود، جوگیہ، براہمہ اور زنازدہ وغیرہم کے ساتھ تو اچھے ہیں ان سے صلح، صحبت، انبساط و محبت رکھتے ہیں، لیکن اہل سنت و جماعت سے جو کہ فرقہ ناجیہ ہے غلظت و عداوت کا معاملہ کرتے ہیں، ان کی صلح دوسروں سے ہے۔ اس جماعت حقہ کو ایذا و آزار پہنچاتے ہیں اور اس کو بیخ دین سے اکھاڑنا چاہتے ہیں۔ اچھی صلح کن پالیسی ہے کہ محمدیوں سے عداوت اور غیر محمدیوں سے محبت و مودت۔ خوب اچھی طرح سمجھ لیں اگر ترک تعرض محمود ہوتا تو امر بالمعروف و نہی عن المنکر واجبات دین سے نہ ہوتے اور اللہ تعالیٰ امر و نہی کرنے والوں کو خیر امت کا لقب نہ دیتا۔

۶۔ آخر میں مکتوبات حضرت خواجہ محمد معصوم سرہندی رحمۃ اللہ تعالیٰ علیہ نمبر جو مواعظ و نصائح میں شیخ عبد الحلیم رحمۃ اللہ تعالیٰ علیہ کے نام لکھا گیا اسکے چند اقتباسات بغرض نفع رسانی برادران درج کئے جاتے ہیں۔ اللہ تعالیٰ جملہ مسلمان بھائیوں کو اس سے نفع بخشیں۔

۱۵ یقیناً تمہارے لئے اسوۂ حسنہ ہے حضرت ابراہیم اور ان کے پاکباز ساتھیوں کے کردار ہیں (ممتحنہ) ۱۲ ترک تعرض یعنی خلاف شرع امور میں ڈھیل دینا اور ان کے ابطال و استیصال کی کوشش نہ کرنا۔ خلاف دین امور کو مٹانے میں جدوجہد کرنا تو لازماً ایمان ہے۔ (دع)

لَقَدْ كَانَ لَكُمْ فِيهِمْ أُسْوَةٌ حَسَنَةٌ الْآيَةُ - اس آیت سے واضح ہوتا ہے کہ طالب حق کو (غلط قسم کے لوگوں سے) بیزاری بھی ضروری نہ ناگزیر ہے (اس کے بعد چند آیات اس مضمون کی اور پیش کی ہیں) "اہلِ وَحْدَانِ وَجُود" میں جو حضرات مستقیم الاحوال ہیں ان کا دین متین میں تشریح اور نکتہ ہونا بھی مشہور ہے۔ تحریر کا محتاج نہیں۔ عجیب تماشے کی بات ہے کہ جو لوگ مشرب کم آزاری اور مسلک صلح کل اختیار کئے ہوتے ہیں وہ یہود، جوگیہ، براہمہ اور زنازدہ وغیرہم کے ساتھ تو اچھے ہیں ان سے صلح، صحبت، انبساط و محبت رکھتے ہیں، لیکن اہل سنت و جماعت سے جو کہ فرقہ ناجیہ ہے غلظت و عداوت کا معاملہ کرتے ہیں، ان کی صلح دوسروں سے ہے۔ اس جماعت حقہ کو ایذا و آزار پہنچاتے ہیں اور اس کو بیخ دین سے اکھاڑنا چاہتے ہیں۔ اچھی صلح کن پالیسی ہے کہ محمدیوں سے عداوت اور غیر محمدیوں سے محبت و مودت۔ خوب اچھی طرح سمجھ لیں اگر ترک تعرض محمود ہوتا تو امر بالمعروف و نہی عن المنکر واجبات دین سے نہ ہوتے اور اللہ تعالیٰ امر و نہی کرنے والوں کو خیر امت کا لقب نہ دیتا۔

۶۔ آخر میں مکتوبات حضرت خواجہ محمد معصوم سرمنہدی رحمۃ اللہ تعالیٰ علیہ نمبر جو مواعظ و نصائح میں شیخ عبد الحلیم رحمۃ اللہ تعالیٰ علیہ کے نام لکھا گیا اسکے چند اقتباسات بغرض نفع رسانی برادران درج کئے جاتے ہیں۔ اللہ تعالیٰ جملہ مسلمان بھائیوں کو اس سے نفع بخشیں۔

۱۵ یقیناً تمہارے لئے اسوۂ حسنہ ہے حضرت ابراہیم اور ان کے پاکباز ساتھیوں کے کردار ہیں (ممتحنہ) ۱۶ ترک تعرض یعنی خلاف شرع امور میں ڈھیل دینا اور ان کے ابطال و استیصال کی کوشش نہ کرنا۔ خلاف دین امور کو مٹانے میں جدوجہد کرنا تو لازماً ایمان ہے۔ (دع)

”اے بھائی! نا جنس اور مخالف کی صحبت سے بچتے رہنا اور بدعت کی مجلس سے گریزاں رہنا، حضرت یحییٰ معاذ راہی قدس سرہ کا مقولہ ہے کہ ان تین اصناف سے اجتناب کرو (۱) علماء غافلین (۲) قرائے مدہنین (۳) متصوفہ جاہلین۔ جو شخص منہ مشیخت پر بیٹھا ہوا ہے اور اس کا عمل موافق سنت رسول اللہ صلی اللہ علیہ وسلم نہیں ہے اور نہ وہ خود زیورِ شریعت سے آراستہ ہے خبردار خبردار اس سے دُور رہنا، بلکہ احتیاطاً اس شہر میں بھی نہ رہنا جس میں ایسا مکار رہتا ہو۔ ایسا نہ ہو کہ کچھ عرصہ بعد اس کی طرف دل کا کچھ میلان ہو جائے اور کارخانہٴ روحانیت خلل پذیر ہو۔“

”مکر رکھتا ہوں کہ آدابِ نبوی کا خیال نہ رکھنے والے اور سننِ مصطفویٰ کو چھوڑنے والے کو ہرگز ہرگز ”عارف“ خیال نہ کرنا، اس کے ظاہری بتسل و انقطاع، خوارقِ عادت، زہد و توکل اور زبانی ”معارفِ توحیدی“ پر فریفتہ و شیفتہ نہ ہو جانا۔ مدار کار اتباعِ شریعت پر ہے اور ”معاملہ نجات“ پیردہی نقشِ قدمِ رسولؐ سے مربوط ہے۔ حضرت عبداللہ بن مبارک رحمہ اللہ نے فرمایا ہے ”جس نے آدابِ شستی برتی وہ سنن سے محروم ہو گا۔ جس نے سنن سے غفلت اختیار کی وہ فرائض سے محروم ہو اور جس نے فرائض سے تہساؤن کیا وہ معرفت سے محروم ہو گیا۔“ اگر کوئی گناہ وقوع میں آجائے تو بہت جلد اس کا تدارک توبہ و استغفار سے کر لینا چاہیے۔ گناہ پوشیدہ کی توبہ پوشیدہ طریقہ پر اور گناہ آشکارا کی علائقہ طور پر توبہ ہو۔ توبہ میں دیر نہ کی جائے۔ انسان کو چاہیے کہ درع و

اے غیر اللہ سے کھڑک پوری طرح اللہ کی طرف متوجہ ہونا ۱۵ شستی، غفلت، تساہل ۱۲

تقویٰ کو اپنا شعار بنائے اور منہیات میں قیام نہ رکھے۔ کیونکہ اس راہ سلوک میں نواہی سے باز رہنا درحقیقت اوامر کے امتثال سے زیادہ ترقی بخش اور سود مند ہے۔ تمام افعال و حرکات میں اس کا قصد کرے کہ نیت صحیح ہو۔ جب تک نیت صالح نہ ہو حتیٰ الامکان کوئی قدم نہ اٹھائے۔ لوگوں کے ساتھ اختلاط بقایہ ضرورت کیے۔ وہ جو برائے افادہ استغناء ہو البتہ محمود بلکہ ضروری ہے۔ ہر نیک و بد کے ساتھ خندہ پیشانی سے پیش آنا چاہئے، خواہ اس سے باطن میں انبساط پیدا ہو یا انقباض۔ جو شخص عذر خواہی کرے اس کے عذر کو قبول کرنا چاہئے۔ اخلاق اچھے ہوں، خواہ مخواہ اعتراض کسی پر نہ کیا جائے۔ نرم و ملائم گفتگو ہو، کسی کے ساتھ سختی و درشتی سے معاملہ نہ کیے۔ ہاں اللہ کے لئے سختی کر سکتا ہے۔ حضرت محمد بن سالم رحمۃ اللہ علیہ سے لوگوں نے دریافت کیا کہ اولیاء کی پہچان کیا ہے؟ انھوں نے فرمایا، اولیاء کی علامت یہ ہے "لطف لسان" حسن اخلاق، بشاشتِ چہرہ، سخاوتِ نفس، قلتِ اعتراض، عذر خواہ کے عذر کو قبول کرنا، تمام مخلوقِ خدا پر شفقت کرنا، خواہ نیکو کار ہوں یا بدکار۔

حضرت ابو عبد اللہ احمد مقری قدس سرہ فرماتے ہیں کہ جو اں مردی یہ ہے کہ جو جس شخص سے کہ ورت رکھتا ہو اس سے حسن خلق سے پیش آئے اور جس آدمی سے کہ اہرت کرتا ہو اس پر مال خرچ کرے اور جس سے نفرت ہو اس سے اچھا سلوک کیے۔ بات چیت کرنے میں "رعایتِ قلت" مد نظر ہے زیادہ سونا اور زیادہ ہنستا بھی درست نہیں، کیونکہ اس سے دل مردہ ہو جاتا ہے۔ اپنے تمام امور اللہ تعالیٰ کے حوالہ کرے اور خدمتِ مولا میں حیرت ہو جائے۔ ایسا کرے گا تو تیرا امور سے فالغ ہو جائیگا اور سب کام غیب سے نبائیگی

(یحییٰ معاذرازی رحمۃ اللہ علیہ فرماتے ہیں "جس قدر تجھے اللہ سے محبت ہوگی مخلوق خدا بھی تجھ سے اتنی ہی محبت کرے گی۔ تجھے خدا کا جس قدر خوف ہوگا مخلوق بھی تجھ سے اتنا ہی ڈرے گی اور نہ جتنا خدا کے حکموں میں مشغول ہوگا مخلوق بھی تیرا اتنا ہی ہلکا مانگی۔" کسی پر اعتماد سوائے فضل پروردگار کے نہ ہو۔ اہل و عیال کے ساتھ نیک سلوک کرنا چاہئے اور بقدر ضرورت ان سے احتیاط ہو، تاکہ ان کا حق ادا ہو جائے۔ "موانست نام" ان سے نہ ہو۔ اس صورت میں اللہ تعالیٰ سے اعراض کا اندیشہ ہے۔ "احوال باطن" نااہل سے نہ بیان کئے جائیں۔ "مالداروں" سے حتی المقدور میل جول نہ رکھائے۔ جمیع حالات میں سنت نبوی کو اختیار کیا جائے، بدعت سے حتی الوسع اجتناب ہونا چاہئے۔ سزاگ کو چاہئے کہ عداوت میں متنازع نہ ہو، عیوب مردم پر نظر نہ کرے اور اپنے عیوب ہمیشہ پیش نظر رکھے، اپنے آپ کو کسی مسلمان پر ترجیح نہ دے، سب کو اپنے سے بہتر سمجھے، ہر مسلمان کے حقوق پر اعتماد رکھے کہ اس کی برکت اور دعا سے کچھ کشتہ کار میسر ہو سکتا ہے، مسافران عالجین کے حالات پیش نظر رکھے، مسلمان کی ہم نشینی پسند کرے۔ کسی کی غیبت کیجا نہ خود بھی مائل نہ ہو اور جہاں تک ہو سکے دوسروں کو بھی اس سے روکے۔ امر بالمعروف اور نہی عن المنکر کو اپنا شیوہ بنا لے۔ اللہ تعالیٰ کے راستہ میں انفاق مال پر حریص ہو۔ حسنات کے حصول سے خوشی محسوس کرے اور نیئات کے ارتکاب سے دور دور رہے۔

حدیث شریف میں آیا ہے کہ جو شخص ایسا ہو کہ اپنا گناہ اس کو ناکوار گذرے اور سب کی اس کو خوش کرے بس وہ مؤمن کامل ہے۔

اس مسکین کی التماس تم جیسے دوستوں سے یہ ہے کہ اس کو جو روز عاصی کو



دعاؤں سے فراموش نہ کر دے اور اللہ تعالیٰ کے کرم عمیم سے درخواست کر دے  
 کہ یہ گنہگار تباہ کار قیامت کے دن کم از کم زمرہ عاصیان مرحوم میں داخل و  
 شامل ہو جائے۔ ۵

عجب دیوانگی اندر سراقاد  
 کجا ماؤ کجا زنجیر لفتش  
 سُبْحَانَ رَبِّكَ رَبِّ الْعِزَّةِ عَمَّا يَصِفُونَ ط وَسَلَامٌ عَلَيَّ  
 الْمُرْسَلِينَ وَالْحَمْدُ لِلَّهِ رَبِّ الْعَالَمِينَ ط (الصّفت)

بندہ محمد بدر عالم غفرلہ

۱۵ پاک ذات ہے تیرے رب کی وہ عزت والا پروردگار پاک ہے ان باتوں سے جس کی  
 نسبت کفار بیشر کہیں اس کی طرف گرتے ہیں اور سلام ہے رسولوں پر اور تمام خوبیاں  
 اللہ ہی کے لئے ہیں جو رب کے ساتھ بہان کا۔ (الصّفت)

# فہرست مضامین

نمبر	مضمون	صاحب مضمون	صفحہ
۱	حرف اول	مولانا عامر عثمانی	الف
۱	نقش اول	جناب ناہر القادری <sup>ایڈیٹر</sup> فاران	۲
۲	الوسیلہ کا حقیقی مفہوم	محترمہ عطیہ خلیل عرب	۱۰۹
۳	قبر پرستی	مولانا شیخ احمد	۱۳۰
۴	بدعت توجید کی ضد ہے	مولانا عامر عثمانی <sup>ایڈیٹر</sup> تجلی	۲۱۸

مطبع :- نیشنل پرنٹنگ پریس دیوبند

فروری ۱۹۶۲ء

اشاعت سوم

بِسْمِ اللّٰهِ الرَّحْمٰنِ الرَّحِیْمِ

# نفسِ اول

از: ماہر القادری

اللہ تعالیٰ کی آخری کتاب اس پر گواہ ہے کہ اللہ تعالیٰ نے قرآن کریم میں سب سے زیادہ اپنی "توحید" کا ذکر فرمایا ہے یہی وہ "محور" ہے جس کے ارد گرد اسلام، ایمان اور اخلاق کے تمام تقاضے گردش کرتے ہیں "توحید" اسلام اور ایمان کی بنیاد ہے۔ اس بنیاد میں اگر فرق آگیا اور یہ عقیدہ خدا نخواستہ مجروح ہو گیا تو پھر ایمان، اسلام اور عبادت و تقویٰ سب کے سب نامعتبر قرار پاتے ہیں اور یہ وہ خسارہ اور نقصان ہے جسے نہ رسولؐ کی محبت پر کر سکتی ہے اور نہ کسی ولی کی عقیدت! اور نہ کوئی نیکی اس کا بدل ہو سکتی ہے!

انبیاءِ کرام کی بعثت کی غرض و غایت ہی یہ تھی انسانوں کے سامنے خالق کائنات کی توحید۔ معبودیت، اور اس کے "الہ" ہونے کے عقیدے کو پیش کریں۔ چنانچہ یہ نفوس قدسیہ بعثت سے لے کر نفس واپس تک۔ "توحید" ہی کا درس دُنیا کو دیتے رہے۔ یہی نقطہ توحید ان کی دعوت کا آغاز بھی تھا، وسط بھی تھا اور نقطہ اختتام بھی تھا!

اور نہیں بھیجا ہم نے تجھ سے پہلے

کوئی رسول مگر اس کو بھی حکم دیا

کہ رہے شک بات یوں ہی کا ہے

وَمَا أَرْسَلْنَا مِنْ قَبْلِكَ

مِنْ رَسُولٍ إِلَّا نُوْحِيَ إِلَيْهِ

أَنَّهُ لَا إِلَهَ إِلَّا أَنَا

کہ کوئی "الہ" نہیں سوائے

میرے، سو بندگی کرو

+ + + +

میری

+ + + +

اللہ تعالیٰ نے قرآن پاک میں صرف اسی پر بس نہیں کیا کہ مجھے اللہ  
 باؤ اور میری بندگی کرو۔" بلکہ اُس نے بار بار طرح طرح سے عنوان بدل  
 اور مثالیں دے کر یہ بھی فرمایا کہ مجھ جیسا کوئی نہیں۔ میری خدائی میں  
 کوئی شریک نہیں۔ میرے سوا نہ کوئی کسی کی مشکل رفع کر سکتا ہے نہ کسی کو  
 نفع نقصان پہنچا سکتا ہے۔ میں ہی خالق ہوں۔ رازق ہوں، حاجت روا  
 اور مشکل کشا ہوں۔ میں کسی کو کچھ دینا چاہوں تو اُسے کوئی روک نہیں سکتا۔  
 میں کسی کو نہ دوں تو کوئی اُسے دلو نہیں سکتا۔ ہر جاندار کی چوٹی میرے  
 ہاتھ میں ہے۔ کائنات میں بلا شرکت غیرے متصرف میں ہوں۔ میری  
 ہی ربوبیت کے سہارے دونوں جہاں یل رہے ہیں اور میری ہی قدرت  
 کاملہ کو زمین کے نظام کو چلا رہی ہے "حی" صرف میں ہوں کہ میری ذات  
 کے سوا ہر جان اور ہر شے ہالک اور فانی ہے۔ "قیوم" صرف میری ذات  
 ہے، پانی میں بہ ساتا ہوں، رزق میں دیتا ہوں، کھیتیاں میں اُگاتا ہوں،  
 دریا میرے حکم سے رواں دواں ہیں، ہوائیں میرے حکم سے چلتی ہیں، چاند سورج  
 میرے حکم کے تابع دار ہیں۔ غرض تمام کائنات میں میری اور صرف میری  
 حکومت اور خدائی ہے اور اس میں میرا کوئی شریک، سا جھی اور ہاتھ بٹانے  
 والا بھی نہیں ہے! عزتیں اور ذلتیں سب کو میرے در سے ملتی ہیں۔ عالم الغیب  
 والشہادہ صرف میری ذات ہے، کونین کی تمام مخلوق میری محتاج ہے اور  
 ہر کوئی میرے ہی در کا فقیر اور بھکاری ہے! خالق میں ہوں، میرے سوا

کوئی انسان ایک ٹکھی اور ٹھنگے تک کو پیدا نہیں کر سکتا۔

یہ ہے "توحید" کے اجمال کی تفصیل، جو اللہ تعالیٰ نے قرآن پاک میں جگہ جگہ اور بار بار پیش فرمائی ہے! اس عقیدہ توحید کا نہ صرف یہ کہ اقرار کرنا اور اس پر ایمان لانا ضروری ہے بلکہ اپنے عمل سے بھی اس اقتدار و ایمان کا پورا پورا ثبوت دینا چاہئے۔ دعا اور عبادت میں، دفع بلا اور طلبِ نعمت میں، استمداد و استعانت میں، اللہ تعالیٰ کی ذات کی طرح کسی بندے سے چاہے وہ نبی اور رسول ہی کیوں نہ ہو۔ اگر معاملہ کیا جائے گا تو اس سے "توحید" کا عقیدہ محروم ہو گا اور ظروف و احوال اور کیفیات کے اعتبار سے "شُرک" یا "شبہ شرک" کا ارتکاب لازم آئے گا۔

عرب کے مشرکین خدا کے وجود کے منکر تھے۔ وہ اللہ تعالیٰ کو خالق بھی مانتے تھے، مگر وہ بتوں کو اللہ تعالیٰ کے دربار میں "سفارشی" سمجھ کر ان کے ساتھ وہ معاملہ کرتے تھے جو اللہ کے ساتھ کرنا چاہتے۔ یعنی بتوں کے روبرو سجدہ ریزی ان کی وہائی دینا، ان سے مدد چاہنا، ان کو کائنات میں متصرف اور دخیل سمجھنا، ان مشرکانہ حرکات کے ساتھ ان کا "خدا کو ماننا" اللہ کے یہاں مقبول نہ ہو سکا اور ان کو مشرک قرار دیا گیا۔

وَيَعْبُدُونَ مِن دُونِ اللَّهِ مَا لَا يَنْفَعُهُمْ وَلَا يَضُرُّهُمْ  
هُوَ لَا يَشْفَعُ عِنْدَ اللَّهِ  
قُلْ أَتَنْبِئُونَ إِلَهَ بِمَا لَا يَعْلَمُ  
فِي السَّمَوَاتِ وَكَانَ فِي الْأَرْضِ  
سُبْحَانَهُ وَتَعَالَى عَمَّا يُشْرِكُونَ۔

اور پوجتے ہیں جو اللہ کے سوا ایسی چیزوں کو نہ کچھ فائدہ دیں ان کو نہ کچھ نقصان۔ اور کہتے ہیں "یہ سفارشی ہیں اللہ کے پاس۔" کہہ کیا بتاتے ہو تم اللہ کو جو نہیں جانتا وہ آسمانوں میں اور نہ زمین میں؟ سو وہ پاک ہے ان سب سے جن کو یہ شریک بتاتے ہیں!

دوسری آیت میں کفارِ قریش کی زبان سے کہلوا یا گیا ہے:-

وَمَا نَعْبُدُهُمْ إِلَّا لِيُقَرِّبُواَنَا إِلَى اللَّهِ  
پوجتے ہیں ہم اُن کو صرف اس لئے کہ وہ ہم کو  
اللہ کے نزدیک کر دیں۔

یہ بُت جن کی کفارِ قریش پرستش کیا کرتے تھے جن سے مرادیں مانگتے تھے اور جن کے ناموں کی دُہائی دیتے تھے اُن کے بارے میں حضرت ابن عباس رضی اللہ عنہ اور حضرت عائشہ صدیقہ رضی اللہ تعالیٰ عنہا کی روایتوں سے ثابت ہوتا ہے کہ مشرکین نے نیک اور برگزیدہ اشخاص (رجال صالحین) کے ناموں پر بتوں کو دود، سواع، یغوث، نسر، اساف، نائلہ کے نام رکھ لئے تھے۔  
البراءہ والنہایہ میں علامہ ابن کثیر رحمۃ اللہ علیہ ص ۱۶ پر راویوں کے ناموں کے ساتھ روایت نقل کی ہے:-

وَدَّ اِسْرَاجِلًا صَالِحًا وَكَانَ مَحَبًّا  
وہ ایک مرد صالح تھا جو اپنی قوم میں محبوب تھا  
فِي قَوْمِهِ فَقَدِمَاتِ عَكَفُوا حَوْلَ  
جب وہ مر گیا تو اس کی قبر کے ارد گرد لوگ  
قبرہ۔ گھومنے (طواف کرنے) لگے۔

اس روایت میں تفصیل ملتی ہے کہ کس طرح شیطان نے ان لوگوں کو بہکا یا۔ اور ان لوگوں نے آگے چل کر ود کی تمثال کی پوجا شروع کر دی یہاں تک کہ:-  
حَتَّى اتَّخَذُوا مِنَّا عِبَادًا  
یہاں تک کہ لوگوں نے اُسے "الہ" بنا لیا اور  
مِن دُونِ اللَّهِ!  
اللہ کے سوا اُسے پوجنے لگے۔

پھر آگے چل کر علامہ ابن کثیر لکھتے ہیں:-

وَمَقْتَضِي هَذَا السِّيَاقِ اِنْ كُلِّ صَنَمٍ  
اس سیاقِ عبارت سے یہ بات نکلتی ہے کہ  
عِنْدَ اَعْبَادِهِ طَائِفَةٌ مِنَ النَّاسِ  
اس طرح کے تمام بُت انسانوں کے گروہوں  
سے تھے۔

اس تصریح سے یہ بات کھل کر سامنے آتی ہے کہ کفارِ قریش جن مشہور بتوں کی پرستش کرتے تھے، اُن کے نام شروع شروع میں اولیاء اور صلحاء کے ناموں پر رکھے گئے تھے اور ان بتوں کی پرستش کے پیچھے صالحین کی ارواح کی پوجا اور اُن سے طلب و استمداد کا تصور بھی کسی نہ کسی حد تک موجود تھا۔

✓ اہل بدعت کی طرف سے جو یہ کہا جاتا ہے کہ ہم دنیا میں جو ایک دوسرے سے امداد طلب کرتے ہیں۔ ایک شخص دوسرے کے پاس اپنی حاجت لیجاتا ہے، اُس سے عرض معروض کرتا ہے، جب ایسا کرنا شرک نہیں ہے تو پھر انبیاء اور اولیاء اور صلحاء سے طلب امداد شرک کیوں ہونے لگا! اس لئے کہ، ”شرک“ تو یہ ہے کہ کوئی کسی کو ”خدایا بالذات قادر مختار اور معطی سمجھ کر اُس سے امداد چاہے۔ بناروں میں بالذات قدرت نہیں ہے، اللہ کی عطا کی ہوئی قدرت ہے تو اللہ کی دی ہوئی قدرت کی بناء پر انسانوں سے استمداد و استعانت شرک نہیں ہے؟

یہ نہایت فریب آمیز مغالطہ ہے جو اہل بدعت کی طرف سے دیا جاتا، اُن کے تمام علم کلام کی بنیاد ہی اسی ”ذاتی“ اور ”عطائی“ کی تقسیم اور تفریق پر ہے۔ یہ وہی استدلال ہے جو عمرو بادشاہ نے حضرت ابراہیم علیہ السلام کے مقابلہ میں اختیار کیا تھا، جب حضرت ابراہیم علیہ السلام نے اُس سے فرمایا:-

..... رَبِّی الَّذِی یُحْیِی وَیُمِیْتُ

میرا رب وہ ہے جو مارتا اور جلاتا ہے یعنی جسکے اختیار میں زندگی اور موت ہے۔

++++

تو اس کے جواب میں عمرو نے کہا:-

میں بھی مارتا اور جلاتا ہوں یعنی زندگی اور

..... اَنَا اُحْیِی وَ اُمِیْتُ -

موت میرے اختیار میں بھی ہے۔

\* \* \*

اہل بدعت کی طرح غرود نے بھی "ذاتی اور عطائی" قدرت کے لفظی مغالطہ کو اپنے استدلال کی بنیاد بنایا اور یہ اتنی احمقانہ بات ہے کہ اس کا جواب دینا خود انسانی عقل کی توہین ہے۔ اس لئے حضرت سیدنا ابراہیم علیہ الصلوٰۃ والسلام نے اس جاہلانہ اور احمقانہ استدلال کی تردید کئے بغیر اپنی گفتگو کا رخ دوسری طرف موڑ دیا۔

قَالَ اِبْرٰهِيْمٌ فَاِنَّ اللّٰهَ يَأْتِي  
بِالسَّمْسِ مِنَ الْمَشْرِقِ فَأْتِ بِهَا  
مِنَ الْمَغْرِبِ فَبُهِتَ الَّذِي كَفَرَ۔  
ابراہیم نے کہا۔ اللہ سورج کو مشرق سے نکالتا ہے تو ذرا مغرب سے نکال لایے نہ کہ وہ منکر حق ہکا بکارہ گیا۔

اہل بدعت کے اس مغالطہ کی تردید خود ان آیتوں سے ہوتی ہے جو اوپر پیش کی گئی ہیں۔ مشرکین عرب اپنے "بتوں" کو داور پر ذہن میں رکھتے کہ صلحاء اولیاء کے ناموں پر ان بتوں کے نام رکھے گئے تھے "خدا" نہ سمجھتے تھے۔ بلکہ ان "بتوں" کو اللہ کی بارگاہ میں اپنا تسبیح اور ذریعہ تقرب خیال کرتے تھے۔ لیکن اللہ تعالیٰ نے ان کے اس فعل اور عقیدہ کو "شُرک" سے تعبیر کیا اور وہ اس لئے کہ وہ تعظیم میں دفع بلا اور طلب رزق و نفع میں ان "بتوں" کے ساتھ وہ معاملہ کرتے تھے جو اللہ کے ساتھ کرنا چاہئے۔

کہا جاسکتا ہے کہ لکڑی اور پتھر کی بنی ہوئی مورتیوں میں کسی کو کچھ دینے کسی کی عرض و معروض سننے اور کسی کی امداد کرنے کی طاقت کہاں ہے؟ بیشک نہیں ہے۔ مگر جب مشرکین عرب ان بتوں کو "الہ" نہیں سمجھتے تھے تو پھر ان کے اس فعل کو "نادانی" اور "حماقت" کہا جاسکتا تھا۔ اہل بدعت کے خود تراشیدہ نظریہ کی بنا پر تو کفار قریش کے اس فعل کو "شُرک" نہیں کہا جاسکتا۔



مگر اللہ تعالیٰ نے اسے "شُرک" فرمایا ہے اور اللہ تعالیٰ کا قول ہی حق ہے۔  
 قرآن کریم کی آیتیں واضح طور پر بتاتی ہیں کہ غیر اللہ کو "الہ" نہیں بلکہ  
 مخلوق اور بندہ سمجھتے ہوئے بھی اُن کے ساتھ تعظیم، پرستش اور دعا و استمداد  
 کا وہ معاملہ کرنا جو اللہ تعالیٰ کی ذات و صفات کا حق ہے "شُرک" ہے!  
 آج بزرگانِ دین کی قبروں کے ساتھ وہی معاملہ کیا جا رہا ہے جو مشرکین  
 عرب "بتوں" کے ساتھ کرتے تھے۔ حضرت شاہ ولی اللہ رحمۃ اللہ علیہ  
 "الفوز الکبیر" میں لکھتے ہیں:-

"اگر تو مشرکین عرب کے عقائد اور اُن کے اعمال اور اُن کے حالات  
 کی پوری پوری تصویر سے واقف ہونا چاہتا ہے تو اس زمانہ کی عوام  
 و جہلاء کو دیکھ لے کہ وہ قبروں اور استہانتوں پر جاتے ہیں اور طرح  
 طرح کے شرک کا ارتکاب کرتے ہیں۔ غرض اس زمانہ کی آفتوں میں  
 سے کوئی آفت نہیں جو اس زمانہ کی ایک قوم اس کا ارتکاب نہیں کرتی  
 اور اُن کے مثل اعتقاد نہیں رکھتی۔ خدا ہم کو ایسے عقیدوں اور عملوں  
 سے بچائے۔ (اردو ترجمہ)

جس طرح "توحید" ایمان کا جوہر، اسلام کی روح اور اخلاق و عبادت  
 کی جان اور مغز ہے کہ اس کے بغیر ان میں سے کوئی چیز اللہ تعالیٰ کے یہاں مقبول  
 اور معتبر نہیں۔ اسی طرح اللہ تعالیٰ نے "شُرک" کو سب سے بڑا گناہ قرار  
 دیا ہے۔

انَّ اللّٰهَ لَا يَغْفِرُ اَنْ يُشْرَكَ  
 بِهِ وَيَغْفِرُ مَا دُوْنَ ذٰلِكَ لِمَنْ  
 يَشَاءُ وَ مَنْ يُشْرِكْ بِاللّٰهِ فَقَدْ  
 اَشْرَكَ بِاللّٰهِ شُرَكَاءَ  
 كُفْرًا كَبِيْرًا  
 اللہ بس شرک ہی کو معاف نہیں کرتا اس کے  
 سوا جس قدر گناہ ہیں وہ جس کے لئے  
 چاہتا ہے معاف کر دیتا ہے۔ اللہ کیساتھ

اَنْتَرَىٰ اِثْمًا عَظِيْمًا - (النساء) جس نے کسی اور کو شریک ٹھہرا اس نے بہت بڑا

جھوٹ گھڑا اور بڑے سخت گناہ کی بات کی۔

ایک طرف "توحید" کی اہمیت قرآن پاک بتاتا ہے کہ کوئی اللہ تعالیٰ پر ایمان رکھتے ہوئے بھی "غیر اللہ" کے ساتھ معاملہ کرے جو صرف اللہ تعالیٰ کے ساتھ روادار کھنا چاہئے تو وہ "شُرک" ہے۔ دوسری طرف "شُرک" کی یہ خوفناک ذمّت کہ ہر بڑے سے بڑا گناہ معاف ہو سکتا ہے، مگر "شُرک" معاف نہیں ہو سکتا۔ یہ ناقابل معافی گناہ ہے۔

"توحید" کی اس عظیم الشان اہمیت اور "شُرک" کی اس قدر خوفناک ذمّت کے بعد ایک صاحب ہوش انسان اور ایک مسلمان کا رویہ کیا ہونا چاہئے یہی کہ وہ نہ صرف یہ کہ کھلے ہوئے شُرک سے بچے، بلکہ اس کے دواعی، محرکات، تنفیذات اور مشابہت و مثال سے بھی اجتناب کرے۔

"زہر" زندگی کا قاتل ہے، تو ہر وہ انسان جس کو اپنی زندگی عزیز ہوتی ہے ہر اس چیز سے جس میں زہر کے چھو جانے کا وہم بھی ہوتا ہے اجتناب کرے گا چاہے وہ چیز دیکھنے میں کتنی ہی خوش رنگ اور ذائقہ میں کتنی ہی مزیدار کیوں نہ ہو۔ بالکل اسی طرح جس کو اپنا ایمان عزیز ہوگا اور وہ یہ جانتا ہوگا کہ "شُرک" سے ایمان کی موت واقع ہو جاتی ہے تو وہ "شُرک" کے وہم و شبہ سے بھی دور رہے گا۔ اور "شُرک" کے معاملہ میں کسی تاویل، نکتہ، لطیفہ اور لفظی ہیر پھیر کے پاس بھی نہ کھٹکیگا اور نہ اس کو دلیل بنائے گا۔

وَاٰخِرُ بَرَاجِ اَحْمَدَ بْنِ مَعَاذِ بْنِ  
جَبَلٍ قَالَ قَالَ رَسُولُ اللّٰهِ صَلَّى اللّٰهُ  
عَلَيْهِ وَسَلَّمَ لَا تُشْرِكْ بِاللّٰهِ شَيْئًا  
امام احمد نے ذکر کیا کہ معاذ ابن جبل نے روایت کی کہ مجھ سے رسول اللہ صلی اللہ علیہ وسلم نے فرمایا کہ چاہے مجھے قتل کیا جائے یا جلا یا جائے

وان قُتِلَتْ وَحُرِّقَتْ - مگر تو اللہ کیساتھ کسی کو شریک نہ ٹھیرانا۔  
 پس جس دل میں "توحید" گھر کر گئی اور راج گئی ہوگی وہ غیر اللہ کی عقیدت و  
 احترام میں "توحید" کے تمام تقاضوں کو ملحوظ رکھے گا اور اس سے کوئی ایسا  
 قول و فعل صادر نہ ہوگا جس سے "توحید" پر ذرہ برابر بھی حرف آتا ہو۔  
 اور "شُرک" سے اتنی سی بھی مشابہت پیدا ہوتی ہو جتنی اُڑد پر سفیدی۔  
 اور یہ بات ہم اپنی طرف سے نہیں کہہ رہے ہیں۔ رسول اللہ صلی اللہ علیہ  
 وسلم نے امت کو یہی تعلیم دی ہے۔ اسی لئے "غیر اللہ" کی قسم کھانے کو شُرک  
 قرار دیا گیا کہ "قسم" میں جس شدت عظمت کا احساس مضمحل ہوتا ہے وہ صرف  
 اللہ تعالیٰ کے لئے مخصوص ہے۔

آخرج الترمذی عن ابن عمر  
 قال سمعتُ رسول اللہ صلی اللہ  
 علیہ وسلم یقول من حَلَفَ  
 بغیر اللہ فقد أشْرکَ -  
 ترمذی نے ذکر کیا کہ روایت کی ابن عمر  
 نے کہ میں نے رسول اللہ صلی اللہ علیہ  
 وسلم سے سنا آپ فرماتے تھے کہ جس نے  
 قسم کھائی غیر اللہ کی سو اس نے  
 شُرک کیا۔

مشکوٰۃ، باب الایمان والندور  
 رسول اللہ صلی اللہ علیہ وسلم نے انسانوں کو "ملک الملائک" (بادشاہوں  
 کا بادشاہ) کہنے سے منع فرمایا کہ اللہ تعالیٰ کی حاکمیت اور شہنشاہی سے مشابہت  
 کا پہلو نکلتا ہے۔

تربان جاتیے اس موجدِ اعظم (علیہ السلام) اور "شُرک و بدعت" کے  
 ماحی و قاطع (روحی لہ الفداء) کے کہ جس نے "جو اللہ چاہے اور جو محمد چاہے"  
 تک کے کہنے سے روکا ہے۔

آخرج فی شرح السنۃ عن حذیفۃ حضرت حذیفہ سے روایت ہے کہ رسول اللہ

صلی اللہ علیہ وسلم نے فرمایا یوں نہ بولا کرو  
 ”جو چاہے اللہ اور جو چاہے محمد“ بلکہ یوں  
 بولا کرو کہ ”جو اللہ تعالیٰ تنہا چاہے۔“

عن النبی صلی اللہ علیہ وسلم  
 قال لا تقولوا ما شاء اللہ و شاء  
 محمد و قولوا ما شاء اللہ وحده  
 (مشکوٰۃ - باب الاسامی)

+ + + + +

مشکوٰۃ شریف کی ایک اور حدیث ہے :-

مسلم نے ذکر کیا کہ ابو ہریرہ سے روایت ہے  
 کہ رسول اللہ صلی اللہ علیہ وسلم نے فرمایا کہ  
 تم میں سے کوئی یوں نہ بولے کہ ”میرا بندہ  
 اور میری بنادی“ تم سب اللہ کے بندے  
 ہو اور تمہاری عورتیں سب اللہ کی بنادی  
 ہیں۔ اور غلام بھی اپنے آقاؤں کو ”میرا مولا“  
 (مالک) نہ کہے۔ کیونکہ تم سب کا ”مولا“  
 (مالک) اللہ ہے۔

اخرج مسلم عن ابی ہریرۃ  
 قال قال رسول اللہ صلی اللہ  
 علیہ وسلم لا یقولن احدکم  
 عبدی و امتی کلکم عبد اللہ  
 و کل نساءکم اماء اللہ و لا  
 یقل العبد السیدۃ ”مولائی“  
 فانی مولا کم اللہ۔

+ + + + +

ایک طرف ”توحید“ کے معاملہ میں رسول اللہ صلی اللہ علیہ وسلم کی یہ توحید  
 احتیاط اور دوسری طرف وہ لوگ جو اپنے ”عاشقان رسول“ ہونے کا دم  
 بھرتے ہیں ان کی توحید کے معاملہ میں بے پردائی، تساہل اور ڈھیل کا یہ  
 عالم ہے کہ ایسے ایسے نکتے تراشتے اور لطیفے اختراع کرتے ہیں جن سے ”توحید خالص“  
 غبار آلود بلکہ مجروح ہوتی ہے۔

قل یا عبادی الذین اسرفوا علی انفسہم کے ترجمہ میں ”ی“ کی ضمیر کا  
 مرجع رسول اللہ صلی اللہ علیہ وسلم کو قرار دیتے ہیں۔ یعنی رسول اللہ صلی اللہ  
 علیہ وسلم کو قرار دیتے ہیں۔ یعنی رسول اللہ صلی اللہ علیہ وسلم سے اللہ تعالیٰ نے

فرمایا:-

”تم کہو اے میرے بندو۔۔۔۔۔ (یعنی محمد رسول اللہ کے بندو)  
 حالانکہ پورا قرآن اہل بدعت کی اس ”نکتہ شناسی“ کی نفی کرتا ہے۔  
 مَا كَانَ لِبَشَرٍ أَنْ يُوتِيَهُ اللَّهُ  
 الْكِتَابَ وَالْحِكْمَ وَالنَّبُوءَةَ ثُمَّ  
 يَقُولَ لِلنَّاسِ كُونُوا عِبَادًا لِي مِنْ  
 دُونِ اللَّهِ وَلَكِنْ كُونُوا رَبَّكُمْ  
 أَحْسَنَ عِبَادًا  
 کسی انسان کا یہ کام نہیں ہے کہ اللہ تو اسکو  
 کتاب اور حکم و نبوت عطا فرمائے اور وہ  
 لوگوں سے کہے کہ اللہ کے بجائے تم میرے  
 بندے بن جاؤ۔ وہ تو یہی کہے گا کہ، تم  
 ربانی بنو۔

++++

جس کے دل میں ”توحید“ کا مزہ اور اس کی اہمیت کا صحیح احساس  
 ہوگا، کیا وہ اس قسم کے خطرناک نکتے تراش سکتا ہے۔ ایسے لطیفے شعرو شاعری  
 کی دنیا میں تو زیب دیتے ہیں، مگر ”قرآن کے ساتھ یہ شاعرانہ سلوک“ روا  
 نہیں رکھا جاسکتا۔ (معاذ اللہ)

✓ اسی ذہنیت کے لوگوں نے۔ مشکل کشا، غریب نواز، داتا اور گنج بخش۔  
 جیسے القاب، جن کے اطلاق کی سزاوار اللہ تعالیٰ ہی کی ذات ہو سکتی ہے۔  
 صلحاء اور بزرگوں کے لئے تراش لئے ہیں۔ یہی وہ گروہ ہے جو اس قسم کے  
 شعروں پر ہے

اللہ کے پلے میں وحدت کے سوا کیا ہے  
 جو کچھ مجھے لینا ہی لیلونگا محمدؐ (تو بہ)

جھومتا ہے، اور ہ  
 اپنا اللہ میاں نے ہنسد میں نام  
 رکھ لیا خواجہ غریب نوازؒ استغفر اللہ  
 جیسے مشرکانہ شعروں پر ”صدائے احتجاج و نفرت“ بلند نہیں کرتا۔  
 یہی وہ لوگ ہیں جو اس نکتہ پر وجد کرتے ہیں کہ ہ

احد میں اور احمد میں فقط ہے "میم" کا پردہ

اور رسول اللہ صلی اللہ علیہ وسلم کو "احمد بے میم" اور عرب کو "عرب بے ر" کہتے ہیں۔ اُن کے شعروں میں، تقریروں اور تحریروں میں، جگہ جگہ ایسی چیزیں ملتی ہیں جو "توحیدِ خالص" کو مشتبہ اور مُلتبس بناتی ہیں اور "شرکِ بدعت" کے لئے گنجائش نکالتی ہیں۔

انبیاء کی دعائیں

"وحی" اور "نبوت و رسالت" اتنا بڑا شرف ہے کہ اس شرف کے مقابلہ میں دنیا کے تمام اوصاف مل کر بھی اس شرف کی برابر ہی نہیں کر سکتے۔ اللہ تعالیٰ کا تمام اُمت، قوم یا پوری انسانی سوسائٹی میں اپنے ایک "بندے" کو نبوت و رسالت کے لئے منتخب فرمانا اور اُس پر ایسے مخفی طریقہ سے وحی کرنا کہ جس کا "نبی" کے سوا نہ کوئی احساس کر سکتا ہے اور نہ تحمل! اس سے بعض لوگ دھوکا کھا کر "نبی" سے اُلوہی صفات منسوب کر سکتے ہیں کہ "عقیدت و احترام" کے دوراہہ پر شیطان کے لئے عالی معقورین اور توہم پرست نیاز مندوں کو گمراہ کر دینا بہت آسان ہے۔

اس لئے قرآن پاک کی یہ امتیازی خصوصیت ہے کہ اُس نے انبیاء کے حالات بالکل سادہ الفاظ میں پیش کئے ہیں۔ جس میں سب سے زیادہ زور اُن کی "عبادت" اور "بشریت" پر دیا گیا ہے۔ خود انبیاء کو رام کی زبانی اس کی نفی کرائی گئی ہے کہ وہ کائنات میں کوئی اختیار رکھتے ہیں یا لوگوں کے نفع و نقصان کے مالک ہیں۔

حضرت ابراہیم علیہ السلام اپنے باپ سے کہتے ہیں :-

لَا سَخْفَانَ لَكَ وَمَا مَلَكَكَ فِي تَبَعِي لِي مَعَانِي ضَرَرِي جَاهِلِي

لَا مَوْلَا لَكَ مِنَ اللَّهِ مِنْ شَيْءٍ - مالک نہیں ہیں تیرے نفع کا اللہ کی یہاں کسی چیز کا!

خود رسول اللہ صلی اللہ علیہ وسلم کی زبان وحی ترجمان سے اللہ تعالیٰ نے

کہلوا یاہ۔

قُلْ لَا أَمْلِكُ لِنَفْسِي ضَرًّا وَلَا نَفْعًا  
إِلَّا مَا شَاءَ اللَّهُ - تو کہہ میں مالک نہیں اپنے واسطے برے  
کانہ بھلے کا مگر جو اللہ چاہے۔

یہاں تک کہا گیا۔

تو کہہ میں کچھ نیا رسول نہیں ہوں اور مجھے نہیں  
معلوم کہ میرے ساتھ کیا ہونے والا ہے اور  
تمہارے ساتھ (بھی کیا ہونے والا ہے)

قُلْ مَا كُنْتُ بِدَاعًا مِنَ الرُّسُلِ  
وَمَا أَدْرِ مَا يُفْعَلُ بِي وَلَا بِكُمْ

++++

اور اللہ تعالیٰ نے یہ کہلوا کر:-

قُلْ لَا أَقُولُ لَكُمْ عِنْدِي خَزَائِنُ  
اللَّهِ وَلَا أَعْلَمُ الْغَيْبَ

تو کہہ میں نہیں کہتا کہ میرے پاس خزانے  
ہیں اللہ کے اور نہ میں غیب جانتا ہوں

”ذاتی“ اور ”عطائی“ کی جاہلانہ اور گمراہ کن تفسیر لیتے کے بت کو بھی پاش

پاش کر دیا۔ جب نبیؐ کے پاس بھی اللہ کے دیتے ہوئے خزانے نہیں ہیں تو پھر اور  
تکس کے پاس ہو سکتے ہیں؟

جب نفع و نقصان کا اللہ تعالیٰ کے منوال اور کوئی مالک نہیں ہے اور انبیاء  
کرام تک اس معاملہ میں اپنے عجز و عدم اختیار و قدرت کا اظہار کرتے ہیں تو پھر  
نبی اور رسول سے بڑھ کر ایسا کون ”اللہ کا پیارا اور چہیتا“ ہے جسے ہم اللہ کے  
دیتے ہوئے خزانوں کا مالک، انسانوں کے نفع و نقصان کا مختار اور احوال کا تئنا  
میں مشرف بان لیں۔ اگر کوئی انبیاء اولیاء اور صلحاء امت کے بارے میں ایسے  
عقائد رکھتا ہے تو اللہ کی کتاب کی گھلی ہوئی خلاف ورزی کرتا ہے اور قیامت

کدن انبیاء اور اولیاء سے اُس کی عقیدت، عشق و محبت اور نیاز مندی کے یہ دعوے اُس کے منہ پر مار دیتے جاتیں گے۔

یہ بھی صحیح ہے کہ رسول اللہ صلی اللہ علیہ وسلم کی عین تمنا تھی کہ بیت المقدس کے بجائے "کعبہ" کو اُمت مسلمہ قبلہ قرار دیا جائے۔ اللہ تعالیٰ نے آپ کی اس تمنا اور آرزو کو پورا فرما دیا۔ مگر اس واقعہ سے یہ نتیجہ نکالنا "قیاس مع الفارق" کی بدترین مثال ہے کہ اللہ تعالیٰ رسول اللہ صلی اللہ علیہ وسلم کی "رضا" کا پابند تھلا یا جو آپ کی رضا ہوتی تھی وہ ضرور بالضرور پوری ہو کر رہتی تھی۔ بندے اللہ تعالیٰ کی مشیت کے پابند ہیں۔ اللہ تعالیٰ کسی کی "رضا" اور "تمنا" کا پابند نہیں ہے۔

یہ لوگ تمہارے سامنے قسمیں کھائیں گے "اگر تم ان سے راضی ہو جاؤ۔ حالانکہ اگر تم ان سے راضی ہو گے تو اللہ ایسے فاسق لوگوں سے ہرگز راضی نہ ہوگا" (التوبہ)

رسول اللہ صلی اللہ علیہ وسلم اللہ تعالیٰ کے سب سے زیادہ محبوب و مقرب، اطاعت گزار بندے تھے۔ حضور نے اپنی مرضی کو اللہ تعالیٰ کی مرضی کے تابع کر دیا تھا۔ حضور کا قدم صراطِ مستقیم سے بال برابر ادھر ادھر نہیں ہوا۔ آپ کی اکثر و بیشتر عائیں بھی اللہ تعالیٰ قبول فرمالتی تھیں کہ قبولیت و اجابت تو لہو محمدی کی راہ دیکھتی رہتی تھیں۔ اس شرف و اجہاد کے باوجود قرآن یہ بھی بتاتا ہے:-

اِسْتَغْفِرُ لَهُمْ اِذْ لَا تَسْتَغْفِرُ لَهُمْ ۗ

اِنَّ تَسْتَغْفِرُ لَهُمْ سَبْعِينَ مَرَّةً فَلَنْ

يَغْفِرَ اللَّهُ لَهُمْ - (التوبہ)

معاذ نہ کرے گا۔

++++



یہ آیت "مشرکانہ عقائد" پر ضرب نہیں، شاہ ضرب MASTER STROKE

لگاتی ہے۔ یہ آیت کسی ذرا سے بھی اشتباہ کے بغیر دو ٹوک انداز میں بتاتی ہے کہ اللہ تعالیٰ کے یہاں بعض اوقات انبیاء کرام اور ان میں بھی امام الانبیاء اور اور افضل الرسل تک کی درخواست اور دعا قبول نہیں ہوتی۔ جب رسول اللہ صلی اللہ علیہ وسلم کی دعا اور درخواست تک کا اللہ تعالیٰ کی بارگاہ بے نیاز میں یہ عالم ہو تو پھر دنیا کے پردے پر کون ایسا انسان اور عالم برزخ میں کون ایسی روح ہے جس سے ہم استغاثہ کرتے ہوتے یہ عقیدہ رکھیں کہ اللہ تعالیٰ ان کا کہا ٹال ہی نہیں سکتا۔ اور یہ جس بات پر اڑ جائیں بس اُس پورا ہی کر کے رہیں گے جو کوئی اس قسم کا عقیدہ رکھتا ہے وہ درحقیقت عبد اور معبود کے رابطہ اور تعلق سے ناواقف ہے اور اللہ تعالیٰ کی عظمت، کبریائی اور بے نیازی کے بائے میں بڑا سطحی اور سپت تصور رکھتا ہے۔

✓ اللہ تعالیٰ نے رسول اللہ صلی اللہ علیہ وسلم کو دنیا کی ہدایت کے لئے مبعوث فرمایا تھا۔ حضور کی تبلیغ کی بدولت عرب کی پوری آبادی کو ہدایت نصیب ہوئی اور جب سرکار دنیا سے رخصت ہوئے ہیں تو عرب کے طول و عرض میں اللہ تعالیٰ کے سوا کسی غیر کی پرستش نہ ہوتی تھی۔ قیامت تک جس کسی کو بھی رشد و ہدایت ملے گی۔ وہ رسول اللہ صلی اللہ علیہ وسلم ہی کی اتباع اور فرمانبرداری میں ملے گی، جہاں حضور کی اتباع نہیں۔ وہاں ہدایت کی روشنی نہیں مگر ہدایت کا دینا اور سیدھی راہ پر لانا اور چلانا یہ رسول اللہ صلی اللہ علیہ وسلم کے قبضہ اختیار سے باہر تھا۔ اللہ تعالیٰ فرماتا ہے:-

إِنَّكَ لَا تَهْدِي مَنْ أَحْبَبْتَ  
وَلَكِنَّ اللَّهَ يَهْدِي مَنْ يَشَاءُ  
اور وہ نہیں لانا جس کو تو چاہے بلکہ اللہ  
ماہ پر لانا ہے جس کو وہ چاہے اور وہی

وَهُوَ أَعْلَمُ بِالْمُهْتَدِينَ + (اللہ) خوب جانتا ہے کہ کون راہ پر آئینگے۔

اگر انبیاء اور صلحاء کی ارواح سے استغاثہ جائز ہوتا تو قرآن پاک میں کوئی ایک آیت تو اس کے جواز میں نازل ہوتی یا کم سے کم کسی قرآنی آیت سے اس کا کوئی اشارہ ہی نکلتا ہوتا۔ انبیاء کرام کی دعائیں قرآن پاک میں مرقوم اور مسطور ہیں۔ ان میں کسی نبی نے اپنے پچھلے گزرے ہوئے نبی اور رسول کو مصیبت کے وقت نہیں پکارا، نہ ان سے اللہ کے حضور دعا کر نیکی درخوست کی، انتہا یہ ہے کہ کسی قرآنی دعا میں ”بہ حق فلاں“ یا یہ کہ ”یا اللہ! تو فلاں نبی کے وسیلہ سے ہماری دعا قبول فرما۔“ تک نہیں ملتا۔

حضرت نوح علیہ السلام براہ راست اللہ تعالیٰ سے دعا کرتے ہیں:-  
 وَنُوحٌ إِذْ نَادَى مِنْ قَبْلُ  
 فَاسْتَجَبْنَا لَهُ فَنَجَّيْنَاهُ وَ  
 أَهْلَهُ مِنَ الْكَرْبِ الْعَظِيمِ  
 + (والصافات) +  
 اور نوح جب اس نے پکارا اس سے پہلے  
 پھر قبول کر لی ہم نے اُسکی دعا، سو بچا دیا  
 اُس کو اور اُسکے گھر والوں کو بڑی گھبراہٹ  
 (پریشانی) سے۔

حضرت ایوب علیہ السلام مصیبت میں اللہ تعالیٰ ہی کو پکارتے ہیں:-  
 يَا أَيُّوبُ إِذْ نَادَى رَبَّهُ أُنِي  
 وَمَسْنِي الضُّرُّ وَأَنْتَ أَرْحَمُ الرَّاحِمِينَ  
 اور ایوب جب وقت پکارا اُس نے اپنے رب کو  
 ٹھہر پڑی، تکلیف در تو ہر سب رحم والوں کے رحم والا۔  
 حضرت یونس علیہ السلام بھی اپنے رب ہی سے علم کے اندھیر و نہیں فریاد  
 کرتے ہیں:-

فَنَادَى فِي الظُّلُمَاتِ أَنْ لِي لَدَى اللَّهِ  
 إِلا أَنْتَ سُبْحَانَكَ إِنِّي كُنْتُ  
 مِنَ الظَّالِمِينَ  
 پھر پکارا ان اندھیروں میں، (یونس نے) کوئی  
 حاکم نہیں سوائے تیرے تو بے عیب، ازیر رہا  
 خطا کاروں میں سے۔

✓ اس آیت سے یہ بھی ظاہر ہوتا ہے کہ تنزیہ کا ل اور ایسی عصمت جہاں سرے سے بھول چوک اور نسیان و ذہول کا امکان ہی نہ ہو، صرف اللہ تعالیٰ کی ذات کو سزاوار ہے۔ حضرت یونسؑ سے بہ تقاضائے بشریت تھوڑی سی بھول ہو گئی کہ وحی کا انتظار کئے بغیر قوم کو چھوڑ کر چلے گئے آپس اللہ کے اس فرمانبردار بندے اور مقدس نبی نے اپنے اللہ سے معافی طلب کی۔ حضرت زکریا علیہ السلام بھی اللہ تعالیٰ ہی کے حضور اپنی تمتا پیش کرتے ہیں:-

وَنُرَكِّبْهَا إِذْ نَادَى رَبَّهُ سَرِيبًا  
لَا تُدْرِكُنِي فِرْدًا وَأَنْتَ  
خَيْرُ الْوَارِثِينَ - (پارہ - ۱۷)

اور زکریا کو دکھ جب پکارا اُس نے اپنے  
رب کو اے رب! نہ چھوڑ مجھ کو اکیلا اور  
تُو ہے سب سے بہتر (والی اور وارث)۔

یہ تو چند دعائیں ہیں جو یہاں پیش کی گئی ہیں۔ ورنہ قرآن میں جہاں بھی کسی نبی کی دعا اور مصیبت کے وقت فریاد و استغاثہ کا ذکر آیا ہے تو ہر نبی نے براہ راست اللہ تعالیٰ ہی سے دعا کی ہے اور وہ اس لئے کہ اُن نفوس قدسیہ کو اللہ تعالیٰ کا یہ ہی حکم تھا۔ وہ دنیا کو اسی کی تعلیم دینے کے لئے آئے تھے کہ اللہ تعالیٰ کے سوا نہ کوئی فریاد رس اور مشکل کشا ہے اور نہ مصیبت کو ٹال دینا کسی کے بس میں ہے۔

وَإِن يَسْأَلْكُمُ اللَّهُ بَعْضُكُمْ لِبَعْضٍ  
لَهُ إِلَّا هُوَ - وَإِن يَسْأَلْكُم بِخَيْرٍ  
فَهُوَ عَلَىٰ كُلِّ شَيْءٍ قَدِيرٌ -

اگر اللہ تمہیں کسی قسم کا نقصان پہنچائے تو اُس کے  
سوا کوئی نہیں جو تمہیں اس نقصان سے بچائے  
اور اگر وہ تمہیں کسی بھلائی سے بہرہ مند کرے تو

+ (ہود) + وہ ہر چیز پر قادر ہے۔

دعا کے لئے حکم دیا گیا ہے کہ اللہ تعالیٰ ہی سے مانگیں اور اسی کو پکاریں اور

اس طرح پکاریں کہ اس دعا، پکار، فریاد و استغاثہ میں اللہ کے سوا کسی دوسرے کی شرکت اور میل نہ ہو:-

فَادْعُوا اللَّهَ مُخْلِصِينَ لَهُ الدِّينَ سُوپکارو اللہ کو خالص کر کے واسطے بندگی کے،  
ذَلُو كِرَاءَةَ الْكُفْرَانِ - چاہے منکرین براہی کیوں نہ مانیں۔

خدا پہنچ دیتا ہے کہ میرے سوا بیکس کی پکار کو بھلا اور کون پہنچ سکتا ہے اور میرے  
سوا اس کے دکھ درد کو کون دور کر سکتا ہے۔

اَمَّنْ تُجِيبُ الْمُضْطَرَّ إِذَا دَعَاهُ  
بھلا کون پہنچتا ہے بیکس کی پکار کو جب اسکو پکارتا ہے  
اور دور کر دیتا ہے اسکی مصیبت کو۔

رسول اللہ صلی اللہ علیہ وسلم شفاعت فرمائیں گے، اس پر ہمارا ایمان ہے۔  
مگر اس عقیدہ میں کہیں ایسی شدت اور بے اعتدالی نہ پیدا ہو جائے کہ جس سے  
”توحید“ پر حرف آتا ہو۔ اس لئے اللہ تعالیٰ نے تنبیہ فرمائی :-

يَا أَيُّهَا الَّذِينَ آمَنُوا أَنْفِقُوا  
مِمَّا رَزَقْنَاكُمْ مِنْ قَبْلِ أَنْ  
يَأْتِيَ يَوْمٌ مَّا لَا بَيْعَ فِيهِ وَلَا خُلَّةٌ  
وَلَا شَفَاعَةٌ - لے ایمان والو! جو کچھ مال متاع ہم نے تم کو  
بخشا ہے اس میں سے خرچ کرو قبل اس کے  
کہ وہ دن آئے جس میں نہ خرید و فروخت ہوگی نہ  
دوستی کام آئے گی اور نہ سفارش چلے گی۔

اس آیت میں ”... وَلَا شَفَاعَةٌ“ (اور نہ سفارش چلے گی) میں اس قسم  
کے ”عقیدہ شفاعت“ کی تردید منظور ہے۔ جیسے بادشاہوں کے یہاں امیر و وزیر اور  
ان کے مصاحب اور مقربین سفارش کر کے کہتے ہیں کہ جو اپنی چرب زبانی سے بادشاہ  
سلامت کو متاثر کر دیتے ہیں، یا کسی دباؤ کی وجہ سے بادشاہ ان کی سفارش ماننے  
پر مجبور ہو جاتا ہے۔

اللہ کے دربار میں اس کی اجازت اور حکم کے بغیر کسی کو لب کشائی کی حیرت

ہی نہیں ہو سکتی۔

مَنْ ذَا الَّذِي يَشْفَعُ عِنْدَهُ إِلَّا كَوْنُ هُوَ أَسْ كِي حَنَابِ مِيسْ اُسْ كِي اِجَازَتِ  
بِاِذْنِهِ۔ کے بغیر سفارش کرے۔

احادیث میں ملتا ہے کہ جب قیامت میں رسول اللہ صلی اللہ علیہ وسلم کو  
”مقام محمود“ اللہ تعالیٰ اپنے فضل سے عطا فرمائے گا۔ تو آپ سجدے میں گر جائیگے  
اور اس کے بعد حضور کو شفاعت کی اجازت ہوگی۔

یہ شفاعت ”وزیروں اور امیروں کی“ سفارشات ”شاہان بے خبر کے  
درباروں جیسی نہیں ہے۔ یہ ”شفاعت“ ایک مطیع و فرمانبردار اور اللہ کی مرضی پر چلنے  
والے نیک بندے کی عبادتِ عظیم و خیر کے حضور ہے۔

اللہ تعالیٰ کے سوا  
کوئی ”عالم الغیب“ نہیں  
ہم اس پر ایمان رکھتے ہیں کہ اللہ تعالیٰ نے جب  
اور جتنا علم مناسب سمجھا وحی کے ذریعہ انبیاء کرام  
کو عطا فرمایا ہے اور یہ وہ علم ہے جسے قرآن اظہار

غیب ” اور ”اطلاع غیب“ کہتا ہے۔  
وَمَا كَانَ اللَّهُ لِيُطْلِعَكُمْ عَلَى الْغَيْبِ  
وَلَكِنَّ اللَّهَ يَجْتَبِي مِنْ سُرُسُلِهِ مَنْ  
يَشَاءُ۔

مگر اللہ کا یہ طریقہ نہیں ہے کہ تمکو غیب پر مطلع کر دے  
غیب کی باتوں کی اطلاع دینے کیلئے تو وہ اپنے رسولوں  
میں سے جس کو چاہتا ہے منتخب کر لیتا ہے۔

یہ علم جو انبیاء کو عطا کیا گیا ہے ”اظہار غیب“ اور ”اطلاع غیب“ ہے۔ مگر  
اس ”اطلاع و اظہار“ کے یہ معنی نہیں ہیں کہ کائنات کی کوئی چیز انبیاء کرام کی نگاہوں  
سے چھپی نہیں رہتی اور ان کو ہر بات کا علم حاصل ہو جاتا ہے۔ اس عقیدہ کی خود قرآن  
نفی کرتا ہے۔

فَقَالَ أَحَطُّ بِمَا لَكُمْ شَطْبٌ وَجَعْتُكُمْ  
کہا میں نے آیا خبر ایک چیز کی کہ جسکی تجھ کو

مِنْ سَبِيلِنَا يَاقِينُ - (النمل) اُسکی خبر نہ تھی اور آیا ہوں تیری پاس سب سے خبر لیکر  
 پھر حضرت سلیمان علیہ السلام سے یہ کہہ رہا ہے کہ "میں ایسی چیز کی خبر  
 لایا ہوں جس کی آپ کو خبر نہ تھی" اور ملکِ سبا کے حالات کا علم نہ رکھنے سے  
 حضرت سلیمان علیہ السلام کی منزلت میں ذرہ برابر کمی نہیں آجاتی کہ سارے  
 جہان کے حالات کا علم رکھنا نبوت کا لازماً سہ ہرگز نہیں ہے۔

فَلَمَّا رَأَىٰ آيِدِيَهُمْ لَا تَصِلُ إِلَيْهِ  
 نَكَرَهُمْ وَأَوْجَسَ مِنْهُمْ خِيفَةً  
 قَالُوا لَا تَخَفْ إِنَّا أَسْرُسِينَا  
 إِلَىٰ قَوْمِ لُوطٍ -  
 پھر جب دیکھا کہ اُن کے ہاتھ نہیں آتے ٹھکانے  
 پر تو کھٹکا اور دل میں اُن سے ڈرا۔ وہ لوہے  
 مت ڈرو ہم بھیجے ہوئے آئے ہیں قومِ لوط  
 کی طرف۔

حضرت ابراہیم علیہ السلام کی شان و منزلت کا کوئی ٹھکانا ہے کہ نبی آخر  
 علیہ الصلوٰۃ والسلام خود "ملتِ ابراہیم" پر تھے۔ اُن کا یہ عالم ہے کہ اللہ تعالیٰ  
 کے بھیجے ہوئے فرشتوں کو نہیں پہچان سکتے اور دل میں خوف محسوس کرنے لگتی ہیں  
 یہاں تک کہ فرشتے بتاتے ہیں کہ آپ خوف نہ کیجئے ہمیں تو لوط کی بدکار قوم کی طرف  
 اللہ تعالیٰ نے بھیجا ہے۔ صحیحین میں بھی ایک واقعہ ملتا ہے کہ جب ریل علیہ السلام  
 آدمی کی شکل میں آئے اور رسول اللہ صلی اللہ علیہ وسلم سے سوال و جواب کرتے  
 رہے اور جب وہ اٹھ کر چلے گئے تو حضور کو بتایا گیا کہ یہ جبریل آئے تھے

اگر حضرت نوح علیہ السلام کو اپنے نانا سہمان بیٹے کے انجام کی خبر  
 ہوتی تو آپ اُس کے بچانے کی تمنا نہ کرتے، جس پر اللہ تعالیٰ نے آپ کو  
 تنبیہ فرمائی۔

حضرت یعقوب علیہ السلام بھی اللہ تعالیٰ کے برگزیدہ پیغمبر تھے۔ مگر  
 برسوں تک اپنے پیارے اور چہیتے بیٹے یوسف کی خبر نہ معلوم کر سکے کہ اُن کا

نورِ نظر کہاں ہے اور کس حال میں ہے۔ یہاں تک کہ اس غم میں پتلیاں سفید ہو گئیں اور سب سے بڑھ کر خود سیدنا آدم علیہ السلام کا واقعہ اُن کے ”غیب“ پر مطلع ہونے کی نفی کرتا ہے۔ اگر آپ کو مستقبل کا علم ہوتا اور شیطان کے دل کی بات جان لیتے تو شیطان لعین کے دھوکے میں نہ آتے۔

”غیب“ اللہ تعالیٰ کی صفتِ خاص ہے۔ اس میں اُس کا کوئی شریک نہیں۔ قرآن پاک میں اللہ تعالیٰ نے صرف اپنے کو ”عالم الغیب“ فرمایا ہے۔ اور کسی تشابہ اور ابہام کے بغیر دو ٹوک انداز میں کہا ہے:-

قُلْ لَا يَعْلَمُ مَنْ فِي السَّمَاوَاتِ  
وَالْأَرْضِ الْغَيْبَ إِلَّا اللَّهُ مَا  
يَشْعُرُونَ أَيَّانَ يُبْعَثُونَ۔

کہ نہیں جانتے وہ جو ہیں آسمانوں اور زمین  
میں غیب کو، مگر اللہ! اور نہیں خبر رکھتے  
کب اٹھائے جائیں گے۔

”غیب“ کی عمومی نفی کے بعد اللہ تعالیٰ نے رسول اللہ صلی اللہ علیہ وسلم کی زبان وحی ترجمان سے خود آپ کے عالم الغیب ہونے کی نفی کرائی:-

قُلْ لَا أَمْلِكُ لِنَفْسِي نَفْعًا وَلَا  
ضَرًّا إِلَّا مَا شَاءَ اللَّهُ وَلَوْ كُنْتُ  
أَعْلَمُ الْغَيْبَ لَا سْتَكْثَرْتُ مِنَ  
الْخَيْرِ وَمَا مَسَّنِيَ السُّوءُ إِنْ أَنَا  
إِلَّا نَذِيرٌ وَنَسِيرٌ لِّقَوْمٍ يُؤْمِنُونَ۔

کہہ میں نہیں اختیار رکھتا اپنی جان کے کسی  
نفع اور نقصان کا، مگر جو کچھ اللہ چاہے اور جو میں  
جانتا غیب تو بیشک بہت سہی لیتا بھلائی اور نہ  
چھوٹی مجھے کوئی بُرائی، میں تو فقط ڈرا نیوالا اور  
خوشخبری سنانے والا ہوں، لوگو! جو ایمان رکھتے ہو

رسول اللہ صلی اللہ علیہ وسلم کی زندگی کے بے شمار واقعات اسکی شہادت دیتے ہیں کہ آپ ”عالم الغیب“ نہ تھے۔ حضرت عائشہ صدیقہ رضی اللہ تعالیٰ عنہا پر جو تہمت لگائی گئی تھی تو کتنے دن تک حضور صمضطرب رہے! یہاں تک کہ وحی الہی نے حضرت صدیقہ کی پاکبازی کا اعلان کر کے اس تہمت کا قلع قمع

۱۱۲۰۰

~~۱۱۲۰۰~~

کر دیا اور وحی کے بعد حضورؐ کے قلب مبارک کو چین آیا۔ حضورؐ عالم الغیب ہوتے تو اس افواہ سے مضطرب ہونے کی ضرورت کیا تھی! اور آپؐ صحابہؓ سے فرما سکتے تھے کہ میں نبی ہوں اور نبی پر تمام مشرق و مغرب کے احوال و مقامات منکشف ہوتے ہیں۔ اصل واقعہ یہ ہے کہ عائشہؓ اس تہمت سے پاک اور بری ہیں۔ جو صحابہؓ حضورؐ کی بیان کی ہوئی "وحی" پر ایمان لاتے تھے، وہ آپؐ کے ذاتی علم یا "عطائی غیب" سے بتائی ہوئی حقیقت پر بھی یقین کر لیتے۔

مکہ سے چند میل کے فاصلہ پر حایبہ میں حضرت عثمان رضی اللہ عنہ کی شہادت کی افواہ سن کر آپؐ صحابہ کرام سے بیعت لینا شروع کر دیتے ہیں حالانکہ حضرت عثمانؓ کی شہادت واقع نہیں ہوتی تھی۔ یہ محض افواہ تھی۔ اگر حضورؐ عالم الغیب ہوتے تو افواہ کے سنتے ہی فرما دیتے کہ یہ خبر غلط ہے۔ عثمانؓ مکہ میں زندہ ہیں۔ صحابہ کرامؓ کی اتنی بڑی جماعت تک کو اصل واقعہ کا کشف نہیں ہوتا اور وہ بھی اصل حقیقت سے بے خبر اور لاعلم رہتے ہیں۔

مشکوٰۃ کے باب "اعلان النکاح" میں ہے کہ ایک شادی میں کچھ چھوکر یاں دف بجارہی تھیں اور شہراہ بدر کا ذکر کر رہی تھیں۔ ان میں سے ایک کہنے لگی۔

وَفِينَا نَبِيٌّ يَعْلَمُ مَا فِي غَدْرِ  
ہم میں ایک نبی ہے جو کل کی بات جانتا ہے۔  
حضورؐ نے اس پر تنبیہ کے انداز میں فرمایا۔

دَعِيَ هَذَا وَ قَوْلِي بِالَّذِي كُنْتَ تَقُولِينَ  
یہ بات چھوڑے اور وہی کہہ جو کہتی تھی۔  
(۲) أَخْرَجَ الْبُخَارِيُّ عَنْ أُمِّ عَبْدِ اللَّهِ  
بخاری نے ذکر کیا کہ نقل کیا ام العلاء انصاریہ  
الانصاریہ قَالَتْ قَالَ رَسُولُ اللَّهِ  
نے کہ پیغمبر خدا صلی اللہ علیہ وسلم نے کہا،  
صَلَّى اللَّهُ عَلَيْهِ وَسَلَّمَ لَمَّا دَرَى وَاللَّهِ  
تسمہ اللہ کی میں نہیں ماننا پھر قسم ہے



لَا أَدْرِي دَأْبَ رَسُولِ اللَّهِ  
مَا يَفْعَلُ بِي وَكَأَيِّكُمْ

اللہ کی میں نہیں جانتا حالانکہ میں اللہ کا رسول ہوں  
کہ کیا معاملہ ہوگا میرے ساتھ اور (کیا معاملہ ہوگا) تمہارے ساتھ

اور قرآن پاک میں تو یہاں تک فرمادیا گیا ہے:-

وَمِمَّنْ حَوْلَكُم مِّنَ الْأَعْرَابِ  
مُنْفِقُونَ ط وَ مِّنْ أَهْلِ الْمَدِينَةِ مَن  
مَرَدُّ عَلَى الْنِّفَاقِ رَفٍّ لَا تَعْلَمُهُمْ

تمہارے آس پاس کے بادیہ نشینوں میں منافق ہیں  
اور بعض اہل مدینہ بھی نفاق پر اڑے ہوئے ہیں  
انہیں تو نہیں جانتا۔ ہم جانتے ہیں!

رسول اللہ صلی اللہ علیہ وسلم سے اللہ تعالیٰ یہ خطاب فرما کر کہ "ان منافقین

کو تو نہیں جانتا ہم جانتے ہیں۔" کیا معاذ اللہ رسول کی شان کو گھٹانا چاہتا ہے؟  
بات یہ ہے کہ لوگوں کے دلوں کے احوال کا جاننا اور مستقبل کے تمام واقعات کی  
خبر رکھنا یہ "نبوت و رسالت" کے فرائض میں داخل ہی نہیں ہے۔ خود قرآن کہتا  
ہے اور رسول اللہ صلی اللہ علیہ وسلم کی حیات طیبہ کے واقعات شہادت دیتے  
ہیں کہ آپ "عالم الغیب" نہ تھے۔ یہ ایک ایسی ثابت شدہ حقیقت ہے کہ جس میں  
دورائیں ہو ہی نہیں سکتیں کہ اللہ تعالیٰ کے سوا کوئی "عالم الغیب" نہ ہے نہ ہو سکتا ہے  
اور نہ ہونا چاہئے۔ یہ شان تو اللہ تعالیٰ کی ہے کہ کائنات کا کوئی ذرہ اس سے  
چھپا ہوا نہیں ہے اور باطنی حال اور مستقبل کی تمام جزئیات کا اسے علم ہے اور یہ  
"زمانوں" کی تقسیم تو ہم حادث و فانی انسانوں کے لئے ہے۔ اللہ کے لئے ہر زمانہ  
"حال" ہی ہے۔

کیا شان ترے جمال میں ہے ہر وقت زمانہ حال میں ہے

کوئی شک نہیں رسول اللہ صلی اللہ علیہ وسلم نے اشخاص کے متعلق اور بعض

آئے والے حالات کے بارے میں خبریں بھی دیں ہیں اور مشپین گوئیاں بھی فرمائی  
ہیں اور وہ "حق" ثابت ہوئی ہیں۔ قیامت کے آثار و علامت اور مستقبل میں امت کے

لئے پیش آنے والے بعض فتنوں کی بھی حضور نے اللہ تعالیٰ کے دیتے ہوئے علم و بصیرت کی بنا پر خبر دی ہے اور یہ بھی درست ہے کہ رسول اللہ صلی اللہ علیہ وسلم کے برابر کسی کو علم نہیں دیا گیا۔ مگر خود قرآن اور احادیث آپ کے ”عالم الغیب“ ہونے کی نفی کرتے ہیں اور ایسے واقعات بھی بتاتے ہیں جن سے ”غیب“ کے اثبات کے مقابلہ میں ”نفی“ ثابت ہوتی ہے۔

**معجزات و کرامات حقیقی ہیں مگر.....!** انبیاء کرام کو اللہ تعالیٰ نے بیشک معجزات عطا فرمائے تھے جو انبیاء

کے معجزات میں شک کرتے ہیں اُس کا ایمان معتبر نہیں۔ فرعون کے دربار میں حضرت موسیٰ علیہ السلام اللہ تعالیٰ کے دیتے ہوئے معجزہ سے جادو گروں کے سحر کو باطل فرمادیتے ہیں۔ مگر اس سے یہ اصول اور کلیہ وضع کرنا کھلی ہوئی گمراہی ہے کہ دنیا کے پردے پر جہاں کسی پر کوئی جادو کرتا ہے تو حضرت موسیٰ علیہ السلام اُس سے واقف ہو جاتے ہیں اور جو کوئی انھیں مدد کے لئے پکارے تو وہ اللہ کے دیتے ہوئے معجزے سے جادو اتار دیتے ہیں۔ اس کی نہ قرآن میں کوئی دلیل ملتی ہے، نہ احادیث میں اس کا ذکر آیا ہے۔ یہاں تک کہ توریت و انجیل میں بھی ایسی بات بیان نہیں کی گئی۔

حضرت عیسیٰ علیہ السلام کو اللہ تعالیٰ نے معجزات عطا فرمائے تھے کہ آپ خدا کے حکم سے مادر زاد اندھے اور کوڑھی کو اچھا کر دیا کرتے تھے اور مردوں کو جلا دیتے تھے۔

وَأُبْرِئُ الْكَلْمَةَ وَالْأَبْرَصَ وَأُحْيِي الْمَوْتَى بِإِذْنِ اللَّهِ۔

مگر آپ کے واقعہ ”رفع“ کے بعد سے لے کر آج تک کسی مسلمان نے اپنے مرنے کے جلائے جانے کے لئے حضرت عیسیٰ علیہ السلام سے استغاثہ نہیں کیا۔

اور نہ صحابہؓ نے آنکھیں دکھتے میں حضرت عیسیٰ علیہ السلام کی دہائی دی کہ آپ تو  
مادر زاد اندھوں کو اچھا کر دیا کرتے تھے دکھتی ہوئی آنکھوں کا اچھا کر دینا آپ  
کے لئے کیا مشکل ہے۔

خود رسول اللہ صلی اللہ علیہ وسلم کی حیات میں ایسا کوئی واقعہ نہیں ملتا  
کہ جب صحابہؓ کو سفر میں اور جنگوں (سرایا) میں کوئی مصیبت پیش آتی ہو، یا جو  
صحابہ کرامؓ باہر کی بستیوں میں رہتے تھے وہ کسی پریشانی میں مبتلا رہتے ہوں تو اس  
وقت رسول اللہ صلی اللہ علیہ وسلم کو مشکل کشائی اور حاجت روائی کے لئے پکارتے  
ہوں اور ان کا یہ عقیدہ رہا ہو کہ ہم جہاں سے بھی رسول اللہ صلی اللہ علیہ وسلم کو  
پکاریں گے آپ ہماری فریاد کو سن لیں گے۔

حضرت عثمان غنی رضی اللہ عنہ پر کتنا سخت وقت آکر پڑا تھا ان کا  
مکان روضہ رسولؐ سے چند قدم کے فاصلہ پر تھا۔ تاریخ و آثار میں اس کا کہیں  
ذکر نہیں ملتا کہ حضرت عثمانؓ نے ان جان لیوا مشکلات میں حضورؐ کے نام کی دہائی  
دی ہو، یا وہ صحابہ کرامؓ جو اس کشمکش سے سخت بیزار تھے انھوں نے ہی قبر  
رسولؐ پر آکر حالات کو بدلنے کے لئے حضورؐ سے استغاثہ کیا ہو۔

کہہ بلا میں حضرت امام حسین علیہ السلام اور اہل بیت کرامؓ پر قیامت گذر  
گئی۔ مگر ان نفوس قدسیہ میں سے کسی نے نہ رسول اللہ صلی اللہ علیہ وسلم کو امداد  
کے لئے پکارا اور نہ حضرت علی کرم اللہ وجہہ کی دہائی دی۔

جسے ہم معجزہ کہتے ہیں، قرآن کی اصطلاح میں اسے ”آیت“ کہا گیا ہے۔  
رسول اللہ صلی اللہ علیہ وسلم کی خود زندگی اپنی جگہ اللہ تعالیٰ کی سب سے بڑی  
”آیت“ تھی۔ اللہ تعالیٰ نے آپؐ کو عالمین کے لئے رحمت بنا کر بھیجا۔ اور  
تمام انسانیت کے لئے حضورؐ کے اسوۂ حسنہ کو آخری معیار قرار دیا۔ اللہ تعالیٰ

نے حضور کو معجزات بھی عطا فرمائے۔ اس معجزہ (تکثیر) کا آپ سے بار بار ظہور ہوا کہ تھوڑی چیز آپ کی معجز نامائی سے ”بہت“ ہو جایا کرتی تھی۔ لیکن اسکی کوئی روایت صحابہ کرامؓ کے زمانہ میں نہیں ملتی کہ صحابہ کو جب رزق، پانی اور دوسری اشیاء کی تنگی ہوتی ہو تو صحابہؓ نے رسول اللہ صلی اللہ علیہ وسلم سے استغاثہ کیا ہو کہ آپ کو اللہ تعالیٰ نے ”خیر کثیر“ عطا فرمایا ہے۔ آپ ہماری قلت اشیاء کو کثرت سے بدل دیتے۔

انبیاء کرام کے معجزات کی یہ نوعیت ہے کہ اللہ تعالیٰ جب چاہتا ہے معجزات ظہور میں آتے ہیں اور جب نہیں چاہتا ان کا صدور نہیں ہو سکتا ایک طرف تو رسول اللہ صلی اللہ علیہ وسلم کی دعا سے بار بار پانی میں دودھ میں کھانے میں اور پھلوں میں غیر معمولی برکت ہو ہو گئی ہے اور دوسری طرف یہ عالم ہے کہ آپ کی جگر گوشہ سیدہ فاطمہ رضی اللہ عنہا کے ہاں فلکے ہوئے ہیں۔ آپ کی یہ حالت دیکھ کر دل متاثر ہوتا ہے۔ مگر رضی اللہ تعالیٰ کے آگے سر تسلیم خم ہے۔ غزوة خیبر میں حضرت علی کرم اللہ وجہہ کی آنکھوں میں آشوب تھا۔ حضور لعاب دہن لگاتے ہیں اور دکھتی آنکھیں ان کی آنکھ میں اچھی ہو جاتی ہیں۔ ایک طرف یہ شان اختیار۔۔۔۔۔ اور دوسری طرف یہ نجبوری اور بے اختیار کی یہ کیفیت کہ خود آپ پر جادو کا اثر ہوتا ہے اور آپ اسے دور نہیں فرما سکتے۔

شبِ اسرار میں ”طے زمان و مکان“ کا یہ عالم کہ ایک رات میں افلاک سارہ و عرش اور عالم و راء اور اہل اور لامکان تک کی سیر کر آئے۔ دوسری طرف بعض غزوات میں یہ کیفیت ہے کہ صحابہ کرام کے پاس پوری سواریاں نہیں ہیں۔ گرمی کی شدت ہے، زمین تپ رہی ہے۔ بعض بعض نے تو اپنے پیروں

پر چھڑے لپیٹ لئے ہیں۔ حضور ان حالات کو دیکھتے ہیں اور دل دکھتا ہے۔  
مگر راضی بہ رضا ہیں۔ ورنہ اگر آپ کے اختیار میں ہوتا تو "طے ارض" کے معجزے  
کے زور سے اسلامی لشکر کو آن کی آن میں منزل مقصود پر پہنچا دیتے اور صحابہ  
کرام سفر کی صعوبتوں سے بچ جاتے۔

احادیث میں یہ معجزہ بھی ملتا ہے کہ مکہ مکرمہ میں ایک خفیہ مشورت  
ہوتی ہے جس کا القامدینہ میں بیٹھ کر رسول اللہ صلی اللہ علیہ وسلم کو ہو جاتا  
ہے اور دوسری طرف حدیث کی کتابیں یہ بھی بتاتی ہیں کہ حدیبیہ،  
مکہ سے چند میل کے فاصلہ پر ہے۔ وہاں حضرت عثمان غنیؓ کی شہادت واقع  
نہیں ہوتی۔ صرف افواہ سن کر آپ صحابہ سے بیعت لینا شروع کر دیتے ہیں،  
اور کئی دن تک اصل حقیقت سے رسول اللہ اور صحابہ باخبر نہیں ہو پاتے۔  
✓ حضرت سیدنا یعقوب علیہ السلام ہی کے واقعہ کو لے لیجئے کہ ایک طرف

تو آپ پیراہین یوسفؑ کی خوشبو بہت دور سے سونگھ لیتے ہیں اور دوسری طرف  
یہ عالم ہے کہ برسوں تک حضرت یوسف علیہ السلام کے حالات سے بے خبر رہتے  
ہیں اور اس غم میں آپ کی آنکھیں سفید ہو جاتی ہیں۔

✓ جو لوگ اولیاء اللہ کے بارے میں یہ عقیدہ رکھتے ہیں کہ اللہ تعالیٰ  
ان کے ہر کہے کو مان لیتا ہے اور وہ قبر و برزخ سے لوگوں کی مشکل کشائی کرتے  
رہتے ہیں اور مخلوق کے درد و مصیبت کو دور کرنا ان کے لئے ذرا بھی مشکل نہیں ہے،  
کاش سورہ یوسفؑ میں تدبیر و تفکر کی ان کو توفیق نصیب ہوتی ہوتی۔

حضرت یعقوب علیہ السلام برسوں تک شدید حزن و ملال میں مبتلا رہتے ہیں  
مگر اللہ تعالیٰ کی شان بے نیازی اور مشیت و حکمت اپنے مقرب و برگزیدہ نبی کے  
اس اضطراب بے چینی اور غم و اندوہ کی پروا نہیں کرتی۔ یہ حزن و ملال ہی وقت

دُور ہوتا ہے جب اللہ کی مشیت کو منظور ہوتا ہے۔ جب انبیاء کرام تک ضماہ الہی کے مقابلہ میں اتنے بے اختیار ہوں، تو وہ کون ایسا ولی اور اللہ کا پیارا ہے جو انبیاء کرام سے زیادہ اللہ کی بارگاہ میں مقرب اور محبوب ہے اور مشیت الہی جس کے اشاروں پر چلتی ہے۔ (معاذ اللہ)

اللہ تعالیٰ نے حضرت عمر فاروق رضی اللہ عنہ پر سیکڑوں میل دُور کے ایک مقام کو منکشف فرمادیا تھا۔ آپ نے "ساریہ! الی الجبل" کانعرہ مدینہ سے بلند کیا اور اللہ تعالیٰ نے حضرت ساریہؓ کو حضرت عمرؓ کی یہ آواز سنوادی۔ یہ کرامت ہے اور حق ہے۔ مگر اس کرامت سے کیا یہ اصول وضع کیا جانا قرین صواب ہے کہ مملکت اسلامیہ کا ایک ایک گئے شہ عمر فاروق رضی اللہ عنہ کی نگاہوں کے سامنے رہتا تھا اور اسلامی فوجوں کو جب اور جہاں کہیں بھی کوئی خطرہ پیش آتا تھا تو حضرت عمر فاروق رضی اللہ عنہ ہاتھ میں بیٹھ کر اُسے دیکھ لیا کرتے تھے اور وہیں سے فوج کے کمانڈروں کو کرامت کے ذریعہ مطلع فرمادیا کرتے تھے اور کیا اس واقعہ کے بعد سے صوبوں کے گورنروں اور حضرت عمر فاروقؓ کے درمیان گفتگو دور دور ہی سے کرامت کے ذریعہ ہو جایا کرتی تھی۔ حالانکہ تاریخ بتاتی ہے اور ٹھیک بتاتی ہے کہ حضرت عمر فاروق رضی اللہ عنہ کے پاس جنگ کے میدانوں سے خبر آنے میں دیر ہو جاتی تھی تو آپ انتہائی مضطرب رہتے تھے اور بعض گورنروں کی جب شکایتیں آپ تک پہنچی ہیں تو آپ تحقیق حال کے لئے سیکڑوں میل کے دشوار گزار سفر کی صعوبت برداشت فرما کر صوبہ کے صدر مقام پر پہنچے ہیں۔

ایک طرف تو "برطانیہ اعلیٰ الشیم" کا یہ عالم کہ سیکڑوں میل کا واقعہ فاروق اعظمؓ پر منکشف ہو جاتا ہے اور دوسری طرف - ع

گے برشتیت پائے خوردنہ بنیم

کی یہ کیفیت کہ لوگوں کو خنجر لے کر آپ کے قتل کرنے کے لئے آتا ہے اور آپ کو اس کے ارادے کی آمد کی اور اس کے خنجر کی خبر نہیں ہو پاتی۔

**عبدیت اور بشریت** | رسول اللہ صلی اللہ علیہ وسلم کی "بشریت" اور اس کے لوازم سے جب بحث کی جاتی ہے تو اہل عبدیت

بہت چراغ پا ہوتے ہیں کہ یہ "وہابی" اس عنوان سے حضورؐ کی شان گھٹاتے ہیں اور رسول اللہ صلی اللہ علیہ وسلم کو بالکل اپنا جیسا بشر سمجھتے ہیں۔

اس بحث کے آغاز سے قبل ایک مثال عرض کی جاتی ہے۔ قارئین

گرام اس پر ضرور غور فرمائیں کہ بعض سیدھی اور سچی باتیں بھی بعض اوقات آدمی کو بہت کچھ گھٹکنے لگتی ہیں۔ اس مثال سے اسی قسم کے خدشوں اور دوسوسوں کا ازالہ مقصود ہے۔

کسی بادشاہت میں بادشاہ نے اپنے ایک مقرب 'نذیم اور پسندیدہ آدمی کو صوبہ کا والی اور حاکم مقرر کر دیا ہے۔ یہ حاکم بادشاہ کا پوری طرح فرمانبردار اور نیا زمند بنے کچھ لوگ جو اس حاکم سے غیر معمولی عقیدت رکھتے ہیں۔ یہ کہنے لگتے ہیں کہ اس حاکم کو تو بادشاہ نے ملک کے سیاہ و سفید کا مالک بنا دیا ہے۔ بس جو کچھ یہ حاکم چاہتا ہے وہی ہو کر رہتا ہے، خود بادشاہ سلامت اس والی کے رضا جو ہیں۔ حقیقی بادشاہ نے اپنے تمام اختیارات اس حاکم کو عطا کر دیئے ہیں۔ کسی ملکی مسئلہ پر یہ حاکم اڑ بیٹھے اور رضا کرنے لگے تو بادشاہ سلامت کو اس کی رضا پوری کرنی پڑتی ہے۔ یہ حاکم بادشاہ کا دراصل انتہائی محبوب ہے اور محب اور محبوب میں اپنا پر ایا نہیں ہوا کرتا جو محبوب کی مرضی ہی محب کی مرضی، عشق و محبت میں۔ ع

## من تو شام تو من شادی

کا معاملہ ہوتا ہے۔

ملک کے دوسرے ارباب فکر اور اہل کار جو بادشاہ اور حاکم صوبہ کے فرق مراتب کا لحاظ رکھتے ہیں اور ملکی سیاست اور بادشاہت کے مسائل کی نزاکتوں سے واقف ہیں اور وہ سمجھتے ہیں کہ صوبہ کے حاکم کی شان میں اس طرح کا غلو خود نظام سلطنت میں ابتری پیدا کر دے گا اور بادشاہ اور عمال اس عقیدے کے بعد قریب قریب ایک ہی سطح پر آجائیں گے تو اس عقیدت کے غلو کے جواب میں اگر وہ یہ کہیں :-

”بھائیو! ایسا نہ کہو۔ یہ صوبہ کا حاکم تو بادشاہ سلامت کا نوکر اور چاکر ہے۔ بادشاہ کی ملازمت سے پہلے بھی تو آخر یہ کھاتا پیتا انسان تھا اُس وقت اس کی یہ حیثیت کہاں تھی؟ بادشاہ کی جوتیوں کے طفیل اس کو یہ عزت اور منصب ملا ہے اور تم جو عقیدت اس حاکم کے بائے میں رکھتے ہو۔ اُس کا غلم اگر اس حاکم کو ہو جائے تو وہ اسے کسی عنوان پسند نہ کرے گا۔ بلکہ اپنے عقیدت مندیوں پر اُلٹا خفا ہوگا۔ بادشاہ سلامت خود مختار حاکم ہیں۔ ہوشیار اور معاملہ فہم ہیں، وہ اس حاکم کی ہر بات کو مان کس طرح سکتے ہیں۔ اُن پر اُنکے کسی ماتحت کا زور چل کیسے سکتا ہے؟ اور اُن کے دربار میں تو یہ حاکم ہاتھ باندھے کھڑا رہتا ہے۔ بالکل چاکروں اور غلاموں کی طرح بادشاہ سلامت چاہیں تو اس حاکم کو بھرے دربار سے نکلوا دیں۔ بادشاہ کو سب کچھ اختیار ہے۔ جس کو عزت دی ہے اُس سے چھین



بھی سکتا ہے۔ اور ہاں! فلاں فلاں معاملہ میں تو اس حاکم کی مدد

کو جہاں پناہ نے رکھ دیا۔ آقا پھر آقا ہے۔ تو کہہ کر ہے۔

یہ الفاظ اگر سیاق و سباق سے علیحدہ کر کے دیکھے جائیں یعنی کسی کو انکا پس منظر نہ معلوم ہو کہ کس مبالغہ آمیز عقیدت کے جواب میں یہ کہے گئے ہیں تو بعض پڑھنے اور سننے والوں کے دل میں یہ کھٹک پیدا ہو سکتی ہے کہ والی صوبہ اور حاکم علاقہ کی شان میں سو برادب یا کم سے کم خفت کا پہلا اختیار کیا گیا ہے۔ مگر جب کسی کے سامنے اس قضیہ کا پس منظر ہوگا کہ بعض لوگوں نے اپنی کم فہمی کے سبب حاکم صوبہ کو بادشاہ کا مد مقابل ٹھیرا دیا تھا اور وہ ایسی ایسی مبالغہ آمیز باتیں حاکم کی شان میں کہتے تھے۔ اس کے جواب میں یہ کچھ کہا گیا تو اس عبارت میں اسے کوئی کھٹک محسوس نہ ہوگی کہ مقصود حاکم صوبہ کی خفت اور اہانت نہیں ہے۔ بلکہ حاکم صوبہ کو بادشاہ سلامت کے مد مقابل جو ٹھیرا یا جا رہا تھا اس کی تردید مقصود ہے۔

✓ شرک و بدعت کے رد میں بعض موحّدین کو یہی انداز بیان اختیار کرنا پڑا ہے جس کو اہل بدعت "اہانت رسول" کے عنوان سے اور اس پر طرح طرح کے حاشیے چڑھا کر پیش کرتے ہیں۔ حالانکہ یہ بزرگ رسول اللہ صلی اللہ علیہ وسلم کی ایک ایک ادا کے فدائی اور جہل نثار تھے اور حضور کی معمولی سے معمولی سنت کو بھی جان و دل سے زیادہ عزیز رکھتے تھے۔ ان کی پوری زندگی "احیاء سنت" ہی کی جدوجہد میں گزری اور ان کی یہی تمنا "آرزو اور کوشش رہی کہ مسلمان سنت رسول" کو اپنی زندگی کا نصب العین بنائیں اور غایت مقصود بنالیں۔ ہاں یہ ضرور ہے کہ بعض موحّدین علماء سلفظوں میں بے احتیاطی ضرور ہو گئی ہے۔ بات قرینہ اور خوبصورتی کے ساتھ محتاط انداز میں کہنی چاہئے تھی۔ ان بزرگوں

کی پوری زندگی میں ہم سنتِ رسولؐ کو جلوہ گرہ پاتے ہیں۔ اس لئے ان سے "اہانتِ رسولؐ" جیسا غارت گریہ ایمان جرم منسوب نہیں کر سکتے۔ ان کے ذہنی شغف اور دوسرے حالات کو دیکھ کر ہم کہہ سکتے ہیں کہ ان حضرات کی نیت بخیر تھی۔ وہ رسول اللہ صلی اللہ علیہ وسلم کی سنتِ مطہرہ پر اسی لئے تو عمل کرتے تھے کہ حضورؐ کی محبت اور عقیدت ان کے دلوں میں رچی اور بسی ہوئی تھی۔ مگر ساتھ ہی اس کا بھی ہمیں اعتراف ہے کہ لفظوں کی بے احتیاطی اور بدلیفگی کے سبب خود ان کے مشن کو اس لئے نقصان پہنچا کہ مخالفین نے اس لفظی اونچ نیچ اور اظہار و بیان کی بے اعتدالی کو نمک مرچ لگا کر عوام مسلمانوں کے سامنے پیش کیا اور ان کا یہ حربہ کامیاب رہا۔ تختہ گل پر جو کچھ کے چھندے پر گزرتے تھے۔ فریقِ مخالف نے ان کو اتنا نمایاں کیا کہ جیسے یہ بھولوں کا تختہ نہیں ہے۔ بلکہ سارے کا سارا اگھورا اور تمام کا تمام مزبلہ ہے۔

رسول اللہ صلی اللہ علیہ وسلم کی "بشریت" کے مسئلہ پر گفتگو کرنے کی ضرورت اس لئے محسوس ہوئی کہ اہل بدعت نے محمدؐ عبد اللہؐ کو اس انداز میں پیش کیا ہے کہ اس کی براہ راست زد "توحید" کے عقیدہ پر جا کر پڑتی ہے۔ رسول اللہ صلی اللہ علیہ وسلم کو "مالک کون و مکان" — "احمد بے میم" اور عالمِ آسمان سے لے کر:۔ ع

وہ جو کہ مستوی عرش ہے خدا ہو کر پڑا ترا پڑا ہے مدینہ میں مصطفیٰ ہو کر (معاذ اللہ) تک کہہ دیا ہے اور اس اپنی عقیدت اور عشقِ رسولؐ پر یہ لوگ ناز بھی فرماتے ہیں۔ حالانکہ وہ "عشقِ رسولؐ" جس سے عقیدۂ توحید مجروح ہوتا ہو، نہ اللہ تعالیٰ کے یہاں مقبول ہے نہ رسول اللہ صلی اللہ علیہ وسلم کے نزدیک معتبر ہے۔ اس قسم کی "محبت" قدر و ستائش کی جگہ ناپسندیدگی بلکہ عتاب کا باعث ہوگی۔

قرآن پاک ہی تھے ہمیں اس کی تعلیم دی ہے۔ اسی بنا پر ہم اللہ کے نبیوں اور رسولوں میں کوئی تفریق نہیں کرتے اور ان سب کی عزت و احترام کرتے ہیں اور ہمارے قلوب تمام انبیاء کرام کی عقیدت، احترام اور محبت سے معمور ہیں تمام انبیاء جن میں نبی آخر علیہ الصلوٰۃ والسلام بھی شامل ہیں۔ اس طرح ہیں جیسے ایک ہی خاندان کے افراد اور ایک ہی گھر کے بھائی ہوتے ہیں۔

قرآن پاک میں انبیاء کرام کے جو واقعات بیان کئے گئے جن کی چند جھلکیاں اوپر پیش کی جا چکی ہیں ان میں اللہ تعالیٰ کے ان برگزیدہ ترین نبیوں کی "بشر" اور "عبر" کی حیثیت ظاہر کی گئی ہے اور "عبر" بھی کیسے؟ اللہ تعالیٰ کے انتہائی فرمانبردار اور اپنے معبود کے آگے اپنا عجز و نیاز پیش کرنے اور اس سے ڈرنے والے۔ اللہ تعالیٰ نے انبیاء کرام کو شرف و حی بھی نوازا تھا اور ان کو معجزات بھی عطا کئے تھے۔ مگر اس تمام اکرام و اعزاز اور تقرب کے باوجود وہ "بشر" اور "بنی" ہی تھے۔

قرآن پاک میں جگہ جگہ انبیاء کرام کے واقعات بیان کئے گئے ہیں۔ جن سے ان کی "اُلُوہیت" کی نفی ہوتی ہے اور ان کی "بشریت" اور "عبریت" کا ثبوت ملتا ہے۔

حضرت موسیٰ علیہ السلام جب کوہ طور سے واپس آئے ہیں تو آپ نے دیکھا کہ قوم گنہگار پرستی کی لعنت میں مبتلا ہے۔ اس پر آپ کو خیال ہوا کہ آپ کے بھائی اور جانشین حضرت ہارون علیہ السلام سے شاید اصلاح حال میں کچھ کوتاہی ہوئی۔ اس پر آپ نے غضب میں آکر:-

وَالْقَىٰ الْأَلْوَاخِرَ وَأَخَذَ بِرَأْسِ  
 أَخِيهِ يَجْرُهُ إِلَيْهِ ۚ قَالَ ابْنَ  
 اور ڈال دیں وہ تختیاں اور پکڑا سر اپنے  
 بھائی کا۔ لگا کھینچنے اس کو اپنی طرف۔ وہ

أَمْرَانِ الْقَوْمِ اسْتَضَعُّونِي وَ  
كَادُوا يَقْتُلُونَنِي سَلَا تَشْمِيتِ  
بَنِي الْأَعْدَاءِ وَلَا تَجْعَلْنِي مَعَ  
الْقَوْمِ الظَّالِمِينَ ۝

بولا کہ میرے ماں جاتے بھائی لوگوں نے مجھ  
کو کمزور سمجھا اور قریب تھا کہ مجھ کو مار ڈالیں۔  
سو مت ہنسنا مجھ پر دشمنوں کو اور نہ ملا بھٹکو  
گنہگاروں میں۔

حضرت ہارون علیہ السلام کے اس جواب پر حضرت موسیٰ علیہ السلام کو  
احساس ہوتا ہے کہ شدتِ غضب میں جو اپنی ہوائے نفس کے لئے نہیں۔ بلکہ  
خالص اللہ تعالیٰ ہی کے لئے یہ غضب اور غیرت تھی۔ اُن سے پوری نیک نیتی  
کے باوجود بے اعتدالی ہو گئی ہے تو آپ نے فوراً اللہ تعالیٰ سے معافی مانگی :-  
قَالَ رَبِّ اغْفِرْ لِي وَ لِأَخِي  
وَ ادْخِلْنَا فِي سَرْحَمَتِكَ وَ أَنْتَ  
أَرْحَمُ الرَّاحِمِينَ ۝

(موسیٰ) نے کہا۔ اے میرے رب مجھے معاف کر  
اور میرے بھائی کو۔ اور داخل کر ہمکو اپنی رحمت  
میں اور تو سب سے زیادہ رحم کرنے والا ہے۔

حضرت موسیٰ علیہ السلام کو اللہ تعالیٰ نے عصا اور یدِ بیضا کے معجزات عطا  
فرمائے تھے۔ ضربِ کلیمی کے اثر سے سمندر پھٹ گیا تھا اور فرعون اپنے لاؤ  
شکر سمیت غرق ہو گیا۔ اللہ تعالیٰ نے اسی دُنویٰ زندگی میں حضرت کلیم علیہ الصلوٰۃ  
والتسلیم سے کلام فرمایا۔ یہ تمام شرف و مجد اپنی جگہ درست اور بجا۔ مگر وہ بہر حال  
”عب“ اور ”بشر“ ہی تھے۔ سائے جہان کے احوال و کوائف آپ پر روشن  
نہیں تھے۔ اسی بنا پر آپ نے اپنے بھائی ہارون کے بارے میں ایک ایسا  
خیال قائم کیا تھا جو واقعہ کے مطابق نہ تھا۔ جس کی تفصیل ابھی اوپر گزر چکی ہے۔  
حقیقت یہ ہے کہ ایسی تنزیہی عصمت جس میں ذہول و نسیان کا شائبہ تک نہ ہو  
صرف اللہ تعالیٰ ہی کو زیبا ہے۔

حضور خاتم النبیین علیہ الصلوٰۃ و التسلیم کو قرآن پاک میں بار بار ”عب“

کہا گیا ہے۔

الْحَمْدُ لِلَّهِ الَّذِي أَنْزَلَ عَلَيَّ عَبْدِي  
سب تعریف اللہ کو جس نے اتاری اپنے  
الکتاب۔ بندہ پر کتاب۔

واقعہ معراج کا ذکر فرمایا تو اس میں بھی:-

سبحان الذي أسرى بعبده - پاک ذات ہے جو نے گیا اپنے بندہ کو۔

فرمایا گیا یعنی حضور کی "عبدیت" کا اظہار اور اعلان۔

واقعہ معراج اتنا بڑا شرف تھا کہ کسی نبی اور رسول کو یہ شرف اور تقرب

عطا نہیں فرمایا گیا۔ رسول اللہ صلی اللہ علیہ وسلم نے کیا دیکھا۔ آپ کو کیا دکھایا گیا

قرب کی مندرجہ کس طرح ملے کیں۔ ہم اس کا تصور بھی نہیں کر سکتے۔ اس لئے ایسے

عظیم الشان اور خیر العقول واقعہ کا ذکر فرماتے ہوتے اللہ تعالیٰ نے "اسدی

بعبده" کا اعلان کیا کہ لوگ واقعہ معراج سے کسی غلط فہمی میں مبتلا نہ ہو جائیں

اور صاحب معراج کی "عبدیت" کا عقیدہ تروتازہ رہے اور کسی مشرک کا تصور سے

یہ عقیدہ دہنے نہ پائے۔ پھر خود آپ کی زبان وحی ترجمان سے آپ کے "بشر"

ہونے کا اعلان کرایا گیا:-

مَثَلُ إِنَّمَا أَنَا بَشَرٌ مِّثْلُكُمْ  
تو کہہ میں بھی آدمی ہوں جیسے تم "بشر" اس کے

کہ مجھ پر وحی کی جاتی ہے

يُوحِي إِلَيَّ -

اس آیت میں بھی "مِثْلُكُمْ" غور طلب ہے۔ رسول اللہ سے صرف یہی

نہیں کہلوا یا گیا کہ "أَنَا بَشَرٌ" میں بشر ہوں، بلکہ "بشریت" کے ساتھ اس کا اظہار

ضروری سمجھا گیا کہ "مِثْلُكُمْ" تم جیسا بشر ہوں، تاکہ آپ کی "بشریت" میں کسی اولوی

صفت کے تشابہ کا بھی امکان نہ رہے۔

اس آیت میں ذرا سا بھی ابہام اور تشابہ نہیں۔ یہ ایک محکم آیت ہے۔

جس کے ایک سے زیادہ معنی ہو ہی نہیں سکتے۔ اب کوئی قرآنی تحریف پر ہی تسل جائے اور "انما انا بشرٌ مثلكم" کو "انما انا بشرٌ مثلكم" (یعنی میں تم جیسا بشر نہیں ہوں) بنا دے تو ایسے ظالم، گتخ اور محرف قرآن کو ہم لائق خطاب ہی نہیں سمجھتے۔

ہمارا ایمان ہے کہ جہاں تک فضیلت کا تعلق ہے کوئی بشر حضور کی برابر ہی نہیں کر سکتا۔ آپ انبیاء کے سردار اور رسولوں کے پیشوا ہیں۔ اللہ تعالیٰ کے بعد ہر عزت و عظمت کی سر اور سرکار ہی کی ذات ہے۔ حضور کے نعلین مبارک سے جو ذرے چھو جائیں خدا کی قسم وہ ذرے ہماری روحوں سے زیادہ لطیف اور مبارک ہیں۔ مگر ان تمام صفات و کمالات کے باوجود آپ ہیں "بشر" ہی۔ الٰہی صفت کے آپ حامل نہیں۔ بلکہ بشری صفت کے آپ حامل ہیں اور اس پر قرآن اور احادیث گواہ ہیں۔ جو کوئی رسول اللہ صلی اللہ علیہ وسلم کو "بشر" نہیں مانتا یا آپ کو "بشر" کہتے ہوئے سچکھتا ہے وہ اللہ کے کلام کو جھٹلاتا ہے۔ یا کم سے کم اُسے اشتباہ و تشکیک کی نگاہ سے دیکھتا ہے۔ یا اُسے اس بات کا زعم اور دعویٰ ہے کہ اللہ کے مقابلہ میں رسول اللہ کی حقیقت کو وہ زیادہ جانتا ہے۔ (معاذ اللہ حضور کی تمام زندگی قرآن کے اس اعلان "انما انا بشرٌ مثلكم" کی شاہد ہے۔ اللہ نے چاہا تو رات کی رات میں لامکاں تک کی سیر کرادی اور جب نہ چاہا تو تاریخ دسیر میں یہ واقعہ بھی ملتا ہے کہ حضور جب مکہ سے مدینہ کو ہجرت فرماتے ہیں تو عبداللہ ابن اریقظ جو مسلمان بھی نہ تھا، اُس کی خدمات مدینہ کے سفر میں راستہ بتانے کے لئے حاصل کی جاتی ہیں اور شہر معراج میں فلک الافلاک کی سیر کرنے والا کئی دن کی مسافت کے بعد قبا پہنچتا ہے اور اس سفر میں ایک غیر مسلم دلیل راہ ہوتا ہے۔

اللہ نے چاہا تو یہ بھی ہوا کہ سراقہ بن جعشم نے ہجرت کے وقت راستہ میں حضورؐ کا تعاقب فرمایا اور جب حضورؐ کے قریب پہنچے گا ارادہ کیا تو گھوڑے کو ٹھوکر لگی اور سراقہ زمین پر گر پڑا اور ایک بار تو گھوڑے کے پیچھے بھی زمین میں بری طرح دھنس گئے۔ دوسری طرف یہ واقعہ بھی تاریخ و سیر میں ملتا ہے کہ غزوہ احد میں عبد اللہ بن قمیہ کی تلوار حضورؐ کے مغفر پر پڑی تو دو کڑیاں چہرہ مبارک میں چبھ گئیں اور چہرہ مبارک سے خون جاری ہو گیا۔ دونوں واقعات اس حقیقت کو سامنے لاتے ہیں کہ اللہ تعالیٰ نے چاہا تو سراقہ کے گھوڑے کو زمین میں دھنسا دیا۔ مگر غزوہ احد میں ابن قمیہ کی تلوار نے آپؐ کو زخمی کر دیا اور اس تلوار کی زد کو روکنے اللہ کی مشیت اور حکمت کو منظور نہ تھا۔ حضورؐ یہ تو نہیں چاہتے تھے کہ خود زخمی ہو جائیں اور تیر انداز صحابہؓ کی غفلت کی وجہ سے مسلمانوں کی شکست ہو جائے یہی وہ مقدرات تھے جن کا رد کرنا حضورؐ کے قبضہ اختیار میں نہ تھا۔ اس لئے کہ آپؐ ”عبد“ اور ”بشر“ تھے!!

رسول اللہ صلی اللہ علیہ وسلم پر کافروں کے جادو اور زہر کا بھی اثر ہو جاتا ہے۔ آپؐ کے صاحب زادے حضرت ابراہیم وفات پاتے ہیں تو آنکھوں سے آنسو جاری ہو جاتے ہیں۔ ظاہر ہے کہ آپؐ کے اختیار میں ہوتا تو نختِ جسگر کو بھلا مرنے دیتے؟ اور بیٹے کے غم میں یہ اشک باری بشری فطرت کا عین تقاضا تھی ”الآن کما کان“ تو صرف اللہ تعالیٰ کی ذات ہے کہ وہاں کسی تغیر و حادثہ کا ذرہ برابر اثر نہیں ہوتا۔ بشر کو اللہ تعالیٰ نے جسم عنایت فرمایا ہے لہذا اس میں تغیر ہوتا رہتا ہے۔ رسول اللہ صلی اللہ علیہ وسلم پر بھی شباب اور اس کے بعد ادھیڑ عمر اور قدرے بڑھاپے کے آثار نمودار ہوتے۔ مسلم درجہ اول کی روایت ہے۔

”ایک بار حضور نے بیماری کی حالت میں نمازِ عشاء پڑھنے کے لئے مسجد میں جانے کا ارادہ کیا۔ جب چلنے لگے تو غش آگیا۔ جب آفاقہ ہوا تو گھر والوں سے دریافت کیا کہ مسجد میں لوگوں نے کیا نماز پڑھ لی؟۔ گھر والوں نے جواب دیا کہ نہیں، آپ کا انتظار کر رہے ہیں۔ کئی مرتبہ اسی طرح ہوا۔ اور وہ اس لئے کہ آپ ”بشر“ تھے۔

”بشر“ اور ”عبد“ ہونے کی حیثیت سے رسول اللہ صلی اللہ علیہ وسلم بھی اللہ تعالیٰ کی عبادت کرتے اور اُسی کے سامنے ہاتھ پھیلاتے تھے اور ہم بھی اللہ تعالیٰ کی عبادت کرتے ہیں اور اُسی سے دعا مانگتے ہیں کہ بندوں کی فریاد کو وہی پہنچ سکتا ہے۔ دلوں کے چھپے ہوئے خطروں کو وہی جان سکتا ہے اور دل کی دھڑکن کو وہی سن سکتا ہے، جو حقیقی و قیوم ہے جس کی ذات کو فنا نہیں، جس کو نہ اُونگھ آتی ہے اور نہ نیند اور نہ دنیا کے کارخانے کے چلانے سے اُسے تھکن محسوس ہوتی ہے نہ جس پر بیماری کا کوئی اثر ہوتا ہے، جو لَمْ یَسِدْ وَلَمْ یُولَدْ ہے۔ جس سے کونین کا ایک ذرہ بھی تھپا ہوا نہیں ہے۔ ہمیشہ کا کیا ذکر، انبیاء اور صلحاء بھی اُس کے محکوم، تابع و فرمان اور اُس کی رضا کے چاہنے والے ہیں۔ اور اُس کی مشیت کے آگے دم بخود ہیں۔

اس باب کو ختم کرنے سے پہلے ایک مستند واقعہ کا اظہار ضروری معلوم ہوتا ہے:-

”مصعب بن عمیر جو آنحضرت صلی اللہ علیہ وسلم سے صورت میں مشابہ اور علم بردار تھے، ابن قتیہ نے اُن کو شہید کر دیا اور قتل کیج گیا کہ آنحضرت صلی اللہ علیہ وسلم نے شہادت پائی۔ اس آواز سے عام بدحواسی چھا گئی، بڑے بڑے دلیروں کے پاؤں اُکھڑ گئے۔ بدحواسی میں اگلی صفیں



پچھلی صفوں پر ٹوٹ پڑیں اور دوست دشمن کی تمیز نہ رہی۔ حضرت حذیفہؓ کے والد دیمان، اس کشمکش میں آگئے اور ان پر تلواریں برس پڑیں حضرت حذیفہؓ چلاتے ہی ہے کہ میرے باپ ہیں، لیکن کون سناتا تھا۔ غرض وہ شہید ہو گئے اور حضرت حذیفہؓ نے ایثار کے لہجے میں کہا۔ مسلمانو! خدا تم کو بخش دے (صحیح بخاری غزوة احد) بحوالہ سیرۃ النبی جلد اول۔

یہ صحابہ کرامؓ ہیں حضورؐ کے تربیت یافتہ۔ خود حضورؐ موقعہ واردات پر موجود ہیں۔ مگر صحابہ کی بے خبری اور لاعلمی کے سبب ایک مسلمان کی شہادت واقع ہو جاتی ہے۔ حضورؐ بھی صحابہ کرامؓ کو متنبہ نہیں فرماتے کہ یہ کیا کر رہے ہو؟ اگر حضورؐ کو اس کشمکش کا علم ہوتا تو صحابہ کو روکنا اور ٹوکنا آپؐ پر فرض ہو جاتا۔ جب صحابہ کرامؓ جو انبیاء کے بعد امت میں سب سے افضل ہیں۔ ان کا یہ عالم ہو کہ نظروں کے سامنے کے آدمی کو کشمکش میں نہ پہچان سکیں تو ہم کسی ولی، قطب، غوث اور ابدال کے بارے میں کیسے یہ "حسن ظن" قائم کر لیں کہ اس پر ساری دنیا کے احوال و کوائف ہمہ وقت منکشف رہتے ہیں اور اس کو جہاں سے بھی پکارا جائے وہ پکارنے والے کی پکار سن لیتا ہے اور اس کی مصیبت کو دور کر دیتا ہے۔ اس تفصیل کے بعد رسول اللہ صلی اللہ علیہ وسلم کا یہ ارشاد پڑھئے۔

اخرج الشیخان عن عمر قال قال رسول اللہ صلی اللہ علیہ وسلم لا تطرونی کما اطرت النصارى بن مریم فانما انا عبد فقولوا عبد اللہ ورسولہ۔

مشکوٰۃ کے باب المفاخرہ میں لکھا ہے کہ بخاری و مسلم نے ذکر کیا کہ عمر رضی اللہ عنہ نے روایت کیا۔ کہا رسول اللہ صلی اللہ علیہ وسلم نے کہ مجھے حد سے زیادہ نہ بڑھاؤ جیسا حضرت عیسیٰ بن مریمؑ کو نصاریٰ نے بڑھایا سو میں تو

اُس کا بندہ ہوں میرے باپے میں، یہی کہو کہ "اللہ کا بندہ اور اس کا رسول"۔

رسول اللہ صلی اللہ علیہ وسلم نے یہ نہیں فرمایا کہ :-

”میرے مرتبہ کو نہ گھٹانا“

اس لئے کہ کھپلی اُمتوں کے احوال آپ کے سامنے تھے کہ انھوں نے بعض انبیاء کے مرتبہ کو گھٹایا نہیں تھا۔ بلکہ حارث سے زیادہ بڑھا دیا تھا اور ظاہر ہے کہ جو کوئی کسی نبی کا اُمتی اپنے نبی کے رتبہ کو گھٹاتا ہے اُس کا ایمان ہی کب سلامت رہتا ہے۔ خوف الحاد اور بے دینی سے نہیں ہے کہ وہ تو ظاہر ہو جاتی ہے۔ محل خوف وہ ”عقیدت“ ہے جو اُس شخص کو جس سے عقیدت ہوتی ہے بڑھا کر کہیں سے کہیں پہنچا دیتی ہے۔ ایسی عقیدت خوفناک اور خطر اس لئے ہے کہ عقیدت مند اتنا کچھ کرنے کے بعد اس غلط فہمی میں مبتلا رہتا ہے کہ میں نے جو کچھ کیا ہے ٹھیک کیا ہے اور جس کی محبت اور عقیدت میں کیا ہے اُس کی خوشنودی مجھے حاصل ہوگی۔ نصاریٰ حضرت عیسیٰ کی معجزانہ ولادت آپ کے معجزات اور آپ کے ”کلمۃ اللہ“ اور ”روح اللہ“ ہونے سے دھوکا کھا گئے اور عیسیٰ ابن مریم علیہما السلام کے بندے اور بشر ہونے کی حقیقت کو بھلا بیٹھے۔ یہاں تک کہ اُنھیں ابن اللہ بنا دیا اور یہ شرک کرنے کے بعد بھی وہ ”موحّد“ ہونے کے دعویدار ہیں اور اس حسن ظن بلکہ غلط فہمی اور جہالت و حماقت کا شکار ہیں کہ حضرت مسیح علیہ السلام کے بارے میں ”ابن اللہ“ کا عقیدہ رکھنا ”توحید“ کے منافی اور مخالف نہیں ہے۔

ایک اور حدیث ہے جس کے راوی حضرت انس رضی اللہ عنہ ہیں۔

حضور نے ارشاد فرمایا :-

بے شک میں نہیں چاہتا کہ بڑھاؤ تم مجھ کو زیادہ اس رتبہ سے جو اللہ نے مجھے بخشا ہے۔

إِنِّي لَا أُرِيدُ أَنْ تَرْفَعُونِي  
فَوْقَ نَزَلْتِي الَّتِي أَنْزَلْنِيهَا

اللہ تعالیٰ انا محمد بن عبد اللہ میں تو وہی محمد ہوں بیٹا عبد اللہ کا۔ اللہ کا  
 عبد اور رسول۔ (رداء رزین) بندہ اور اس کا رسول۔

جس مسلمان کو حضور کے ارشاد اور فرمان و نصیحت کا پاس ہوگا اس کے  
 قلم، زبان اور کسی دوسرے عمل سے ایسی بات ظاہر ہو ہی نہیں سکتی جو "محمد بن  
 عبد اللہ" کو "اسر باب من دون اللہ" بنا دے۔

حضور کا یہ فرمانا کہ :-

إِنِّي لَأُرِيدُ أَنْ تَرْفَعُونِي فَرَقَ بے شک میں نہیں چاہتا کہ تم بڑھاؤ  
 نزلتی۔۔۔۔۔ مجھ کو زیادہ میرے رتبے۔۔۔۔۔

اور یہ ارشاد :-

لا تطردنی مجھ کو میری حد سے زیادہ نہ بڑھاؤ۔  
 کتنی نفسیاتی حکمتوں کا حامل ہے۔ اور اس سے شریک آمیز عقیدت  
 کی جڑ کٹی ہے۔ اس "عبد کامل" کے قربان جاتے کہ جس نے امت کو گمراہی  
 اور ضلالت کے فتنوں سے بچانے کے لئے کیسے کیسے خطروں، ذہن و نفس کی چوریوں  
 اور شیطان کے فریب سے خبردار فرما دیا ہے۔  
 یہ حائش دو حقیقتوں کو سامنے لاتی ہیں :-

۱۔ ایک تو یہ کہ حضور کی مدح و منقبت اور توصیف و لغت اس انداز میں کرنے  
 کی ممانعت فرمائی گئی ہے جس سے کسی دوسرے نبی کی منقصت نکلتی ہو۔ کوئی  
 شک نہیں کہ حضور "سید الانبیاء" ہیں۔ مگر اس قسم کے اشعار

آج یوسف بھی انکی غلامی میں ہیں تو نے دیکھا زینجا ہمارا نبی

خدا اور رسول کی خوشنودی کا سبب نہیں ہو سکتے۔ بلکہ بارگاہ رسالت

سے ان کو رد ہی کر دیا جائے گا۔ شاعری میں اس قسم کے شعروں کی اچھی خاصی

تعداد ملتی ہے۔

۲۔ دوسری حقیقت اور حکمت جو رسول اللہ صلی اللہ علیہ وسلم کے ان ارشادات سے ظاہر ہوتی ہے وہ یہ ہے کہ رسول اللہ صلی اللہ علیہ وسلم تمام مخلوقات میں سب سے افضل ہیں۔ اس لئے دنیا کے جس بڑے سے بھی بڑے انسان پر آپ کو فضیلت دی جائے گی تو اس "فضیلت" اور اندازِ نعت و توصیف پر:-

« لَا تَطْرُدْنِي » مجھے حد سے زیادہ نہ بڑھاؤ

کے انتباہ اور مخالفت و قدرغن کا اطلاق نہیں ہو سکتا۔ کیونکہ اللہ تعالیٰ کے بعد تمام مجید شرف حضور ہی کے لئے سزاوار ہے اور ایسی تعریف جس میں حضور کو تمام مخلوقات سے افضل کہا جائے "حد سے زیادہ بڑھی ہوئی نہیں ہو سکتی" "حد سے زیادہ بڑھی ہوئی" وہی نعتِ رسول اور توصیف ہوگی جس میں حضور کو حاشیہ شریعت سے بڑھا کر مرتبہ الوہیت کے برابر پہنچا دیا جائے اور رسول اللہ صلی اللہ علیہ وسلم کی بشری صفات اور پیرانہ کمالات میں "الوہیت" کا رنگ پیدا کیا جائے۔

قرآن پاک میں خود رسول اللہ صلی اللہ علیہ وسلم کی زبان وحی ترجمان سے یہ کہلوایا جاتا ہے:-

قُلْ لَا أَمْلِكُ لِنَفْسِي ضَرًّا وَلَا نَفْعًا إِلَّا مَا شَاءَ اللَّهُ۔  
 (لے نبی!) کہہ کہ میں مالک نہیں ہوں اپنے واسطے  
 بڑے کا نہ بھلے کا، مگر جو اللہ چاہے۔

اب اگر کوئی رسول اللہ صلی اللہ علیہ وسلم کی اس انداز میں تعریف کرتا ہے کہ ساری مخلوقات آپ کے در سے مل رہی ہے آپ کائنات کے مالک مختار ہیں، آپ حاضر و ناظر ہیں، آپ ہر امتی کے حال پر نگاہ رکھتے ہیں، آپ پریشان حالوں کی فریاد سننے اور ان کی مشکلوں کو کھولتے ہیں تو وہ آپ کو "حد سے

زیادہ بڑھاتا ہے اور ایسا کرنے کی حدیث میں ممانعت آئی ہے۔  
 قرآن کریم کی متعدد آیتیں اس کی شہادت دیتی ہیں کہ اللہ تعالیٰ کے  
 سوا کوئی "عالم الغیب" نہیں ہے۔ خود رسول اللہ صلی اللہ علیہ وسلم کو مخاطب  
 کرتے ہوئے اللہ پاک نے فرمایا:-

"ہم نے بعض رسولوں کا تم سے ذکر کیا اور بعض رسولوں کا ذکر ہی نہیں کیا"

وَأَتَيْنَا دَاوُدَ نَرْجُو سَأْهَ وَرُسُلًا  
 قَدْ قَصَصْنَاهُمْ عَلَيْكَ مِنْ قَبْلُ  
 وَرُسُلًا لَمْ نَقْصُصْهُمْ عَلَيْكَ (النساء)  
 یعنی ہم نے داؤد کو نر جو دی، ہم نے ان رسولوں  
 پر وحی نازل کی جن کا ذکر اس سے پہلے تم سے کر چکے  
 ہیں اور ان رسولوں پر بھی جن کا ذکر تم سے نہیں  
 کیا۔ (یعنی تمہیں جنکے احوال کی اطلاع نہیں دی)

+ + + + +

قرآن پاک تو یہ کہتا ہے کہ اللہ تعالیٰ نے رسول اللہ صلی اللہ علیہ  
 وسلم کو بعض رسولوں کے حالات تک کی اطلاع نہیں دی۔ مگر اسکے برخلاف  
 کوئی اگر حضور کو "عالم الغیب" کہے یا یہ کہ "ماکان وما یکون" کا علم آپ  
 کو دیا گیا ہے اور کائنات کے احوال کی کوئی اگلی پھلی بات آپ سے چھپی ہوئی  
 نہیں ہے تو یہ ہے رسول اللہ صلی اللہ علیہ وسلم کو:-  
 "حد سے زیادہ بڑھانا"

جس کی ممانعت آئی ہے۔ تو جو لوگ "عشق رسول" کے نام پر حضور صلی اللہ علیہ  
 صفات منسوب کرتے ہیں ان کا یہ "عشق" خود ان کی ذات کے لئے آخرت میں  
 وبال بن جائے گا اور اس قسم کے فاسد عقائد سے خود رسول اللہ صلی اللہ علیہ  
 وسلم برأت اور بیزاری کا اظہار فرمائیں گے۔ یہ "عشق" کی عجیب و غریب قسم  
 ہے کہ "محبوب" کچھ کہتا ہے اور عشاق کچھ اور کہتے ہیں، بلکہ اس کے کہنے کا الٹ  
 کر کے دکھاتے ہیں۔ محبوب کے حکم کی خلاف ورزی کر کے اس سے دعویٰ محبت

کرنا محبت نہیں نفس کا فریب اور شیطان کا پھونکا ہوا افسوس ہے۔

یہ "عطائی" اور "ذاتی" کی بحث و تفریق جس کی طرف چند صفحے پہلے اشارہ کیا جا چکا ہے بڑی دھوکے میں ڈالنے والی چیز ہے۔ اگر اللہ تعالیٰ نے انبیاء اولیاء اور شہداء کو یہ اختیار دے دیا ہے کہ وہ کائنات میں جس طرح چاہیں تصرف کریں۔ قبر و برزخ میں ہزاروں میل سے لوگوں کی فریاد سن کر ان کی مصیبتوں کو ٹال دیں۔ کون و مکان کا کوئی ذرہ اُسے پوشیدہ نہ ہو۔ رزق، اولاد، دولت، جاہ و منصب کے وہ بانٹنے اور عطا کرنے والے ہوں تو اس کے یہ معنی ہوتے کہ اللہ تعالیٰ نے جو "ذاتی خدا" ہے، بہت سے "عطائی خدا" بنا دیئے ہیں۔ حالانکہ اللہ تعالیٰ کی غیرتِ تفرید و توحید اس "شُرک" کو کسی عنوان گوارا نہیں کر سکتی۔

رسول اللہ صلی اللہ علیہ وسلم کا یہ فرمانا۔

"کہ مجھے میری حد سے زیادہ نہ بڑھاؤ"

"عبودیت" اور "بشریت" کا کتنا واضح التراسر اور کھلا ہوا اعتراف

ہے۔ یعنی اللہ تعالیٰ کی ذات و صفات ہی صرف ایسی ہیں جن کی کوئی حد و نہایت نہیں۔ ہر بڑے سے بڑے انسان اور اللہ تعالیٰ کے تقرب سے مقرب بندے کی ذات و صفات اور کمالات کی ایک حد ہے اور سب سے نمایاں اور روشن حد تو "بشریت" اور "الوہیت" کی حد ہے کہ اس کا "ٹوٹنا" نہ اللہ تعالیٰ کو پسندے اور نہ رسول اللہ صلی اللہ علیہ وسلم اس "حد کنی" سے خوش ہو سکتے ہیں۔ صحابہ کرامؓ سے بڑھ کر عاشقِ رسولؐ اور سرکارِ کائنات کا قریب تر شناس اور کون ہو سکتا ہے۔ انھوں نے حضورؐ کی مدح و توصیف میں ایسا برا لفظ نہیں کیا جس سے یہ "حد" ٹوٹی ہو۔ اللہ تعالیٰ کی ان پر رحمتیں ہوں کہ انھوں نے انتہائی عقیدت و

محبت کے باوجود اس "حد" کو چھو تک نہیں۔ بلکہ اس "حد" کی حفاظت کرتے رہے۔

عیسائی، ہندو اور بودھ جتنے مشرکین اور کفار زمین کے پردے پر پائے جاتے ہیں ان کا فساد عقائد اس باب میں مشترک ہے کہ انھوں نے اپنے نبیوں، پیشواؤں اور رشیوں، منیوں کو مبالغہ آمیز عقیدت سے الہ "بنادیا" سے اور انھوں نے "بشریت" اور "انوپیت" کی حد کو توڑ دیا ہے وہ ان بڑے لوگوں کو "خدا" نہیں کہتے۔ مگر ان کی عقیدت نے ان سے "الوہی صفات" منسوب کر دی ہیں۔ "کالی مائیں" کو کائنات میں تصرف کرنے کا ذرہ برابر اختیار نہیں ہے۔ مگر ہندو "گالی کی جے" پکارتے ہیں۔ مسلمانوں کا تو بس ایک ہی "نعرہ" اور "جیکارا" SLOGAN ہے اور وہ ہے "اللہ اکبر" مسرت کے وقت، مصیبت کے عالم میں، جنگوں اور معرکوں میں انکی زبان سے "اللہ اکبر" بلند ہوتا ہے تاریخ میں، سیر میں، احادیث میں ایک ایت بھی ایسی نہیں ملتی کہ صحابہ کرام نے "اللہ اکبر" چھوڑ کر یا اس کے ساتھ ساتھ۔ "یا رسول اللہ" کا بھی نعرہ بلند کیا ہو۔ وہ ایسا نعرہ بلند کیسے کر سکتے تھے، جب کہ وہ توحید و رسالت کی حد کو جانتے اور پہچانتے تھے اور ان کا اس بات پر یقین جازم اور ایمان کامل تھا کہ اللہ تعالیٰ کے سوا کوئی کسی کی فریاد اور پکار کو نہیں سن سکتا۔ تکبیر اسی کے نام کی بلند ہونی چاہئے۔ جو کائنات میں "سب سے بڑا" (اکبر) ہے؟ اور جو سمیع و بصیر، علیم و خبیر اور علیٰ کل شیء قدیر ہے۔

اہل بدعت نے "نعرہ تکبیر" کے توڑ پر "نعرہ رسالت" اختراع کیا ہے کہ وہ اپنے جلسوں اور جلوسوں میں "یا رسول اللہ" کا نعرہ بلند کرتے ہیں!۔

یہ ہے:-

”وہ حد سے بڑھانا“

جس کی حضور نے مخالفت فرمائی تھی اور رسول اللہ صلی اللہ علیہ وسلم کے حکم اور ارشاد کی مخالفت کر کے کوئی شخص سعادت حاصل نہیں کر سکتا اور ایسی ”عقیدت“ ان لوگوں کے منہ پر ماری جلتے گی۔

”نعرۂ رسالت“ کے مقابلہ میں ”نعرۂ حیدری“ (یا علیؑ) حال ہی میں ایجاد کیا گیا ہے۔ ایسا ہونا تعجب خیز نہیں ہے کہ اہل بدعت نے ”توحید“ کے معاملہ میں ہمیشہ ڈھیل اور بے پروائی سے کام لیا ہے اور یہ ذہنیت ”مشرکانہ عقیدت اور بدعت و احداث“ کے مسئلہ میں ہر ذور میں کیساں رہی ہے۔

**عبدالیت** | نصاریٰ نے حضرت عیسیٰ علیہ السلام کے معجزات آپ کے ”روح اللہ“ ہونے اور آپ کی معجزانہ ولادت سے دھوکا کھا کر حضرت مسیح علیہ السلام کی شان میں اس قدر غلو کیا کہ جناب مسیحؑ کو ”ابن اللہ“ بنا دیا۔ اُن کی اس گمراہی سے آنے والی انسانی نسل کی بچانے کے لئے اللہ تعالیٰ نے قرآن پاک میں جہاں انبیاء کرام کے معجزات کا ذکر فرمایا وہاں انبیاء کے ”عبد“ اور ”بشر“ ہونے کا بار بار ذکر کیا اور نبیوں اور رسولوں کی زندگی کے ایسے واقعات پیش کئے جس سے اُن کی عبدالیت اور بشریت واضح ہو کر سامنے آجاتی ہے۔

رسول اللہ صلی اللہ علیہ وسلم کے معجزات کی یہ شان تھی کہ انگلی کا اشارہ فرمایا اور چاند دو ٹکڑے ہو گیا۔ دست مبارک میں کنکریاں کلر پڑھنے لگیں۔ درخت کو اشارہ کیا تو وہ چلنے لگا۔ بھوکا پیاسا اونٹ رحمتِ عالم کو دیکھ کر اس طرح بلبلانے لگا جیسے وہ اپنی بھوک پیاس کی فیر یاد کر رہا ہے۔ طشت میں ہاتھ ڈال دیا تو انگشتان مبارک سے پانی کی دھاریں نکلنے لگیں۔ صاحبِ معراج



رحمتہ اللعالمین، سرارج منیر کائنات میں سب سے افضل و اعلیٰ دنیا میں بہت بڑے بڑے آدمی پیدا ہوتے۔ لیکن پوری تاریخ انسانی میں "انسانِ کامل" ایک ہی پیدا ہوا۔ جس عمل پر اطاعت رسول کی چھاپ نہ ہو وہ عمل اللہ کے یہاں قبول ہی نہیں ہو سکتا۔ یہ تمام فضائل و مناقب اپنی جگہ مسلم، مگر ان فضائل و معجزات کو دیکھ کر لوگ دھوکا نہ کھا جائیں اس لئے خود قرآن میں آپ کی بشریت اور عبدیت کا بہ تکرار اظہار کیا گیا اور آپ کی زبانی کہلوا یا گیا کہ :-  
 "میں کسی بھلائی اور بُرائی پر قدرت نہیں رکھتا۔"

نمازوں میں "محمداً" کے بعد "و عبداً" پڑھا جاتا ہے اور پانچوں وقت ایک مسلمان کے یہ ذہنی نشین کر لیا جاتا ہے کہ محمد رسول اللہ صلی علیہ وسلم اللہ تعالیٰ کے "بندے" ہیں اور بندے اور اللہ میں سب سے زیادہ نمایاں امتیاز "احتیاج" ہے کہ بندہ کسی مقام رفعت و تقرب پر بھی پہنچ کر اللہ تعالیٰ کے فضل و کرم سے بے نیاز نہیں ہو سکتا۔ بندگی اور احتیاج لازم و ملزوم ہیں۔ اور جو اللہ تعالیٰ سے خود احتیاج رکھتا ہو، کیا وہ تمام کائنات کے انسانوں کی احتیاج کو پورا کر سکتا ہے۔

معاملہ کی نوعیت یہ نہیں ہے کہ رسول اللہ صلی اللہ علیہ وسلم اور اللہ تعالیٰ میں (معاد اللہ) انیس بیس کا فرق ہے اور آپ کی ذات اور صفات اللہ تعالیٰ کی ذات اور صفات سے بس کچھ ہی نیچی ہیں۔ ہمارا ایمان ہے کہ حضور کائنات میں سب سے افضل و اعلیٰ ہیں۔ مگر اللہ تعالیٰ کی ذات و صفت کے مقابلہ میں یہ آپ کی علوم و تربت اور افضلیت کوئی نسبت نہیں رکھتی۔ پس گفتگو میں تقریر و تحریر اور شاعری میں کوئی اشارہ و کنایہ، جس سے رسول اللہ صلی اللہ علیہ وسلم کی ذات و صفت اللہ تعالیٰ کی ذات و صفت کے مماثل یا مشابہ ٹھہرتی

ہو۔ یا آپ کی صفات میں "الوہیت" کا امتزاج اس سے ہو جائے دینی نقطہ نگاہ سے رد کر دینے کے قابل ہیں اور ایسی باتوں سے نہ اللہ تعالیٰ کی رضا حاصل ہو سکتی ہے اور نہ رسول کی خوشنودی۔

**زیارت قبور** | قرآن کریم میں "زیارت قبر" کا کوئی حکم اشارہ اور ایما نہیں ملتا اور نہ کسی نبی اور صحابح اُمّتی کا کوئی ایسا واقعہ مذکور ہے کہ فلاں نبی نے اپنے سے پہلے نبی کی قبر کی زیارت کے لئے سفر کیا تھا یا نبی کے کسی صحابی نے نبی کے وفات پلنے کے بعد اس کی قبر کی حجاورت کی تھی۔

اگر قبروں کی زیارت دین کی کوئی بہت بڑی اور ناگزیر ضرورت ہوتی تو اس کا ذکر قرآن پاک میں ضرور آتا۔ "زیارت قبور" دین کا کوئی ایسا رکن اور شعار کبھی نہیں رہا کہ جس کے ترک کر دینے سے کوئی دینی قباحت یا اعتقاد کی خرابی لازم آئے۔ ورنہ اس کا کسی نہ کسی عندیہ سے قرآن ضرور ذکر کرتا۔

کتاب اللہ کے بعد دین کا ماخذ سنت رسول اللہ ہے۔ اس لئے کہ رسول اللہ صلی اللہ علیہ وسلم کی اطاعت منصوص ہے۔ کتاب و سنت ہی کی اساس پر دین کی ساری عمارت قائم ہے۔ اللہ تعالیٰ نے حضور کو "اسوۃ حسنہ" کو دنیا کے لئے نمود اور مثال (MODIL) قرار دیا ہے۔ حقیقت میں جس منزل میں حضور کے نقش قدم نظر آتے ہیں۔ بس وہی حجاج مستقیم ہے۔

حدیث میں ملتا ہے :-

كُنْتُ نَعِيْتُكُمْ عَنْ زِيَارَةِ الْقُبُورِ  
میں نے تمہیں زیارت قبور سے منع کیا تھا

فردوس و ہا فافانھا تزھد فی الدنیا سواب قبروں کی زیارت کیا کرو کہ یہ چیز  
 و تذکر الآخرة۔ دنیا سے بے رغبت کرتی اور آخرت کو

یاد دلاتی ہے۔ + + + + +

شروع شروع میں رسول اللہ صلی اللہ علیہ وسلم نے قبروں کی زیارت  
 کی ممانعت فرمادی تھی اور اس ممانعت کا سبب یہی سمجھ میں آتا ہے کہ عرب  
 بت پرستی کے عادی تھے۔ وہ کفر و شرک سے نکل کر نئے نئے اسلام میں داخل  
 ہوئے تھے۔ حضورؐ کو اندیشہ تھا کہ ممکن ہے بعض طبیعتیں "قبروں" کی زیارت  
 میں کسی ایسی بے اعتدالی کا ثبوت دیں جو اسلام کے نزدیک ناپسندیدہ اور  
 مبغوض ہو۔ ممانعت قبور کی مدت کا تعین مشکل ہے کہ کتنے زمانہ تک یہ ممانعت  
 باقی رہی۔ پھر حضورؐ نے زیارت قبور کی اجازت دے دی اور اس کی غرض  
 کسی رمز و کنایہ کے بغیر بالکل واضح اور کھلے ہوئے لفظوں میں بتا بھی دی۔  
 یہ کہ قبروں پر اس لئے جاؤ کہ وہاں جانے سے (۱) دنیا سے بے رغبتی پیدا ہو۔  
 اور (۲) آخرت کی یاد آئے۔

حضورؐ نے یہ نہیں فرمایا کہ قبروں پر پھول اور چادریں چڑھاؤ اور اہل  
 قبور سے اپنے لئے اللہ کے حضور دعا کرنے کے لئے درخواست کرو۔ یا اپنے  
 نصرت و اعانت چاہو اور وہاں سے فیض حاصل کرو۔ اس قسم کا کوئی حکم،  
 ایمان اور اشارہ تک حضورؐ کے کسی قول اور فعل سے نہیں ملتا۔

ایک طرف حضورؐ نے زیارت قبور کی قایت بتادی اور دوسری  
 طرف خود اپنی "قبر کے بارے میں امت کو متنبہ کیا:-

اخرج النسائی عن ابی ہریرۃ حضرت ابو ہریرہؓ سے روایت ہے کہ میں نے  
 قال سمعت رسول اللہ صلی اللہ علیہ وسلم کو یہ فرماتے

علیہ وسلم لقول لا تجعلوا قبوری  
عیداً وصلوا علیّ فان صلواتکم  
تبلغنی حیث کنتم۔

ہوئے سنا کہ میری قبر کو "عید" مت بناؤ۔  
اور درود بھیجو مجھ پر اسلئے کہ تمہارا درود مجھ  
تک پہنچایا جاتا ہے چاہے تم کہیں بھی ہو۔

"عید" کہتے ہیں میلہ لگانے کو، اور اسے سب لوگ جانتے ہیں کہ میلوں  
ٹھیلوں میں کیا کیا ہوتا ہے اور میلے کس طرح جمتے اور لگتے ہیں۔

ایک طرف یہ فرمایا کہ "میری قبر کو عید نہ بناؤ۔" دوسری طرف یہود و  
نصاریٰ پر لعنت کی گئی کہ ان بد بختوں نے اپنے پیغمبروں کی قبروں کو "سجدہ گاہ"  
بنا لیا تھا۔

اخرج الشیخان عن عائشة  
ان رسول اللہ صلی اللہ علیہ  
وسلم قال فی مرضہ الذی  
لم یقیم منہ لعن اللہ الیھود  
والنصاریٰ اتخذوا قبور  
انبیاءھم مساجد۔

بخاری اور مسلم نے بروایت حضرت عائشہ رضی  
نقل کیا کہ رسول اللہ صلی اللہ علیہ وسلم  
نے اس بیماری میں جس سے اٹھے نہیں،  
فرمایا کہ لعنت ہو اللہ کی یہود و نصاریٰ  
پر کہ انھوں نے پیغمبروں کی قبروں کو  
مساجد بنا لیا۔

رسول اللہ صلی اللہ علیہ وسلم نے وفات سے قبل امت کو جس فتنہ  
سے متنبہ فرمایا وہ یہ تھا کہ یہود و نصاریٰ نے فرط عقیدت اور غلو احترام کی  
سبب اپنے نبیوں اور پیغمبروں کی قبروں کو مساجد بنا لیا تھا اور ان  
کا یہ فعل قابل لعنت ہے۔ مساجد میں لوگ چراغ جلاتے ہیں۔ فرش اور  
پردوں کا انتظام کرتے ہیں۔ پھر رکوع و سجود کرتے ہیں اور اللہ تعالیٰ سے دعا  
مانگتے ہیں۔ یہی باتیں اگر کسی نبی اور ولی کی قبر پر کی جائیں تو ایسا کر نبیوالوں  
نے اس قبر کو گویا "مسجد" بنا لیا اور اس فعل کے کرنے والے پر حدیث

میں لعنت آتی ہے۔

ایک اور ارشاد نبوی ہے:-

عن ابن عباس قال قال رسول  
اللہ صلی اللہ علیہ وسلم لعن اللہ  
سراثرات القبور والتمخذین  
علیہا المساجد والسُّجج۔  
(مشکوٰۃ باب المساجد)

ابن عباس سے روایت ہے کہ رسول اللہ  
صلی اللہ علیہ وسلم نے فرمایا کہ لعنت کی اللہ  
نے اُن عورتوں کو جو زیارت کریں قبر و نخی  
اور ان لوگوں پر لعنت خدا کی جو بنائیں قبروں  
پر مسجدیں اور روشن کریں (قبروں پر چراغ۔

اس حدیث میں قبروں کی زیارت کرنے والی عورتوں اور قبروں پر  
چراغ جلانے والوں کے لئے "لعن اللہ" اللہ نے لعنت کی، یا اللہ کی لعنت  
ہو، کی خوفناک وعید دی گئی ہے۔

رسول اللہ صلی اللہ علیہ وسلم نے "قبر" کے ساتھ ہر قسم کی مشرکانہ وابستگی  
اور دل چسپی کی جڑ کاٹ دی ہے۔ فرمایا:-

اخرج مسلم عن جابر قال نہی  
رسول اللہ صلی اللہ علیہ وسلم  
ان یُحْصَصَ الْقَبْرُ وَاَنْ یُّبْنَىٰ عَلَیْهِ  
وَاَنْ یُقْعَدَ عَلَیْهِ۔  
حضرت جابر سے روایت ہے کہ منع کیا  
رسول اللہ صلی اللہ علیہ وسلم نے اس بات  
کہ قبر پر کچھ کیا جائے اور اُس پر عمارت بنائی  
جائے اور اُس پر بیٹھا جائے۔

اس حدیث میں قبر کو نختہ بنانے اور اُس پر عمارت قائم کرنے کی صریح  
لفظوں میں حمانعت فرمائی گئی ہے اور "ان یُقْعَدَ عَلَیْهِ" کا مفہوم یہ نہیں ہے  
کہ "قبروں پر چڑھ کر بیٹھنے سے روکا گیا ہے"۔ اس لئے کہ قبروں کے اوپر چڑھ کر  
بیٹھنے کا کبھی رواج نہیں رہا اور یہاں حدیث کا سباق و سیاق بتا رہا ہے کہ  
"یُقْعَدَ عَلَیْهِ" کا مطلب یہ ہے کہ قبروں پر مراقب ہو کر اور مجاور بنکر بیٹھنا

ممنوع ہے۔

ایک دوسری حدیث میں قبروں پر کچ کرنے، اُن پر کچھ لکھنے اور اُن پر پاؤں رکھ کر چلنے یعنی روندنے سے منع فرمایا گیا ہے۔

اخراج الترمذی عن جابر  
 حضرت جابرؓ سے روایت ہے کہ منع فرمایا  
 قال نھی رسول اللہ صلی اللہ  
 رسول اللہ صلی اللہ علیہ وسلم نے قبروں پر کچ  
 علیہ وسلم ان یخصّص القبور  
 کرنے سے اور قبروں پر لکھنے سے اور قبروں  
 وان یکتب علیھا وان توّطأ۔  
 کو روندنے سے۔

ایک طرف رسول اللہ صلی اللہ علیہ وسلم کے یہ واضح ارشادات ہیں، اور دوسری طرف اہل بدعت کا قبروں کے ساتھ سلوک دیکھتے کہ اپنے ایک ایک فعل سے فرمان رسولؐ کی خلاف ورزی کرتے ہیں۔

حضورؐ نے اپنی قبر کو "تیب" بنانے سے منع فرمایا تھا اور یہاں اہل بدعت نے حضورؐ کے غلام جو حضورؐ کی خاک پا کے بھی برابر نہیں ہیں، اُنکی قبروں کو مسجد، عید اور شمع و چراغ سے شبتاں بنا دیا ہے ۲

قبروں پر میلے ہیں، گانا بجانا اور کھیل تماشے ہیں، طواف اور سجدے ہیں، حجارت اور مراقبے ہیں، مزاروں سے حاجت مندوں کی عرضیاں بن بھی ہوئی ہیں۔ وہاں آ آ کر مرادیں مانگی جاتی ہیں، چادریں چڑھائی جاتی ہیں۔ گاگر، پنکھے اور صندل کے جلوس نکلتے ہیں، کوئی قبر پر ماتھا ٹیک کر عرض معروض کر رہا ہے۔ کسی نے بارہ دری کے ستون کو تھام رکھا ہے اور صاحب مزار کی ڈہائی بے رہا ہے۔ کوئی دروازہ کے پاس جہاں دھمال صاحب رقص فرما رہے ہیں ہاتھ باندھے کھڑا ہے اور صاحب مزار کے جلال و جبروت کے خوف سے اندر حاضر ہونے کی ہمت نہیں کرتا۔ مجاور مزار کے چراغوں کی زائچہ کو راگھ

چٹا چٹا کر نذر آنے وصول کر رہے ہیں۔ عقیدت مندوں کے سرور پر مور کے پنکھوں کو گھمایا، گلے میں کلاوا باندھا، چند لالچی دانے ہاتھ پر دھریے، اور مٹھی گرم کر لی۔ سجادہ نشین صاحب مندروں کے ہنستوں کی طرح چڑھا و وصول کرتے ہیں اور راوی اُن کے لئے سدا چین ہی چین لکھتا ہے۔

قبور و مزارات کے اس پورے نظام کو کیا اسلام سے کوئی دور کا بھی واسطہ ہے؟ ان خرافات کے لئے کوئی دلیل، کوئی سند، کوئی ثبوت نقلی، عقلی، روایت سے روایت سے؟ اگر یہ حرکتیں شرک و بدعت نہیں تو پھر شرک و بدعت کسے کہتے ہیں؟

ہر بدعت گمراہی ہے! صحیح مسلم کی حدیث ہے:-

بہترین کلام خدا کی کتاب ہے۔ اور

راستونہیں بہترین راستہ محمد کا راستہ

ہے اور بدترین باتیں (دین میں) نئی

نکلی ہوئی باتیں ہیں اور (دین میں)

ہر نئی نکلی ہوئی بات گمراہی ہے۔

خَيْرُ الْحَدِيثِ كِتَابُ اللَّهِ وَخَيْرُ

الْهُدَى هُدَى مُحَمَّدٍ شَرُّ الْأُمُورِ

مُحَدَّثَاتُهَا وَكُلُّ بَدْعٍ ضَلَالَةٌ

✦ ✦ ✦ ✦

اس حدیث میں ہر "بدعت" کو گمراہی کہا گیا ہے۔ اس میں بدعت

کی قسمیں نہیں کی گئیں کہ یہ تو (۱) بدعتِ سیئہ ہے اور یہ (۲) بدعتِ حسنہ ہے۔

حضور نے "کُلُّ بَدْعَةٍ" فرما کر ہر "بدعت" کے "ضلالت" ہو نیکی تصدیق فرمادی ہے۔

ایک دوسری حدیث میں "اہل بدعت" کے لئے کتنی خوفناک وعید

آتی ہے:-

اخرج الشیخان عن سهل بن سعد

سہل بن سعد نے روایت کیا کہ رسول اللہ

قال قال رسول الله صلى الله عليه وسلم انى فرطكم على الحوض من شرب منى شرب و من شرب لم يطمأء ابداً ..... على اقوام اعرافهم و ليعرفوننى ثم يحال بينى و بينهم فاقول انهم منى فيقال انك لا تدري ما احدثوا بعدك فاقول سحفاً سحفاً لمن غير بعدى -

صلی اللہ علیہ وسلم نے فرمایا کہ میں حوض کوثر پر تم سب سے پہلے جاؤں گا جو کوئی حوض کوثر کی طرف آنکے گا اور جب (آپ کوثر) پئے گا تو اُسے پھر کبھی پاس نہیں لگے گی البتہ میرے پاس آئیں گے کئی فرقہ کہ میں اُن کو پہچانتا ہوں گا اور وہ مجھ کو پہچانتے ہونگے پھر ایک پردہ حائل ہو جائیگا میرے اور اُنکے درمیان، تو میں کہوں گا یہ تو میرے ہیں۔ اس پر کہا جائیگا کہ تو نہیں جانتا، انھوں نے کیا کیا نئی نئی باتیں نکالی تھیں

تیرے بعد۔ تب میں کہوں گا کہ دُوری ہو، دُوری ہو اُس کیلئے جس نے میرے دین کو متغیر کر دیا۔

”بدعت“ دین میں نئی بات نکالنے کو کہتے ہیں۔ ایسی بات جس کا کتاب و سنت تو کجا آثارِ صحابہؓ تک میں اُس کا پتہ نہ ہو جو لوگ ”بدعتیں“ نکالتے یا اُن پر عمل کرتے ہیں وہ ”ترکِ بدعت“ سے گھبراتے ہیں اور انھیں خوف لگتا ہے کہ فلاں رسم اور طریقہ کو ہم نے چھوڑ دیا تو اس سے نہ صرف یہ کہ ہم بہت بڑی سعادت سے محروم ہو جائیں گے۔ بلکہ اللہ تعالیٰ کی طرف سے مواخذہ بھی ہو گا اور جو کوئی اُن کی طرح بدعتوں میں مبتلا نہیں ہے یا اُن پر نکیر کرتا ہے وہ بد بخت تو ہے ہی۔ مگر ساتھ ہی بد عقیدہ بھی ہے۔

بدعت اور اجتہاد میں زمین آسمان کا فرق ہے، بدعت ضلالت ہے اور ”اجتہاد“ دین کی ضرورت ہے۔ اس لئے مجتہد کو نیک نیتی اور



دین کی خیر خواہی کے سبب غلطی پر بھی اجر ملتا ہے۔

✓ "لاؤڈ اسپیکر" کے بارے میں علماء کی اکثریت نے اجتہاد کیا کہ نماز اور جمعے کے خطبہ میں اسے استعمال کیا جا سکتا ہے۔ اس "اجتہاد" سے دین کا کوئی اصول نہیں ٹوٹتا اور نہ کوئی "لاؤڈ اسپیکر" کے عدم استعمال کو دین کی کسی کوئی تاہی کے مترادف سمجھتا ہے۔ اس اجتہاد کے مقابلہ میں قبروں پر چادر چڑھانا "بدعت" ہے کہ قبریں رسول اللہ صلی اللہ علیہ وسلم اور صحابہ کرام کے زمانہ میں بھی موجود تھیں۔ چادریں بھی ان کے پاس تھیں۔ اگر یہ کوئی نیک کام یا دینی ضرورت ہوتی تو اس کے بتانے سے رسول اللہ صلی اللہ علیہ وسلم اور صحابہ کرام گریز نہ فرماتے۔ اسی طرح اموات کا تیجا، دسواں اور چالیسواں بھی بدعت ہے کہ کتاب سنت اور آثار صحابہ اور سیرت اہل بیت میں اس کا کوئی ثبوت نہیں ملتا۔ ✓ "بدعت" پر یہ جو دلیل لائی جاتی ہے کہ ریڈیو، ٹیلیفون، ریل، ہوائی جہاز، یہ سب بدعتیں ہیں کہ رسول اللہ صلی اللہ علیہ وسلم کے زمانہ میں ان کا وجود نہ تھا۔ اس دلیل میں کوئی وزن نہیں۔ بلکہ یہ دلیل کہنے والے کے سطح ذہن کا اپتا دیتی ہے کہ حضرت اس قدر عقلمند (؟) واقع ہوتے ہیں۔

✓ رسول اللہ صلی اللہ علیہ وسلم نے یہ نہیں فرمایا کہ میرے زمانہ کے بعد آتے اسلحہ اور دوسری چیزیں ایجاد ہوں تو ان کو استعمال نہ کرنا۔ پھر ان "ایجادات" سے دین میں کوئی تغیر واقع نہیں ہوتا۔ اس لئے یہ "بدعت" کا ہے کوہونے لگیں۔ خود رسول اللہ صلی اللہ علیہ وسلم کی حیات مقدسہ میں تمام صحابہ کرام ٹھیک وہی لباس نہیں پہنتے تھے جو رسول اللہ صلی اللہ علیہ وسلم پہنتے تھے۔ حضور نے زندگی بھر میں شاید ایک بار پاجامہ پہنا ہے، سرکار ہمشیر تہہ استعمال فرماتے تھے۔ مگر صدیق اکبر رضی اللہ عنہ پاجامہ پہننے کے عادی تھے سنت شریعت

کا ڈھکنا اور ایسا لباس پہننا ہے۔ جس سے استکبار و غرور نہ ظاہر ہو۔ حضور نے کسی خاص لباس کی قید نہیں لگائی۔

حجاج بن یوسف ثقفی نے جو مصحف مقدس (قرآن کریم) پر اعراب لگائے تھے تو اُسے جو کوئی "بدعت" کہتا ہے وہ نہایت درجہ پلید الذہن ہے۔ اور اگر وہ "بدعات" کے جواز کے لئے جان کر ایسی نکتہ آفرینی کرتا ہے تو وہ اس طرح دین میں بہت بڑے فتنہ کا دروازہ کھولتا ہے اور جس چیز (بدعت) کو رسول اللہ صلی اللہ علیہ وسلم نے "ضلالت" کہا ہے۔ اُس کو سندِ جواز دینے کے لئے وہ تاویلیں کرتا اور حیلے تراشتا ہے۔ اس ذہنیت اور فکر و مزاج سے اللہ کی پناہ۔

حجاج بن یوسف کے زمانہ میں قرآن پاک لکھا لکھایا موجود تھا۔ اُسکی تلاوت کرنے والے تجوید کے ساتھ قرآن کریم کی تلاوت کرتے تھے تو حجاج نے بس یہ کیا کہ جو "اعراب" زبان سے ادا ہوتے تھے اور ان کی سند رسول اللہ صلی اللہ علیہ وسلم تک پہنچتی تھی انھیں قرطاس پر منتقل کر دیا اور یہ اُس نے زیادہ عجمی مسلمانوں کی سہولت کے لئے کیا تاکہ تلاوت قرآن میں انھیں زحمت پیش نہ آئے اور وہ غلطیاں کرنے سے بچ جائیں۔ یہ دین میں ایک سہولت تھی۔

نماز کے لئے وقت کا پہچاننا ضروری ہے۔ اس سہولت کے لئے گھڑیوں سے استفادہ کیا جاتا ہے۔ نماز کے لئے وقت کے پہچاننے کا حکم کتاب و سنت سے ثابت ہے۔ اس حکم کی تعمیل میں ایک ایجاد سے فائدہ اٹھایا جاتا ہے اور یہ نہ بدعت ہے نہ احداث فی الدین ہے۔ اس فعل سے دین و شریعت میں ذرہ برابر کسی چیز کا اضافہ نہیں ہوتا۔

تراویح کے سلسلہ میں حضرت عمر فاروق رضی اللہ عنہ کے قول "نعمۃ البدعة" کو ایک کلیہ بنا کر بدعت کے حسنہ ہونے کا جو ایک نکتہ پیدا کیا گیا ہے

خود یہ نکتہ آفرینی "بدعت" کی بدترین مثال ہے۔ تراویح رسول اللہ صلی اللہ علیہ وسلم کے زمانہ میں پڑھی جاتی تھی اور جماعت کے ساتھ پڑھی جاتی تھی۔ مگر حضور نے باجماعت تراویح پر مداومت نہیں فرمائی۔ یہ پورا سلسلہ مسنون تھا حضرت عمر رضی اللہ عنہ نے اس طریقہ مسنونہ کو ہمیشہ کے لئے جاری کر دیا۔ یہ لغوی معنی میں "نعمۃ البدعة" ہے۔ شرعی اصطلاح والی وہ "بدعت" نہیں ہے۔ جسے رسول اللہ صلی اللہ علیہ وسلم نے "ضلالت" فرمایا ہے۔

قبروں پر عرس کرنا اور میلہ لگانا "نعمۃ البدعة" اس لئے نہیں ہے کہ کتاب و سنت بلکہ آثار صحابہ تک سے اس کے لئے کوئی سند نہیں ملتی۔ بلکہ حضور نے اپنی قبر کو "عیبہ" بنانے سے منع فرمایا ہے۔ لہذا قبروں پر عرس، عید و جشن اور نذر و نیاز کا یہ پورے کا پورا نظام "بدعت" ہے کہ اس کے لئے سنن و آثار میں کوئی دلیل نہیں، بلکہ ایسی باتوں کی ممانعت ہی ملتی ہے۔

"نعمۃ البدعة" کے لغوی معنی کو ایک کلیہ قرار دے کر دین میں ہر اضافہ، زیادتی اور احداث کو جائز اور "حسنہ" قرار دینا حضرت عمر رضی اللہ عنہ جیسے متبع سنت جلیل القدر صحابی پر کتنی بڑی تہمت ہے جو لگائی جا رہی ہے۔ رسول اللہ صلی اللہ علیہ وسلم کے عہد میں متعدد صحابہ وفات پاتے ہیں مگر کسی وفات پاتے ہوئے صحابی کا نہ تیجا ہوتا ہے نہ دسواں اور چالیسواں اور نہ ان کی قبروں پر عرس کیا جاتا ہے۔ رسول اللہ صلی اللہ علیہ وسلم کی وفات کے بعد بھی اس قسم کی کسی رسم کا حدیث و سیرت کی کتابوں میں کوئی تذکرہ نہیں ملتا۔ دین و شریعت میں یہ سب بعد کے لوگوں کے اضافے ہیں۔ زیادتیاں ہیں۔ خرافات و بدعات ہیں۔ قبروں پر عرس اور نذر و نیاز کی بعض صورتوں اور ہتھیوں میں "شُرک" کی بقدر وافر آمیزش پائی جاتی ہے۔ جن کو بُرا سمجھنا اور ان کو

دور رہنا تو ایمان و توحید اور اتباع سنت کا تقاضا ہے ہی۔ مگر قوت حاصل ہو تو انھیں روک دینا بھی چاہئے۔

”بدعات“ پر ہر زمانہ میں نکیر کی گئی ہے۔ متقدمین کی کتابوں میں تو اہل بدعت سے میل جول رکھنے تک کو ناپسند کیا گیا ہے اور وہ اس لئے کہ انکی صحبت میں رہ کر ”بدعات“ کو دیکھتے دیکھتے ان کی ”نفرت“ دل سے یا تو جاتی رہتی ہے یا کم ہو جاتی ہے۔ ایمان و اسلام کا تقاضا ہے کہ بدعت و شرک اور منکرات کو دیکھ کر دل میں گھنجاہٹ اور نفرت پیدا ہو، اس احساس غیرت کا باقی زندہ اور فعال رہنا ضروری ہے۔

رسول اللہ صلی اللہ علیہ وسلم نے تو ”اہل بدعت“ کی تعظیم و توقیر کی ان لفظوں میں ممانعت فرمائی ہے:-

من وقر صاحب بدعة فقد  
اعان علی ہدم الاسلام۔  
جس شخص نے کسی صاحب بدعت (بدعتی) کی  
تعظیم و توقیر کی وہ دراصل اسلام کی عمارت  
ڈھانے میں مددگار ہوا۔

بدعت کا یہ خاصہ ہے کہ وہ ایک حال پر قائم نہیں رہتی۔ اس میں اضافے ہی ہوتے چلے جاتے ہیں پچھلی امتوں نے شرک و بدعات اور احداث فی الدین کے ذریعہ دین کو مسخ کر دیا تھا۔ ”بدعت“ کوئی ایسی ہلکی اور معمولی بُرائی نہیں ہے، جسے نظر انداز کر دیا جائے۔ یہ تو اپنی فطرت اور مزاج سے ”صلالت“ ہی ”صلالت“ واقع ہے۔

دین میں ”نئی بات“ (بدعت) نکالنا کوئی معمولی بُرائی اور ہلکی خرابی نہیں ہے۔ ”بدعت“ اس بات کی دلیل ہے کہ خاکِ بدہن گستاخ رسول اللہ صلی اللہ علیہ وسلم نے یا تو اس بات کے بتانے سے بخل کیا یا آپ نے خیانت

فرمائی۔ امام مالک رحمۃ اللہ علیہ نے ”بدعت“ پر انہی لفظوں میں نکیر کی ہے  
 ایصالِ ثواب جائز ہے۔ کسی شخص نے کسی بزرگ کے یومِ وفات پر  
 اُن کے نام سے فقراء اور حاجت مندوں کو کچھ دے دیا اور اُس دن اُن کی  
 قبر پر بھی ہو آیا اور فرطِ محبت سے قبر پر سے پتے اور کنکریاں وغیرہ صا کر کے  
 ایک کپڑا ڈال دیا چلو چھٹی ہوئی۔ مگر چھٹی کیسے ہو سکتی ہے اور معاملہ اسی نوبت  
 پر جا کر ختم کیسے ہو سکتا ہے کہ ”بدعت“ کا معمولی شائبہ بھی بنا رہا اسد علی الفاضل  
 کے اصول پر :-

### تاثریانی رود دیوار کج

بن کر رہتا ہے۔ بعد کے آنے والوں نے اُن بزرگ کے ”یومِ وفات“ کو  
 ضروری قرار دے لیا۔ قبر پر نہ صرف یہ کہ چادریں چڑھنے لگیں، بلکہ اُن کے  
 جلوس نکلنے لگے۔ پھر اس قبر کے کچھ لوگ متولی، سجادہ نشین اور خدام و مجاور  
 مقرر ہوئے اور معاملہ مزار کے چیراغاں اور قبر کے ”غسل مبارک“ (۹) سے  
 لے کر ناچ رنگ، سجدہ و طواف اور استمداد و استغاثہ تک پہنچ گیا۔

صحابہ کرامؓ ان معاملات میں اس قدر احتیاط برتتے تھے کہ ایک شخص  
 نے اپنے کسی عزیز بچہ کی ختنہ پر کچھ لوگوں کو بلایا اس پر صحابہؓ نے اعتراض  
 کیا کہ رسول اللہ صلی اللہ علیہ وسلم کے زمانہ میں ”ختنہ“ کے لئے نہ کوئی اعلان  
 ہوتا تھا اور نہ لوگوں کو اکٹھا کیا جاتا تھا۔

نفل نماز پڑھنا ایک ثواب کا کام ہے، مگر چونکہ نماز عید سے پہلے  
 نفل پڑھنا رسول اللہ صلی اللہ علیہ وسلم کا معمول نہیں رہا اسلئے ایک  
 شخص کو نماز عید سے قبل دو گانہ پڑھتے دیکھ کر حضرت علی کریم اللہ وجہ نے  
 اُسے ٹوکا۔ اُس شخص نے جواب دیا کہ نماز کوئی گناہ کی بات نہیں ہے۔

جس کی وجہ سے مجھ پر عذاب ہو گا۔ حضرت علیؓ نے اس پر فرمایا :-

إِنَّ اللَّهَ لَا يَثِيبُ عَلَى فَعِيلٍ  
حَتَّىٰ يَفْعَلَهُ رَسُولُ اللَّهِ صَلَّى اللَّهُ  
عَلَيْهِ وَسَلَّمَ أَوْ يَحِثَّ عَلَيْهِ فَتَكُونَ  
صَلَاةُ تَكْ عِبْتًا وَالْعِبْتُ  
حَرَامٌ فَلَعَلَّهِ تَعَالَىٰ يَعْذَابُكَ  
بِمُخَالَفَتِكَ لِنَبِيِّهِ -

جب تک کسی کام کا ثبوت رسول اللہ  
صلی اللہ علیہ وسلم کے قول و فعل سے نہ ملے  
اللہ تعالیٰ اس پر ثواب نہیں دیتا تیری  
نماز (اس لئے) ایک بے معنی اور عبث کام  
ہو گا اور عبث کام کا کرنا حرام ہے کیا  
عجب ہے کہ پروردگارِ عالم اپنے نبیؐ کی  
مخالفت کرنے کی وجہ سے اس نماز کے سبب  
تجھے عذاب دے۔

✦ ✦ ✦ ✦

✦ ✦ ✦ ✦

”بدعت“ پر شدید وعید اس لئے آئی ہے کہ ”بدعت“ سے لہجہ سنا  
اُبھرتا ہے کہ اللہ اور رسولؐ سے کچھ ایسی باتیں بیان کرنے سے روکے گا  
جن کے کرنے سے آخرت میں بڑے ثواب حاصل ہو گا اور روحانیت  
میں ترقی ہو گی۔ یہ احساس کس قدر گمراہ کن ہے! — توبہ!

ابوبکر شیبہ نے اپنی کتاب ”مصنف“ میں اس واقعہ کا ذکر  
کیا ہے کہ ایک شخص مدینہ منورہ میں روضۃ رسولؐ کے قریب کھڑا  
ہوا کچھ عرض معروض کر رہا تھا۔ حضرت امام زین العابدین ابن حسین  
رضی اللہ عنہ نے ایسا کرنے سے اُسے منع فرمایا اور کہا کہ رسول اللہ  
صلی اللہ علیہ وسلم کا ارشاد ہے :-

لَا تَتَّخِذُوا قُبُورِي وَثَنًا مِثْرِي قَبْرِي كَوَثْنِي -

جہلا کے قول و عمل کا کوئی وزن اور اعتبار نہیں۔ اہل حق نے  
”بدعات“ پر ہمیشہ نگیں کی اور سختی کے ساتھ ٹوکا ہے۔ قرآن کی تلاوت

کرنا باعثِ اجر و ثواب ہے۔ قبر کے پاس قرآن کی تلاوت کی جائے تو اس میں بظاہر کوئی حرج نظر نہیں آتا۔ مگر اس میں بھی :-

اختلف الفقہاء فی حکم قرآۃ القرآن عند القبر نذہب الی استحبابہا الشافعی و محمدا بن الحسن، للتحصل للمیت بركة المجاورة و وافقہما عیاض و القرآنی من المالکیہ و یری احمد انہ لا بأس بہا و کرہہما مالک و ابو حنیفہ لا نھما لمرتبہا السنہ۔

فقہانے قبر کے پاس تلاوت قرآن کے بارے میں اختلاف کیا ہے۔ شافعی اور محمد بن الحسن اس کے استحباب کے قائل ہیں تاکہ میت کو مجاورتِ تلاوت کی برکت حاصل ہو اور (قاضی) عیاض اور قرآنی نے جو مالکیہ میں سے ہیں، ان دونوں کی رائے سے اتفاق کیا ہے اور امام احمد کا خیال ہے کہ اس میں کوئی حرج نہیں۔ لیکن امام مالک اور امام ابو

حنیفہ نے اسے مکروہ سمجھا ہے۔ کیونکہ اس کے متعلق کوئی سنت موجود نہیں ہے۔ "تلاوتِ قرآن" جیسے بے ضرر، بلکہ باعثِ ثواب فعل کے بارے میں

امام مالک اور امام ابو حنیفہ کی احتیاط کا یہ عالم ہے کہ قبروں کے پاس تلاوتِ قرآن کو مکروہ سمجھتے ہیں۔ اس لئے کہ سنت میں اس کی کوئی دلیل نہیں ملتی۔ جن لوگوں کے سامنے ان کے اکابر اور سلف صالحین کے یہ امثال و نظائر اور طریق فکر ہو، وہ "بدعات" میں مبتلا ہو جائیں تو اس سے زیادہ بے دانشی اور بد توفیقی اور کیا ہو سکتی ہے ؟

"گیارہویں شریف" جسے شیخ عبد القادر حیلانی رحمۃ اللہ علیہ سے اور "چھٹی شریف" جسے حضرت خواجہ معین الدین اجمیری رحمۃ اللہ علیہ سے منسوب کیا جاتا ہے اور ایسی دوسری رسموں، تقریبوں اور تیواروں

پر جو علماء اہل حق، حامیانِ سنت اور ماجیانِ بدعت کی طرف سے نقد و احتساب نگیرد اور گرفت کی جاتی ہے تو اس سے ان بزرگوں کا رتبہ ذرا بھی نہیں گھٹتا۔ بلکہ اُن کا موقف اور واضح ہو جاتا ہے کہ اُن سے جن "بدعات" کی نسبت کی گئی ہے اُن کے کرنے کی نہ اُنھوں نے تلقین کی اور نہ ایسی خلاف شریعت باتوں کو وہ پسند فرماتے تھے۔

اگر بزرگانِ دین کے ولادت و وفات کے "یوم" منائے اور اسلام میں پسندیدہ سمجھا جاتا تو انبیاءِ سابقین ایک دوسرے کا یوم ولادت و وفات ضرور مناتے۔ یا رسول اللہ صلی اللہ علیہ وسلم سے ایسا کوئی قول اور عمل ضرور ملتا کہ آپ نے اپنی ازواجِ مطہرات حضرت خدیجہؓ، حضرت زینب بنت خزیمہؓ، اپنے عم محترم حضرت سید الشہداء ارمحزہؓ اپنے چچا زاد بھائی حضرت جعفر طیار اور اپنی صاحب زادیوں (زینب رقیہ، ام کلثوم) میں سے کسی کا یوم ولادت و وفات منایا، یا منانے کی ہدایت فرمائی۔

خود حضور رسول مقبول علیہ الصلوٰۃ والسلام کا یوم ولادت و وفات آپ کے بعد صحابہ کرام اور اہل بیت اطہار نے نہیں منایا۔ خیر القرون میں ان رسموں اور تقریبوں کا رواج ہی نہ تھا۔ یہ "مولود" جو مسلمانوں میں مروج ہے اس کا بانی مہمانی سلطان ملک شاہ سلجوقی ہے، جس نے بغداد میں ۵۴۵ھ ہجری میں پہلی مرتبہ محفل "مولود" منعقد کی تو یہ مروجہ "مولود" نہ سنتِ رسول ہے نہ اسوۂ صحابہ اور نہ طریقِ سلف صالحین ہے۔ بلکہ یہ "سنتِ ملوک" ہے تو جس کو رسولؐ کی سنتِ مطہرہ اور صحابہ کا اسوہ پسند ہوگا، وہ اُس کی پیروی کرے گا اور جس کو بادشاہوں



کی "سنت" محبوب ہوگی وہ اس کے اختیار و بقا کو باعث سعادت سمجھے گا۔

پسند اپنی نظر اپنی اپنی

یہاں گفتگو "مروجہ میلاد" سے ہے۔ جہاں تک حضورؐ کی سیرت کے تذکرہ و بیان اور اس کی نشر و اشاعت کا تعلق ہے اس کو زیادہ سے زیادہ عام ہونا چاہئے۔ "سیرت النبیؐ" کے جلسوں کا انعقاد ہونا ضروری ہے کہ ان سے ایمان تازہ اور اتباع رسولؐ کا ولولہ پیدا ہوتا ہے۔ پوری انسانی تاریخ اور کائنات میں "محمد" بس ایک ہی پیدا ہوا جس کی تعریف زمین و آسمان میں ہوتی ہے۔ کروڑوں آدمی اس کا نام نمازوں میں لیتے ہیں، اذان و تکبیر میں اس نام کا نام کامل کا نام بلند ہوتا ہے اور پونے چودہ سو سال کی مدت میں ایک لمحہ بھی ایسا نہیں گذرا کہ دنیا "ذکر محمدی" سے خالی رہی ہو۔ اس لئے کہ خود اللہ نے آپؐ کو ذکر کو بلند فرمایا ہے۔

”وَرَفَعْنَا لَكَ ذِكْرَكَ“

اور جس کے ذکر کو اللہ تعالیٰ بلند فرمائے کس کی مجال اور طاقت ہے جو

اس کے ذکر کو پست کر دے۔

گفتگو اس میں ہے کہ "ذکر رسولؐ" کے لئے کوئی ایسا طریقہ اختیار کرنا مناسب نہیں ہے جس سے بے اعتبار ایوں کے لئے راہیں نکلتی ہوں اور ایسی باتوں کو ضروری ٹھہرا لیا گیا ہو جن کی دین میں کوئی اصل نہیں ہے۔ مثلاً "میلاد شریف میں قیام" ایک ناروا جہت ہے، جس کا کوئی ثبوت کتاب و سنت اور آثار صحابہ یا ائمہ فقہاء کے قول و فعل سے نہیں ملتا۔ بلکہ حدیث میں کھڑے ہو کر تعظیم دینے کو بھی لوگوں کے ناپسندیدہ طریقہ سے تعبیر کیا گیا ہے۔

اخرج ابو داؤد عن ابی امامہ ابو امامہ سے روایت ہے کہ رسول اللہ صلی اللہ

علیہ وسلم ایک لکڑی پر ٹیک لگائے موتے  
 باہر تشریف لائے۔ آپ کی تعظیم کیلئے ہم کھڑے  
 ہو گئے (اس پر) آپ فرمایا کہ نہ کھڑے  
 ہو اگر وہ جیسے کھڑے ہو جاتے ہیں عجمی لوگ  
 ایک دوسرے کو تعظیم دینے کے لئے۔

قال خرج رسول الله صلى الله  
 عليه وسلم متكاً على عصا  
 فقمنا له فقال لا تقفوا كما  
 يقوم الا عجم بعضنا بعضاً

+++

جب رسول اللہ صلی اللہ علیہ وسلم کو اپنی زندگی میں اپنی تعظیم کے  
 لئے صحابہ کرام کا کھڑا ہونا پسند نہیں تھا تو حضور کو یہ بات کس طرح پسند  
 ہو سکتی ہے اور آپ کی خوشنودی کا سبب بن سکتی ہے کہ آپ کی ولادت  
 کا جب محفلوں میں ذکر آئے تو سامعین تعظیم کے لئے کھڑے ہو جائیں،  
 محفل میلاد میں "قیام" کی رسم عجمیوں سے لی گئی ہے اور یہ عجیب منطق اور  
 طریق استدلال و تفکر ہے کہ جو لوگ اس عجمی بدعت کو جو رسول اللہ صلی اللہ  
 علیہ وسلم کے نزدیک نا پسندیدہ تھی، برکت و ثواب کا سبب اور موجب  
 رحمت سمجھتے ہیں، وہ تو کہلاتے ہیں "ناشعرا بن رسول" اور جو خدا کے نیک بندے  
 اور حضور کی سنت کے منہج "قیام" پر جو عجمی بدعت ہے، گرفت کریں وہ  
 کہلاتے ہیں "بے ادب اور رسول کی شان کو گھٹانے والے"۔ یہ کس قدر کھلی  
 ہوئی نا انصافی، ظلم اور غلط اندیشی ہے۔

قرآن پاک میں "میلاد آدم" کا ذکر آیا ہے۔ اگر ذکر ولادت پر قیام  
 کرنا برکت و ثواب کا باعث ہوتا تو بن آیتوں میں حضرت آدم علیہ السلام  
 کی تخلیق و پیدائش کا ذکر ہے، ان کو تلاوت کرتے ہوئے حضور اٹھ کھڑے  
 ہوتے۔ حضرت عیسیٰ علیہ الصلوٰۃ والسلام کی معجزانہ ولادت کا ذکر قرآن  
 میں سب سے زیادہ تفصیل سے آیا ہے۔ اگر انبیاء کرام کے ذکر ولادت

کے وقت "قیام" کرنے میں کوئی بھلائی ہوتی تو تر آن کی ان آیتوں کی تلاوت کے وقت جن میں صبح علیہ السلام کی ولادت کا ذکر ہے۔ رسول اللہ صلی اللہ علیہ وسلم کھڑے ہو جاتے۔

صحابہ کرامؓ سے زیادہ عاشق رسولؐ اور حضورؐ کا فدائی اور جاں نثار اور کون ہو سکتا ہے۔ انھوں نے کبھی نہیں کیا کہ "ذکر ولادت رسولؐ" کے وقت تعظیم کے لئے کھڑے ہو گئے ہوں۔ تابعین تبع تابعین اور ائمہ فقہ میں کسی نے "قیام" نہیں فرمایا۔

مخفی میلاد کا "قیام" وہ بدعت ہے جو یہ بتاتی ہے کہ معاذ اللہ رسول اللہ صلی اللہ علیہ وسلم سے دین کی ایک بھلائی بتانے سے رہ گئی۔ اور صحابہ کرامؓ بھی اس نیکی پر مطلع نہ ہو سکے اور تابعین اور ائمہ فقہ پر بھی "تعظیم رسولؐ" کے یہ اسرار نہ کھل سکے۔ صدیوں کے بعد جا کر یہ "نیکی اور سعادت" کچھ لوگوں پر ظاہر ہوئی اور اُسے تعظیم رسولؐ اور عشق نبیؐ کی نشانی اور علامت ٹھیرا دیا گیا۔ ہاتے "عشق رسولؐ" کی یہ منطو میت!

**عشق و محبت کا صحیح تقاضا** | عشق کا تقاضا کیا ہوتا ہے؟ یہی اور صرف یہی کہ عاشق اپنی مرضی اور خواہشوں کو محبوب کی

رضائیں گم کر دے "عشق" محبوب کی قدم بہ قدم اور حرف بہ حرف اطاعت کا نام ہے جو بات محبوب کو پسند ہو وہی محب کو پسند ہو۔ صح عاشقی چسیت؟ بگو بندۂ فرماں بودن!

اگر کوئی شخص "عشق" کا تو مدعی ہو، مگر محبوب کے احکام کی پروا نہ کرے،

اور اپنے دل اور خواہش سے ایسی باتیں نکال لے جو محبوب کو پسند نہ ہوں تو ایسا "عشق" کیا معتبر کہا جاسکتا ہے؟ عشق نافرمان اور سرکش ہو ہی نہیں سکتا۔

رسول اللہ صلی اللہ علیہ وسلم اللہ کے حکم سے اعلان فرمائیں :-  
 .... لَأَمْلِكُ لِنَفْسِي نَفْعًا ..... کہ میں اپنی جان کے بھی نفع نقصان  
 وَلَا ضَرًّا ..... کا اختیار نہیں رکھتا۔

اس کے مقابلہ میں "عاشقانِ رسول" (۹) اپنے قول و عمل سے اس کا ثبوت  
 دیں کہ حضور! آپ فرماتے ہیں "کہ میں اپنی جان کے بھی نفع نقصان کا اختیار  
 نہیں رکھتا۔" مگر ہم تو آپ کو تمام کائنات کے نفع و نقصان کا مختار سمجھتے ہیں۔  
 آپ ہی کے در سے ساری دنیا کو رزق، اولاد، صحت اور مال و متاع تقسیم ہوتا  
 ہے۔ آپ مالک کون و مکاں اور دونوں جہاں کے مختار اور رکھوالے ہیں۔  
 آپ فرماتے ہیں :-

واللہ لا ادری واللہ لا ادری قسم ہے اللہ کی میں نہیں جانتا، قسم ہے اللہ کی  
 وانا رسول اللہ ما یفعل بی میں نہیں جانتا، حالانکہ میں اللہ کا رسول ہوں  
 وَلَا بکم (مشکوٰۃ) باب البکاہ والحواف) کہ کیا معاملہ ہو گا میرے ساتھ اور تمہارے ساتھ۔  
 مگر ہم "عاشقانِ رسول" تو آپ کے اس ارشاد کے ٹوڑ پر آپ کو "عالمِ غیب"  
 کہتے اور سمجھتے ہیں اور آپ کی ذات کے لئے "علمِ غیب" ثابت کرنا ہمارا سب سے  
 زیادہ دل پسند موضوع ہے۔  
 آپ نے فرمایا :-

"تم میں کوئی یوں نہ بولے کہ میرا بندہ (عبدی)، یا میری بندی (امتی)،  
 تم سب اللہ کے بندے ہو اور تمہاری عورتیں بھی سب اللہ کی بندی  
 ہیں۔" (مشکوٰۃ - باب الاسامی)۔

مگر ہم "عاشقانِ رسول" نے آپ کے اس حکم کی "تعمیل" (۹) اس مخالفت  
 کے ذریعہ کی ہے کہ اپنے نام "عبد المصطفیٰ" اور "عبدالرسول" رکھ لیتے ہیں۔

حضور نے فرمایا کہ "میری قبر کو عید" (میلہ) نہ بنانا، دشمن (دبت) نہ بنانا اور

حضور نے قبروں پر چراغ جلانے والوں پر لعنت کی ہے۔"

مگر ہم "عاشقانِ رسول" ایک ایک پیر، فقیر اور ولی کی قبر سے ساتھ وہ سلوک کرتے ہیں، جس سے آپ کے ایک ایک قول کی نفی ہوتی ہے۔ قبروں پر میلے ہم لگاتے ہیں، چراغاں ہم کرتے ہیں، کھلنے کی دلیلیں پکا پکا کر ہم لٹاتی ہیں، چادریں ہم چڑھاتے ہیں، مرادیں ہم مانگتے ہیں، مزاروں کا طواف ہم کرتے ہیں۔ جتنا قبر کے نام کی ڈہائی ہم دیتے ہیں، قبریں ہماری تجارت اور آمدنی کا ذریعہ بنی ہوتی ہیں۔ یہ قبریں ہمارے مشلوخ کی جائیدادیں اور دینے ہیں۔ اور:-

"حضور نے قبروں کو گچ" کرنے (دپختہ بنانے) سے منع فرمایا۔"

اور ہم آپ کے عاشقوں (دہ) اور جاں نثاروں (دہ) نے چونہ اور اینٹوں پر ہی بس نہیں کیا، بلکہ سنگ مرمر اور سنگِ رخام تک قبروں پر لگا دیتے ہیں اور کسی کسی قبر پر تو چاندی اور سونے کے پتر منڈھ دیتے ہیں اور اٹلس و مخمل کے پرے لٹکا دیتے ہیں۔

اور حضور نے ہر بدعت "کو" ضلالت" فرمایا اور ہر ضلالت کو "جہنم"

سے نسبت دی۔"

مگر ہم آپ کے حلقہ بگوشوں اور جاں نثاروں نے "نعمتہ البدعت" کو آرٹ بنا کر "بدعات" کے انبار لگا دیتے ہیں۔ ہمیں جیسی دل چسپی "بدعت" کیساتھ ہے اتنی دل چسپی اور کسی چیز سے نہیں ہے۔ عرس، تیجا، دسواں، بیسواں، چالیسواں، مدار کی چھڑیاں، سددو کا بکرا، کسی کا گوشہ، کسی کی نیاز، کسی کی صحنک، کسی کے کوٹھے، کسی کے نام کی گاگر، کسی کا پنکھا، کسی کی نیاز، حلویے ماٹھے پر، کسی کی فاتحہ شربت اور کھیر پر اور کسی کی بالائی حلیم پر، قبروں کو غسل دیکر ان کا

پانی ہم تبرک کے طور پر پیتے ہیں۔ قبروں پر جلنے والے چراغوں کی۔ یعنی جس فعل پر آپ نے لعنت بھیجی ہے ان چراغوں کی راکھ ہم چاٹتے ہیں۔

اور وہ جو حضور نے حضرت معاذ بن جبلؓ سے فرمایا تھا:۔

”اللہ تعالیٰ کا کسی کو شریک نہ ٹھیرانا چاہیے۔ تجھے قتل کر دیا جائے

یا جلادیا جائے۔“ (مشکوٰۃ باب البائتہ)۔

تو حضور آپ کا حکم سر آنکھوں پر لگ کر اپنے مزاج اور طبیعت کو کیا

کریں کہ ”شُرک“ کے معاملہ میں ہم کچھ بے پروا واقع ہوتے ہیں اور اس میں جتنی بھی

”ڈھیل“ ہو جائے ہمیں نہیں کھلتی۔ آپ کو ”احمد بلایم“ کی اصطلاح اور

ترکیب ہمارے ہی ذہن نادرہ کی تخلیق ہے۔ ہم آپ کو حاضر و ناظر سمجھتے ہیں۔

ہمارا یہ ایمان ہے کہ جہاں کہیں سے بھی ہم آپ کو پکاریں آپ ہماری پکار کو

سن لیتے ہیں اور آپ ہی نہیں، ایک ایک وفات پائے ہوتے پیر اور ولی کے

بارے میں ہمارا یہ عقیدہ ہے کہ وہ مخلوقات کی دستگیری کرتے ہیں اور اپنے

انے والوں اور عقیدت کشیوں کے احوال کی ان کو خبر رہتی ہے۔ ان عقائد

و اعمال سے اللہ تعالیٰ کی کرور باریناہ)۔

رسول اللہ صلی اللہ علیہ وسلم کے ارشاد، حکم اور فرمان کی اس بے

دردی کے ساتھ مخالفت اور خلاف ورزی کرنے کے بعد ”عشق رسول“

کا دعویٰ، ایک ایسا تضاد ہے کہ جس کی مثال دنیا کے پردے پر شاید ہی

کہیں مل سکے۔ کتنا بڑا دھوکا ہے جو ”عشق و محبت“ کے نام پر شیطان نے

ان لوگوں کو دے رکھا ہے جو ”شُرکانہ اعمال و رسوم اور بدعات“ سے

انتہائی شغف رکھتے ہیں اور جن کا مشن ہی یہ ہے کہ یہ خرافات فروغ

پائیں اور ان خرافات کے فروغ کو وہ اپنے ”مسلك“ کی بہت بڑی فتح

مکہ میں جب اسلام پھیلنا شروع ہوا  
دہابیت اور دیوبندیت | تو کفارِ قریش نے مسلمانوں کیلئے ایک

طنز آمیز لقب ”صہابی“ تراشا تھا جس کے معنی ”بے دین“ کے تھے۔ یعنی  
 جس کافر کو اللہ ہدایت دیتا اور وہ اسلام قبول کر لیتا تو کفارِ قریش طنزاً  
 غیظ و غضب کے لہجہ میں کہتے کہ ”فلاں شخص ”صہابی“ ہو گیا۔“

اہل بدعت نے بھی خدا کے ان غیرت مند بندوں کے لئے جو شرک و  
 بدعت ”کو کسی عنوان برداشت ہی نہیں کر سکتے۔“ ”دہابی اور دیوبندی“  
 کے لقب تراش لئے ہیں اور جب کوئی ان کی خرافات پر ٹوکتا ہے تو اسے  
 ”دہابی اور دیوبندی“ کہہ کر مطعون کر دیتے ہیں۔ ان لوگوں نے بیچارے  
 عوام کے دلوں میں اپنے پروپیگنڈے کے زور سے یہ بات اتار دی ہے کہ  
 ”دہابی اور دیوبندی“ رسول اللہ صلی اللہ علیہ وسلم کی توہین کیا کرتے ہیں،  
 اور اولیاء اللہ کے دشمن ہیں۔“

اہل بدعت نے ان ”دہابیوں اور دیوبندیوں“ کی کتابوں کے بعض غیر  
 ”مناط جملوں اور غیر معتدل عبارتوں کا اس زور شور سے پروپیگنڈا کیا ہے کہ اس  
 تصویر کے تمام روشن اور تابناک پہلو عوام کی نگاہوں سے اوجھل ہو گئے  
 ہیں اور یہ چند ”جھجائیاں“ پوری تصویر پر چھا گئی ہیں۔ حالانکہ ”اہل حدیث  
 (دہابیوں) اور دیوبندیوں“ کا مشن اس کے سوا اور کچھ نہیں ہے کہ دنیا  
 کو ”کتاب و سنت“ کی دعوت دیں اور رسول اللہ صلی اللہ علیہ وسلم کے  
 ”اسوۃ حسنہ“ کی طرف انسانیت کو بلائیں وہ خود اپنی ذات سے بھی اتباع  
 سنت کی امکانی کوشش کرتے ہیں اور ”دہابیوں“ کا تو اس معاملہ میں یہ

حال ہے کہ رسول اللہ صلی اللہ علیہ وسلم کے علاوہ کسی دوسرے کی ذات سے  
 "اطاعت" و "اتباع" ہی نہیں۔ بلکہ "تقلید" تک کی نسبت انھیں گوارا  
 نہیں۔ مقام حیرت ہے کہ جو ہر بات کے لئے کتاب و سنت سے سنا طلب  
 کرتے ہیں اور جو رسول اللہ صلی اللہ علیہ وسلم کے اس ارشاد کی بنا پر۔

مَنْ عَمِلَ عَمَلًا لَيْسَ عَلَيْهِ  
 حَسَنٌ كَوْنِي كَامٍ كَمَا كَامَ كَرِيحًا مِيرَا  
 حَكْمٌ نَهِيں ہے وہ مردود ہے۔

ہر اس "بدعت"۔ "احداث" اور "جدت" کو ٹھکرا دیں جس کے لئے  
 سنت رسول میں دلیل نہ ملتی ہو۔ ان کو تو "رسول اللہ کے مرتبہ کو گھٹانے والا"  
 کہا جائے اور جو رسول اللہ صلی اللہ علیہ وسلم کے قول و عمل کے مقابلہ میں دوسروں  
 کی نکالی ہوئی بدعتوں، جدتوں اور نئی نئی باتوں ہی کو دین سمجھتے ہوں وہ دعویٰ  
 کریں "عشق رسول" کا۔

ناطقہ سرگرمیاں ہے اسے کیا کہتے

اگر دیوبندیت اور وہابیت "شُرک و بدعت کے رد و مخالفت اور سنت  
 رسول کے بقاء و احیاء اور تمسک کا نام ہے تو پھر یہ بڑی اچھی چیز ہے، اور  
 اسلام میں شروع ہی سے یہی "فکر" کار فرما اور فعال رہی ہے۔

حجرِ اسود جس کی پاکیزگی سب کے نزدیک مسلم ہے۔ جسے خود رسول اللہ صلی اللہ  
 علیہ وسلم نے اپنے لب ہائے مبارک سے چوما ہے اور کہ وڑوں صالحین اور اولیاء  
 اللہ نے اس کو چھوا اور بوسہ دیا ہے۔ اسے مخاطب کر کے حضرت عمر فاروق رضی اللہ  
 عنہ فرماتے ہیں:-

سرايت عمر يقبل الحجر ويقول لا علم  
 انتك حجر ما تنفع ولا تضر  
 (عاصم ربیع نے کہا) میں نے عمرؓ کو حجرِ اسود  
 چومتے دیکھا کہ وہ کہتے جاتے تھے کہ میں جانتا



دولادانی ساریت رسول اللہ صلی اللہ علیہ وسلم یقبلک ما قبلتک۔  
ہوں تو پتھر ہے نہ نفع پہنچا سکتا ہے اور نہ نقصان۔ اگر میں رسول اللہ صلی اللہ علیہ وسلم کو تجھے چومتے نہ دیکھتا تو میں تجھے بوسہ نہ دیتا۔

رسول اللہ صلی اللہ علیہ وسلم نے جس درخت کے نیچے صحابہ کرام سے بیعت لی تھی اور جس کا ذکر خود قرآن کریم میں آیا ہے:-

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ۔  
یہ درخت برکت کا کتنا بڑا اثر اور نشان بن سکتا تھا۔ مگر حضرت عمر فاروق رضی اللہ عنہ نے یہ دیکھ کر کہ لوگ اس درخت کے پاس کثرت سے آنے جانے لگے تھے اور خطرہ ہو گیا تھا کہ عقیدت کا غلو کہیں مسلمانوں کو کسی اعتدالی میں مبتلا نہ کر دے اور آنے والی نسلیں اس درخت کو "نشانِ تعظیم" نہ بنالیں حضرت عمر نے اس درخت ہی کو سرے سے کٹوا دیا۔

کیا حضرت عمر رضی اللہ عنہ "وہابی اور دیوبندی" تھے؟ کیا وہ رسول اللہ صلی اللہ علیہ وسلم کے رتبہ کو گھٹانا چاہتے تھے؟ کیا فاروق اعظم انبیاء کے آثار و نشان کی برکت سے واقف نہ تھے؟ فاروق اعظم رضی اللہ عنہ کے بارے میں اس قسم کے رکیک تصورات کا ذہن میں لانا جہالت ہی نہیں معصیت ہے۔ سنت رسول کی اتباع اور حفاظت میں عمر فاروق کا قدم کسی سے پیچھے تو کیا ہوتا۔ بلکہ کچھ آگے ہی تھا۔ عشق رسول کے تقاضوں کو ان کی برابر پہنچانے والے صحابہ کرام میں بس دو ایک ہی ہوں گے حضرت عمر فاروق رضی اللہ عنہ کا "شجر بیعت الرضوان" کو کٹوا دینا، اس چیز پر دلالت کرتا ہے کہ بزرگوں کے آثار و نشانات اور ان سے جو مادی چیزیں نسبت رکھتی ہیں، وہ "توحید" کے مقابلہ میں اضمافی ہیں۔ کسی بزرگ اور ولی کے "اثر و نشان" سے اگر فتنہ اور غلو پیدا ہو نیکا اندیشہ

ہو اور "توحیدِ خالص" کے تقاضوں پر اس کی زد پڑ رہی ہو تو پھر اس  
"اثر و نشان" کا چھپا دینا ہی اولیٰ اور مناسب ہے۔

شُرک و بدعت اور مبالغہ آمیز عقیدت کے رد اور توحید کی حمایت  
میں ہی فاروقِ اعظم کی فکر ہے، جو ہر دور کے صالحین اور علماءِ حق کے  
قول و عمل میں کار فرما رہی ہے۔ خاص طور سے امام ابن تیمیہؒ اور ابن قیمؒ  
جیسے علماء اور صاحبِ عزیمت اسلامی مفکرین کے افکار حمایتِ توحید  
اور ردِ شرک و بدعت کے معاملہ میں "فکر فاروقیؒ" ہی کی صدکاً بازگشت  
ہیں۔ (اللہم کثر مثلہم)۔

"دیوبند" کے مدرسہ کو قائم ہونے سے بہت سے بہت نوٹے سال ہوئے  
ہوں گے اور ان کے مشہور اکابر جن سے "دیوبندیت" منسوب کی جاتی ہے  
ان کو ڈیڑھ سو سال سے زائد عرصہ نہیں ہوا، اسی طرح جسے "وہابیت"  
کہا جاتا ہے اس کی عمر دو سو، سو اسی سال کی ہے۔ وہ لوگ جنہوں نے  
نہ دیوبند کے مدرسہ میں تعلیم پائی ہے اور نہ اکابر دیوبند سے بیعت ہیں،  
اور نہ "اہل حدیث" جن کو اہل بدعت "وہابی" کہتے ہیں، کی جماعت سے  
تعلق رکھتے ہیں۔ وہ جب بھی بدعت و شرک کا رد اور توحید کی حمایت  
کرتے ہیں تو ان کی باتوں کو بے وزن اور ہلکا کرنے کے لئے مبتدعین کی طرف  
سے "وہابی" اور "گلابی وہابی" اور "دیوبندی" کی پھتیاں چسپت کی جاتی  
ہیں۔ حالانکہ توحید و سنت کی حمایت اور شرک و بدعت کا رد ہمیشہ سے  
ہوتا آیا ہے۔ اس ضمن میں قرآن کریم کی کتنی آیتیں اور رسول اللہ صلی اللہ  
علیہ وسلم کی حدیثیں پیش کی جا چکی ہیں جو شرک و بدعت کے رد میں روشن برہان ہیں۔

اسلامی تاریخ کے ہر دور میں ایسے علماء اور اربابِ فکر نہیں گئے جنہوں نے  
 ”شُرک و بدعت“ کے ان فتنوں پر گرفت کی ہے۔ امام فخر الدین رازی رحمۃ اللہ  
 علیہ نے آٹھ سو سال پہلے کھل کر فرمایا:-

الھم وضعوا هذه الاصنام  
 والادوثان علی صور انبیائکم  
 واکابرہم وزعموا الھم  
 متی اشتغلوا بعبادة هذه  
 التماثیل فان اولئک الاکابر  
 شفعاءھم عند اللہ تعالیٰ و نظیرہ  
 فی هذه الزمان اشتغال کثیر  
 من الخلق بتعظیم قبور الاکابر  
 علی اعتقاد الھم اذا عظموا  
 قبورہم فانہم یكونون شفعاءھم  
 عند اللہ۔

یعنی جن بت پرستوں نے اصنام و ادوثان اپنے  
 انبیاء و اکابر کی صورتوں پر تراشے تھے اور  
 یہ خیال کرتے تھے کہ جب ہم ان کی عبادت میں  
 مشغول ہونگے تو یہ اکابر اللہ تعالیٰ کی پاس  
 ہماری شفاعت کریں گے۔ اسکی نظیر اکثر  
 لوگوں کی اپنے بزرگوں کی قبروں کی  
 مشغولیت ہے۔ اس اعتقاد سے کہ اگر ہم  
 ان قبروں کی تعظیم کریں گے تو یہ اللہ کے  
 نزدیک ہمارے شفیع ہوں گے۔

+ + + + +  
 + + + + +

عس، فاتحہ، نذر و نیاز، دیواں، بمیواں، چالیسواں، مولود شریف  
 کا قیام اور قبروں کے ساتھ جو معاملات کئے جاتے ہیں دین میں ان کا کوئی درجہ  
 ہوتا تو فقہ کی کتابوں میں ان کا ذکر ضرور آنا چاہتے تھا۔ حالانکہ ہم دیکھتے ہیں کہ فقہ  
 کی کتابیں ان تمام باتوں کے ذکر سے خالی ہیں اور اگر کہیں ذکر آیا ہے تو ان باتوں  
 کی مخالفت ہی میں آیا ہے۔ چند مثالیں:-

(۱) جو نذریں اموات کے واسطے ہوں از روئے تقرب کے وہ باطل اور  
 حرام ہیں۔ (فتاویٰ عالمگیری، دَرِّ مختار)۔

(۲) نذر عبادت ہے اور مخلوق عبادت کے لائق نہیں۔ اگر نذر ماننے والے کا یہ خیال ہے کہ میت کو اختیارات حاصل ہیں تو یہ عقیدہ صریحاً کفری (بجراہ اللہ) (۳) غیر اللہ کے نام پر جانور ذبح کرنا یا غیر اللہ کی نذر ماننا شرک ہے (۴) ان معاملات میں صحیح دینی پوزیشن یہ ہے کہ کسی شہر میں رہ کر کسی بزرگ کی قبر پر کوئی ساری عمر میں ایک بار بھی (زیارت کے لئے) نہ جائے تو اس سے اللہ تعالیٰ ذرہ برابر بھی باز پرس نہ کرے گا اور قبر پر نہ جانے سے اس کے دین و ایمان میں کوئی نقص واقع نہیں ہوگا۔ اس کے برخلاف اگر کوئی شخص اُلٹے ہاتھ سے پانی پئے گا تو ”مخالفتِ سنت“ کا وبال اس کے سر آئے گا کہ رسول اللہ صلی اللہ علیہ وسلم کی اطاعت مستحب نہیں۔ فرض اور منصوص ہے اور کسی فرض کی تعمیل اور تکمیل سنتِ رسول کی اتباع کے بغیر نہیں ہو سکتی۔ اللہ تعالیٰ اپنے احکام و فرائض کی تعمیل کرانے کے لئے انسانوں کے سامنے نہیں آتا۔ اس فرض کو رسول انجام دیتا ہے اور وہ بتاتا ہے کہ اللہ کے اس حکم کی اس طریقہ اور اس ہیئت و انداز سے تعمیل ہوگی۔ سنتِ رسول کوئی اضافی چیز نہیں ہے۔ بلکہ اصل دین ہے۔ دین و دنیا کی تمام ساداتیں کتاب و سنت ہی سے وابستہ ہیں اگر کوئی شخص رات میں سوتے ہوئے اس انداز اور ہیئت سے سوتا ہے جس طرح رسول اللہ صلی اللہ علیہ وسلم استراحت فرمایا کرتے تھے تو اس کی یہ شبِ خوابی نیکی میں گزرے گی یہ مصطفیٰ برسوں خویش اکہ دیں ہمہ دوست + اگر بہ ادنہ رسیدی تمام بولہبی است  
 ”صراطِ مستقیم“ نام ہی اس شاہراہ کا ہے جہاں حضور کے نقش قدم نظر آتے ہیں۔

جب کوئی عرس، نذر و نیاز اہل قبور سے استغاثہ پر گرفت کرتا ہے تو اہل بدعت کی طرف سے طنز کی جاتی ہے کہ ایسا کہنے والے اولیاء اللہ

کو نہیں مانتے۔

یہ اولیاء اللہ کو ماننا بھی عجیب مبالغہ آمیز کلمہ ہے۔  
 ”اولیاء اللہ کا ماننا“ کیا خدا اور رسول کے ماننے کی طرح  
 ”کلمہ شہادت“ کا کوئی جزو ہے کہ جس کے بغیر ایمان ہی مستند نہیں ہوتا۔  
 اولیاء اللہ کا ماننا اس کے سوا اور کیا ہے کہ ان کے اعمال صالحہ کی سبب  
 ہم ان سے محبت رکھیں اور ان کی صالح زندگی سے اثر قبول کر کے اپنے کو  
 بھی صالح اللہ کا فرماں بردار بندہ اور رضا کے الہی کا جو یا بنائیں۔

”ماننے“ اور ”نہ ماننے“ میں جو ایمان و کفر ثابت ہوتا ہے اس کا انساؤل  
 میں تعلق صرف انبیاء کرام کی ذات سے ہے ان میں ہم کسی قسم کی تفریق نہیں کرتے  
 اور خود انبیاء کرام میں نہ ایک دوسرے پر تنقید ہے نہ مناقشت اور مسابقت  
 ہے نہ ان میں کوئی جدال و نزاع ہے۔ یہی وہ مقام ہے جہاں سے ”نبوت و  
 رسالت“ کا امتیاز علم و تزکیہ کی ہر بلندی کے مقابلہ میں نمایاں نظر آتا ہے۔  
 انبیاء کرام جیسی طہارت و عصمت کسی کو حاصل نہیں ہے۔ یہی سبب ہے  
 کہ صحابہ کرامؓ جو عدول تھے۔ ان میں خونریز جنگیں ہوتی ہیں۔ حضرت امام  
 ابوحنیفہ رحمۃ اللہ علیہ بھی ولی تھے اور امام بخاری قدس سرہ بھی ولی  
 تھے۔ مگر امام بخاریؒ نے امام ابوحنیفہؒ پر خوب کس کر تنقید کی ہے۔ ایک  
 گروہ امام ابوحنیفہؒ پر ”قلت فہم حدیث“ کی طنز کرتا ہے اور دوسری جماعت  
 امام بخاریؒ کی ”قلت تفقہ“ کو موضوع گفتگو بناتی ہے۔ ایک گروہ کے  
 ”قطب العالم“ دوسرے گروہ کے نزدیک اور دوسرے گروہ کے ”اعلیٰ“  
 حضرت مجدد مآتہ پہلے گروہ کے نزدیک انتہائی مبغوض ہیں۔  
 اولیاء صالحہ اور علماء حق پر گرفت کوئی اچھی بات نہیں ہے کہ

یہ بڑی محرومی کی دلیل ہے مگر یہ نہیں ہے کہ ایسا کرنے سے ایمان جاتا رہتا ہے اور اولیاء کرام اور صلحاء سے خوش گمانی اور محبت و عقیدت ہی رکھنی چاہئے کہ انھوں نے اپنی زندگیوں کتاب و سنت کے اتباع اور دین کی خیر خواہی میں گزاری ہیں۔ مگر ظاہر ہے وہ انبیاء کرام کی طرح نہ معصوم تھے اور نہ مطاع تھے۔ اس لئے اگر ان کا کوئی قول فعل کتاب و سنت سے مطابقت نہ کرتا ہو تو دین کی خیر خواہی اور کتاب و سنت کے اتباع ہی کا یہ تقاضا ہے کہ اسے تھوڑا سا چھوڑ دینا چاہئے۔ یہ ہے "اولیاء اُمت کو مانگو" کی صحیح دینی پوزیشن۔

عیسائیوں نے اپنی ہوا سے نفس سے حضرت مسیح علیہ الصلوٰۃ والسلام کو "ابن اللہ" بنا دیا۔ یہ عقیدہ ان کے ایمان کا نہ صرف یہ کہ جزو ہے بلکہ ان کے ایمان کی اساس ہے تو اس "خیالی ابن اللہ" کو جو کوئی "عبد اللہ" کہتا ہے اسے وہ حضرت عیسیٰ کا "نسانے والا" اور "توہین کرنے والا" سمجھتے ہیں اور ان کے نزدیک سب سے زیادہ مبغوض اور قابل اعتراض (مبغض اللہ) قرآن پاک ہے کہ جس نے کھل کر مسیح کے "ابن اللہ" ہونے کی تردید کی ہے ان کے اس عقیدہ کے نہ ماننے کے سبب عیسائی تمام مسلمانوں کو حضرت عیسیٰ کا دشمن، مخالفت اور توہین کرنے والا سمجھتے ہیں۔

اسی پر قیاس کر لیجئے کہ اہل بدعت نے بھی اپنے تصورات کے زور سے رسول اللہ اور اولیاء کرام کے لئے "مناصب و مقامات" وضع کر لی ہیں یعنی یہ کہ وہ "مشکل کشا اور حماجت روا ہیں" حاضر و ناظر ہیں۔ اللہ کے حکم سے رزق دیتے ہیں۔ کوئی کہیں سے ان کو پکارے تو وہ ہر ٹکڑے والے کی

پکار سن لیتے ہیں۔! وہلمہ جہراً۔

جب کوئی اہل بدعت کے ان "مزعومہ تصورات" اور خود تراشیدہ عقائد کی تردید کرتا ہے تو وہ شور مچانے لگتے ہیں کہ دیکھو! رسول اللہ کی شان گھٹائی جا رہی ہے۔ اولیاء اللہ کے ساتھ یہ دشمنی ہو رہی ہے۔ "حالاں کہ یہ نہ رسول اللہ صلی اللہ علیہ وسلم کی شان کی تخفیف ہے اور نہ اولیاء کرام کے ساتھ عداوت ہے۔ بلکہ یہ اہل بدعت کے تراشے ہوئے عقاید کی تردید ہے۔ حضرت علی کرم اللہ وجہہ کی شہادت کے بعد حضرت حسین رضی اللہ عنہما نے ان کی کوئی نصرت نہیں بنائی اور نہ واقعہ کربلا کے بعد حضرت امام زین العابدین نے اور ان کے بعد ان کی اولاد اظہار نے اس واقعہ کی یاد تازہ رکھنے کے لئے کوئی تعزیر نکالا، نہ سٹرکوں پر ماتم کیا، نہ ہنسدی، جھولے اور دلدل کا گشت کرایا۔ یہ سب بعد کے لوگوں کی نکالی ہوئی بدعات ہیں۔ مگر جو کوئی اس فرقہ کا ان بدعات میں ان کا ساتھ نہیں دیتا تو وہ اُسے اہل بیت کا نہ ماننے والا اور ان کے درجہ کو نہ پہچاننے والا سمجھتے ہیں حالانکہ ان "بدعات" اور عجمی اختراعات اور کھیل تماشوں سے اہل بیت کرام کی محبت اور عقیدت کا کوئی دور کا بھی تعلق نہیں ہے۔ اسی طرح اہل بدعت عرس نذر و نیاز اور قبور پر ہونے والی بدعات پر نکیر کرنے والوں کو "اولیاء اللہ کے نہ ماننے والوں" اور "ان کا رتبہ گھٹانے والوں" میں شمار کرتے ہیں۔ یہ سب کچھ ان لوگوں کی خام خیالیاں اور غلط اندیشیاں ہیں۔ انھوں نے عقاید و تصورات کے جوہر تراش رکھے ہیں ان پر کوئی ضرب لگاتا ہے تو اس سے شکنی پر وہ داد دیا مچانے لگتے ہیں کہ یہ تو کعبہ کی بنیادیں ڈھاتی جا رہی ہیں۔

چوں نہ دیدند حقیقت رہ افسانہ زدند!

”بدعت“ سنت کی ضد ہے اور کوئی ”اہل سنت“ بدعات سے شغف نہیں رکھ سکتا۔ فاسق و فاجر کو تو بے نصیب ہو سکتی ہے کہ وہ فسق و فجور کو اچھا نہیں سمجھتا اور اپنے کئے پر پشیمان سا ہی رہتا ہے یا کم سے کم فخر نہیں کرتا۔ مگر بدعتی کو تو بہ کی توفیق نصیب نہیں ہوتی کہ وہ ”بدعت“ کو دین کی بھلائی اور خیر خواہی سمجھتا ہے، اُسے ”بدعات“ میں کوئی قباحت نظر نہیں آتی اور ان خرافات پر وہ اُلٹا فخر کرتا ہے۔

اس باب کو ختم کر دینے سے پہلے اس بات کا اظہار کر دینا ضروری سمجھا گیا کہ ہم نے جاگہ جگہ ایک گروہ کو ”اہل بدعت“ جو کہا ہے بعض حضرات کو غالباً گراں گذرے کہ یہ ”جدال احسن“ کی راہ نہیں ہے۔ اس کے جواب میں گزارش یہ ہے کہ جن لوگوں کا اور رضا بچھونا ”بدعات“ ہوں ان کو ”بدعتی“ اور ”اہل بدعت“ نہ کہیں تو آخر کیا کہیں؟ جس کو جس چیز سے شغف ہو گا اور جس کے لئے وہ جدوجہد کرے گا اُس کو اُسی سے منسوب بھی کیا جائے گا۔ پھر خود یہ حضرات اپنی مخصوص محفلوں ہی میں نہیں، پبلک جلسوں میں اپنی ”قبریت“ اور ”اہل بدعت“ کہتے ہیں۔ پس جس نام اور لقب کو انھوں نے خود قبول کر لیا ہے۔ ہم نے اُسی لقب سے انھیں یاد کیا ہے۔

**مغالطے** اہل بدعت کا خاصہ ہے کہ جب شرک آمیز عقائد اور بدعات پر انھیں ٹوکتے تو وہ چراغ پا ہو جاتے ہیں کہ اللہ تعالیٰ کی ”محبوبوں“ کو تم اس قدر بے اختیار سمجھتے ہو؟ ان لوگوں نے غالباً ”مجازی محبوں“ **LOVERS** اور محبوبوں (BELOVED) کے انداز پر اللہ اور رسول اور اولیاء اللہ کے روابط کو قیاس کیا ہے۔ اس کا اظہار اپنے شعروں میں وہ اس طرح کر بھی چکے ہیں۔



میں تو مالک ہی کہوں گا کہ ہو مالک کے حبیب یعنی محبوب و محب میں نہیں میرا تیرا  
یہ تو مجازی طرزِ بیان ہے کہ "ہم تم دوست دوست۔ جو تمہارا مال،  
سو تمہارا مال محبوب و محب میں غیریت اور اپنا پرایا نہیں ہوا کرتا۔" مگر اللہ اور  
رسول کے بارے میں اس قسم کے مجازی تعلقات اور دوستانہ روابط کا تصور  
بھی ایمان کو لرزادینے کے لئے کافی ہے۔ مجازی محبت میں "محب" محبوب  
کی نہ صرف یہ کہ ناز برداری کرتا ہے، بلکہ اس سے ڈرتا اور اس کا دباؤ مانتا ہے  
اور ہر وقت اس فکر میں لگا رہتا ہے کہ کسی طرح کوئی بات "محبوب" کی مرضی کے  
خلاف نہ ہو جائے۔ کیا اللہ تعالیٰ (رسول کا محب) بھی رسول اللہ (اللہ کے محبوب) سے  
معاذ اللہ خوف کھاتا ہے اور آپ کی محبوبیت کا دباؤ مانتا ہے؟ حالانکہ قرآن  
واحادیث بتاتی ہیں کہ حضور اللہ تعالیٰ سے سب سے زیادہ ڈرنے والے اور  
معفرت چاہنے والے تھے اور دن رات اللہ تعالیٰ کی رضا جوئی میں لگے  
رہتے تھے اور ایک "بنوہ قانت" اور "عبید شکور" کی طرح زندگی گزارتے تھے۔  
"وَلَسَوْفَ يُعْطِيكَ رَبُّكَ فَتَرْضَىٰ" سے یہ نکتہ نکالنا کہ اللہ تعالیٰ  
دنیوی محبوں کی طرح اپنے محبوب (رسول) کی رضا کا پابند ہے یا آپ کی رضا جوئی  
میں لگا رہتا تھا، اللہ تعالیٰ کے حضور میں شدید ترین گستاخی اور بے ادبی ہے  
یہ آیت تو صاف بتاتی ہے کہ "فترضی" (ٹورا ضی ہو جائے گا) یہ بھی اللہ تعالیٰ  
کی عطا ہے۔ یہ کوئی ناز برداری یا دباؤ نہیں ہے۔ حیرت ہوتی ہے ان لوگوں پر  
جو "توحید" کے معاملہ میں اس قدر بے پروا واقع ہوتے ہیں اور ان کو اسی میں  
لطف آتا ہے کہ کوئی نہ کوئی نکتہ پزیر کر کے اللہ اور رسول کو ایک ہی سطح  
پر لے آئیں اور عبودیت کا یہ فرق و امتیاز کسی نہ کسی حیلہ سے مٹے نہیں تو  
کم سے کم مشتبه ہو جاتے۔

”اہل بدعت نے ”وسیلہ“ کا جو ایک تصور قائم کر رکھا ہے اُس کے ثبوت میں وہ قرآن کریم کی یہ آیت - يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ (مائدہ) بے تکلف پڑھ دیتے ہیں۔ حالانکہ قرآن کی مختصر ترین تفسیر حلالین سے لے کر تفسیر کبیر امام رازی تک میں ”الوسیلہ“ کے معنی ”خدا کی اطاعت اور اُس کی مرضی کے اعمال سے اُس کا تقرب حاصل کرنے کے“ بیان کئے گئے ہیں۔ مفسرین کے ذہن میں ”الوسیلہ“ کے یہ معنی نہیں آتے کہ اس لفظ سے اللہ کے حضور میں انسانی شخصیتوں کا وسیلہ، ذریعہ اور وساطت مراد ہے۔ یہ آیت اعمالِ صالحہ پر مسلمانوں کو ابھارتی ہے اور یہی اس آیت کا مقصود، مفہوم اور شرح و تفسیر ہے۔

أَغْنَاهُمُ اللَّهُ وَرَسُولُهُ - جو قرآن پاک میں آیا ہے۔ اُس سے اہل بدعت استناد کرتے ہیں کہ ”دیکھا رسول اللہ صلی اللہ علیہ وسلم لوگوں کو غنی بنا دیا کرتے تھے۔ خود قرآن اس پر شاہد ہے۔“ جہاں تک حضور کی ذات گرامی کا تعلق ہے اس کا صاف، سبب اور واقعات کے مطابق مفہوم یہ ہے کہ رسول اللہ صلی اللہ علیہ وسلم کی دعا کی برکت سے مدینہ میں غلہ کی فراوانی ہوئی، وہاں کے باشندوں کے عام مالی حالات درست ہو گئے۔ اس سے مومنین جہاد قین کیساتھ منافقین بھی بہرہ اندوز ہوئے تھے اور عام مسلمانوں میں ملے جلے رہنے کے سبب غنائم سے بھی منافقین فائدہ اُٹھاتے تھے، یہ ہے ”أَغْنَاهُمُ اللَّهُ وَرَسُولُهُ“ کی صحیح تفسیر اور واقعہ کے مطابق ترجمانی۔ اس سے یہ کہاں ثابت ہوتا ہے کہ رسول اللہ صلی اللہ علیہ وسلم کی حیات میں جو نیا۔ کے پردے پر جس کسی کو بھی آسودگی، عزت اور مال و دولت ملتا تھا وہ رسول اللہ صلی اللہ علیہ وسلم عطا فرماتے تھے یا قیامت تک کے لئے تمام انسانوں کو غنی و آسودگی دینے کا منصب اللہ تعالیٰ نے اپنے



کی تفسیر میں یہ لوگ کیا کیا نکتے نکالتے اور کیسے کیسے حاشے پڑھاتے ہیں۔  
واقعہ یہی کہ غزوہ بدر میں جب مسلمانوں کا کافروں سے مقابلہ  
ہوا تو حضور نے اپنی منگھی میں ریت لیکر "شاهت الوجوه" پڑھا اور ریت کفار کی  
طرف پھینک دیا اور کنکریاں اور ذرے کافروں کی آنکھوں میں جا پڑے۔

تو اس آیت میں اللہ تعالیٰ اپنے رسول کے فوق العادہ فعل کے بارے  
میں فرما رہا ہے کہ ہم نے تم میں یہ قوت پیدا کر دی تھی، ورنہ تم اپنے کسب و  
اختیار سے یہ کام نہ کر سکتے تھے۔ یہ آیت تو "توحیدِ خالص" پر ایک نہایت  
روشن دلیل ہے۔ اللہ نے بدر میں چاہا تو رسول اللہ صلی اللہ علیہ وسلم کے  
ہاتھ سے ریت کے ذرے پھینکو اڑتے، جس نے کافروں کو بدحواس اور پریشان  
کرنے میں موثر کام سرانجام دیا۔

دوسری طرف آحاد میں اللہ نے نہ چاہا تو آپ سے کسی معجزہ اور فوق العادہ  
فعل کا صبر و رنہ ہو سکا۔ یہاں تک کہ آپ زخمی ہو گئے۔ یہ آیت تو اس لئے  
نازل کی گئی تھی کہ "شاهت الوجوه" پڑھ کر ریت پھینکنے کے اس معجزہ کے  
سبب لوگ رسول اللہ صلی اللہ علیہ وسلم سے کوئی اُلوہی اور خدائی تصرف  
کہیں منسوب نہ کر دیں۔ اسی آیت کا پہلا جزو یہ ہے:-

فَلَمْ تَقْتُلُوهُمْ وَلَكِنَّ اللَّهَ  
قَتَلَهُمْ۔

پس حقیقت یہ ہے کہ تم نے انھیں قتل نہیں  
کیا۔ بلکہ اللہ نے انھیں قتل کیا۔

بدر میں صحابہ کرام کی تعداد کفار کے مقابلہ میں بہت کم تھی۔ ساز و  
سامان اور اسلحہ کی قلت تھی۔ مگر پھر بھی مسلمان اللہ کے فضل سے کفار پر غالب  
آئے۔ یہ ایک غیر معمولی واقعہ تھا۔ اس لئے اللہ تعالیٰ نے مجاہدین صحابہ کو  
مخاطب کر کے اپنا احسان جتایا کہ:-

”تم نے انہیں (یعنی کافروں کو) قتل نہیں کیا۔ بلکہ اللہ نے انہیں قتل کیا۔“

یہاں بھی صحابہ کے اختیارات و قدرت کی نفی کی جا رہی ہے اور اللہ تعالیٰ اپنی حکمت، مشیت اور قدرت کا اظہار فرما رہا ہے۔ اہل عرب کے درمیان جو شدید مخالفتیں صدیوں سے چلی آ رہی تھیں وہ معشیت نبویؐ کے بعد دور ہو گئیں، خاص طور سے اوس و خزرج کی دیرینہ عداوتوں کا خاتمہ ہو گیا اور وہ ایک دوسرے کے بھائی بھائی بن گئے۔ اس ”تالیفِ قلوب“ اور دلوں کے جوڑ دینے کو اللہ تعالیٰ ان لفظوں میں ظاہر فرماتا ہے:-

وَأَلَّفَ بَيْنَ قُلُوبِهِمْ لَوْ أَنفَقْتَ مَا فِي الْأَرْضِ جَمِيعًا مَا أَلَّفْتَ بَيْنَ قُلُوبِهِمْ وَلَكِنَّ اللَّهَ أَلَّفَ بَيْنَهُمْ ۗ (الانفال)

اور الفت ڈال دی ان کے دلوں میں اگر تو خرچ کر دیتا جو کچھ زمین میں ہے سائے کا سارا، تو نہ الفت ڈال سکتا ان کے دلوں میں لیکن اللہ نے الفت ڈالی ان میں۔

اس آیت میں اللہ تعالیٰ دو ٹوک لفظوں میں رسول اللہ صلی اللہ علیہ وسلم سے فرما رہا ہے کہ دلوں کا جوڑ دینا ہمارا کام ہے۔ اہل عرب کے دل آپؐ نے نہیں جوڑے۔ آپؐ زمین کے تمام خزانے بھی خرچ کر دیتے تو بھی عرب کے دلوں میں الفت نہ ڈال سکتے تھے۔ ان کے دلوں کو تو ہم نے جوڑا ہے اور ان کے درمیان ہم نے اخوت اور مودت پیدا کی ہے۔

حیرت ہے کہ لوگ قرآن کریم میں اس قسم کی محکم آیتوں کو پڑھتے ہیں۔ اور پھر بھی اللہ تعالیٰ کے علاوہ نبیوں، ولیوں، پیروں، اور شہیدوں کو کائنات میں متصرف سمجھتے ہیں۔ اس قسم کی بیسیوں تشریحی آیات صاف طور پر

بتاتی ہیں کہ قدرت و اختیار کا سررشتہ صرف اللہ تعالیٰ کے ہاتھ میں ہے۔ اُس کے حکم کے بغیر کسی نبی اور رسول نے ایک سانس بھی اپنے اختیار سے نہیں لی۔ اُس کو جب منظور ہوتا تھا۔ انبیاء کرامؑ سے معجزے صادر کر دیتا تھا اور جب منظور نہ ہوتا تھا تو انبیاء کرامؑ کی تمناؤں اور دعاؤں کے باوجود کچھ نہ ہو سکتا تھا۔

غیر اللہ سے استعانت کے جواز میں "اہل بدعت" جب قرآن کریم کی آیت - "استعينوا بالصبر والصلوة" سے استدلال کرتے ہیں تو اُن کے ذہن و فکر کی اس کجی پر بڑا دکھ ہوتا ہے۔ آپ نے کبھی سنا اور دیکھا ہے کہ کوئی شخص "صبر اور نماز" سے اعانت طلب کرتا ہو کہ یا ايتها الصبر۔ (اے صبر) اور یا ايتها الصلوة (اے نماز) تم میری مدد اور دستگیری فرماؤ۔ اگر کوئی ایسا فعل کرتا ہے تو اس سے بڑھ کر کوئی احمق نہیں اور ایسا کرنے کو اُس نے اس آیت کے مفہوم کے حکم کی تعمیل سمجھ رکھا ہے تو وہ اللہ تعالیٰ کی حکمت بالغہ کا مذاق اڑاتا ہے۔ اللہ تعالیٰ ایسے فعلِ عبث کی تعلیم دے کس طرح سکتا ہے۔

اس آیت کا سیبہ اور صاف مفہوم یہ ہے کہ صبر اختیار کرو گے اور نماز پڑھو گے تو اللہ تعالیٰ اپنی رحمت نازل فرمائے گا۔ اس سے حلِ مقصد اور کشائشِ مشکلات ہوگی۔

ظاہری لفظوں کے "تشابہ" سے اس قسم کے لطیفے اور نکتے پیرا کرنا۔ فرستِ مومن کو رسوا کرنا نہیں تو اور کیا ہے؟ "من انصاری الی اللہ" میں "انصاری" کا لفظ آجانے سے کیا یہ معنی لئے جائیں گے کہ اللہ تعالیٰ کو بھی واقعی اپنا ہاتھ بٹانے کے لئے انصار و اعوان اور مددگاروں کی ضرورت

لاحق ہوا کرتی ہے اور "انصار اللہ" اللہ کی مدد کیا کرتے ہیں۔! (معاذ اللہ)  
 یہ تو قرآن کی آیتوں کے ساتھ اہل بدعت کا رویہ اور سلوک ہے۔ اسی  
 طرح احادیث نبوی سے اپنے مزعومہ اور خود تراشیدہ عقائد کی تائید کرنا چاہتے ہیں  
 وَإِنَّمَا أَنَا قَاسِمٌ وَاللَّهُ يُعْطِي

پڑھ کر کس زور شور سے اعلان کرتے ہیں کہ اللہ تعالیٰ نے کائنات کے تمام  
 خزانے رسول اللہ صلی اللہ علیہ وسلم کو عطا کر دیئے ہیں۔ حقیقی معطی تو اللہ تعالیٰ  
 ہی ہے۔ رسول اللہ صلی اللہ علیہ وسلم عطا کے قاسم (بانٹنے والے) ہیں۔

اصل حدیث کی ابتدائی عبارت نہ جانے کیوں حذف کر دی جاتی ہے،

پوری حدیث یہ ہے:-

مَنْ يَرِدُ اللَّهَ بِهِ خَيْرًا يَفْقَهُ حَسَّ كَمَا أَنَّ اللَّهَ تَعَالَى بَهْلَانِي كَأَرَادَهُ كَرْتَا  
 فِي الدِّينِ وَإِنَّمَا أَنَا قَاسِمٌ هُوَ اسْكُودِينَ كِي سَمَّجْ عَطَا فَرَمَاتَا هُوَ أُوْر مِيْن تُو بَانْتِنِي  
 وَاللَّهُ مَعْطِي - وَاللَّهُ مَعْطِي - وَاللَّهُ مَعْطِي - وَاللَّهُ مَعْطِي - وَاللَّهُ مَعْطِي - وَاللَّهُ مَعْطِي -

حدیث کے الفاظ خود بول رہے ہیں اور عبارت کا سیاق و سباق بتا  
 رہا ہے یہاں "عطا" سے مال اور رزق و دولت کی تقسیم ہرگز مراد نہیں ہے۔ حافظ  
 توربشتی رحمۃ اللہ علیہ اس حدیث کی شرح میں لکھتے ہیں:-

"قوله إِنَّمَا أَنَا قَاسِمٌ - قال توربشتی رحمة الله عليه -  
 أشار النبي صلى الله عليه وسلم بقوله وَإِنَّمَا أَنَا قَاسِمٌ  
 إِلَى مَا يُلْقَى إِلَيْهِمْ مِنَ الْعِلْمِ وَالْحِكْمَةِ وَيَقُولُهُ وَاللَّهُ يُعْطِي  
 أَيْ أَنَّهُ يُعْطِي بِهِ إِلَى خَفِيَّاتِ الْعُلُومِ فِي كَلِمَاتِ  
 الْكِتَابِ وَالسُّنَّةِ وَذَلِكَ هُوَ التَّفْقُّهُ فِي الدِّينِ وَمَا  
 فِيهِ مِنَ الْخَيْرِ -

اس کا خلاصہ یہ ہے کہ اللہ تعالیٰ رسول اللہ صلی اللہ علیہ وسلم کو علم و حکمت عطا فرماتا تھا اور رسول اللہ صلی اللہ علیہ وسلم یہ حکمت صحابہؓ کو بتاتے (تقسیم فرماتے) تھے۔ اسی کو حدیث میں ”تفقہ فی الدین“ کہا گیا ہے اور یہی وہ ”فہم“ ہے جو کتاب و سنت کے نکات و معانی کی طرف ہدایت و رہنمائی کرتی ہے۔ رسول اللہ صلی اللہ علیہ وسلم کو اللہ تعالیٰ نے جو حکمت عطا فرمائی تھی وہ احادیث کی کتابوں میں محفوظ اور مرقوم و مسطور ہے اور کوئی شخص نبوی تعلیم و حکمت کے بغیر ہوا کہ دین میں فسلاح و سعادت حاصل نہیں کر سکتا۔ اس حدیث سے یہ مفہوم ہرگز ہرگز نہیں نکلتا کہ رسول اللہ صلی اللہ علیہ وسلم کو اللہ تعالیٰ نے کائنات کے خزانے بخش دیئے ہیں اور آپ ان کو تقسیم فرمایا کرتے ہیں۔

اہل بدعت ”آدیت بمفاہیم خزائن الاارض“ سے جو دلیل لاتے ہیں، یہ پوری حدیث یہ ہے :-

وعن ابی ہریرۃ ان رسول اللہ  
صلی اللہ علیہ وسلم قال اجئت  
بجوامع الکلم ونصرت بالرعب  
وبینہا انا فاشہ رأیتنی اوتیت  
بمفاہیم خزائن الارض فوضعت  
یدای - (متفق علیہ)

ابو ہریرہ سے روایت ہے کہ رسول اللہ صلی اللہ علیہ وسلم نے فرمایا کہ میں جو امم الکلم کیساتھ مسبوٹ کیا گیا ہوں اور رعب کے ساتھ میری مدد کی گئی ہے اور جب میں سوراہا تھا تو مجھے دکھایا گیا کہ مجھے زمین کے خزانے دیتے ہیں اور میرے ہاتھ پر رکھ دیئے گئے۔

ایک طرف یہ حدیث، دوسری طرف قرآن کی یہ آیت :-

قُلْ لَا أَقُولُ لَكُمْ عِنْدِي لُحْمٌ  
خَزَائِنُ اللّٰهِ  
ہوئے، خزانے نہیں ہیں۔

اور ظاہر ہے کہ جو حدیث قرآن کی مخالف ہوگی اسے قبول نہیں کیا جاسکتا



اور وہ بھی کسی فقہی مسئلہ میں نہیں بلکہ بنیادی اعتقاد میں۔ اس آیت میں "خزائن اللہ" آیا ہے صرف "خزائن" نہیں کہا گیا۔ یعنی اس آیت میں اللہ تعالیٰ کے دیتے ہوئے خزانوں کی بھی نفی کی گئی ہے۔ "ذاتی" اور "عطائی" کی تاویل کے لئے بھی اس میں کوئی گنجائش نہیں ہے۔

مگر حدیث قرآن کی مخالف نہیں ہے۔ ہاں قرآن کی مخالف اس وقت ہوگی جب اس کے وہ معنی لئے جائیں جو "اہل بدعت" لیتے ہیں اور عام طور پر اہل بدعت اسی حدیث سے استدلال کیا کرتے ہیں کہ اللہ تعالیٰ نے زمین کے خزانوں کی گنجیاں رسول اللہ صلی اللہ علیہ وسلم کو عطا کر دی ہیں۔ حالانکہ قرآن جس کی نفی کرتا ہو حدیث اس کا اثبات کرنے ناممکن ہے۔

اس حدیث سے رسول اللہ صلی اللہ علیہ وسلم کا زمین پر اپنے امتیوں کے قبضہ و تسلط اور حکومت کی طرف اشارہ اور پیشین گوئی ہے جو عالم مثال میں آپ کو دکھایا گیا تھا۔ خود حضور کے دور مبارک میں بھی عرب پر آپ کا قبضہ ہو چکا تھا اور مسلمانوں کی تاریخ میں ایسا بھی دور گذرا ہے کہ اس وقت کی دنیائے معلوم کا بہت بڑا رقبہ امتیاء نبوی آخر کے زیر نگیں تھا اور تاریخ کے ہر دور میں مسلمانوں کی حکومت رہی ہے اور اس دور انحطاط میں بھی آج لاکھوں میل کے رقبہ پر مسلمانوں کا تسلط، قبضہ اور حکومت ہے۔ جن میں کم و بیش تیس کروڑ انسان بستے ہیں۔

مشکوٰۃ کی حدیث کے اس ٹکڑے:-

وَأُحِلَّتْ لِي الْغَنَاءُ عَمَّ وَجُعِلَتْ  
لِي الْأَرْضُ مَسْجِدًا وَطَهُورًا  
لِي "أُحِلَّتْ لِي" (میرے لئے حلال کئے گئے) میں وہ تمام غنائم شامل ہیں

جو آپ کے اُمتی جہاد کے ذریعہ حاصل کریں گے اور ”زمین میرے لئے مسجی بنائی گئی“ میں وہ تمام رقبہ زمین شامل ہے جو حضور کے اُمتی قیامت تک اپنی سجدوں سے معمور کریں گے۔ اسی طرح ”اوتیت برفاً تیحم خزائن الارض“ میں عرب کے علاوہ وہ تمام رقبہ زمین شامل ہے جو آپ کے اُمتیوں کے قبضہ میں آیا اور قیامت تک آتا رہے گا۔

اگر یہ حدیث خواب کا واقعہ نہ ہوتی تو بھی اس کے یہی معنی لئے جاتے کہ کتاب اللہ سے ٹکراؤ نہ ہو۔ مگر حضور کا یہ فرمانا۔ ”وبینھا انانائم سرأیتنی“ (جب میں سو رہا تھا تو مجھے یہ دکھایا گیا) اس نے معاملہ کو آسان تر بنا دیا۔ اس پر شاید یہ اعتراض وارد کیا جائے کہ انبیاء کرامؑ کے خواب سچے (روایات صادقہ) ہوتے ہیں۔ یقیناً ہوتے ہیں۔ مگر یہ بھی ہوتا ہے کہ انبیاء کرامؑ کو آنے والے واقعات عالم مثال میں دکھائے جاتے ہیں۔ جس طرح حضرت یوسف علیہ السلام نے گیارہ ستاروں اور سورج اور چاند کو خواب میں دیکھا کہ وہ اُنھیں سجدہ کر رہے ہیں اور یہ مشالی واقعہ اس طرح سچا ہو کر رہا:-

وَرَفَعَ أَبَوَيْهِ عَلَى الْعَرْشِ وَخَرُّوا لَهُ سُجَّدًا۔

شاید کہا جائے کہ یوسف علیہ السلام نے جب خواب دیکھا تھا تو وہ اُس وقت کمسن تھے، نبوت جب تک کہاں ملی تھی۔ اسی کے جواب میں ایک حدیث پیش کی جاتی ہے کہ خواب میں جو شے حضور کو نظر آتی اس کی خود حضور نے تاویل فرمائی ہے:-

عن انس قال قال رسول الله  
صلى الله عليه وسلم رأيت ذات  
ليلتي بينما يرى الناس كأننا  
میں نے ایک رات اُس حالت میں جس حالت  
میں سونے والا دیکھا کرتا ہے، دیکھا کہ گویا میں  
عقبہ بن رافع کے گھر میں ہوں اور ہمارے

فَدَارَ عَقِبَتَيْنِ رَافِعًا تَيْنَا  
 بِرَطْبٍ مِنْ رَطْبِ ابْنِ طَابٍ  
 فَاقُولْتَ اِنَّ الرَّفْعَةَ فِي الدُّنْيَا  
 وَالْعَاقِبَةَ فِي الْآخِرَةِ وَازْدَيْنَا  
 قَدَا طَابٍ -

سائے رطب (تازہ کھجور) لائے گئے تو  
 میں نے اُس کی یہ تاویل کی کہ ہمارے  
 لئے دنیا میں رفعت ہے اور آخرت میں  
 انجام (اچھا ہے) اور ہمارا دین مکمل  
 اور احسن ہو گیا۔

حدیث میں آیا تو یہ ہے کہ رسول اللہ صلی اللہ علیہ وسلم نے کھانے  
 اور غلہ پر ہاتھ اٹھا کر اللہ تعالیٰ سے دعا کی اور اللہ تعالیٰ نے اُن اشیاء  
 کی مقدار کو کثیر وافر کر دیا۔ مگر اہل بدعت اس سے یہ استدلال کرتے  
 ہیں کہ بزرگوں کے نام کی جو فاتحہ دی جاتی ہے اور اُس میں کھانا اور شربت  
 و شیرینی سائے رکھ کر جو ہاتھ اٹھا کر دعا پڑھتے اور ایصالِ ثواب کرتے ہیں۔  
 اس کا جو از اس حدیث سے نکلتا ہے۔ مگر خدا کے بندو! اس حدیث سے  
 یہ کہاں ثابت ہے کہ حضور نے غلہ، طعام اور پھلوں پر ہاتھ اٹھا کر کسی کی  
 روح کو ثواب پہنچایا تھا۔ واقعہ کیا ہے اور اس سے مفہوم کیا پیدا کیا جا رہا،  
 اسی طرح یہ حدیث کہ حضور کہیں سے گزر رہے تھے، دو قبروں پر آپ  
 نے ہری شاخیں گاڑ دیں اور فرمایا کہ ان قبروں پر عذاب ہو رہا تھا۔ یہ  
 شاخیں جب تک ہری رہیں گی اہل قبر کے لئے دعائے مغفرت کریں گی۔ مگر  
 اس حدیث سے یہ کس طرح ثابت ہوتا ہے کہ قبروں پر پھول چڑھانا جائز ہے  
 حضور نے ان قبروں پر پھول کب چڑھائے تھے اور یہ جو بزرگانِ دین کی  
 قبروں پر عقیدت مند پھول چڑھاتے ہیں تو اُن کی کیا یہ نیت ہوتی ہے کہ  
 اُن کے ایسا کرنے سے اُن بزرگوں کے عذابِ قبر میں تخفیف ہو جائے گی  
 اس قسم کا واہمہ بھی کسی زائر کے ذہن و قلب میں نہیں گذرتا اور نہ گذرنا چاہئے

پھول تو عقیدت و تکریم کی نیت سے چڑھاتے جاتے ہیں۔ جس کی کوئی سند کتاب و سنت، آثارِ صحابہ بلکہ ائمہ فقہ کے کسی قول تک سے نہیں ملتی۔ لہذا یہ فعل "بدعت" ہے اور گمراہی ہے۔

یہ ہے ان "عاشقانِ رسول" (۹) اور "حامیانِ سنت" (۹) کا سلوک جو احادیث کے ساتھ کہتے ہیں اور یہ ہیں اُن کے استدلال، تفکر و تعمق اور تہفہ فی الدین کے چند نمونے۔

اہلِ بدعت "غیر اللہ" سے استمداد کے جواز میں حصنِ حصین کی یہ روایت استدلال میں پیش کرتے ہیں کہ حضور سے مروی ہے کہ جو کوئی راستہ بھول جائے وہ یوں پکارے:-

اعینونی یا عباد اللہ۔

طبرانی کے الفاظ یہ ہیں:-

ان اسرأد عوناً فلیقل یا عباد اللہ  
اعینونی، یا عباد اللہ! اعینونی

جو کوئی عون (مدد) چاہے تو اُسے یوں کہنا چاہئے  
کہ اے اللہ کے بندو! میری مدد کرو۔ اے اللہ

کے بندو! میری مدد کرو۔

++++

یہ حدیث اس لئے حجت نہیں بن سکتی کہ اس میں انقطاع و نکارت کی علتیں پائی جاتی ہیں اور اس حدیث کا ایک راوی عتبہ بن غزو ان مجہول الحال ہے۔ قرآن شریف میں کتنی محکم آیتیں ایسی ہیں جن میں اللہ کے سوا کسی دوسرے کو مصیبت کے وقت پکارنے سے منع کیا گیا ہے۔ احادیث بھی اس کی تائید کرتی ہیں۔ حضور سے جو دعائیں مروی ہیں اُن میں بھی اللہ تعالیٰ ہی سے براہِ راست عرض معروض کیا گیا ہے۔ صحابہ کرام نے بھی کسی پریشانی، اضطراب اور مصیبت میں اللہ کے سوا کسی دوسرے سے مدد نہیں

چاہی۔ اُن کا یہ معمول نہیں رہا۔

کتاب و سنت کے بے شمار واضح احکام و شواہد کے مقابلہ میں:-

”یا عباد اللہ! اعینونی“

والی تہنار وایت ”حجت“ کس طرح بن سکتی ہے۔ جب کہ یہ روایت صحت کے درجہ کو بھی نہیں پہنچتی اور اس میں علتیں اور کمزوریاں پائی جاتی ہیں۔ پایہ صحت سے گری ہوئی ایک روایت جس سے قرآن کی متعدد آیتوں اور سینکڑوں حدیثوں کی مخالفت ہوتی ہو، کس طرح قبول کی جاسکتی ہے؟

”اہل بدعت“ کی طرف سے کبھی کبھار یہ لطیفہ بھی سُننے میں آتا ہے کہ قبروں پر جو کچھ ہوتا ہے، اگر بزرگان دین کو یہ پسند نہ ہوتا تو وہ ایسا کلمہ کو ہونے دیتے؟ یہ ایسی بات ہے کہ اس پر ہنسے بھی اور رویتے بھی۔ اس دلیل کی بنیاد پر سب سے بڑا اعتراض تو حضرت مسیح علیہ السلام پر وارد ہوتا ہے کہ آپ کی امت نے آپ کو ”ابن اللہ“ بنا ڈالا۔ اسے آپ نے نہیں روکا، اس لئے یہ اس کی دلیل ہوتی کہ نصاریٰ کے اس مشرکانہ فعل سے آپ ناخوش نہ تھے۔ بلکہ رضامند تھے۔ (استغفر اللہ)

اللہ تعالیٰ نے اس دنیا کو دار الامتحان بنایا ہے اور خیر و شر کا ایک معرکہ اُس کے حکم سے گرم ہے۔ اس میں بڑی نازک حکمتیں اور باریکیاں چھپی ہوئی ہیں اور اللہ تعالیٰ ظالم نہیں ہے، عادل ہے جو کچھ وہ کر رہا ہے ٹھیک عدل کے مطابق کر رہا ہے۔ یہ بات تو خود نبیوں اور ولیوں کی عدم قدرت اور مجبور و بے اختیار ہونے کی دلیل ہے کہ اُن کی تمام جدوجہد، کوششوں اور دعاؤں کے باوجود بعض اوقات انسانوں کے حالات نہ سنبھل سکے۔ یہاں تک کہ عذاب الہی نے نافرمان قوموں کو صفحہ ہستی سے نیست و نابود کر دیا۔

اس عنوان پر گفتگو کرنے سے قبل ہم اس بات کو واضح کر دینا  
**تاریخی تجزیہ** مناسب خیال کرتے ہیں کہ وہ "تصوف" جو کتاب و سنت

کے مطابق ہے اور تزکیہ نفس "بس کا موضوع ہے اس سے ہمیں کوئی اختلاف  
 نہیں ہے اور صوفیاء کرام نے جو کتاب و سنت کے مطابق زندگیاں گذاری ہیں  
 دین کی تسلیح کی ہے اور لوگوں کی اصلاح فرمائی ہے اور ان کے دلوں کے آئینوں  
 کو اُجالا ہے۔ ان کی عقیدت سے ہمارا دل معمور ہے (اللہ کی ان پر رحمتیں ہوں)  
 اب ہے صوفیاء کرام کے بعض احوال و اقوال، رسم اور طریقے تو ان کے جاننے  
 کے لئے اللہ نے جو "کتاب و سنت" کی کسوٹی بنا دی ہے، اسی پر ان کو پرکھ کر  
 دیکھا جائے گا اور یہ کسوٹی جو بتائے گی وہی حق ہوگا۔

مسلمانوں میں کوئی فرق کسی صحابی کے نام سے منسوب نہیں ہے حالانکہ  
 صحابہ کی تعاراد لاکھوں کے لگ بھگ تھی۔ ان میں بڑے بڑے اور شان و  
 جلالت کے بھی صحابی تھے جن کے علم و تفقہ اور تقویٰ کا بھی مقام ممتاز اور  
 بلند تھا۔ جب کسی صحابی اور اہل بیت کے کسی فرد نے کوئی فرق نہیں بنایا تو ہم اس  
 الزام سے حضرت علی ابن ابی طالب کرم اللہ وجہہ کو قطعاً بری اور پاک سمجھتے  
 ہیں کہ آپ نے مسلمانوں میں کسی فرق کی بنیاد ڈالی ہو۔ علیؑ کی ذات دین کی جامع  
 تھی، دین کو معاذ اللہ متفرق کرنے والی نہ تھی۔

بین خلافتوں کا زمانہ حضرت علیؑ اور اہل بیت کرام نے دیکھا ہے۔ اس  
 عرصہ میں ان کی طرف سے کسی اعتقادی اور دینی اختلاف کا اظہار نہیں ہوا۔  
 اور ہم فایح خیر جیسے شیعہ، حق شناس، حق گو اور بلند کردار انسان سے یہ کمزوری  
 ہرگز ہرگز منسوب نہیں کر سکتے کہ آپ اتنی طویل مدت تک مخصوص نبی عقائد  
 منفرد اسلامی فکر اور کوئی خاص فلسفہ اخلاق و روحانیت پھیلے بیٹھے رہیں

”شیعانِ علیؑ“ کسی ایسی جماعت کا نام ہرگز ہرگز نہ تھا جس کے دینی عقائد عام مسلمانوں سے مختلف تھے۔ جمل و صفین کی جنگوں میں جو لوگ حضرت علیؑ کرم اللہ وجہہ کے تھنڈے کے تلے مخالف گروہوں سے لڑے ان کو ”شیعانِ علیؑ“ کہتے تھے، ہم اگر اس زلمے میں ہوتے تو ہم بھی علیؑ مر تضحیٰ کے پرچم تلے آپ کی مدافعت اور حمایت میں جنگ کرتے۔ اس لئے ہم بھی اپنے کو ”شیعانِ علیؑ“ میں سمجھتے ہیں۔

ام المؤمنین حضرت عائشہ صدیقہ رضی اللہ عنہا اور حضرت امیر معاویہ رضی اللہ عنہ سے حضرت سپہنا علیؑ کرم اللہ وجہہ نے جنگ کسی ایسے مسئلہ پر نہیں کی کہ جو توحید، نبوت، معاد و آخرت اور اسلام کے بنیادی عقائد کا کوئی اختلافی مسئلہ ہو۔ حضرت علیؑ نے اپنے مخالف گروہوں اور ان کے فائدین پر یہ الزام نہیں لگایا کہ تمہارے عقائد فاسد ہیں اور میں صحیح عقائد پیش کرتا ہوں۔ یا تمہاری نمازیں اور روزے کتاب و سنت کے مطابق نہیں رہے۔ میں نے ان غلطیوں کی اصلاح کا بیڑا اٹھایا ہے۔

حضرت علیؑ نے دین و شریعت اور اخلاق و روحانیت کا کوئی ایسا فلسفہ یا طرزِ فکر پیش نہیں کیا جو جمہور صحابہ سے مختلف اور منفرد تھا۔ حضرت علیؑ نے کوئی فرسہ نہیں بنایا اور نہ کوئی ایسا جداگانہ فلسفہ روحانیت و اخلاق پیش فرمایا، جس سے دوسرے صحابہ ناواقف تھے۔ صحابہ کرامؓ، اہل بیت اور خود حضرت علیؑ سب کے سب ایک ہی معلم اخلاق (روحی فداہ) کے شاگرد تھے۔ حضورؐ کی تعلیم سب کے لئے عام تھی اور کھلی ہوئی تھی۔ تعلیم کے اخذ کرنے میں تو ذہنوں کی استعداد و صلاحیت کے اعتبار سے کم اور زیادہ اور فوق و تحت کا فرق ہو سکتا ہے۔ مگر زبانِ وحی ترجمان نے علم و حکمت کے سلسلہ میں کوئی امتیاز نہیں

برتا۔ یہ بات تو کیمیا گروں کو زریب دیتی ہے کہ وہ کچھ ٹھکے سینہ بہ سینہ رہنے دیں۔ نبی کی نہ تو زندگی راز ہوتی ہے اور نہ اُس کی تعلیم ”پراسرار“ ہوتی ہے۔ رسول اللہ صلی اللہ علیہ وسلم نے ”کتاب مبین“ کو ”بلاغ مبین“ کے ساتھ پیش فرمایا۔

اسلام میں سب سے پہلا فتنہ جو ظاہر ہوا وہ ”سبائی فتنہ“ تھا۔ عبداللہ بن سبا ایک یہودی شہر صنعا کا رہنے والا، اس فتنہ کا بانی مبنی تھا۔ اسلام کے عروج کو دیکھ دیکھ کر اُس کے سینے پر سانپ لوٹتے تھے۔ یہ شخص مسلمانوں میں شامل ہو کر اُن کا شیرازہ بکھیرنے اور حمی ہونی بساط کو اُلٹنے کی خفیہ تدبیریں کرنے لگا، اُس نے اپنے آپ کو آل رسول کا حامی، خیر خواہ اور اُن کا عقیدت مند ظاہر کیا اور اس قسم کے عقیدے کہ حضرت محمد رسول اللہ بھی حضرت عیسیٰ کے پلوج دنیا میں ضرور آئیں گے۔ مسلمانوں میں پھیلانے شروع کئے۔

”سبائی فتنہ“ کے بعد جو پہلا گمراہ فرقہ مسلمانوں میں ظاہر ہوا وہ خوارج کا فرقہ تھا۔ جن کے بعض عقائد مسلمانوں کے جمہور سے یکسر مختلف تھے۔ یہ جنت حضرت علیؑ اور بعض دوسرے صحابہؓ کو دین سے خارج سمجھتے تھے۔ حضرت علی رضی اللہ عنہ نے ان سے جنگ کی اور کئی بار اُن کی جمعیت کو تتر بتر کر دیا۔ یہ فرقہ اور اس کے عقائد مسلمانوں میں مقبول نہ ہو سکے۔ مسلمانوں کے جمہور نے اس گمراہ فرقہ سے اپنی برأت ظاہر کی اور آج دنیا میں اُن کی تعداد بہت ہی کم پائی جاتی ہے۔ خوارج میں بھی سب ایک جیسے نہیں ہیں جو بد نصیب متشدد ہیں وہ تو ”صرف ایک رکعت نماز صبح اور ایک رکعت شام کے قائل ہیں“ اور ان میں سے بعض پوتیوں، نواسیوں اور بیٹھے اور بھانجے کی بیٹیوں سے نکاح کو حلال سمجھتے ہیں اور کہتے ہیں کہ سورۃ یوسف قرآن کا جزو نہیں ہے۔



دان گمراہ عقائد سے کرور بار اللہ تعالیٰ کی پناہ)۔

”سببانی فتنہ“ کو ذہن میں رکھتے اور آگے بڑھتے۔ علوی خلافت کے دور میں بعض لوگوں نے حضرت علی کریم اللہ وجہ کی اُلُوہیت کا اعلان کیا اور آپ نے ایسا کہنے والوں کو درد ناک سزائیں دیں۔ حضرت علیؑ کا قول ہے:-

بھلاکُ فیّ رجلا ن محبک  
مفرطٌ یفرطنی بہا لیس فی  
ویبغض یجملہ شتائی علی  
ان بیبھتئی۔

میرے باپ سے میں دو شخص ہلاک ہوں گے۔  
ایک غلبہ محبت سے۔ ایسی تعریف میری کریگا  
جو بات مجھ میں نہیں ہے اور دوسرا عداوت  
رکھنے والا کہ اسکو میری عداوت نے آمادہ

کیا اس بات پر کہ مجھ پر بہتان باندھے۔  
رسول اللہ صلی اللہ علیہ وسلم اور آپ کے بعد کسی صحابی اور خلیفہ  
کے بارے میں کوئی غلو نہیں کیا گیا۔ اسلام میں عقائد کے سبب سے پہلی فتنہ  
کا ظہور ”عقیدت“ کے غلو سے ہوا جو حضرت علی رضی اللہ عنہ کی ذات و  
صفات میں کیا گیا۔ حضرت علی کا دامن اس سے بالکل پاک ہے۔ یہی وہ طرز  
فکر ہے جو باطنیہ، اسماعیلیہ اور قرآئمطہ کے قالبوں میں ڈھلتی چلی گئی اور  
مشرکانہ تصورات و بدعات اور عجمی فلسفہ کے ابنار پر انبار لگتی چلے گئے۔  
چند جھلکیاں:-

(۱) عبد اللہ بن سبا کے ساتھیوں اور معتقدوں نے کہا کہ حضرت علیؑ  
”معبود حقیقی“ ہیں اور وہ شہید تھوڑی ہی ہوئے ہیں۔ ابن ماجہ نے تو ایک شیطان  
کو قتل کیا تھا۔ جس نے آپ کی شکل میں روپ دھار لیا تھا۔ حضرت علیؑ  
بادلوں میں پوشیدہ ہیں، بادل کی گرج آپ کی آواز ہے اور بجلی کی کڑک

آپ کا کوڑا ہے۔

(۲) اسی مکتبہ فکر کے ایک فرقہ مفسدین کا یہ عقیدہ تھا کہ حضرت علیؑ کو اللہ تعالیٰ کی ذات سے وہی نسبت ہے جو شیخ علیہ السلام کو حق تعالیٰ سے ہے۔ اور جس کسی کا اتحاد ذاتِ لاہوت سے ہوا وہ نبی ہے۔

(۳) فرقہ سرغیہ کا یہ عقیدہ تھا کہ لاہوت کا حلال صرف پانچ ہستیوں میں ہوا ہے وہ یہ ہیں:-

آنحضرت صلی اللہ علیہ وسلم، حضرت عباسؓ، حضرت علیؓ، حضرت جعفرؓ اور حضرت عقیلؓ (رضی اللہ عنہم)

(۴) فرقہ بیزغیہ کا یہ عقیدہ ہے کہ حضرت جعفرؓ "الہ" تھے اور وہ اپنی اصلی صورت میں نظر نہ آتے تھے۔

(۵) فرقہ جناحیہ اس کا قائل ہے کہ روح الہی حضرت آدمؑ و نوحؑ علیہما السلام اور تمام نبیوں کے اجسام سے درجہ بدرجہ منتقل ہوتی ہوئی حضرت پیغمبرِ آخر الزماں تک آئی اور پھر حضورؐ سے حضرت علیؓ، حضرت حسینؓ، اور محمد بن الحنفیہؓ تک پہنچی۔

(۶) فرقہ باقریہ۔ امام باقرؑ کو "حی لایموت" مانتے ہیں اور ان کے "امام منتظر" ہونے کا عقیدہ رکھتے ہیں۔

یہ ہے وہ "شُرکانہ طرزِ فکر" اور "عقائد" جو مسلمانوں میں عقیدت و محبت کے نام پر داخل ہوئے ہیں اور یہ بہت بڑی بڑی ٹریجڈی ہے کہ ان عقائد کا مرکز حضرت علیؓ اور اہل بیت کی ذات کو بنایا گیا ہے۔ حالانکہ علیؓ رضی اللہ عنہ اور ائمہ اہل بیت کا دامن بے غبار ہے اور ان پر کسی شُرکانہ عقیدہ اور بدعت کی ذرہ برابر ذمہ داری عائد نہیں ہوتی جس طرح

نصاری نے "ابن اللہ" کے مرکزی تصور کے ارد گرد پورا فلسفہ اور مکمل علم کلام کھڑا کر دیا ہے۔ اسی طرح حضرت علیؑ اور ائمہ اہل بیت اطہار کو مرکزی عقیدت قرار دے کر پورا علم کلام تصنیف کیا گیا، جس کی چٹ جھلیکیاں اوپر گزر چکی ہیں۔

یہ بات بھی ذہن میں تازہ کر لیجئے کہ تصوف کے تمام سلسلے نقشبندیہ سلسلہ کے علاوہ حضرت علی رضی اللہ عنہ کی ذات گرامی سے منتسب ہیں اور آپ پر ہی منتهی ہوتے ہیں۔ ان سلسلوں میں اکابر صوفیاء گزرے ہیں جنہوں نے کوئی شک نہیں دین کی اور خاص طور سے تزکیہ نفس کی بہت بڑی خدمات انجام دی ہیں۔ (رحمہم اللہ تعالیٰ)

اس اعتراف کے بعد ہمیں یہ بھی کہنا ہے کہ طریقت کے سلسلوں کے اس انتساب نے اس تصور کو بھی مسلمانوں میں ابھارا کہ ولایت، طریقت، روحانیت اور تصوف کی مرکزیت، رہنمائی اور قیادت کا منصب حضرت علی رضی اللہ عنہ کو تفویض ہوا ہے۔ حالانکہ رسول اللہ صلی اللہ علیہ وسلم اور آپ کے بعد عہد خلافت میں یہ امتیاز نہ پایا جاتا تھا اور جس طرح دوسرے اکابر صحابہؓ سے لوگ دین کی تعلیم حاصل کرنے کے لئے آتے تھے۔ اسی طرح حضرت علیؑ کے پاس بھی دین حاصل کرنے کی غرض سے آتے تھے یہ تصور سرے سے موجود ہی نہ تھا کہ عثمانؓ اور عبد اللہؓ ابن مسعودؓ تو دین کا ظاہری احکام کی تعلیم دیتے ہیں اور علیؑ دین کے اسرار اور باطن کی تعلیم دینے پر مامور ہیں اور ولایت کے لئے حضرت علیؑ کی ذات سے روحانی انتساب ضروری ہے۔ اس کا سب سے بڑا ثبوت یہ ہے کہ امام ابوحنیفہؒ، امام مالکؒ اور اس دور کے دوسرے ائمہ حدیث و فقہ جن کا زمانہ حضرت حسن بصریؒ رحمۃ اللہ علیہ

سے بہت قریب تھا۔ وہ طریقت کے کسی سلسلہ میں منسلک نہیں ہیں۔ اگر ولایت روحانیت اور تزکیہ نفس کے لئے یہ انتساب اور انسلاک ضروری ہوتا تو ائمہ فقہ و حدیث بھلا اس برکت و سعادت سے محرومی گوارا کر سکتے تھے۔ بعض کبریا کا مقصد یہ ہے کہ ظاہر و باطن اور شریعت و طریقت کی تفریق قرن اول میں نہ پائی جاتی تھی۔ لیکن اس کو کیا سمجھئے کہ اس تفریق کے آثار بعد میں نمایاں طور پر نظر آتے ہیں۔ عارفان باللہ اور اولیاء کرام کے جن کتابوں اور تذکروں میں نام اور احوال درج ہوتے ہیں۔ اُن میں امام مالکؒ، امام اوزاعیؒ اور امام ابو حنیفہؒ جیسے اکابر صلیبار اُمت کے نام نظر نہیں آتے۔ امام ابو حنیفہؒ کے تقویٰ و طہارت کی کوئی حد و نہایت ہے۔ پھر آپ کا کتاب و سنت سے شغف بلکہ اُس میں مہارت اور تعمق نور علی نور اور "تفقر فی الدین" کی استعداد اور صلاحیت میں تو امام ابو حنیفہؒ اپنی آپ نظر تھے۔ ان تمام دینی اوصاف کے باوجود اگر ابو حنیفہؒ ولی عارف باللہ اور صاحب روحانیت نہ تھے تو پھر پوری اُمت میں نہ کوئی ولی گذرا اور نہ کوئی صاحب عرفان و روحانیت پیدا ہوا۔

حضرت امام بخاری رحمۃ اللہ علیہ جنہوں نے احادیث نبوی کے صحیح ترین مجموعہ کو مدون کر کے تمام اُمت اسلامیہ پر احسان کیا ہے جو خدا سے ڈرنے والے تھے، سنت رسول کے سب سے بڑے جامع، ناشر، مبلغ اور متبع تھے، جن کے اندر کمال درجہ کا تقویٰ اور صالحیت پائی جاتی تھی، اُن تک کا نام "ولایت و عرفان" کی فہرستوں میں نظر نہیں آتا۔ ظاہر و باطن اور شریعت و طریقت کی اس "تفریق" اور امتیاز نے عقائد و اعمال کو اچھوتا نہیں رہنے دیا۔ غضب خدا کا منصور علاج اور سہمد جیسے جہول لوگوں کو تو اسرارِ باطن کا ماہر اور عرفان و شہود کا نمائندہ سمجھا جاتے۔ مگر امام ابو حنیفہؒ اور امام بخاریؒ جیسے صلیبار اور اقیان

اور دین و شریعت کے محافظین کو علماء و ظاہر میں شمار کیا جائے اور معرفت و روحانیت کے باب میں انہیں کو را سمجھا جائے۔

تاریخ کے ان حقائق کو بھی ذہن میں رکھتے کہ فرقہ باطنیہ نے انتہائی عیساری اور چالاک کی کے ساتھ ظاہر و باطن کی تقسیم کو ابھارا، شرابی احکام کے بارے میں یہ کہا کہ اصل عمل ان احکام کے باطن پر ہونا چاہئے اور باطن کی تربیت کے لئے امام معصوم کی ضرورت ہوتی ہے جو اللہ تعالیٰ کی طرف سے مامور کئے جاتے ہیں۔ پھر اس عقیدہ کو پھیلا یا کہ کچھ نفوس قدسیہ اور معصوم ائمہ دُنیا کی نگاہوں سے پوشیدہ ہو کر عالم غیبوت میں رہتے ہیں اور عاقل اور سردابوں سے احکام نافذ کرتے اور روحانی تربیت فرماتے ہیں اور "نماز" سے مراد تو امام کو پکارنا ہے اور "زکوٰۃ" وہ ہے جو امام کو دی جائے اور "حج" امام کی خدمت میں حاضر ہونا ہے۔

آپ اوپر پڑھ چکے ہیں کہ "حضرت علیؑ کو الہ" اور "معبود" کہا گیا۔ پھر "امام" سے جو اوصاف منسوب کئے گئے اس نے "نبوت" کے مقابل "امامت" کا ایک تصور پیدا کر دیا۔ پھر "باطن و روحانیت" کے مقابلہ میں دین و شریعت کو کمتر اور گھٹیا ٹھیرا گیا، اس مشن نے، تعلیم نے اور تحریک نے توحید، نبوت اور شریعت پر ضرب لگائی اور ذہن و فکر کو بہت بڑے خلیجان اور فتنہ میں مبتلا کر دیا۔

"لاہوت اور ناسوت کا اتحاد، روح اور نور کا انسانی قالبوں میں منتقل ہونا، الوہیت کا باطن پر ظہور تجلی کے لباس میں۔۔۔۔۔"

یہ طرزِ بیان، یہ اندازِ فکر، کشف و وجدان کا یہ اظہار، یہ اصطلاحیں، اور یہ زبان رفتہ رفتہ پھیلتی چلی گئی اور معاملہ چند احوال اور ملفوظات تک ہی محدود نہیں رہا، بسوط کتابیں اس نہج پر تصنیف ہوئیں اور لوگوں نے انہیں

اسرار کا گنجینہ، معارف کا خزانہ، باطن کا دفتر بے پایاں، کشف و شہود کے نگینے اور عرفان و تجلی کے آئینے سمجھ کر ہاتھوں ہاتھ لیا۔

حدیث و فقہ میں جس طرح حرج و تعذیل سے کام لیا گیا اور نقد و احتساب کیا گیا جس کے سبب ہر چیز نکھر نکھر کر سامنے آگئی۔ فقہ میں شاگردوں نے اپنے اُستادوں اور اماموں سے اختلاف کیا صرف حق کی بناء پر کہ اُنکو اپنی اُستادوں کی رائے یا اجتہاد یا تاویل و استنباط قریب صواب نظر نہ آیا۔ تصوف میں افسوس ہے کہ فقہ و حدیث کی طرح نقد و احتساب کو روا نہیں رکھا گیا۔ اگر اہل تصوف میں امام ابو یوسف اور امام محمد شیبانی جیسے جری نقاد پیدا ہوتے رہتے تو یہ آئینہ بے غبار ہوتا اور اس گل کدہ کے خار و خس اور جھاڑ جھنکار چھٹتے رہتے۔

”وحدت الوجود“ اگر اسلام و ایمان کا کوئی بنیادی عقیدہ ہوتا تو کتاب و سنت میں اس کا ذکر آتا اور اس سے تزکیہ و نفس کی ضرورت پوری ہو سکتی تو بھی سنت و آثار صحابہ اُس کے ذکر و بیان سے خالی نہ ہوتے۔ یہ مسئلہ دراصل دین کا نہیں بلکہ طبیعات کا مسئلہ ہے۔ جس طرح یوں کہتے ہیں کہ ”کائنات میں ایک تو انانی کام کر رہی ہے۔“ تو وحدتِ تو انانی دین کا مسئلہ نہیں ہے۔ مگر اس کو کیا سمجھنے کہ ”وحدت الوجود“ کو اس قدر تنوع اور رنگارنگ انداز میں پیش کیا گیا کہ ”وحدت الوجود“ تصوف کا ایک اہم مسئلہ بن کر رہ گیا۔

بعض صوفی علماء نے کوئی تشک نہیں کہ ”وحدت الوجود“ کی قابل قبول شرحیں کی ہیں۔ مثلاً یہ کہ سورج نکلنے ہی ستارے نظر نہیں آتے۔ اگر چہ ستارے غائب نہیں ہوتے۔ مگر سورج کے سامنے وہ ماند پڑ جاتے ہیں۔

اور لاشی ہو کر رہ جاتے ہیں۔ اللہ تعالیٰ کے وجود کے مقابلہ میں کائنات اسی طرح ہیج اور لاشی ہے، جیسے سوج کے آگے مٹتا ہے۔ اگر "تصوف" کے مسائل میں تشریح و افہام کا یہی سادہ انداز رہتا تو پھر کوئی الجھن پیش نہ آتی۔ مگر دوسرے نازک مسائل اور خاص طور سے "وحدت الوجود" کی تشریح میں جو پیچیدہ اور دقیق و نازک زبان اور انداز اختیار کیا گیا۔ اُس نے خاصے الجھاوے پیدا کر دیئے اللہ تعالیٰ نے "متشابهات" کی چھان بین اور اُن کے پیچھے پڑنے سے روکا تھا۔ مگر بعض صاحبان و جبار و حال نے چھانٹ چھانٹ کر اُن نازک ترین اور پیچیدہ و اداق مسائل پر گفتگو کی جو "متشابهات" کا مزاج رکھتے ہیں۔ اسلامی ادب میں یہ انداز بیان جو صلہ افزائی کا مستحق نہ تھا۔ بلکہ آنے والوں نے اس انداز بیان کے موجودگی کو معارف و حقائق کے بحرے پائیاں کا شناور بتایا اور کہا کہ یہ وہ اہل کشف و شہود تھے جن پر باطنی علوم کے تمام پردے چاک ہو گئے تھے۔

زبان و اصطلاح کے بعد بعض اشغال و ادا اور رسوم میں بھی اس کی جھلک آتی۔ اگر شیخ نصیر الدین چراغ دہلوی رحمۃ اللہ علیہ جیسے محتاط صوفیوں نے جرأت کے ساتھ یہ فرمایا:-

"مشائخ کا فعل حجت نہیں"

مگر عقیدت نے اُس پر عمل کس قدر ہونے دیا؟ جو لوگ "بدعت" اور "عجمی فلسفہ الہیات" سے شغف اور دلچسپی رکھتے تھے۔ اُن کے لئے تصوف کے طرزِ بیان اور بعض مشائخ کی اختیار کی ہوئی رسوم و طریق سے رخصتوں، اباحتوں اور بے اعتدالیوں کیلئے سند جواز ہاتھ آگئی۔

حضرت علی کرم اللہ وجہہ کو جو "الہ و معبود" کہا گیا تھا، کیا اسکی جھلک اُن کے لقب "مشکل کشا" میں نہیں ملتی؟ یہ لقب عجمیوں کی اختراع ہے۔ اسی لقب اور ترکیب کی پیروی میں "داتا" اور "غریب نواز" جیسے القاب تراشے گئے، انبیاءِ عظام اور صحابہ کرام رضی اللہ عنہم سے کسی کے نام کے ساتھ اس قسم کے القاب و خطابات آپ کو نہیں ملیں گے۔

باطنیوں کا وہ عقیدہ کہ بعض نفوس قدسیہ دنیا و الونکی زنگاہوں سے غائب ہو کر چھپ جاتے ہیں اور اپنے مقاماتِ غیبوت سے دنیا کی باطنی تربیت اور دستگیری فرماتے ہیں۔ اس عقیدہ نے اپنی بد میں اس طرح رواج پایا کہ جگہ جگہ شہروں میں "شاہِ ولایت" صاحبان کے مزار بنے ہوئے ہیں۔ جن کے بارے میں یہ عقیدہ تراش لیا گیا ہے کہ اس شہر کا انتظام اور نظم و نسق ان "شاہِ ولایت" صاحب کے متعلق ہے؟ وہاں ائمہ کی عصمت کا عقیدہ، یہاں مشائخ اور پیروں کے احترام و عقیدت کے آداب اس طرح سکھائے گئے۔

"کسی پیر کو خلافِ شریعت اور بُری بات میں مبتلا دیکھو تو بھی اس سے

حسن ظن رکھو اس سے بد عقیدہ نہ ہو" اور

بے سجادہ رنگیں کن گرت پیرمغان گوید کہ عارف بخیر نہ بود ز راہ و رسم منزہا  
پھر قبروں کے ساتھ وہ مشرکانہ آداب و رسوم اور بدعات و البتہ  
ہوتی رہی گئیں جو انسانوں کو "الہ و معبود" بنانے والے "ذہن و فکر" کا مقصد تھا۔  
اس فکر و عقیدہ نے کیسے کیسے روپ دھائے ہیں بعض لوگ اپنے  
خطوں کے شروع میں "ہو العلی"۔ "ہو القادر" اور "ہو المعین" لکھتے ہیں  
کوئی پوچھے یہ کیا ہے؟ تو اسے یہ کہہ کر مطمئن کر دیتے ہیں کہ "علی"۔ "قادر" اور



”معین“ تو اللہ کے نام ہیں۔ مگر کیا وہ اللہ سے بھی اپنے دلوں کی چوری چھپا سکتے ہیں کہ لفظوں میں انھوں نے ”صنعتِ ایہام“ سے کام لیا ہے اور اللہ تعالیٰ کے ناموں کے ساتھ حضرت علی، شیخ عبد القادر جیلانی اور خواجہ معین الدین اجمیری کے ناموں کی بھی رعایت رکھی گئی ہے۔

شاعری میں یہ فتنہ اس طرح رونما ہوا کہ کفر کو اسلام پر، صومعہ اور تیکدہ کو کعبہ پر، شراب کو آپ زمزم پر، برہمن کو شیخ پر، رند کو زاہد پر، زنا کو تہنج پر ترجیح دی گئی اور ڈنکے کی چوٹ کہا گیا ہے

کافرِ عشقمِ مسلمانی مرادِ کارِ نیست ہر رگِ من تار گشتہ حاجتِ زنا ز نیست اور ۵

بعض ایسے شعراء جن کی شاعری میں رندی و ہوسناکی رچی ہوئی ہے اور جسے پڑھ کر ذہن میں نیکی کا کوئی داعیہ پیدا نہیں ہوتا، بلکہ طبیعت مستی و ہوس کی طرف مائل ہوتی ہے، انھیں ”لسان الغیب“ اور ”عارف باللہ“ کا خطاب دیا گیا۔ غرض :-

تن ہمہ داغ داغ شد نہیبہ گجا گجا ہم

تک معاملہ پہنچ گیا۔

دعوتِ فکر | ”توحید نمبر“ اتمامِ حجت بن کر منظرِ عام پر آیا ہے اگرچہ جنین سے پڑھ کر شکن آلود اور کچھ چہرے خشم آلود ہو جائیں تو ہم معذور ہیں۔ کسی کی ناخوشی اور سرکہ جبینی کے خوف سے ہم حق بات کو چھپا نہیں سکتے۔

قبولِ حق کا معاملہ تو قلوب کی استعداد اور اللہ تعالیٰ کی توفیق پر منحصر ہے۔ کیا عجب ہے کہ ”توحید نمبر“ کے مضامین کچھ لوگوں کی اصلاح کا سبب

بن جائیں۔

جو حضرات تحقیق کا ذوق اور انکشافِ حق کی تڑپ رکھتے ہیں ان کی خدمت میں ہماری مخلصانہ اور سہمہردانہ گزارش ہے کہ جن مسائل کا "نقشِ اول" میں ذکر آیا ہے اور جو اس شمارہ خاص میں پھیلے ہوئے ہیں ان میں سے کسی ایک مسئلہ کو وہ تحقیق کے لئے منتخب فرمائیں۔ مثلاً "مزاروں کے عرس" کا مسئلہ ہے، اس کی وہ تحقیق کریں اور مخالف و موافق جماعتوں میں سے کسی ایک کی بھی کوئی کتاب نہ پڑھیں۔ بلکہ براہِ راست کتاب اللہ میں احادیث میں "سیرت النبی میں" اُسوۂ صحابہ اور ائمہ فقہ و حدیث کے حالات میں اس مسئلہ کا پتہ لگائیں کہ کہیں اس کا وجود ملتا ہے؟ کوئی آیت، کوئی حدیث، کوئی اثر اور کسی کا قول، اس کے جواز میں پایا جاتا ہے؟ اس تحقیق میں اگر سال دو سال بھی صرف ہو جائیں تو اہل تحقیق کو صبر سے کام لینا چاہئے، یہ مسئلہ واضح ہوتے ہی پھر ان کے ہاتھ میں ایسی کنجی آجائے گی جس سے اس قسم کے تمام مسائل کے قفل کھٹ کھٹ کھلتے چلے جائیں گے اور حق واضح ہو جائیگا۔

"شُرک و بدعت" کا معاملہ کوئی "فرقہ دارانہ" معاملہ نہیں ہے۔ شُرک و بدعت کو ہر دور میں اہل حق نے قابلِ رد و سلامت ہی سمجھا ہے، شُرک جسے قرآن "ظلم عظیم" کہتا ہے اور جس گناہ کی خوشنما کی کا یہ عالم ہے کہ اُس کو اللہ کی شانِ عفتاری نے معاف نہ کرنے کا اعلان کیا ہے اور "بدعت" جس کو اللہ کے آخری نبی نے "ضلالت" کہا ہے ان کا رد کہ نادین کی سب سے بڑی حدت اور مسلمانوں کے ساتھ انتہائی خیر خواہی ہے۔ اگر اس کوشش کو کوئی فتنہ سمجھتا ہے تو وہ انبیاء کرام پر معاذ اللہ "فتنہ ساز" ہونے کی تہمت لگاتا ہے جن کا شہنہ ہی شُرک و بدعت کا استیصال، اللہ کی توحید کی تبلیغ اور دینِ خالص

کے قیام کی دعوت تھی۔

جس طرح نجاست اور طہارت کے درمیان اعتدال کی صورت پیدا نہیں ہو سکتی، اسی طرح شرک و بدعت اور "توحید و سنت" میں کوئی درمیانی راہ نہیں نکالی جاسکتی۔ "توحید" پر ایمان کا دار و مدار ہے۔ یہی اسلام کی اولین اساس ہے۔ اس بنیاد پر بال برابر بھی آنچ آئے تو ایمانی غیرت کا تقاضا ہے کہ وہ مدافعت کے لئے تیار ہو جائے۔

"توحید نمبر" میں جو مسائل آئے ہیں وہ ایسے نہیں ہیں کہ ایک مفروضہ اور قیاس کے طور پر ان کا وجود تسلیم کر لیا گیا ہو، یہ مسائل مسلمانوں میں موجود ہیں ان پر نیکر کرنی ہی چاہئے۔ مشرکانہ رسوم و بدعات میں رواداری یا سکوت شیطان کا بہت بڑا فریب ہے۔

یا اللہ! ہم سچے دل سے اقرار کرتے ہیں کہ تو "ایک" (واحد واحد) ہے تجھ جیسا کوئی نہیں۔ تیری ذات و صفات میں کوئی شریک نہیں۔ تیری ذات حلول و تجسم سے پاک ہے۔ حلال مشکلات، کار ساز، بگڑی کا بنانے والا، فریاد کا سننے والا، روزی دینے والا، ہر کسی کی مصیبت میں کام آنے والا، تو اور صرف تو ہے۔ عالم و خاص، غریب و امیر، بادشاہ و گدا، جاہل و عالم، اولیاء اور انبیاء سب تیرے محتاج ہیں۔ جس کو جو کچھ ملتا ہے تیرے در سے ملتا ہے، تیرے حکم کے بغیر ایک ذرہ بھی نہیں ہل سکتا۔ یہ تیری اور صرف تیری قدرت ہے کہ تو مخلوقات اور کائنات کے رتی رتی بھر حال کی ہر لحظہ خبر رکھتا ہے۔ عالم الغیب و الشہادہ تو ہے۔ سمیع و بصیر اور علیم و خبیر تو ہے۔

رب العالمین! ایسی توفیق عطا فرما کہ ہمارا جینا اور مرنا خالص تیرے

لئے ہو۔ ہماری ساری تمنائیں، آرزوئیں اور ارادے تیری مرضی کے تابع ہو جائیں۔ ہمیں غیرت مند بنا۔ غیرت اس کی کہ شرک کے ادنے سے شائبہ کو بھی ہم گوارا نہ کر سکیں۔ تیرے نبی کی سنت اور اسوۂ حسنہ ہماری زندگیوں کا موضوع فکر ہی نہیں۔ معیارِ عمل بھی بن جائے۔ سنت کے مقابلہ میں "بدعت" کو دیکھ کر ہمارے اندر اُسے مٹا دینے کا جذبہ پیدا ہو اور ہم سخت کرب و اضطراب محسوس کریں۔

یا اللہ! ہم میں اخلاص پیدا فرما کہ ہم کسی نیک کام پر تیرے سوا کسی سے نہ تو قدر شناسی اور اجر و ستائش کی تمنا رکھیں اور نہ کسی سے خوف کریں۔ تیرے ذکر سے قلوبِ علالت و اطمینان محسوس کریں۔  
یا اللہ! جب ہم قیامت میں تیرے حضور حاضر ہوں تو اس پیشانی پر تیری غلامی اور بندگی کے سوا اور کسی آستانہ کے غبار کا ایک ذرہ بھی لگا ہوا نہ ہو۔

بارِ الہا! اسلام کو اور مسلمانوں کو عزت و سربلندی عطا فرما۔ سازشیوں اور غداروں سے ملتِ اسلامیہ کو نجات دے۔ اور ملت کا سربزداہ کاراں کو بنا جو تیرے دین کو سربلند کرنے کا جذبہ رکھتے ہوں۔

یا اللہ! تیری بندگی کو ہم صرف تیرے ہی لئے خالص رہنے دیں اُس میں کسی اور کی غلامی اور محکومیت شریک نہ ہونے پائے۔ جو تجھ سے بندگی اور ربوبیت کا معاملہ ہے۔ وہ دنیا میں اور کسی سے نہ ہو۔ ہم صرف تیری چشمِ کرم کے امیدوار، تیرے درگزر والی، تیرے

آستانہ کے فقیر اور تیرے کو چہرے کے بھکاری ہیں۔ ہم تیرے سوا ہر کسی کی بندگی اور معبودیت سے بغاوت کا اعلان کرتے ہیں۔ پرستش اور بندگی کے لائق صرف تیری ذات ہے۔ تیری خدائی میں، ربوبیت میں، معبودیت اور قدرت و اختیار میں کوئی شریک و سہم نہیں، تیرے حکم کے آگے کسی کو مجالِ دم زدن نہیں۔ ذلت اور عزت کا دینے والا تو ہے اور دنیا کا کارخانہ صرف تیرے حکم سے چل رہا ہے۔

اے وہ کہ تیرے جلال و خشیت سے نبی اور رسول المرزاں اور ترساں رہتے تھے۔ ہم تجھ سے تیرے عفو و کرم اور رحمت کو طالب ہیں دنیا میں بھی اور دین میں بھی۔

برہمانگر، برکرم خویش نگر  
 رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ۔

ماہر القادری

# الوسیلۃ کا حقیقی مفہوم

بَلْ تَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ سُرًّا أُهَوِّقُ

یہ انتہائی غمناک و المناک و افسوسناک حقیقت ہے کہ وہ مسلمان جو توحید و رسالت پر یقین رکھتے ہیں، انہی میں ایسے لوگ بھی پائے جاتے ہیں جو مشرکانہ رسوم اور بدعات کے اتنے خوگر ہو گئے ہیں کہ اپنی اس جہالت و ضلالت ہی کو "دین" سمجھے ہوئے ہیں۔ اس لئے نہ تو وہ حق کی جستجو کے لئے جدوجہد کرتے ہیں اور نہ انھیں توبہ کی توفیق نصیب ہوتی ہے۔

عوام کی اس جہالت اور گمراہی کے بہت کچھ ذمہ دار وہ مدعیانِ علم و خبر ہیں جو "کتاب اللہ" کی آیات میں من گھڑت تاویلیں کرنے اور من بھاتا مطلب نکالنے تک سے نہیں چوکتے۔  
عوام کو سب سے زیادہ فریب :-

..... "وَابْتَغُوا إِلَيْهِ الْوَسِيلَةَ"

کے نام پر دیا جاتا ہے کہ یہ دیکھو اللہ تعالیٰ قرآن میں حکم دیتا ہے کہ "وسیلہ تلاش کرو" پس انبیاء، شہداء اور اولیاء کے "وسیلہ" کے بغیر خدا تک رسائی ہی نہیں ہو سکتی اور یہی "وسیلہ" کا عقیدہ پھیل کہ "قبروں پر جا کر مرادیں مانگنے، ان پر چادر چڑھانے، طواف کرنے، ازلیبار اللہ کو حاضر و ناظر جاننے، ان کے ناموں کی دعا مانگنی دینے اور انھیں مسیبت کے وقت استمداد کے لئے پکارنے"

کی مشرکانہ صورتیں اختیار کر لیتا ہے۔

اس مضمون میں اسی آیت کی شرح و تفسیر مقصود ہے، تاکہ اہل بدعت نے جس آیت کو سب سے زیادہ اپنی ہوائے نفس کی کمین گاہ بنا رکھا ہے اس کی معنوی تحریف اور غلط استدلال کا تار پود بکھر جائے اور لوگ سمجھ لیں کہ اس آیت کریمہ کا اصل منشاء اور مقصود مدلول کیا ہے۔

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ سُبُلًا مَّا تَدْعُوا  
خط کشید جزو آیت سے اہل بدعت و بدعیدہ لوگ پرستی اور غیر اللہ کو خدا تک رسائی کا ذریعہ بنانے کے لئے بزعم خود وجہ جو از پیش کرتے ہیں حالانکہ قرآن کریم میں یہاں اور جہاں بھی "الوسیلہ" استعمال ہوا ہے۔ اس سے مراد یہ نہیں ہے جو یہ لوگ لیتے ہیں۔

پہلے یہ دیکھنا ہے کہ "الوسیلہ" کے لغوی معنی کیا ہیں؟ اس سلسلہ میں سب سے زیادہ معتبر اور مستند کتاب امام راعب اصفہانی کی لغت ہے۔ "مفردات راعب اصفہانی" میں اس لفظ "الوسیلہ" کی لغوی تشریح

ملاحظہ ہو:-

یعنی کسی شے تک رغبت سے پہنچنا اور یہ	(وسل) الوسيلة التوصل الى الشئ
وسیلہ و وسیلہ (بالصاد) سے صرف بمعنی	برغبتا وھی اخص من الوسیلة
رغبت کے خصوصیت رکھتا ہے، ارشاد	لتضمنها لمعنى الرغبة قال تعالى
باری تعالیٰ وابتغوا الیہ الوسیلہ سے	ابتغوا الیہ الوسیلہ وحقیقة
مراد صراطِ مستقیم پر علم، عبادت اور مکارم	الوسيلة الى الله تعالى مراعاة
شرعیات و اعمالِ صالحہ کے باوصف گامزن	سبیلہ بالعلم و العبادة و تحمى
رہنا ہے اسلئے قربت کے معنی صحیح ہیں اور	مكارم الشریعة وھی كالقربة

والواسل الى الله الراغب اليه "الواسل" کے معنی اللہ سے رغبت و قرب رکھنے والا ہے۔

مفت گرامی علامہ محمد بن جریر الطبری فرماتے ہیں:-

روايتقوا اليه الوسيلة،  
اطلبوا القربة اليه بالعمل  
بما يرضيه والوسيلة الفعيلة  
عن قول قائل توسلت اليه  
بكذا بمعنى تقربت اليه۔

يعنى اللہ سے ایسے اعمال کے ساتھ تقرب  
چاہو جو اس کی خوشنودی کا باعث ہوں  
"الوسيلة" علی وزن "فعيلة" ہے جس کا کوئی  
کہے میں اس سے قریب ہوا وہ تو اسل  
تقرب ہی کے معنی میں استعمال ہوگا۔

اس کی دلیل میں عنترہ کا شعر ہے

ان الرجال لهم اليك وسيلة  
لوگ تیرا قرب حاصل کرنے کے لئے تجھے لینا چاہتے ہیں۔ اس لئے تو سرمہ اور بندہ سے بناؤ  
ان ياخذوا لك تكلي و تخضبي  
سنگھار کر لے

اس کی تائید میں دوسرا شعر ہے:-

اذا غفل الواشون عدانا وصلنا  
فعاد النصافي بيننا والوسائل  
چغلیخوروں کی غفلت سے فائدہ اٹھا کر ہم ملنے کا سامان کر لیں گے اور پھر ہمارے درمیان  
تقرب و اخلاص لوٹ آئے گا  
آگے لکھتے ہیں:-

وبمعنى النذای قلنا قال بعض  
اهل التاويل ذكر من قال  
ذالك - حدثنا بشار عن سفیان  
عن ابی داؤد ابتغوا اليه الوسيلة

یعنی ہماری طرح بعض اہل تاویل نے بھی یہی  
معنی مراد لئے ہیں۔ چنانچہ بشار، سفیان سے  
اور سفیان ابوداؤد سے راوی ہیں کہ۔  
"الوسيلة" سے مراد قربت ہے اعمال صالحہ



القربة فی الاعمال، وحدثنی سفیان ابی طلحة عن ابی الآیة۔  
فی المسئلة القربة وعن قتادة  
ای تقربوا الیه بطاعة والعمل  
بما یرضیه عن ابی حذیفہ  
قال حدثنا مشبل عن ابن ابی  
نجیم عن مجاهد وابتغوا الیه  
الوسيلة قال القربة۔  
اور حضرت مجاہد سے ”الوسيلة“ کے معنی ”القرب“ ہی روایت کئے ہیں (تفسیر ابن جریر الطبری)۔  
تفسیر ابن کثیر رحمۃ اللہ علیہ :-

ریا ایھا الذین آمنوا اتقوا اللہ، ای خافوا اللہ بترك  
المنہیات (ولبتغوا الیه) ای لا الی غیرہ (الوسيلة)  
الوسيلة الفعيلة من توسلت الیه اذا تقربت الیه الوسيلة  
القربة التي ينبغي ان تطلب وبه قال ابو وائل الحسن  
مجاهد قتادة والسدي وابن زید سوي عن ابن  
عباس وعطاء وعبد اللہ بن کثیر قال فی تفسیره  
هذا الذي قاله هؤلاء الامم لا خلاف بين  
المفسرين فيه۔ والوسيلة ايضا درجة في الجنة  
مختصة برسول اللہ صلی اللہ علیہ وسلم (البخاری)  
یعنی ممنوعات و مکروہات کو چھوڑ کر خدا سے ڈرو۔ خدا کے سوا اور  
کسی سے نہیں۔ الوسيلة علی وزن فعيلة ہے۔ گویا توسلت الیه

میں اس سے قریب ہوا بمعنی تقرب۔ اس لئے کہ "الوسیلہ" کے معنی "القربۃ" ہیں اور اللہ سے قربت ایسی نعمت ہے جسے ضرور مانگنا چاہئے اور اسی طرح حضرت ابوہریرہؓ، حضرت حسنؓ، حضرت مجاہدؓ، حضرت قتادہؓ سے مروی ہے اور السدی اور ابن زید، حضرت ابن عباس رضی اللہ عنہ اور عطاء، روایت کرتے ہیں کہ الوسیلہ سے مراد اعمال صالحہ سے قریب خداوندی حاصل کرنا ہے۔ ابن کثیر فرماتے ہیں کہ الوسیلہ کے اس معنی میں ان ائمہ مفسرین کو اتفاق ہے کسی ایک کو بھی اس تفسیر میں اختلاف نہیں رحمہم اللہ تعالیٰ و رضی عنہم (اس کے ساتھ ساتھ الوسیلہ جنت میں ایک اعلیٰ منزل بھی ہے جو صرف رسول اللہ صلی اللہ علیہ وسلم کیلئے مخصوص ہے۔ اذان کے بعد جو دعا پڑھنے کا حکم ہے۔ اس دعا میں آیت محمد الوسیلۃ سے مراد جنت کا یہی درجہ ہے)۔

تفسیر کبیر علامہ فخر الدین رازی میں ہے۔ وابتغوا لیہ الوسیلۃ ای القربۃ بالعمل۔ یعنی الوسیلہ سے مراد عمل سے قربت حاصل کرنا ہے علامہ ابن جریر الطبریؒ اور علامہ ابن کثیرؒ و علامہ رازی کی طرح سلف و خلف کے تمام مفسرین "الوسیلہ" کے اس معنی پر اتفاق رکھتے ہیں کہ "الوسیلہ" سے اعمال صالحہ کے ذریعہ تقرب خداوندی حاصل کرنا ہے۔ ائمہ سلف میں امام ابن تیمیہؒ نے خاص طور پر مقالہ (الواسطۃ بین الخلق والحق) اپنے دیگر رسائل کے ساتھ تحریر فرمایا ہے۔ اس مقالہ کے تحریر کرنے کا سبب یہی تھا کہ دو شخص آپس میں بحث کر رہے تھے، ایک کہتا تھا خدا اور بندہ کے درمیان کوئی وسیلہ یا واسطہ ضروری ہے اور دوسرا اس کے خلاف تھا۔ چنانچہ یہ مسئلہ امام کی خدمت میں پیش کیا گیا۔ امام ابن تیمیہؒ کے جواب کا

ترجمہ نقل کیا جاتا ہے:-

”اگر اس شخص کی مراد یہ ہے کہ خدا اور بندہ کے درمیان کوئی واسطہ ضرور ہونا چاہئے۔ جس سے بندوں کو یہ معلوم ہو کہ خدا کن اعمال سے ناخوش ہوتا ہے اور کن اعمال کو پسند فرما کر اپنے فرمانبردار بندوں پر انعام و رحمت کی بارش کرتا ہے اور کن تافرانیموں اور بد اعمالیوں سے بندے عذابِ الہی میں گرفتار ہو جاتے ہیں۔ نیز اللہ کی ذات والاصفات کو کیا کیا نام زبیا اور شایان شان ہیں۔ ان تمام امور کی معرفت و ادراک سے عقل انسانی عاجز و در ماندہ ہے۔ اس لئے کسی ذریعہ یا واسطہ کی ضرورت پیش آتی ہے۔ چنانچہ اس قادر مطلق نے ہر دور میں اپنے رسول یعنی فرستادہ بندے دنیا میں بھیجے اور اس کے رسولوں پر ایمان لاکر عمل کرنے والے بلاشبہ راہ ہدایت پر ہیں۔

و اما سوال السائل عن القطب او الغوث والفرد فهذا قد يقوله طوائف من الناس ويفسرونه بامور باطلة في دين الاسلام مثل تفسير بعضهم ان الغوث هو الذي يكون مدد الخلائق بواسطة في سفرهم ودهم فهذا اجنس قول النصاري في المسيح بن مريم عليها السلام والغالية في علي رضي الله تعالى عنه فهذا كفر صريح -----

دوسرے سائل کا یہ سوال کہ آیا کسی غوث، قطب اور فرد کے بغیر بھی خدا تک رسائی ممکن ہے تو یہ چیز اب عام ہو گئی ہے۔ بعض لوگ اس طرح بے بنیاد اور باطل امور کو اسلام کا جزو بنا رہے ہیں۔ بعض لوگ غوث کو ایسی طاقت مانتے ہیں جس کی ساطت سے امداد خلائق ہوتی ہے اور

یہ وہی غلو ہے جس نے ابن مریم کو ابن اللہ بنا دیا اور اس غلو سے حضرت علیؓ کو بھی نصیریوں نے یزدانی طاقتیں دے رکھی ہیں۔ نعوذ باللہ۔ یہ سراسر کفر ہے۔

ومن انکر بھذین فھو مرتدا کافر۔ اور جس نے تو سل کے ان دو معانی سے انکار کیا وہ کافر ہے۔ (ترجمہ میں تفصیل کر دی گئی ہے) من جعل بینہ و بین اللہ الوسائط توکل علیہم ویدعوہم ویعللہم کفرًا اجماعاً۔

یعنی جس نے اپنے اور خدا کے درمیان کسی کو ذریعہ بنا کر اس پر بھروسہ کیا اس کو پکارا اور اس سے حاجت طلب کی تو اس نے بالاجماع کفر کیا۔ (الجواب الکافی)

حضرت قتادہ نے فرمایا کہ خدا کی اطاعت اور اس کی مرضی کے مطابق اعمال سے اس کا قرب حاصل کرو۔ ابن زبید نے یہی آیت تلاوت فرمائی تھی۔ (بحوالہ تفسیر بن کثیر)

فیطلبون القرب من اللہ بالاحلال من وطاعة فیہا یرضیہ وترک ما نھاہم عنہ واعظم القرب التوحید الذی بعث اللہ بہ انبیاءہ ورسلاہ ووجب علیہم العمل بہ والداعوة الیہ۔ وهو الذی یقر بھم الی اللہ۔ ومن التوسل الیہ باسمائہ وصفاتہ کما قال تعالیٰ وللہ الاسماء الحسنی فادعوا بہا وکما ورد فی لاذکار المائتہ۔ من التوسل بھانی الدعوات اللہم انی اسئلك بان لك الحمد وغیر ذلك من الاعمال الصالحة الخالصۃ اللتی لا تشبہ

الشرك فالتوسل الى الله بما يحبه ويرضاه لا بما يكره  
 ويا باه من الشرك الذي نزه به نفسه عنه بقوله سبحان  
 الله عما يشركون

قرب خداوندی اخلاص، طاعت اور ایسے اعمال سے مانگتے ہیں جن  
 سے وہ راضی اور خوش ہو، نہ کہ ایسے اعمال جن سے اُس نے منع فرمایا ہے  
 اور خدا سے قرب کا سب سے بڑا ذریعہ اس کی وحدانیت کا اقرار ہے کہ  
 اُس نے اس پیغام کے ساتھ اپنے انبیاء اور رسولوں کو بھیجا اس کا اُن کو حکم  
 دیا اور یہی وہ ذریعہ ہے جو اُن کو خدا سے قریب کرتا ہے۔ توسل کی ایک  
 شکل یہ ہے کہ اس کو اس کے ناموں اور صفات کے وسیلہ سے پکارو۔ یہی  
 اس نے حکم دیا ہے اور جیسا کہ بعض ادعیہ مثلاً تورہ میں ہے کہ اللهم انی  
 اسئلك بان لك الحمد اس دعا میں خدا کے سامنے اس کی تعریف کا  
 وسیلہ لیا گیا ہے) اس کے علاوہ خدا سے قرب کا ذریعہ وہ نیک اعمال ہیں  
 جو خالص اللہ کے لئے کئے گئے ہوں اور جن میں شرک کا شائبہ نہ ہو۔

خدا کا قرب ان ہی اعمال سے حاصل کیا جاسکتا ہے۔ جس سجدہ راضی  
 اور خوش ہونہ کہ جن سے اللہ تعالیٰ منع فرماتا ہو۔ خاص طور پر شرک جس  
 سے اُس نے اپنی ذات کو پاک رکھا ہے (سبحان الله عما يشركون)  
 نہ صرف مفسرین و ائمہ کرام بلکہ مزاج شناس رسول حضرت ابو بکر  
 صدیق بھی قرآن کریم کے معانی میں انتہائی احتیاط اور باریک بینی سے کام  
 لیتے تھے۔ اس کے باوجود فرماتے ہیں ائی سماء تظلنی و ائی ارض تقلنی  
 اذا قلت فی کتاب اللہ ما لا اعلم۔ ”کو نسا آسمان مجھے سایہ دے گا  
 اور کون سی زمین مجھے پناہ دے گی اگر میں کتاب اللہ سے وہ معنی بیان کروں

جو میں نہیں جانتا۔“ اور ان اہل بدعت کی یہ جرأت کہ کتاب اللہ کو اپنی خواہشات کا تابع بنانا چاہتے ہیں۔

تفسیر اور اقوال ائمہ سے یہ بات آفتاب کی طرح روشن اور ثابت ہے کہ الوسیلہ کا جو لفظ قرآن پاک میں آیا ہے اُس سے مراد ”اعمال صالحہ“ کے ذریعہ قربِ خداوندی حاصل کر کے اُس کی رحمتوں کا سزاوار بننا ہے۔ اہل بدعت الوسیلہ سے جو یہ مراد لیتے ہیں کہ کسی ولی، قطب اور پیر کو قربِ خداوندی کا ذریعہ بنایا جائے یا مشکل کشا اور حاجت روا مانا جائے تو یہ اُن کی اختراعِ نفس اور بدترین قسم کی ”تفسیر بالرائے“ ہے۔ جس سے ایک طرف تو اس آیت کی معنوی تحریف ہوتی ہے اور دوسری طرف شرک و بدعت کے لئے میدان ہموار ہوتا ہے۔ اللہ تعالیٰ ان فتنوں سے ہر مسلمان کو محفوظ رکھو آمین

”الوسیلہ“ قرآن کی روشنی میں اہل بدعت ایک طرف اگر صرف اس ایک آیت وابتدحوالیہما

الوسیلہ کا بزرگم خود سہارا لے کر اور قرآن کریم میں معنوی تحریف کرنے کے بعد کسی ولی، قطب یا شہید کی ذات مراد لیتے ہیں۔ جس سے الاحوال شرک فی الذات والصفات (باری تعالیٰ، قبر پستی و پیر پستی کی راہیں کھلتی ہیں اور غیر اللہ کی نذر و نیاز، عرس، مزا میر اور مشرکانہ اشعار سے مخمل باغ کا موقع ملتا ہے تو دوسری طرف یہاں سے کا سارا قرآن کریم ہے۔ جس کی شان نزول ہی شرک و بدعات کا قلع مچ کرنا اور بندوں کا صرف خدا سے غائب معبود کی حیثیت سے رشتہ قائم کرنا ہے کیا یہ حقیقت نہیں ہے کہ حضور کو ساری زندگی شرک و بدعات کے خلاف دعوت و تبلیغ سے اقوال و اعمال سے میرٹ و کردار سے، جہاد میں گزری۔ ولقد ارسلنا فی کل امة رسولا ان

اعبدوا اللہ واجتنبوا الطاغوت۔ اس "طاغوت" سے مراد صرف پتھر کے صنم ہی نہیں بلکہ ہر وہ شے یا ذات ہے جس کو رب العالمین کی سوا معبود مان لیا گیا ہو۔

کیا "الوسیلہ" سے اس غلط فہمی کا نتیجہ یہ نہیں ہوا کہ توحید کے پرستار ایک بار پھر نہرا رہا "پرستیوں" میں مبتلا ہو گئے۔ قیصر و کسریٰ کی حکومتوں سے خراج وصول کرنے والے بزرگوں کی قبروں کی آمدنی پر جمی رہے ہیں، لات منات کی جگہ مقبروں اور تعزیوں نے لے لی ہے اور ان عقائد کے حاملوں کے اعمال و کردار میں، اقوال و گفتار میں زمانہ جاہلیت کے مشرکین سے کس درجہ شرمناک مشابہت پائی جاتی ہے۔

زمانہ جاہلیت کے مشرکین بھی ذات باری تعالیٰ کے منکر نہ تھے۔ لَئِنْ سَأَلْتَهُمْ مَنْ خَلَقَ السَّمٰوٰتِ وَالْاَرْضَ لَيَقُوْلُنَّ اللّٰهُ اوروہ بتوں کو قرب خداوندی کا وسیلہ بنا کر ان کی پرستش کرتے تھے۔ مَا نَعْبُدُهُمْ اِلَّا لِيُقَرِّبُوْنَا اِلَى اللّٰهِ زُلْفٰى۔ موجودہ دور میں قبر پرستی اور پیر پرستی کے لئے اہل بدعت بھی یہی غرض بتاتے ہیں۔

اہل بدعت کی اس غلط فہمی کا ازالہ تو خود قرآن کریم ہی کی آیات

سے ہوتا ہے:-

اور اس سے زیادہ گمراہ کون ہے جو پکارے اللہ کے سوا کسی ایسے کو کہ نہ پہنچے اس کی پکار کو روز قیامت تک اور انکو خبر نہیں ان کے پکارنے کی اور جب لوگ جمع ہوں گے تو ان کے پوجنے کے سبب انکے	رالف) وَمَنْ اَقْبَلَ مِنْ يَدِ عَوْا مِنْ دُوْنِ اللّٰهِ مَنْ لَا يَسْتَجِیْبُ لَهٗ اِلٰى يَوْمِ الْقِيَامَةِ وَهُمْ عَنْ دُعَاؤِهِمْ غَافِلُوْنَ وَاِذَا حُشِرَ النَّاسُ كَانُوْا لَهُمْ اَعْدًا
---	--

وَكَا نُوا بَعَادَتِهِمْ كُفْرِينَ - (الاحقاف) وہ دشمن ہوں گے۔

(ب) قُلْ أَفَاتُخَذُّنَا مِنْ دُونِهِ  
أَوْلِيَاءَ لَا يَمْلِكُونَ لِأَنْفُسِهِمْ  
نَفْعًا وَلَا ضَرًّا (الرعد)

کہہ، پھر کیا تم نے بڑا رکھے ہیں اس (یعنی اللہ  
تعالیٰ) کے سوا ایسے حمایتی جو مالک نہیں اپنے  
بھلے بُرے کے۔

(ج) لَهُ دَعْوَةُ الْحَقِّ وَالَّذِينَ  
يَدْعُونَ مِنْ دُونِهِ لَا يَسْتَجِيبُونَ  
لَهُمْ شَيْئًا إِلَّا كِبَاسِطٍ كُفْيَتْهُ إِلَى  
الْمَاءِ لِيَبْلُغَ فَاؤُهُ وَمَا هُوَ بِبَالِغِهِ  
وَمَا دُعَاءُ الْكَافِرِينَ إِلَّا فِي  
ضَلَالٍ - (الرعد)

اُسی کو پکارنا سچ ہے اور جن لوگوں کہ پکارتے  
ہیں اُس کے سوا وہ کام نہیں آتے اُن کے  
کچھ بھی۔ مگر جیسے کسی نے اپنے دونوں ہاتھ  
پانی کی طرف پھیلائے کہ اُس کے مُنہ تک  
آپہنچے اور وہ کبھی نہ پہنچے گا اُس تک۔ جتنا پکارنا  
ہے کافروں کو وہ سب گمراہی ہے۔

(د) ذَلِكُمْ اللَّهُ رَبُّكُمْ لَهُ الْمُلْكُ وَالَّذِينَ تَدْعُونَ مِنْ دُونِهِ مَا  
يَمْلِكُونَ كَشْفَ الضُّرِّ عَنْكُمْ وَلَا تَحْوِيلًا أُولَئِكَ الَّذِينَ يَدْعُونَ  
يَبْتَغُونَ إِلَىٰ سُرَّتِّهِمُ الْوَسِيلَةَ أَيُّهُمْ أَشْرَبُ وَيَرْجُونَ  
رَحْمَتَهُ وَيَخَافُونَ عَذَابَهُ إِنَّ عَذَابَ رَبِّكَ كَانَ مَحْدُورًا -

الوسیلہ کے اس غلط مفہوم کے خلاف سارا قرآن کریم موجود ہے۔  
بفرض محال اگر "الوسیلہ" کا یہی مفہوم جائز، روا اور حقیقی ہوتا تو کوئی  
معمولی سوجھ بوجھ رکھنے والا شخص بھی رسول اللہ صلی اللہ علیہ وسلم کے مقابلہ  
میں کسی ولی، قطب، غوث کی ذات کو افضل و ارفع قرار نہیں دے گا اور نہ کوئی  
انسان خدا کے نزدیک آپ سے بڑھ کر معزز و مقرب اور محبوب ہو سکتا ہے۔  
لہذا دنیا میں یہ مرتبہ بلند اگر کسی کو ملتا تو وہ صرف محمد بن عبد اللہ علیہ السلام  
ہی کی ذات گرامی ہوتی۔ لیکن ارشاد باری تعالیٰ ہے:-



(۱) قُلْ إِنِّي لَأَمْلِكُ لَكُمْ فَتْرًا أَدِلًّا  
رَشِدًا قُلْ إِنِّي لَنْ يُخَيِّرَنِي مِنَ اللَّهِ  
أَحَدٌ وَلَنْ أَحَدًا مِنْ دُونِهِ مُلْتَحِدًا  
(۲) قُلْ لَآ أَقُولُ لَكُمْ عِندِي  
خَزَائِنُ اللَّهِ لَآ أَعْلَمُ الْغَيْبَ وَلَا  
أَقُولُ لَكُمْ إِنِّي مَلَكٌ هَٰ إِنَّا نَتَّبِعُ  
إِلَّا مَا يُوْحَىٰ إِلَيْنَا

(۳) لو كنت اعلم الغيب لادستكثر  
من الخیر وما مستیة لیسوء۔

(۴) قل انما انا بشر مثلكم يوحى الی  
انما الاحکام انزلنا فمن كان  
یرحوا لقاء ربیه فلیعمل عملاً  
صالحاً ولا یشترک بعبادة سربہ  
احدا۔

لو کہ میرے اختیار میں نہیں تمہارا برا اور نہ  
راہ پر لانا، لو کہ مجھ کو نہ پھیرنی من اللہ کے ہاتھ سے  
کوئی اور نہ پاؤنگا اسکے سوا کہیں سرک رہی کو جگہ  
ہے۔ میں نہیں کہتا کہ میرے پاس اللہ کے خزانے  
ہیں اور نہ میں غیب جانتا ہوں اور نہ میں تم سے یہ کہتا ہوں  
کہ میں فرشتہ ہوں۔ میں تو صرف اُس تیز کی پیروی  
کرتا ہوں جو مجھ پر وحی کی جاتی ہے۔

اگر میں جان لیا کہ تاغیب کی بات تو بہت کچھ بھلا تیاں  
سماں کر لیتا اور مجھے کبھی بُرائی نہ پہنچتی۔

کہہ میں بھی ایک آدمی ہوں جیسے تم۔ حکم آتا ہے  
مجھ کو کہ معبود تمہارا ایک معبود ہے تو پھر جس کو  
امید ہو اپنے رب سے ملنے کی، سو وہ کرے  
نیک کام اور شریک نہ کرے اپنے رب کی بندگی میں  
کسی کو۔ (گوف۔ آخری رکوع)

ان آیات کی روشنی میں سرور کائنات و فخر موجودات علیہ الصلوٰۃ  
والتسلیمات و محبوب رب العالمین کو نفع و نقصان پہنچانے کی قدرت نہیں۔  
آخری آیت میں آپ کی بشریت، توحید باری تعالیٰ کی دعوت اور اعمال  
صالحہ کی تلقین و شرک فی العبادت سے پرہیز کا اظہار ہے، تو پھر کسی پر، قطب  
اور ولی کی کیا ہستی ہے جو کسی کی مشکل کشائی یا حاجت روائی کر سکیں۔

تقرب و محبوبیت، افضلیت و اعلیٰت کے باوصف آپ کے عمل و  
خوف کا یہ عالم احتیاط و سرور تہی کی یہ حالت کہ اگر کہیں کسی مقام پر بھی بوبیت

سے رسالت کی حدود کا ٹکراؤ دیکھ پائیں تو خشیتِ الہی سے لرز کر فرمائیں:-

اتجعلنی باللہ نداً؛ لا تقولوا ما شاء اللہ و شاء محمد  
بل قولوا ما شاء اللہ و حداً۔

یعنی ایک شخص کے یہ کہنے پر کہ "اللہ جاہیں اور آپ جاہیں" حضورؐ نے  
عتاب کا اظہار فرمایا اور کہا کہ کیا تم نے مجھے خدا کا شریک بنا دیا؟ اور  
مت کہو کہ "جو اللہ اور محمدؐ چاہے" بلکہ یوں کہو کہ "جو اللہ تعالیٰ تنہا چاہے"  
ایک متوازن سے متوازن انسان بھی اپنی تعریف شنکرے خوش ضرور  
ہوتا ہے۔ خواہ زبان سے اظہار نہ کرے۔ لیکن رحمۃ اللعالمین کا یہ تقویٰ  
کہ اگر آپ کو جان نثارانِ توحید انت سیدنا؟ کہیں تو فرمائیں بل سید  
ھو اللہ! گویا رسالت کی حد تک تو اپنی عظمت و تعریف برداشت ہے۔  
ورنہ شرک فی الصفات کے خوف سے اتنا غلو بھی گوارا نہیں۔

حضرت عمرؓ نے فرمایا۔ قال رسول اللہ صلی اللہ علیہ وسلم لا  
تشرونی کما اظرت النصارى المسیح بن مریم علیہما السلام انما انما  
عبداً ورسولاً۔

قال النبی صلی اللہ علیہ وسلم اذا سألک فاسئل من اللہ  
واذا استعنت فاستعن باللہ (المشکوٰۃ)

تم کو کچھ بھی مانگنا ہو خدا سے مانگو اور جب بھی مدد چاہنا ہو تو خدا ہی  
سے مدد چاہو۔

اس لئے کہ خدا کے سوا کسی کو بھی مشکل کشا یا مارجت روا سمجھنا خدا کی  
خدائی میں اس کو شریک کرنا ہے اور ان الشِّرْکَاتِ لَظُلْمٌ عَظِيمٌ کے ساتھ  
ساتھ ان اللہ لا یغفر ان لیسرک بہ و لیغفر ما دون ذلک لیکم

اٹل فیصلہ رہا ہے۔ اس "ذنب لا یغفر" سے بچنے کے لئے شرک کی بعید تر مشابہت سے بھی اجتناب کرنا چاہئے کہ یہی ایمان اور توحید کا تقاضا ہے۔ اس طرح اگر کسی کے مزار پر عرس منانے، چڑاغاں کرنے اور نذر و نیاز کی اجازت ہوتی تو اس کے لئے بھی صرف حضور اقدس علیہ الصلوٰۃ والسلام کا روضہ اقدس ہو سکتا تھا۔ لیکن چونکہ فتنہ قبور کی خطرناکی اور غلو فی الانبیاء والصلحاء کے نتائج حضور کے پیش نظر تھے اس لئے صحابہ کرام رضوان اللہ علیہم اجمعین کو آپ نے تاکید فرمائی کہ "لا تجعلوا قبوری عیداً" میری قبر کو عید (میلہ) نہ بنا لیں۔

انہی خطرات سے محفوظ رکھنے کے لئے آپ نے یہ دعا فرمائی "اللہم لا تجعل قبری وثناً یعبداً" اہی میری قبر کو بت نہ بنا نا کہ اس کی پرستش کی جائے "وثن" کا معنوی اطلاق ہر اس شے پر ہو سکتا ہے جسے خدا کے سوا معبود بنا لیا جائے۔ حضور نے صحابہ کرام سے فرمایا:-

یا کم والغلو فانما اھلک  
خبردار! غلو سے ہمیشہ بچنا اس لئے کہ تم جو قبل  
من مکان قبلکم الغلو۔ (الحديث)  
جو لوگ تھے وہ اس غلو سے تباہ کئے گئے۔

آج نافرمانی کا یہ عالم ہے کہ ہماری نظروں سے ایسے اشعار بھی گذرتے ہیں جن کی نقل سے بھی ہاتھ لرزتے ہیں۔

ہماری سرورِ عالم کا رتبہ کوئی کیا جانے  
خدا سے ملنا جو چاہے محمد کو خدا جانے  
وہی جو ستوی عرش تھا خدا ہو کر  
اُتر پڑا ہے مدینے میں مصطفیٰ ہو کر

نعوذ باللہ من ذالک۔ اس مشرکانہ ذہنیت کے لوگوں کی اس مبالغہ آمیزی سے خود سرورِ کائنات کی روح پاک کو کس قدر اذیت ہوگی۔  
"ومن یعص الله ورسوله فقد ضلّ ضللاً مبیناً۔ لا تطرونی"

کما اظہرت النصارى ابن مریم المسیح کی نافرمانی کے لئے اس سے بڑی مثال پیش نہیں کی جاسکتی۔ اس غلو فی الانبیاء نے عیسیٰ علیہ السلام کو ابن اللہ اور عزیر علیہ السلام کو بھی خدا کا بیٹا بنا کر نصاریٰ اور یہود کو قہرِ الہی کی نذر کیا اور یہی غلو مسلمانوں کو بھی تبسا ہی کے گڑھے کی طرف لے جا رہا ہے۔

”الوسیلہ“ کا یہی مفہوم اگر صحابہ کرام رضوان اللہ علیہم اجمعین بھی لیا کرتے تو وہ بھی تقویٰ، صالحیت، عبادات، سب چھوڑ کر حضور اقدس ہی کی ذات گرامی کو قرب خداوندی کا ذریعہ بنا لیتے اور روضہ اقدس کی مجاوری اُن کا پیشہ ہوتا۔ لیکن آثارِ صحابہ میں بھی اس کا کوئی ثبوت نہیں ملتا۔ بلکہ ان مقدس ہستیوں کے اقرار اور اتباعِ سنت پر سختی کا یہ عالم تھا کہ حضرت عمرؓ نے وہ درخت ہی کٹوا دیا جس کے سایہ میں رسول اللہ صلی اللہ علیہ وسلم نے بیعتِ صلح حدیبیہ لی تھی۔ اس میں محض شرک کا خوف کارفرما تھا۔ اس لئے کہ بعض لوگ نصداً اس درخت کے سایہ میں نماز پڑھنے جانے لگے تھے۔

معدود بن سوید فرماتے ہیں۔ ”میں نے ایک بار حضرت عمرؓ کے ساتھ مکہ کے راستہ میں صبح کی نماز پڑھی۔ آپ نے دیکھا کہ کچھ لوگ ایک طرف جا رہے ہیں۔ دریافت فرمایا۔ یہ لوگ کہاں جا رہے ہیں؟ عرض کیا گیا۔ یا امیر المؤمنین! یہاں ایک مسجد ہے جہاں رسول اللہؐ نے نماز پڑھی تھی۔ یہ لوگ وہاں نماز پڑھنے جا رہے ہیں۔ آپ نے فرمایا۔

د انما هلك من كان قبلكم بئس هذا يتبعون آثار  
انبياءهم ويتخذونها كنزاً وباعاً۔

تم سے پہلے لوگ اس لئے ہلاک ہوئے کہ اپنے انبیاء کے آثار کی بھی اتباع کرتے تھے حتیٰ کہ ان کو عبادت گاہ دیکھ کر یہود بنا کر چھوڑا۔

ایک بار حضرت عمرؓ ہی نے بھرے مجمع میں دعا فرمائی:-

اللّٰهُمَّ اِنَّا كُنَّا اِذَا جَدُّ بِنَا تَوَسَّلْنَا بَيْنَنَا فَتَسْقِينَا وَاِنَّا

نَتَوَسَّلُ بِعَمْرِ نَبِيِّنَا فَاسْقِنَا فَيُسْقُوا (بخاری)

ابھی پہلے جب قحط پڑتا تھا تو ہم اپنے نبی کے توسل سے پانی مانگتے تھے

اور تو ہمیں سیراب کر دیا کرتا تھا۔ اب ہم اپنے نبی کے عم محترم (عباس بن

عبدالمطلبؓ) کے توسل سے پانی مانگتے ہیں تو انھیں سیراب کر۔ چنانچہ

بارش ہو گئی۔ (بخاری)

اس حدیث سے یہ ثابت ہوا کہ نبی کریم کی حیات طیبہ میں تو صحابہ کرام

نے آپ کا وسیلہ لیا۔ مگر بعد وفات نہیں لیا۔ اس کی تائید میں امام اعظم ابوحنیفہ

رحمۃ اللہ علیہ فرماتے ہیں:-

”اللہ سے کسی کا وسیلہ لینا جائز نہیں۔ اس کو اس کے نام و صفات سے

پکارو۔ بلکہ یہ بھی درست نہیں کہ الٰہی حجی فلاں نبی یا فلاں فرشتہ میری

حاجت روائی کر۔“ (درمختار)

خانوادہ نبوی کے چشم و چراغ سیدنا زین العابدین (حسن بن حسینؓ)

نے ایک شخص کو دعاء و سلام کی غرض سے قبر اقدس کے پاس جانے سے منع

فرمایا اور کہا:-

اَلَا اِحْدَاكُمْ حَدِيثًا سَمِعْتُمْ عَنْ

اَبِي عَنِ جَدِّي قَالَ قَالَ رَسُولُ

اَللّٰهِ صَلَّى اللّٰهُ عَلَيْهِ وَسَلَّمَ لَا تَجْعَلُوا

قُبْرِي عِيْدًا - وَلَا تَجْعَلُوا بِيوتَكُمْ

قُبُورًا اَفْصَلًا تَكْتُمُ تَبْلَغُنِي حَيْثُ كُنْتُمْ

کہ مجھ سے میرے پدر بزرگوار نے جد محترم سے

روایت کی ہوئی حدیث بیان کی ہے۔ کیا میں

تمہیں نہ بتا دوں کہ رسول اللہؐ نے فرمایا میری

قبر کو میلہ نہ بناؤ اور اپنے گھروں کو قبرستان

نہ بناؤ۔ تمہارا درود و سلام تم جہاں بھی رہو،

مجھے پہنچتا رہے گا۔

در اصل زمانہ جاہلیت میں غلو فی الانبیاء و الصالحین نے بت پرستی اور قبر پرستی عام کی تھی اور یہی غلو فی الاولیاء و الصالحین آج بھی بعض مسلمانوں کو گمراہی کی طرف لے جا رہا ہے۔

**”الوسیلہ“ کا مفہوم اور اولیاء اللہ** | ہم نے جن اولیاء کو کہہ ام کے نام سنے اور تصانیف دیکھی

ہیں ان میں سے کسی ایک نے بھی ”الوسیلہ“ کا یہ مفہوم لے کر شرک و بدعت کا دروازہ نہیں کھولا اور نہ وہ مقدس بزرگ ان اہل بدعت کے ذمہ دار ہیں۔ فتوح الغریب میں شیخ عبدالقادر جیلانی فرماتے ہیں:-

”اپنی تمام حاجتیں اللہ کے حضور پیش کر دو اور تمام خلقت سے منہ موڑ کر اُس کے آگے جھک جاؤ۔ اپنے دلوں کو غیر اللہ سے پاک رکھو اور اس کے سوا کسی سے نفع نقصان کی امید نہ رکھو۔“ (الفتح البرہانی)

اس کے علاوہ غنیۃ الطالبین شیخ جیلانی کی مشہور کتاب ہے، اس میں بھی بدعتوں سے احتراز کی سخت تاکید پائی جاتی ہے۔

شاہ ولی اللہ دہلوی کی ذات کسی تعارف کی محتاج نہیں۔ آپ کے یہاں بھی ولایت و بیعت کا سلسلہ جاری تھا۔ آپ فرماتے ہیں:-

”مشرکین مکہ بنوں کو ردیوں کی توجہ کا مرکز قرار دیتے تھے اور آج مسلمان قبروں کو سمجھتے ہیں۔“ (نور الکبیر)

”انبیاء و اولیاء ہمہ بنی گان خدا اندر خلی و تھرتے در کار خانہ جات

الہی نہ دارند نہ در حیات نہ بعد حیات۔“ (البلاغ المبین)

شاہ عبدالعزیز مجددت دہلوی فرماتے ہیں:-

”رفع شریادفع بلا کے لئے غیر اللہ کو پکارنا اور ان کو صاحب اختیار

سمجھنا شرک ہے۔“ (تفسیر عزیزی)

”استغاثۃ المخلوق بالمخلوق کا استغاثۃ المسجون بالمسجون (یا نیز بربطانی)“  
 ”استغاثۃ ادوا استعانت از اہل قبور بہرہنج کہ باشد جائز نیست۔“ (فتاویٰ)  
 ”انبیاء اولیاء کی قبروں کو سجدہ کرنا، طواف کرنا، ان سے مراد مانگنا،  
 نذر و نیاز کرنا یہ سب ناجائز حرام و ناجائز ہے۔“ (مالا بدمنہ)

منہم الذین یدعون الانبیاء والاولیاء عند الحوائج  
 والمصائب باعتبار ان ارواحہم حاضرۃ تسمع النداء  
 تعلم الحوائج وذلک تفرک قبیح و جہل صریح قال اللہ  
 تعالیٰ ومن اضل ممن یدعو من دوز اللہ (تو شیخ بحوالہ فاران)  
 خواجہ قطب الدین بختیار کاکی رحمۃ اللہ علیہ کے استاد سلطان العارفین  
 قاضی حمید الدین ناگوری فرماتے ہیں:-

”وہ لوگ جو انبیاء اور اولیاء کو حاجتوں اور مصائب میں اس اعتقاد  
 کے ساتھ پکارتے ہیں کہ ان کی روحیں حاضر ہوتی ہیں اور پکارنیوالوں  
 کی ندا سنتی ہیں ان کی حاجتیں جانتی ہیں تو یہ شرک قبیح اور جہل صریح  
 ہے۔ اللہ تعالیٰ فرماتا ہے۔ جو لوگ غیر اللہ کو پکارتے ہیں اُسے بڑھ کر  
 گمراہ کون ہوگا۔“ ؟

اسی طرح دیگر اولیاء اللہ نے شرک فی الذات والصفات باری  
 تعالیٰ کو حرام قرار دیا ہے اور ان کے اقوال و اعمال سے معلوم ہوتا ہے کہ ان  
 بزرگوں نے ہمیشہ قرآن و سنت کو اپنا لائحہ عمل بنایا اور رد شرک و بدعت  
 کے ساتھ توحید کی علم برداری کرتے ہوئے ان کی ساری کی ساری زندگیاں  
 عبادت، تقویٰ اور ریاضت سے تزکیہ نفس میں گذر گئیں۔ (رحمہم اللہ تعالیٰ اجمعین)

معلوم یہ ہوا کہ ”الوسیلہ“ کا غلط مفہوم لے کر ان مشرکانہ رسوم کو اولیاء اللہ کی خوشنودی کے لئے ادا کرنا ان مقدس ہستیوں پر سزا سزا تہمت جوڑنا ہے۔ بلاشبہ ان صالحین کی ارواح کو بھی اس لغو سرائی سے اذیت ہوتی ہوگی کہ :-

بہ گریہ دابِ بلا افتاد کشتی      مرد کن یا معین الدین چشتی  
حقیقت میں دیکھو تو خواجہ خدا ہے      ہمیں در پہ خواجہ کے سجدہ روا ہے  
تسأل اللہ چوں گدائے مستمند      المراد خواجہ زخواجہ نقشبند  
نعوذ باللہ من هذه المصوبات ولستغفرہ -

قرآن پاک کی یہ آیت کس طرح دو ٹوک فیصلہ کرتی ہے :-  
وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ  
الدَّاعِ إِذَا دَعَانِ -

یعنی اے پیغمبر! جب میرا کوئی بندہ تم سے میرے متعلق دریافت کرے کہ  
”وہ کیونکہ مجھ تک رسائی حاصل کر سکتا ہے“ تو تم اس کو بتا دو کہ میں تو اس کے  
پاس ہی ہوں (دور نہیں کہ رسائی کے لئے کسی ذریعہ اور مشقت کی ضرورت  
ہو) اور میں اس کی پکار سن کر قبول کرتا ہوں۔

اس آیت کے بعد غیر اللہ سے استمداد استنانت اور استغاثہ کے  
لئے کیا گنجائش رہ جاتی ہے۔ یہ وہ اقرار ہے جو خدا اور بندے کے درمیان  
خالق و مخلوق اور حاکم و محکوم کا رشتہ قائم کر دیتا ہے۔ یہ وہ تعلق ہے  
جو ”إِيَّاكَ نَعْبُدُ وَإِيَّاكَ نَسْتَعِينُ“ کہتے ہی صرف ایک ذات کو استغاثہ  
و استعباد کا مستحق اعلیٰ تسلیم کرتے ہوئے غیر اللہ کے خوف اور بندگی کا  
طوق انسانیت کی گردن سے اتار دیتا ہے اور اس حقیقت کے ادراک



کے بعد ہی اِن صَلَاتِی وَنُسُکِی وَمَحْیَاۤیِ دَعْمَاۤیِ لِلّٰہِ رَبِّ الْعَالَمِیْنَ کا صحیح لطف آتا ہے۔

اس سے بڑھ کر ناشکری اور ظلم کیا ہوگا کہ اس قادرِ مطلق کیساتھ اُس کے بندوں کو بھی خدائی میں شریک ٹھہرایا جاتے۔ مَا لَکُمْ کَیْفَ تَحْکُمُوْنَ؟ قرآن کریم موجود ہے اور انسان عقل سے بھی محروم نہیں ہوا ہے اگر متاعِ ہوش و خرد بھی غیر اللہ کی نذر نہ کی گئی ہوتو ”اَجِیْبُ دَعْوَةَ الدَّاعِ اِذَا دَعَاۤنِیْ“ کی تمثیل قرآن کریم میں نظر آتی ہے:-

وَلَوْحَاۤ اِذْ نَادٰی مِنْۢ قَبْلِۙ فَاَسْتَجَبْنَا لَهٗ فَجِئْنَاهُۙ وَاهْلَآءِ مِنْۢ الْکُرْبِ الْعَظِیْمِۙ وَاٰیۡوَابِۙ اِذْ نَادٰی رَبَّہٗۙ اُنۢیۙ مَسَّنِیَ الضُّرُّۙ وَاَنْتَۙ اَرْحَمُ الرَّحِیْمِیْنَۙ فَاَسْتَجَبْنَا لَهٗۙ وَکَشَفْنَا مَاۤیۡبِہٖۙ مِنْۢ حُجْرٍۙ اِلَیْہِۙ وَذَآلِیۡنَۙ اِذْ دَخَبَۙ مُغَآضِبًاۙ اِلَیْہِۙ

ان انبیاء کی مثالوں سے اللہ تعالیٰ نے غیر اللہ کو پکارنے والوں پر حجت تمام کر دی ہے۔

اَلَاۤ اِنَّ اللّٰہَ مِنْۢ فِی السَّمٰوٰتِ وَمِنْۢ فِی الْاَرْضِ وَمَا یَتَّبِعُ الَّذِیۡنَ یَدْعُوْنَ مِنْ دُوْنِ اللّٰہِ شُرَکَآءَۙ اِنْ یَتَّبِعُوْنَ اِلَّا الظَّنَّ وَاِنْ هُمْ اِلَّا یُحْرَمُوْنَ۔

یاد رکھنا چاہئے کہ وہ تمام ہستیاں جو زمین و آسمان میں ہیں، سب اللہ ہی کی تابعدار اور فرمانبردار ہیں اور جو لوگ اللہ کے سوا اپنے بناتے ہوئے معبودوں کو پکارتے ہیں تم جانتے ہو وہ کس کی پیروی کرتے ہیں (یقین و بصیرت کی نہیں) وہ تو محض وہم و گمان کے پیچھے چلتے ہیں۔ اس کے سوا کچھ نہیں۔ کہہ دو ہر بات میں، اپنی انگلیں دوڑاتے پھرتے ہیں۔

وما بعد الحق الا الضلال۔ حق کے بعد گمراہی کے سوا کیا ہے۔  
 عالمِ اسلامی میں آج کتنے مسلمان ایسے ہیں جو کلمہ حق اذالہ اللہ  
 کے عملی تقاضوں کو بھی پورا کرتے ہوں، کوئی پیر پرستی میں مبتلا ہے تو کوئی نجومیوں  
 اور اشتہاری پامسٹوں کے ہاتھوں تو ہم پرستی سے ایمان فروشی کر رہا ہے،  
 کسی کو مفاد پرستی سے فرصت نہیں تو کوئی اقتدار کے نشے میں نفس پرستی کر رہا  
 ہے اور موجودہ دور کا سب سے بڑا فتنہ یہی ہے۔

سربنالا تزغ قلوبنا بعد اذ ہدینا۔

# قبر پرستی

”قبر“ سب جانتے ہیں کہ یہ لفظ عام طور پر اُس دو گزر زمین کے لئے استعمال ہوتا ہے جس میں مُردہ دفن کیا جاتا ہے۔ چونکہ ہر متنفس کو موت کا مزہ چکھنا ہوتا ہے اور یہ ایک ایسی بدیہی و یقینی بات ہے کہ دُنیا میں ہمیشہ توحید درسالت اور آخرت ہی کا نہیں، بلکہ وجود باری تک کا انکار کیا گیا ہے اور آج بھی بہت سے لوگ اس کے منکر ہیں۔ مگر موت کا انکار نہ پہلے کسی نے کیا اور نہ قیامت تک اس کا انکار کرنے والا کوئی پیدا ہوگا۔ اس لئے ضروری ہے کہ جہاں چار گھر بھی زندہ انسانوں کے بنے ہوئے ہوں وہاں مُردوں کے مکانات بھی بنیں۔ چنانچہ ہر خورد و کلاں، ہر امیر و غریب، ہر عالم و عامی اور ہر ولی و نبی کی قبریں زندہ انسانوں کے مسکو نہ مکانات کے پہلو بہ پہلو بنتی چلی گئی ہیں اور کوئی بستی ان دونوں قسم کے مکانات سے خالی نہیں پائی جاتی۔ مگر ہر طبقہ اور ہر مرتبہ و مقام کے مُردہ انسانوں میں سے خصوصیت کے ساتھ صوفیاء و اولیاء کی قبریں زیادہ اعتنا کے لائق قرار پاتی رہی ہیں۔ چنانچہ آپ دیکھتے ہیں کہ تمام انسانوں کی طرح صوفیاء و اولیاء بھی موت کا مزہ چکھتے ہیں اور زمین میں دفن ہوتے ہیں اور ان پر بھی دوسروں کی طرح منوں مٹی ڈال دی جاتی ہے اور دوسروں ہی کی طرح قبر بھی بنا دی جاتی ہے۔ مگر اس جماعت کے بھی چند خاص خاص افراد

کی قبروں پر عامۃ الناس کی توجہ زیادہ سے زیادہ مرکوز ہونی شروع ہوتی ہے اور چند ہی دنوں میں کہیں محض اینٹ پتھر اور چونہ گچ اور کہیں نہایت قیمتی پتھروں سے قبر چیتہ کر دی جاتی ہے اور دوسری قبروں کے مقابلہ میں دیکھتے دیکھتے یہ قبریں نمایاں اور ممتاز ہو جاتی ہیں۔

پھر قبر کے اطراف ایک کٹھڑا تیار ہوتا ہے اور اس کے بعد آہستہ آہستہ کہیں معمولی عمارت اور کہیں نہایت مضبوط قبے تعمیر ہو جاتے ہیں۔ یہ قبے کہیں کہیں تو اتنے بلند و بالا اور ایسے عظیم الشان ہوتے ہیں کہ باقاعدہ آثارِ قدیمہ میں داخل کر لئے جاتے ہیں۔ پھر ان میں فن تعمیر کی ایسی ایسی نادرہ کاری پائی جاتی ہے کہ محض آثارِ قدیمہ و فن تعمیرات سے دل چسپی لینے والوں ہی کے لئے نہیں بلکہ ہر آئندہ دور و نند کی توجہات کا مرکز بن کر رہ جاتے ہیں۔

اس طرح ایک ایک قبر نئی نئی ایکڑ زمین کو مستقل طور پر گھیر لیتی ہے اور رفتہ رفتہ گنبد کے آس پاس دوسری عمارتیں بننے لگتی ہیں اور چھوٹی موٹی سی نوآبادی بس جاتی ہے۔ اس کے بعد یہ قبریں عوام کی توجہات کا ایسا بڑا مرکز و مرجع بنتی ہیں کہ جوق در جوق لوگ وہاں کھنچے چلے جاتے ہیں۔ توجہات کی اس درجہ مرکزیت و مرجعیت کے بعد ناممکن ہے کہ کوئی طبقہ ایسا پیدا نہ جو ان توجہات کو کنٹرول کرے اور اس مرجعیت و مرکزیت سے فائدہ اٹھائے۔ چنانچہ بہت سے لوگ قبروں کی خدمت کا منصب سنبھال بیٹھتے ہیں اور "خادم" - "جاروبکش" "مجاور" اور "سجادہ نشین" وغیرہ مختلف القاب سے پکارے جاتے ہیں۔ ان لوگوں کو ایسے ایسے اعزازات حاصل ہوتے ہیں کہ کسی کو ان کی عملی زندگی اور ان کے عام مشاغل پر نظر کرنے کی ضرورت ہی نہیں رہتی۔ محض قبر کی نسبت یا اس کی خدمت ہی انھیں سب کچھ بنا دیتی ہے۔ انھیں ہرزائے و سیاح سے

بھی کچھ نہ کچھ نذرانہ لینے کا حق ہوتا ہے اور قبر کی نسبت یا خدمت کا نام لیکر لوگوں سے چندہ مانگنا بھی جائز ہوتا ہے۔ چنانچہ بسا اوقات انکی مالی حالت پوری بستی کے لوگوں سے بہتر ہوتی ہے اور نہایت عیش و آرام سے گزرنے لگتی ہے۔ مگر ان لوگوں کے لئے اتنے ہی پر اکتفا کرنا بہت مشکل ہے۔ اس لئے وہ قبر کی نسبت کے ساتھ ساتھ صاحب قبر سے بھی کوئی نہ کوئی نسبت پیدا کر لیتے ہیں یا کسی نہ کسی سلسلہ تصوف سے وابستہ ہو جاتے ہیں۔ تاکہ دنیوی اعزاز و اکرام کے ساتھ ساتھ روحانی و دینی پیشوائی کا مقام بھی حاصل ہو جائے اور روحانیت کے پردہ میں اتنا کچھ مل جائے جتنا عام دنیا داروں کو بھی مشکل ملا کرتا ہے۔

چنانچہ عوام الناس ہی کے ذریعہ یہ معزز و مکرم نہیں ہیں۔ بلکہ مسلم حکومتیں بھی ان پر اتنی نظر عنایت فرماتی رہی ہیں کہ انھیں بڑی بڑی جاگیریں اور جائیدادیں ملی ہیں اور انہیں سے کتنے ایسے ہیں کہ مذہبی و روحانی مشیخت تو خیر ان کی دنیوی ریاست اور مادی منفعت ہی کو بچے دنیا دار بھی حرص و طمع کی نگاہ سے دیکھتے ہیں اور بڑے بڑے سرایہ دار اور کارخانہ دار بھی ان سے آنکھ ملا کر بات نہیں کر سکتے۔ اچھا اب قبر کے پاس تشریف لے چلیں۔ مگر کتنی ہی قبریں ایسی ہیں کہ اصل قبر سے فرلانگ دو فرلانگ ادھر ہی آپ کو اپنی جو تیسراں چھوڑنی پڑیں گی۔ آپ چاہے عام قبروں پر سے جو تیوں سمیت ہی کیوں نہ گذر جائیں۔ مگر یہاں آپ اپنی جو تیاں قبر کے پاس بھی نہیں لیجا سکتے ارے یہاں تو چاروں طرف جھنڈے ہی جھنڈے اور نشان ہی نشان نظر آتے ہیں۔ جی ہاں! چاہے سیکڑوں غریب غریب کے بدن جاڑے کے دونوں

لباس کی کمی کے باعث ٹھٹھڑ رہے ہوں اور ان میں کوئی اکڑ کر اپنی جان دے دے۔ بہر حال سیکڑوں گز کپڑا یہاں نشانوں میں صرف ہوتا رہتا ہے۔ آپ احاطہ گنبد کے صدر دروازہ سے لیکر مزار شریف تک نہ جائے گا اس در سے کوئی بھی خالی۔ اور نیست کعبہ درد کن جز در گہ بندہ نواز“ وغیرہ کی قسم کے سیکڑوں فقرے اور اشعار بھی پڑھتے چلتے۔ اندر چلتے۔ سبحان اللہ، یہاں کی پوری فضا عود، لوبان اور دوسری خوشبوؤں سے کس درجہ معطر ہے اور مزار شریف پر کتنی قیمتی غلاف چڑھے ہوئے ہیں۔ افوہ۔ اس درجہ قیمتی کپڑے تو صرف شاہان سلف نے پہن ہونگے یا پھر موجودہ دور میں امیر امراء کے گھرانوں میں پہنے جاتے ہوں گے۔ ظاہر ہے کہ غرباء و مساکین نے تو انھیں خواب میں بھی نہ دیکھا ہوگا۔ خیر۔ وہ خواب میں دیکھیں یا نہ دیکھیں، وہ یہاں بیداری میں تو دیکھ سکتے ہیں۔ اور مزار پر پھول بھی کس کثرت سے چڑھاتے گئے ہیں۔ معلوم ہوتا ہے کہ گلستانوں اور پھلواریوں کو لا کر یہاں الٹ دیا گیا ہے۔ ارے۔ یہ زائر صاحب تو جو گھٹ ہی کو بوسے سے ہیں اور یہ کیا؟ یہ صاحب تو قبر کے گرد بھی ٹھوم رہے ہیں۔ ارے۔ یہ تو قبر کو بھی ٹھوم رہے ہیں۔ کبھی سر رکھے دیتے ہیں اور کبھی آنکھیں۔ ارے۔ یہ تو عجیب عجیب بے معنی حرکات بھی کر رہے ہیں۔ خدا نخواستہ انھیں کچھ جنون تو لاحق نہیں ہو گیا ہے؟ خیر۔ یہ حرکات بے معنی ہیں یا بامعنی اور بیا حرب مجنون ہیں یا عقلمند۔ اس کا فیصلہ تو بعد میں ہوتا رہے گا۔ آپ نے قبر کے اوپر کاغذوں کے لٹکتے ہوئے پلندے نہیں دیکھے؟ ارے۔ یہ تو باقاعدہ درخواستیں اور التجائیں ہیں۔ کسی میں لکھا ہے کہ روزگار دلوائیے۔ کسی میں تحریر ہے

کہ اولاد دیتے۔ کسی میں مقدمہ جتوا دینے اور مرض کو دور کر دینے کی فرمائش ہے۔ کسی میں آفات و بلیات کو طال دینے اور بد قسمتی کو خوش قسمتی میں بدل دینے کا مطالبہ ہے۔ یہ صاحب تو اُلٹے پاؤں دروازہ کی طرف جائے ہیں۔ جی ہاں۔ جاتے ہوتے مزار کی طرف لپکت ہوئی ہے نا۔ اور ادھر دیکھتے یہ بیچاری اللہ کی بندگی کی طرف ٹخ کے سجدہ ہی میں پڑی ہوتی ہے۔ اب چلتے یہاں عورتوں کی گذر بھی ہے۔

اور یہ تو آپ جانتے ہی ہیں کہ ان مزاروں پر کہیں کہیں ہفتہ واری اور ماہانہ اور بالعموم سالانہ ایک میلہ لگتا ہے۔ ان میلوں کی شان صاحب قبر کے شایان شان مذہبی جلسوں اور سیاسی تقریبات کی بھی کچھ اونچی ہوتی ہے۔ آرائش و زیبائش اور اہتمام و انتظام شان و شوکت اور وسعت و کثرت کے لحاظ سے یہ اپنی آپ نظر ہیں۔ ان موقعوں پر ہزاروں لاکھوں روپیہ خرچ کیا جاتا ہے۔ جو نہ معلوم کن کن جیبوں سے نکل کر کن کن طریقوں سے آتا اور چلا جاتا ہے۔ عام بولی میں ان میلوں کو "عرس" کہا جاتا ہے۔ جس کے معنی عربی زبان میں "شادی" کے ہیں۔ ایک شخص اس خوشی کے موقع پر انفرادی طریقہ سے جتنا کچھ خرچ کر سکتا ہے اور کرتا ہے وہ ظاہر ہے۔ پھر جب سیکڑوں ہزاروں لاکھوں افراد اجتماعی طور پر عرس کریں تو جو کچھ بھی خرچ ہو جائے وہ کم ہی ہے۔ یہ اعراس کہیں کہیں ایک دن کے لئے اور کہیں کہیں آٹھ آٹھ دن دن کے لئے منعقد ہوتے ہیں اور ان کے لئے اشتہارات اور پوسٹروں سے لے کر دعوت ناموں تک تمام وسائل نشر و اشاعت استعمال کئے جاتے ہیں اور یوں بھی ان کی شہیر کی اتنی

ضروری نہیں ہے۔ لوگ خود ہی ان تاریخوں کو جانتے ہیں جن میں انھیں کسی مزار پر حاضر ہونا ہے۔

اس کے لئے وہ سال سنال بھر سے پیسہ پیسہ جمع کرتے رہتے ہیں۔ پیسہ نہ ہو تو قرض اُدھار کرتے ہیں اور بسا اوقات تن کے کپڑے اور برتنے کی چیزیں تک گروی رکھ دیتے ہیں۔ اپنے ضروری سے ضروری کاموں کا ہرج کرتے ہیں۔ کیونکہ انھیں سب سے زیادہ ضروری کام کے لئے جانا ہوتا ہے۔ اپنے مصارف سفر کا بندوبست کرتے ہیں۔ کیونکہ اگر اس مصروف کا بندوبست نہ ہو تو پھر آمدنی کے سائے راستے ہی بند ہو جائیں گے اور ٹھیک وقت پر مزار شریف کی طرف کھنچے چلے آتے ہیں۔

اس حجمِ غفیر میں آپ ہر خورد و کلان کو دیکھ سکتے ہیں۔ اس میں سمجھدار بھی ہیں اور بے سمجھ بھی۔ آوارہ اور بد معاش بھی ہیں اور سیدھے سادے بھولے بھالے بھی۔ جوان بھی ہیں اور بوڑھے بھی۔ معذور بھی ہیں اور بیمار بھی۔ دارھی والے بھی ہیں اور دارھی منڈے بھی۔ نمازی بھی ہیں اور بے نمازی بھی۔ غریب بھی ہیں اور امیر بھی۔ خوش حال بھی ہیں اور بد حال بھی۔ کوئی تو چلتی پھرتے لگاتے ہوتے آگیا ہے اور منہ سے پھونک پھونک کر آگ جلا رہا ہے تاکہ روٹی کی ٹکیہ پکائے اور پیٹ کی آگ بجھالے۔ یہاں کی رنگارنگی تو بس دیکھنے ہی کے لائق ہے۔

ارے! اس حجمِ غفیر میں عورتیں بھی دکھائی دیتی ہیں۔ یہ کتنے چھوٹے چھوٹے بچوں کو اپنے ساتھ لائی ہیں اور نہ معلوم کہاں کہاں سے آئی ہیں۔ ارے یہ تو اچھی خاصی ہرقع پوش معلوم ہوتی ہیں، مگر انھیں یہاں ہرقع کا ہوش نہیں۔ جی! یہاں عقیدت کا ہوش ہے ہرقع کا کسے ہوش ہے۔ لیجئے یہ بی بیوں تو خوب



بے پردہ ہو کر پھر رہی ہیں۔۔۔ جی۔۔۔ یہاں ساکے زائرین قبروں ہی کو زائرین نہیں ہیں۔ زائرین حسن بھی ہیں۔ عورتیں یہاں مردوں کے دوش بدوش ہیں۔ کندھے سے کندھا ہی نہیں ملتا۔ نظروں سے نظریں بھی ملتی ہیں دل سے دل بھی ملتے ہیں۔ آپ کو یہاں اگر چہ سب کچھ ملے گا مگر قبر اور صاحبِ قبر کی نسبت کے باعث آپ اس کا تصور آسانی سے ساٹھ نہیں کر سکتے۔ تاہم یہ سب کچھ قبر کے اندر نہیں ہو رہا ہے جسے آپ دیکھ نہ سکیں۔ یہ تو باہر ہی باہر ہے۔ اس لئے اگر واقعات و حقائق کی شہادت ایک مسلمہ شہادت سے تو آپ کو ماننا پڑے گا کہ کھلم کھلا نظر بازی بلکہ عشق بازی بھی ہو رہی ہے۔ مگر چونکہ اس پر روحانیت اور "مذہبیت" کا پردہ پڑا ہوا ہے۔ اس لئے یہ باتیں "خلوتیان راز" ہی تک عام طور پر محدود رہتی ہیں۔

مگر چھوڑتے مگر وہ باتوں کا ذکر بھی مگر وہ معلوم ہوتا ہے۔ آپ نے عرس کا نظام نامہ ملاحظہ نہیں فرمایا۔ یہ دیکھتے۔ ارے۔ اس میں یہ صندوق، مالیدہ، چڑھاوا، نشان، فاتحہ، نیاز اور اسی قبیل کی بیسیوں عجیب باتیں موجود ہیں۔ جی! یہ عجیب ہوں تب بھی ان پر تعجب نہ کیجئے اور عجیب وغیر عجیب کا فیصلہ ابھی سو کیوں کیجئے گا۔ کچھ نیچے دیکھتے۔ ہاں۔ اس میں مجلس سماع کا ذکر ہے۔ مشہور قوالوں کے نام ہیں۔ مگر اور بھی کچھ ہے۔۔۔ جی۔۔۔ کچھ گانے اور ناچنے والیوں کے نام بھی لکھے ہیں۔ یہاں ناچ گانا صاحبِ مزار کی روح کو خوش کرنے کے لئے ہوگا۔ یہ طریقت، جذب و سوز اور کیف و عرفان کی دنیا ہے۔ یہاں "شریعت" کے قانون نہیں چل سکتے۔

اچھا! ادھر دیکھتے۔ ہر اروں جانور ذبح کئے جا رہے ہیں۔ ان جانوروں کا تقدس بھی واقعی کیا چیز ہے۔ کتنے ہی جانور صاحبِ قبر کے نام پر پین کر کے

چھوڑ دیتے گئے ہیں۔ جنھیں ہاتھ تک نہیں لگا یا جاسکتا۔ وہ جس کھیت میں جا پڑیں کھیت والے کے نصیب جاگ اٹھیں گے۔ وہ وہاں سے پانی پی لیں وہاں برکت ہی برکت ہوگی۔ کتے ہی جانور اس لئے ذبح کئے جا رہے ہیں کہ ان کو ذبح کرنے کی منت مانی گئی تھی۔ ان کو ذبح کرتے ہوئے چاہے جس کا نام لیا جائے مگر وہ ذبح ہو رہے ہیں ایک خاص طریقہ پر۔ خاص جگہ، خاص وقت میں، یہاں تک کہ اس طریقہ سے ہٹ کر اس جگہ کو چھوڑ کر، اس وقت کو ٹال کر کوئی شخص انھیں ذبح کرنے پر آمادہ نہیں۔ پھر جانوروں کی خریداری سے لے کر ان کے گوشت پوست کی تقسیم اور کھانا پکنے اور خرچ ہو جانے تک کے آداب اور بے ادبیوں کی اقسام حد و شمار سے باہر ہیں۔

مزار شریف پر چلتے۔ اوہ۔ وہاں تو بڑی بھیڑ لگی ہے۔ کھوے سے کھو اچھلتا ہے۔ لوگ ایک دوسرے پر اڑے پڑتے ہیں۔ مردوں اور عورتوں کی الگ الگ صنفوں کا امتیاز مفقود ہے۔ خیر۔ جو کچھ اندر ہو رہا ہے اسے آپ نہ دیکھ سکیں تو یہی بہتر ہے۔ دروازے سے الگ کھڑے ہو جائیے۔ کم از کم ہر آنے جانے والے کی حرکات و سکنات ہی دیکھ لیجئے اور اگر اس نظام سے آپ تھک گئے ہیں تو عجیب و غیر عجیب اور جائز و ناجائز کی بحث کو چھوڑیے اور چپ چاپ لوٹ آئیے، مگر ان قبروں کو ضرور دیکھ لیجئے جن میں کوئی جسم دفن نہیں ہے محض قبروں کی شکل دے کر انھیں کسی بزرگ کے نام سے موسوم کر دیا گیا ہے۔

زائرین بھی خوب جانتے ہیں کہ یہ مصنوعی قبریں ہیں۔ مگر انھیں یہ بھی معلوم ہے کہ ان قبروں پر بزرگان دین کا نام لینے سے انھیں دین میں بزرگی کا مقام حاصل ہو گیا ہے۔ اس لئے وہ ان کے بھی گرویدہ ہیں اور یہاں آپ وہ

لے دکن میں ان مصنوعی قبروں کو عامۃ الناس "چھتہ" کہتے ہیں ۱۲

سب چیزیں پائیں گے جنہیں آپ "عجیب" قرار دے رہے تھے۔ تاہم اگر ان عجائبات سے آپ کے بدن میں ٹھہر ٹھہری سی محسوس ہونے لگی ہے تو اب اپنے گھر آجائیے۔

سوال یہ ہے کہ آج مسلمانوں میں یہ سب کچھ ہو رہا ہے، کیا یہ سب یونہی ہے؟ کیا اس کے کچھ وجوہ و اسباب نہیں؟ کیا دنیا میں کوئی ایسا عمل بھی پایا جاتا ہے جو کسی نہ کسی عقیدہ و ایمان کا مظہر نہ ہو؟ کیا آپ کسی ایسی سرگرمی کا پتہ دے سکتے ہیں جس کا کوئی داعیہ، جس کا کوئی نظریہ، جس کا کوئی محرک سرے سے موجود ہی نہ ہو؟ کیا آپ کسی ایسی حرکت کے قائل ہیں جو مقصد و ارادہ اور نیت کے بغیر ہی ہو جایا کرتی ہے؟ ظاہر ہے کہ انسان کا ہر عمل اس کے قلبی عقیدہ و ایمان کا مظہر ہوتا ہے، انسان کی سرگرمیاں اپنے داعیات، نظریات اور محرکات کا آپ پتہ دیتی ہیں۔ انسان کی حرکات و سکنات اس کے قصد و ارادے اور نیت ہی پر محمول کی جاتی ہیں۔ بلا قصد و ارادہ سرزد ہونے والی حرکات و سکنات میں نہ تو اہتمام ہوتا ہے نہ اصرار نہ استقلال ہوتا ہے نہ دوام۔ لہذا اے حدیث نبویؐ انسان کے تمام اعمال کا دار و مدار اس کی نیت ہی پر ہوتا ہے۔ پس چند مخصوص اولیاء و صوفیاء کی قبروں کے ساتھ یہ غیر معمولی برتاؤ جن اعتقادات و ایمانیات پر مبنی ہے ان کا خلاصہ یہ ہے:-

"اللہ تعالیٰ پوری کائنات اور کائنات کی ہر جاندار و بے جان چیز کا خالق ضرور ہے۔ مگر اُس نے اتنی بڑی کائنات کے لئے تدبیرِ امر و تقسیمِ رزق، مالکیتِ محکم و اقتدار اور انسانی ضروریات کی بہرسانی کے انتظام میں دوسری بہت سی ہستیوں کو اپنا شریک بنا رکھا ہے۔ وہ محکم

ہے۔ لیکن اتنا بڑا حاکم کہ اُسے کبھی یہ زیب نہیں دیتا کہ اپنی حکومت و سلطنت کے ہر چھوٹے بڑے معاملہ میں خود دخل دے اور دوسروں کو بالکل بے دخل کر دے۔ اُس نے اپنے پیغمبر بھیجے ہیں، لیکن وہ اُس کا پیغام پہنچا دینے اور اپنی تعلیم کے مطابق خود عمل کر کے دکھا دینے کے بعد دُنیا سے رخصت ہو جاتے ہیں۔ لیکن اُنھیں یہ اختیارات نہیں دئے جاتے کہ وہ خدا کی سلطنت میں کسی درجہ میں بھی مداخلت کریں۔ یا از خود خلیل ہو جائیں۔ رہ گئے پیغمبروں کے ساتھی تو بہر حال وہ پیغمبروں کو دیکھنے والے اور اُن کی تعلیم کے مطابق عمل کرنے والے ہوتے ہیں۔ اُنھیں بھی یہ منصب نہیں ملتا کہ خدا کی سلطنت کا کوئی کام اپنے ہاتھ میں لیں۔ البتہ بعض صوفیاء و اولیاء کو جو اللہ کے خاص چہیتے اور اسکے نظر کردہ ہوتے ہیں، یہ منصب سونپا جاتا ہے کہ وہ اللہ کی سلطنت کا کام چلائیں اور اس کی صفات میں جزر یا کلا شربک ہو جائیں۔ بادشاہ کائنات کی سلطنت میں اُن کا وہی مقام ہوتا ہے جو دنیا کی سلطنت میں دزیروں، گورنروں اور چھوٹے بڑے حاکموں کا ہوا کرتا ہے۔ اُنھیں بہت سے اختیارات دئے جاتے ہیں اور تصرفات پر اُنھیں قدرت بخشی جاتی ہے۔ خدا کی سلطنت کا ایک ایک علاقہ اور ایک ایک صوبہ اُن کے سپرد کیا جاتا ہے۔ سارے معاملات انہی کے درباروں سے طے پاتے اور سارے قضیے انہی کے یہاں فیصل ہونے ہیں۔ چونکہ یہ خدا کے اذن یافتہ ہیں اس لئے اُنھیں بہت ہی کم معاملات اُد پر پہنچانے کی ضرورت ہوتی ہے۔ بلکہ شاید کسی معاملہ کو اُد پہلے جانے کی ضرورت ہی نہیں پیش آتی۔ یہ جو کچھ کرتے ہیں خود اللہ تعالیٰ اس سے راضی و خوش

رہتا ہے۔ اگر کبھی ناراض بھی ہو جاتا ہے تو محبوب و معشوق کی بات تو  
 ہر طرح گوارا ہی کرنی پڑتی ہے۔ پھر اتنی عظیم الشان سلطنت کا تنہا انتظام  
 از خود سنبھالنے کی زحمت سے بچنے کے لئے اللہ تعالیٰ نے اپنے محبوبوں  
 اور پیاروں کو بھی اختیارات سونپ دیئے ہیں۔ یہ حضرات اللہ  
 تعالیٰ سے اکثر بگڑ بھی جاتے ہیں۔ مگر عشق کے میدان میں اس قسم کی  
 باتیں تو پیش آیا ہی کرتی ہیں۔ یہ اندازہ ہی معشوقانہ ہوتا ہے اس لئے  
 عاشق نہیں بگڑتا۔ بلکہ اُس کے دل میں عشق کی آگ اور بھڑک اُٹھتی  
 ہے جب دُنیا میں اُن کے تعلقات اتنے مضبوط اور گہرے ہوتے  
 ہیں تو آخرت تو دُنیا کی کھیتی کا حاصل ہی ہے۔ اس لئے وہاں ان  
 کا ہر عقیدت مند بخشا جاتا ہے اور محض اُن کے دامن سے وابستہ  
 ہو جانا ہی بخشش کے لئے کافی ہے۔ عاشق و معشوق کے اصل  
 تعلقات کی شان تو دنیا سے کہیں زیادہ آخرت ہی میں ظاہر  
 ہو سکے گی۔ یہ حضرات اگرچہ دوسروں کی طرح وقت مقررہ پر  
 مر جاتے ہیں۔ مگر دراصل یہ مرتے نہیں ہیں بلکہ دنیا سے بیزار ہو کر  
 صرف پردہ کر جاتے ہیں یا خدا سے مل کر بہت سی خدائی طاقتوں  
 کا مظہر بن جاتے ہیں۔ اگرچہ بظاہر اُن کا جسم دوسروں کی طرح  
 زمین میں دفن کر دیا جاتا ہے۔ مگر چونکہ وہ دنیا میں سخت سخی  
 ریاضتوں اور مجاہدوں کے ذریعہ اپنی روح کو خوب طاقت ور  
 بنا لیتے ہیں۔ اس لئے انتقال مکانی کے بعد اس کے تصرفات کا  
 کا دائرہ اتنا وسیع ہو جاتا ہے کہ اس کا اندازہ لگانا مشکل ہے۔  
 جب دنیا میں ان لوگوں کی روح اتنی ہلکی اور لطیف ہوتی تھی کہ

اس پر جسم کا دباؤ باقی نہ رہا تھا۔ یہاں تک کہ ہوا پر اڑنا، پانی پر چلنا اور چند ثانیوں میں فاصلہ طویلہ طے کر جانا اس کے لئے ایک معمولی بات تھی تو پھر بعد وفات اس کے کمر شموں کا کیا ٹھکانا ہے؟

روح تو امر رب ہے، پھر ایک ولی اللہ کی روح جسکی صفائی و طہارت اور قوت و شہامت ناقابل تصور ہے۔ جب جسم سے الگ ہو جاتی ہے تو پھر وہ وہ کرامات دکھاتی ہے کہ دنیا دنگ ہو کر رہ جاتی ہے۔ وہ خدا کا حکم بن کر جب اپنے زیر اثر علاقہ میں نافذ ہوتی ہے تو اس کے سارے معاملات اسی روح سے وابستہ ہو جاتے ہیں۔ وہ ہر دور و نزدیک کی بات سن سکتی ہے۔ قریب و بعید ہر معاملہ دیکھتی ہے۔ حاجتیں پوری کرتی ہے مرادیں بر لانی ہے، تقسیم رزق، عطا بر اولاد، شفا بر امراض، دفع بلیات، دنیوی امارتوں اور ریاستوں کی اٹھیر بچھاڑ۔ غرض کوئی معاملہ اس کے دائرہ تصرفات سے باہر نہیں رہ جاتا۔ وہ بگڑتی سے توبستیوں کو دیر ان کر دیتی ہے اور خوش ہوتی ہے تو خوش حالی کا دہر آ جاتا ہے۔ اس کی رضا و نارضا مندی ہی سب اہم اقدام اور فیصلہ کن مسئلہ ہے۔ اس لئے اس کی طرف رجوع بہر حال ضروری ہے یوں تو سال کے بارہ مہینے اور مہینے کے تیسوں دن اور دن کا ہر لمحہ اپنے کام سے غافل نہیں رہتی۔ مگر خاص طور پر اس تاریخ سے دو چار دن پہلے اور بعد، جس میں وہ جسم اقدس سے نکل کر حقیقی معنی میں امر رب بن گئی تھی پوری جلالی و جمالی صفات کے ساتھ قبر پر

جس کو فرما ہوتی ہے اور یہی وجہ ہے کہ خصوصیت کے ساتھ انہی لوگوں میں قبروں پر بڑے بڑے اجتماعات ہوتے ہیں اور لوگ اپنی اپنی حاجتیں پوری کرتے اور اپنی بدقسمتی خوش قسمتی کے فیصلے لے کر چلتے ہیں۔

ان خاص مواقع پر جو جو کچھ معتقدین سے ظہور میں آتا ہے وہ تو اس لئے ہے کہ آباد و اجداد سے یہ طریقے اور رواج منقول ہیں۔ جو چیز اوپر سے آتی ہے اس کے تقدس میں کیا کلام ہو سکتا ہے۔ آخر قرآن و حدیث آج کچھ نئے نہیں ہو گئے ہیں۔ یہی قرآن کی باتیں اور وہی حدیث کی روایتیں پہلے زمانے کے لوگوں کی سامنے بھی تھیں جو آج ہمارے سامنے ہیں اور وہ لوگ ہم سے کہیں زیادہ ان چیزوں کو جاننے اور ماننے والے تھے۔ لہذا یہ سب کچھ تو بہر حال ہونا ہی چاہئے۔ جو ہوتا آیا ہے اور آج ہو رہا ہے۔

اگر ان مزاروں کے سامنے آداب نہ بجالاتے جاتیں تو پھر دنیا میں کونسی چیز لائق ادب رہ جاتی ہے۔ اگر یہاں بھی بڑا ادبیاں ہوں تو پھر دنیا میں کس چیز کا ادب کیا جاتے۔ اگر یہاں وہ چیزیں بھی ہوتی ہیں جو قبروں کی دنیا سے باہر مٹا کر پڑنا منسا اور معیوب سمجھی جاتی ہیں تو بہر حال یہ بھی انہی حضرات کا فیض ہے کہ ان تکلفات ناروا سے چھٹکارا دلادیا۔ یہاں جو کچھ ہوتا ہے اس کو کبھی برے نام سے یاد نہ کرنا چاہئے۔ کیونکہ دراصل یہ ان درباروں کی توہین ہے۔ ان درباروں سے جو چیز وابستہ ہو جاتی ہے اس کو برا کہنا صرف بڑوں کا کام ہے، ورنہ جو چیز کا ان نمک

میں پہنچتی ہے نمک بن جایا کرتی ہے اس نمک کا ذائقہ ہر ایک کے بس کی بات نہیں۔ ذوقِ این می نشناسی بخدا تاناہ حشی۔ ان بزرگوں کی شان تو یہ ہے کہ جن قبروں میں وہ دفن ہیں وہ تو خیر رحمتِ الہی کا ہیبت ہی ہوتی ہیں۔ مگر کسی پتھر کے ڈھیر پر بھی ان کا نام لے دیا جائے تو وہاں سے بھی فوائد و برکات کا بحرِ ذخار ابل پڑتا ہے۔ خدانے جو شریعت اپنے بندوں کے لئے اتاری ہے، وہ ہے تو لائق اتباع مگر خصوصیت و عمومیت میں بڑا فرق ہو کر رہتا ہے۔ پیغمبروں کو اس کا اتباع اس لئے ضروری ہے کہ وہ پیغام پہنچانے والے ہیں۔ وہ خود اس کی خلاف ورزی کیسے کر سکتے ہیں۔ مگر اولیاء و صوفیاء کی ایک خاص جماعت کو وہ امتیازِ خصوصی بخشا جاتا ہے کہ شریعت کا اتباع و غیر اتباع ان کے لئے بالکل یکساں ہے۔ ان میں سے اگر کچھ لوگ متبعِ شریعت ہوتے بھی ہیں تو وہ ابتدائے سلوک کے مرحلہ میں ہوا کرتے ہیں۔ مگر بعد میں وہ مرفوعِ اعلم ہو جاتے ہیں اور بعض تو یومِ پیدائش ہی سے مرفوعِ القلم ہوتے ہیں۔

چنانچہ وہ اگر عورتوں کے ناچ گانے سے دل چسپی لیتے ہیں تو یہ ایک پردہ ہوتا ہے جو دیکھنے والوں کی آنکھوں پر پڑا ہوتا ہے۔ ورنہ حوریں کے تصور سے ان کا کوئی لمحہ خالی نہیں جانا اور سازوں کی آوازوں میں وہ ہمیشہ مولا کی آواز سنا کرتے ہیں۔ وہ دنیا ہی میں جنت کے مزے لوٹنے لگتے ہیں۔ اس لئے دنیا و آخرت کی تقسیم کرنے والے ان کی کسی بات کو پا نہیں سکتے۔ اور یہی سبب ہے کہ جو لوگ ان کے مزاراتِ مقدسہ



پر حاضر ہوتے ہیں انھیں بھی اتباع شریعت کی پروا نہیں ہوتی۔ وہ اگر نماز روزہ سے دلچسپی بھی رکھتے ہیں تو محض اس لئے کہ خدا سے بھی کچھ نہ کچھ تعلق باقی رہے ورنہ اہل اللہ سے تعلق قائم رکھنا خود اللہ سے تعلق قائم رکھنے کے مترادف ہے۔

اس تعلق کے بعد اگر کوئی شخص پوری شریعت سے بھی منحرف ہو جائے تب بھی ڈرنے کی بات نہیں۔ یہ حضرات نہ صرف اللہ کے ہاں سفارشی بن کر کھڑے ہونگے بلکہ ان کی بات رکھنا اللہ پر واجب ہوگا۔ کہیں دنیا میں ایسے عاشق بھی پائے جلتے ہیں جو خاص اپنے ہی معشوقوں کی ناراضی مول لے لیں۔ اہل اللہ نے تو پہلے اللہ سے عشق کیا مگر بالآخر وہ خود معشوق بن کر رہ گئے۔

ایسے محبوبانِ ربانی کے مزارات کیا دوسروں کی طرح کچے اور کھلے ہونے چاہئیں؟ ان کی عظیم المرتبت ہستیوں کے شایانِ شان تو یہی بات ہے کہ نہایت عالی شان قبے ان کے مزارات پر نہیں۔ تاکہ ان کی عظمتِ شان بھی باقی رہے اور زائرین و معتقدین کو بھی ان کے سایہ میں آرام لینے اور راحت پانے کا موقع مل جائے۔ پھر جب یہ مزارات اس قدر مرجعِ خلافت بن جائیں تو ان کے سجادہ نشینوں کا وجود بھی آپ سے آپ ضروری ہو جاتا ہے اور کسے خبر ہے کہ وہ بڑے ہیں یا نہیں۔ مگر بڑوں کی نسبت تو انھیں یقیناً بڑا بنادیتی ہے اور مسلم حکامتوں کی یہ انتہائی قدر شناسی اور عقیدت مندی تھی کہ انھوں نے ان مزاراتِ مقدسہ کے لئے بڑی بڑی جاگیریں اور جائیدادیں وقف فرمائیں۔ ان تمام چیزوں کو جو لوگ بُرا کہتے ہیں وہ "وہابی" ہیں۔ اس بات کی تحقیق کون کرے کہ ان کو وہاب سے نسبت ہے یا عبد الوہاب سے۔

یا عبد الوہاب کے بیٹے سے۔ بہر حال ہیں یہ بے ایمان۔ بھلا اہل اللہ سے کٹ کر اللہ سے جڑنا بھی کوئی معنی رکھتا ہے؟“ (ان تصورات اور معتقدات سے لاکھ بار اللہ تعالیٰ کی پناہ)۔

یہ ہیں وہ خیالات و اعتقادات جو قبر پرستی کا اصل سبب ہیں یہ آپس میں اس طرح مربوط ہیں کہ اگر آپ اس کے کسی حریتمہ کو بھی الگ کر دیں تو شاید اس عمارت کی پوری اینٹیں ہی کھو کھلی ہو کر رہ جائیں اور پھر یہ عمارت بھی ایک خاص بنیاد پر قائم ہے۔ سوال یہ ہے کہ کیا یہ سب اس اصول و فہم کے درست ہیں؟ اس سوال کا جواب معلوم کرنے کے لئے پہلے حق و باطل کا ایک معیار متعین کرنا چاہئے۔ جہاں تک غیر مسلم قوموں کا تعلق ہے ان میں یہ معیار کبھی متفق علیہ نہیں رہا ہے۔ کیونکہ خدائی ہدایت پر ایمان نہ لانے کے سبب ان کا پروادی میں جھگنات درنی بات ہے۔ برخلاف اس کے مسلمان مسلمان ہونے کی حیثیت سے معیار حق و باطل کے تعین میں کبھی مختلف خیال نہیں ہو سکتے۔ وہ چاہے دنیا کے کتنے ہی گوشوں میں کھرے ہوئے ہوں اور علم و ایمان کے کسی درجہ پر ہوں ان کے نزدیک حق و باطل کا معیار صرف قرآن ہے اور اس کے بعد رسول کی سنت۔ ان دونوں بھاری چیزوں کے بعد اگر کوئی چیز ان کے نزدیک لائق توجہ یا لائق پذیرائی ہو سکتی ہے تو صلحاء و علماء اہمیت کے صرف وہ اقوال و افعال جو کتاب و سنت کے عین مطابق یا روح اسلامی سے قریب تر ہوں۔ اگر یہ بات نہیں ہے تو چاہے کسی بات کو ساری دنیا کہتی ہو اور کوئی کام ساری دنیا میں کیا جاتا ہو مسلمان کے نزدیک اس کی قدر و قیمت اتنی بھی نہیں ہے جتنی مٹی کے ایک ذرہ یا گھانس کے ایک تنکے کی ہوتی ہے۔ بلکہ وہ تو اپنے منہن کے لحاظ سے مامور ہی اس بات پر ہے کہ ہر خلاف کتاب و سنت چیز کی تردید کرے

لَا اِتَى تَرْكُ فَيْكِرِ الثَّقَلَيْنِ (الحديث)

اور عملاً ہر منکر کو مٹانے اور ہر معروف کو قائم کرنے کی جدوجہد کرتا ہے یہاں تک کہ اس راہ میں اپنی جان دے دے۔

اس نقطہ نظر سے دیکھتے تو یہ کہنے کی کوئی ضرورت نہیں ہے کہ جن اعتقادات و نظریات کی بنا پر مسلمان قبر پرستی میں مبتلا ہیں وہ سرے سے باطل ہیں اور انکی کوئی اہمیت نہیں ہے۔ ہمارا خیال ہے کہ اس قسم کے خیالات و اعتقادات صرف اس شخص کے دل و دماغ میں راہ پاسکتے ہیں جس نے کبھی قرآن کو سمجھ کر پڑھنے کی کوشش نہیں کی۔ یا کی تو اپنے مزعومات و مفروضات کی تائید و سناد کے لئے ورنہ قرآن نے اتنی وضاحت و صراحت کے ساتھ حق و باطل کو تمیز کر کے رکھ دیا ہے اور دنیا میں پائی جانے والی بہت سی غلط فہمیوں اور خوش فہمیوں کو اتنی خوبی اور حکمت کے ساتھ صاف کر دیا ہے کہ اگر کوئی شخص پورا قرآن نہ سہی اس کا کوئی ایک حصہ بھی طلب ہدایت کے لئے پڑھ لے تو اس کے دل و دماغ میں اس قسم کے خیالات و اعتقادات کے در آنے کی کوئی گنجائش ہی باقی نہ رہے۔ اب ہماری سمجھ میں نہیں آتا کہ آخر ہم قرآن کی کون کونسی آیات اور کون کونسی سورتیں اپنی مدعا کی توجیح میں پیش کریں۔ قرآن کی تعلیم اتنی صاف اور آسان ہے کہ ہر مرتبہ عقل کا انسان بخوبی اسے جذب کر سکتا ہے۔ پھر کیوں نہ پورا قرآن ہی سامنے رکھ دیں اور یہ مخلصانہ گزارش کر دیں کہ خالی الذہن ہو کر چشمہ ہدایت سے سیرابی حاصل کرنے کی نیت سے قرآن پڑھتے ورنہ پیشگی قائم کئے ہوئے نظریات و اعتقادات لئے ہوئے دخصوصیت سے جب کہ ان کے ساتھ انتہائی تعصب موجود ہو، اگر قرآن پڑھا جائے گا تو دراصل قرآن کی آیتیں نہیں پڑھی جائیں گی۔ بلکہ اپنے ہی خیالات و نظریات کی تلاوت ہوگی۔ تاہم چند آیات بطور مثال ملاحظہ ہوں:-

سورۃ فاطر کو ص ۲ میں ہے:-

اس کے سوا تم جن کو پکارتے ہو وہ تو کھجور  
کی گٹھلی کے چھلکے کا بھی اختیار نہیں رکھتے  
اگر تم ان کو پکارو تو وہ تمہاری پکار نہ سین  
اور اگر سن لیں تو تمہارا کہنا نہ کر سکیں۔ قیامت  
کے دن وہ تمہارے شرک کا انکار کر دیں گے  
اور تجھ کو ایک باخبر شخص کی طرح کوئی نہیں  
بتلائے گا۔

وَالَّذِينَ قَدَّعُوا مِنْ مِّنْ دُونِهِ  
مَا يَمْلِكُونَ مِنْ قِطْمِيرَةٍ اِنَّ  
تَدْعُوهُمْ لَا يَسْمَعُوا دَعْوَاكُمْ  
وَلَوْ سَمِعُوا مَا اسْتَجَابُوا لَكُمْ  
وَيَوْمَ تَقُومُ السَّيِّئَةُ يَكْفُرُونَ  
بِشْرِكِكُمْ وَلَا يُنَبِّئُكَ مِثْلُ  
خَبِيرَةٍ

اس آیت کے الفاظ بتاتے ہیں کہ یہاں بے جان معبودوں کا ذکر نہیں  
ہو رہا ہے، بلکہ جاندار اور ذمی شعور ہستیوں کا ذکر ہے۔ کیونکہ پکار کا نہ سننا  
سن لیں تو جواب دینے یا کام بنا دینے کا اختیار نہ رکھنا اور شرک سے  
انکار کر دینا لکڑی پتھر کی صورتوں کے افعال نہیں ہیں۔ انھیں کی متعلق اللہ  
نے صاف خبر دی ہے کہ انھیں کسی قسم کا اختیار نہیں دیا گیا ہے۔ انھیں جو  
لوگ طلبِ حاجات کے لئے پکارتے ہیں اللہ نے ان کے اس فعل کو شرک قرار  
قرار دیا ہے اور خبر دی ہے کہ قیامت میں وہ اس شرک کا انکار کریں گے  
شرک کے انکار کا یہ مطالب نہیں ہے کہ وہ اس فعل کے شرک پر نیک انکار  
کریں گے۔ کیونکہ خود جس فعل کو شرک ٹھیراتے اس کا انکار کسی کے  
بس میں نہیں۔ اس کا مطلب یہ ہے کہ وہ زبردستی کے ہمارے ہوتے معبود  
اس فعل سے اپنی برکت ظاہر کریں گے۔ وہ کہیں گے نہ ہم نے انھیں یہ فعل  
کرنے کا حکم دیا تھا اور نہ ہمیں یہ اطلاع تھی کہ ہمارے پیچھے کس نے ہمیں یہ  
بنا رکھا ہے۔ اللہ نے یہ خبر اس لئے دی ہے کہ جو لوگ غلط امیدوں کے ساتھ

اپنی زندگی گزار رہے ہیں ان کو پیشگی متنبتہ کر دیا جائے۔ تاکہ قیامت کے دن وہ اپنی اُمیروں کے طلسم کو ٹوٹتا ہوا دیکھ کر پچھتانے کی بجائے ابھی سے اپنی غلط فہمیوں کو دور کر لیں اور صحیح رویت پر قائم ہو جائیں۔ چنانچہ آیت کا آخری فقرہ خاص طور پر لائق توجہ ہے۔ مقصود بیان یہ ہے کہ خدائے خیر سے بڑھ کر صحیح خبریں تمہیں کون بتا سکتا ہے۔ پس جو کچھ اللہ نے بتا دیا ہے اس سے کم یا زیادہ پر ایمان لانا پرلے درجہ کی حماقت ہے۔ علم و خبر کا سرچشمہ تو وہی ہے۔ جب وہیں سے تم کو وہ خبریں نہیں مل سکتیں جنہیں تم مان رہے ہو تو بے خبری کے اندھیرے میں جو کچھ تم کرو گے اس کا نقصان تمہیں کو اٹھانا پڑے گا۔

اسی سورۃ فاطر میں آگے ارشاد ہوتا ہے:-

قُلْ أَرَأَيْتُمْ شُرَكَاءَ كُمُ  
الَّذِينَ تَدْعُونَ مِنْ دُونِ اللَّهِ  
أَرُونِي مَاذَا خَلَقُوا مِنَ الْأَرْضِ  
أَمْ لَهُمْ شِرْكٌ فِي السَّمَاوَاتِ  
أَمْ آتَيْنَاهُمُ كِتَابًا فَهُمْ عَلَىٰ بَيِّنَةٍ  
مِّنْهُ بَلْ إِن يُعِدُّ الظَّالِمُونَ  
بَعْضُهُمْ لِبَعْضٍ الْأَعْرَافَ (در کوہ)

کہہ دو کہ ذرا اپنے شرکیوں کو تو دیکھو جنہیں اللہ  
کو چھوڑ کر تم پکارا کرتے ہو۔ مجھے دکھاؤ کہ  
آخر انہوں نے زمین کا کونسا حصہ پیدا  
کیا ہے یا آسمانوں میں ان کا کوئی سا جھا  
ہے یا پھر ہم نے ان کو کوئی کتاب دی ہے  
کہ یہ اس کی سند پر قائم ہیں۔ بات یہ ہے  
کہ ظالم ایک دوسرے سے جو کچھ وعدہ  
کر رہے ہیں وہ محض دھوکا ہے۔

+++

یعنی یہ اپنے رویت کے حق میں عقلی و نقلی کسی قسم کی دلیل نہیں رکھتے۔  
اگر رکھتے ہیں تو بتاتے کیوں نہیں کہ زمین و آسمان کی تخلیق میں ان کے اپنے  
معبودوں کا کیا حصہ ہے یا پھر یہی بتادیں کہ ہم نے آخر کہاں کس جگہ اور کب یہ

حکم دیا ہے کہ چونکہ ہماری سلطنت چند با اختیار ہستیوں کے درمیان بٹی ہوئی ہے جن میں سے ہر ایک تمہاری پکار کا مستحق ہے لہذا انھیں پکارا کرو۔ جو لوگ عقلی و نقلی دلائل سے بے نیاز ہو کر بے بنیاد عقیدے اور طریقے اختیار کرتے ہیں وہ ظالم ہیں اور آپس میں یہ جو وعدے وعید کرتے ہیں وہ صرف دھوکا ہے۔

یہی مضمون سورۃ احقاف کے پہلے رکوع میں ارشاد ہوا، فرمایا:-

کہہ دو ذرا دیکھو کہ تم اللہ کو چھوڑ کر جن ہستیوں کو پکارا کرتے ہو، مجھے بتاؤ کہ انھوں نے آخر میں کیا کوئی نصاب پیدا کیا ہے یا آسمانوں میں ان کی کوئی شرکت ہے؟ اگر تم سچے ہو تو اس سچے پہلے کی کوئی کتاب یا کوئی علمی روایت پیش کرو۔ اس سے بڑھ کر گمراہ کون ہو گا جو اللہ کو چھوڑ کر ان ہستیوں کو پکارے جو قیامت تک اس کی روایت قبول نہیں کر سکتیں۔ بلکہ ان کی دعا سے بھی وہ بے خبر ہیں جب لوگوں کو جمع لیا جائے گا تو ان کے دشمن ہو جائیں گے اور ان کی عبادت کا انکار کر دیں گے۔

+ + + + +

قُلْ أَرَأَيْتُمْ مَا تَدْعُونَ مِنْ دُونِ اللَّهِ أَسْرَدُنِي مَا ذَا خَلَقُوا مِنَ الْأَرْضِ أَمْ لَهُمْ شِرْكٌ فِي السَّمَاوَاتِ إِيْتُونِي بِكِتَابٍ مِمَّنْ قَبْلُ هَذَا أَوْ آثَرَةٍ تَمُرُّ عَلَيْهِمْ إِنْ كُنْتُمْ صَادِقِينَ ۝ وَمَنْ أَضَلُّ مِمَّنْ يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ أَتَى يَوْمِ الْقِيَامَةِ وَهُمْ عَنْ دُعَائِهِمْ غَافِلُونَ ۝ وَإِذْ أَحْبَبْنَا النَّاسَ وَكَانُوا الْمُضْمِرَ أَعْدَاءً وَكَانُوا يُعْبَادُونَهُمْ كَافِرِينَ ۝

ان آیات سے حسب ذیل حقائق بدیہتہ ثابت ہیں:-

(۱) "عبادت" محض نماز روزہ کا نام نہیں، بلکہ دعا بھی عین عبادت ہے۔ جو شخص نماز روزہ خدا کے لئے کرے لیکن مشکل کشائی، فخریادری اور قصاص و جاہلات کے لئے اسے چھوڑ کر کسی اور کو پکارے وہ خدا کے ساتھ دوسروں کو عبادت میں

شریک کرنے کا مجرم ہے۔

(۲) یہ پرلے درجہ کی گمراہی ہے کہ خدا کو چھوڑ کر دوسری ہستیوں کو پکارا جائے کیونکہ کوئی اور ہستی کسی کی پکار کا جواب دینے پر قادر نہیں ہے اور جواب دینا تو ایک طرف کسی کو کسی کی پکار کی خبر تک نہیں ہوتی۔ حد یہ ہے کہ یہاں جن جن ہستیوں کو لوگوں نے معبود بنا ڈالا انھیں جب قیامت کے دن اس کی اطلاع ہوگی تو اس پر ان کا خوش ہونا تو درکنار اُلٹے وہ ان کے دشمن ہو جائیں گے اور ان کی عبادت کا صاف انکار کر دیں گے۔ ظاہر ہے کہ اس صورت حال میں لوگوں کا یہ طرز عمل اتنی شدید ضلالت ہے جس سے زیادہ کا تصور نہیں کیا جاسکتا۔

(۳) عقائد و اعمال کی بنیاد ہمیشہ عقلی و نقلی دلائل پر قائم ہونی چاہئے ظنیات و توہمات یا خالی خولی جذباتی باتیں لائق توجہ تک نہیں ہیں، چہ جائیکہ انہی پر مستقلاً اپنے عقائد و اعمال کی عمارت کھڑی کر لی جائے۔ پس جب یہ معلوم و مسلم ہے کہ تخلیق کائنات میں اللہ نے کسی اور کو شریک نہیں کیا ہے اور نہ اُس نے قرآن میں یا اس سے پہلے کسی کتاب میں شرک فی الدعا یا شرک فی العبادت کا حکم دیا ہے تو پھر لوگوں کو خود سوچنا چاہئے کہ ان کی ضلالت کا انجام کیا ہوگا۔

یہ اولیاء پرستی دراصل اس عقیدہ کا نتیجہ ہے کہ انھیں نفع و نقصان پر قدرت حاصل ہے اور ان کے یہ اختیارات ایسے عالمگیر و ہمہ گیر ہیں کہ وہ اپنی کارروائیوں میں خود خدا کے اذن کے بھی پابند نہیں ہیں۔ حشک اگر خدا کسی کو نقصان پہنچانا چاہے تو یہ آڑے آتے اور بندوں کو اس سے بچا لیتے ہیں اور فائدہ پہنچانا چاہے تو ان کی رضامندی کے بغیر وہ بندوں کی طرف منتقل نہیں ہو سکتا۔ یہی عقیدہ ان کی رضامندی و ناراضی کو اصل معیار قرار دیتا ہے اور کچھ بڑا نہیں کی جاتی کہ خدا کس عمل سے خوش اور کس سے ناخوش ہوتا ہے۔ اللہ تعالیٰ نے

جگہ جگہ اس عقیدہ کی پرزور تردید کی ہے۔ مثلاً ایک جگہ فرمایا:-

کہہ رہا ذرا دیکھو تو سہی کہ اگر اللہ مجھے کوئی تکلیف پہنچانی چاہے تو تم اللہ کو چھوڑ کر جن جن کو پکارتے ہو کیا وہ اس کی دی ہوئی تکلیف کو دور کر سکتے ہیں؟ یا اگر وہ مجھ پر نہر بانی کرنا چاہے تو کیا وہ اس کی رحمت کو روک سکتے ہیں؟ تم کہہ دو کہ میرے لئے تو اللہ کافی ہے۔ پھر دوسرے کہنے والے اسی پر پھروسہ کرتے ہیں۔

قُلْ أَفَرَأَيْتُمْ مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّيهِ أَوْ إِنْ أَرَادَ نِي بِرَحْمَةٍ هَلْ هُنَّ مُمْسِكَاتُ رَحْمَتِهِ قُلْ حَسْبِيَ اللَّهُ عَلَيْهِ يَتَوَكَّلُ الْمُتَوَكِّلُونَ (زمرہ - رکوع ۴)

+++++

سورۃ جن میں فرمایا:-

کہہ دو کہ میں تمہارے کسی ضرر کا اختیار رکھتا ہوں اور نہ تمہاری کسی بھلائی کا۔ تم کہہ دو کہ مجھ کو خدا سے کوئی نہیں بچا سکتا اور نہ میں اسے سو کوئی پناہ کی جگہ پاسکتا ہوں۔

قُلْ إِنِّي لَا أَمْلِكُ لَكُمْ ضُرًّا وَلَا رَشَدًا ه قُلْ إِنِّي لَنْ يَجِيرَنِي مِنَ اللَّهِ أَحَدٌ وَلَنْ أَجِدَ مِنْ دُونِهِ مُلْتَحَدًا ه (رکوع ۲)

جو لوگ اولیاء کو اس طرح نفع و نقصان پر قادر نہیں مانتے کہ خدا کے اذن کے وہ پابند ہی نہ ہوں، انھیں شفاعت کا عقیدہ ایک اور رخ سے گمراہی کی طرف لے جاتا ہے۔ وہ کہتے ہیں کہ ان حضرات کو نفع و نقصان کے اختیارات دیئے گئے ہوں یا نہ دیئے گئے ہوں۔ بہر حال یہ اللہ کے حضور ہمارے سفارشی ہیں اور جیسا کہ دنیوی سلطنتوں میں ہوا کرتا ہے۔ بسا اوقات ان سفارشیوں کو اصل حاکم سے زیادہ تدر و منزلت اور تعظیم و محبوبیت کا مستحق ٹھہرایا جاتا ہے۔ کیونکہ انہی کی اچھی بُری سفارشوں پر حاکم اعلیٰ کے سارے فیصلوں اور اس کی ساری کارروائیوں کا دار و مدار ہوتا ہے۔ اللہ تعالیٰ نے اس عقیدے کی بھی جگہ جگہ تردید کی ہے:-



اُس کے سوانہ اُن کا کوئی مددگار ہے نہ کوئی سفارشی۔

اللہ کے سوانہ اُس کا کوئی مددگار ہے اور نہ سفارشی۔

اس کے سوانہ تمہارا کوئی مددگار ہے اور نہ سفارشی۔ کیا تم نہیں سمجھتے؟

ظالموں کا نہ کوئی دوست ہوگا اور نہ کوئی ایسا سفارشی جس کا کہا مانا جائے۔

جن لوگوں نے اس کے سوا دوسرے کارساز تجویز کر رکھے ہیں اُن کا کہنا ہے کہ ہم اُن کی عبادت محض اس لئے کرتے ہیں کہ وہ مرتبہ میں ہمیں اللہ سے قریب کر دیں۔ اللہ اُن کے درمیان تمام مختلف فیہ معاملات کا فیصلہ کر دے گا۔ اللہ کسی ایسے شخص کو راہِ راست نہیں دکھاتا جو جھوٹا اور ناشکر ہو۔

کیا ان لوگوں نے اللہ کو چھوڑ کر دوسروں کو سفارشی بنا رکھا ہے۔ کہو کہ اگر یہ کچھ بھی قدرت نہ رکھتے ہوں اور کچھ نہ سمجھتے ہوں؟ تم کہو کہ سفارش کا اختیار تو تمام تر اللہ ہی کو حاصل ہے۔

یہ اللہ کو چھوڑ کر جن کی پرستش کر رہی ہیں

(۱) لَيْسَ لَكُمْ مِنْ دُونِ اللَّهِ وَلَا شَفِيعٌ (العام رکوع ۶)

(۲) فَلَيْسَ لَكُمْ مِنْ دُونِ اللَّهِ وَلِيٌّ وَلَا شَفِيعٌ (العام رکوع ۸)

(۳) مَا لَكُمْ مِنْ دُونِهِمْ وَلِيٌّ وَلَا شَفِيعٌ أَفَلَا تَتَذَكَّرُونَ (تجدد ۱)

(۴) مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ (مومن رکوع ۲)

(۵) وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ سُرْعَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ (زمر رکوع ۱)

++++

(۶) أَمْ اتَّخَذُوا مِنْ دُونِ اللَّهِ شُفَعَاءَ قُلْ أَوْلُوا كَأُولَىٰ أَوْلِيَائِهِمْ سِيعًا وَلَا يَعْقِلُونَ هَٰ قُلْ لِلَّهِ الشَّفَاعَةُ جَمِيعًا (زمر رکوع ۵)

++++

وَلْيَعْبُدُوا مِنْ دُونِ اللَّهِ مَا لَا

لِيَضْرِبَهُمْ وَلَا يَنْفَعَهُمْ وَيَقُولُونَ  
 هُمْ لَّا عِشْقَاءُ نَا عِنْدَ اللّٰهِ  
 قُلْ اَسْتَبِيْعُونَ اللّٰهَ بِمَا لَّا يَشَاءُ  
 فِي السَّمٰوٰتِ وَلَا فِي الْاَرْضِ  
 سُبْحٰنَهُ وَتَعَالٰى عَمَّا يُشْرِكُوْنَ  
 (پونس۔ رکوع ۲)

وہ نہ ان کو نقصان پہنچا سکتے ہیں اور نہ نفع  
 اور کہتے یہ ہیں کہ یہ اللہ کے یہاں ہمارے  
 سفارشی ہیں۔ اے محمد! ان سے کہو کیا تم اللہ  
 کو اس بات کی خبر دیتے ہو جسے وہ نہ آسمانوں  
 میں جانتا ہے نہ زمین میں۔ اس شرک سے  
 جو یہ لوگ کر رہے ہیں اللہ پاک در بالاز بہتر ہے  
 ”شفعاء“ کا عقیدہ رکھنے والے احمقوں کا آخری حسرت ناک انجام

دیکھتے :-

وَلَقَدْ جِئْتُمُوْنَا فِرًا دِيْ كَمَا  
 خَلَقْنَاكُمْ اَوَّلَ مَرَّةٍ وَتَرَكْتُمْ  
 مَا خَوَّلْنَاكُمْ وَرَاءَ ظُهُورِكُمْ  
 وَمَا نُرِيْهِمْ عَنْكُمْ شَفْعًا وَّلٰكِنَّا  
 الَّذِيْنَ زَعَمْتُمْ اَللّٰهَ فَبِكُمْ  
 شُرَكَاءُ لَقَدْ تَقَطَّعَ بَيْنِكُمْ وَضَلَّ  
 عَنْكُمْ مَا كُنْتُمْ تَزْعُمُوْنَ  
 وَبِالَّذِيْنَ نَادِيْتُمْ لَقَوْلِ الَّذِيْنَ نَسُوْا  
 مِنْ قَبْلِ قَدْ جَاءَتْ رُسُلُ رَبِّنَا  
 بِالْحَقِّ فَهَلْ لَنَا مِنْ شَفْعًا فَيَسْتَفِئُوْا  
 لَنَا اَوْ نُرَدُّ فَنَعْمَلْ غَيْرَ الَّذِيْ كُنَّا  
 نَعْمَلُ قَدْ خَسِرُوْا اَنْفُسَهُمْ وَضَلَّ  
 عَنْهُمْ مَا كَانُوْا يَفْتُرُوْنَ

بیشک تم دیکھے ہیں تمہا ہمارے سامنے حاضر  
 ہو گئے جس طرح ہم نے تمہیں پہلی مرتبہ اکیلا پیدا  
 کیا تھا تو کچھ تم نے مٹو دیا میں دیا تھا وہ سب  
 پیچھے چھوڑ آئے اور اب تم تمہارے ہر شے کے  
 ان سفارشیوں کو بھی نہیں دیکھتے جس کے تعین تم  
 سمجھتے تھے کہ تمہارے کام بنائیں گے کچھ  
 تمہارے ہر شے کے آپس میں کسب و کسب اور  
 اور وہ سب تم سے ہو گئے جس کا تم زعم کرتے تھے  
 جن دزدہ انہی نے اپنے آجائے گا تو دوسری لوگ جو آج  
 بھولے ہوئے تھے کہنے لگے کہ انہی کے سامنے رک  
 رسول حق بیکر آئے تھے کجا اب تم میں کچھ سفارشی  
 ہیں جو ہمارے حق میں سفارشی کریں یا تمہیں دربار  
 دہاں ہی بھیجا جائے گا کہ تمہیں دے کر لے لے  
 اسکے بجائے اب دوسرے طریقے کا نام کر کے رکھیں

بیشکسان لوگوں نے اپنا نقصان خود کیا اور ان کا ساری افسرانہ دیاں آج گئی گذری ہو گئیں۔

جس روز قیامت برپا ہوگی تو مجرم سخت ناامید ہو جائینگے ان کے شرکیوں میں کوئی انکا سفارشی نہوگا اور یہ لوگ اپنے شرکیوں سے منکر ہو جائیں گے۔

وَيَوْمَ تَقُومُ السَّاعَةُ يُبْلِسُ الْمُجْرِمُونَ ۝ وَلَمْ يَكُنْ لَهُمْ مِنْ شُرَكَاءِ لَهُمْ شُفَعَاءٌ يَدْعُونَ بِسْمِائِهِمْ كَافِرِينَ - (روم رکوع ۲۶)

”شفاعت“ کا یہ عقیدہ چونکہ دوسروں کے لئے علم غیب کے حاصل ہونے کے عقیدہ کو مستلزم ہے اس لئے قرآن نے اس کی کبھی نفی کر دی ہے۔

وَعِنْدَ ذَٰلِكَ مَفَاتِحُ الْغَيْبِ لَا يُعَلِّمُهَا إِلَّا هُوَ ط (الغافر رکوع ۷)

قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ ۚ (زلزلہ رکوع ۵)

قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ ۚ وَلَوْ كُنْتُ أَعْلَمُ الْغَيْبَ لَا سْتَلْزَمْتُ مِنَ الْخَيْرِ وَمَا مَسَّنِيَ السُّوءُ ۝ (اعراف رکوع ۲۳)

قُلْ مَا كُنْتُ بِدَاعٍ مِنَ الرُّسُلِ وَمَا أَدْرِي مَا يُفْعَلُ بِي وَلَا بِكُمْ ۖ (احقاف رکوع ۱)

کہدو کہ سواتے خدا کے زمین و آسمان کی کوئی ہستی غیب کا علم نہیں رکھتی۔

اے محمد! تم کہدو کہ مشیت خدا کے بغیر میں اپنی ذات کے نفع و نقصان کا بھی اختیار نہیں رکھتا۔ اگر میں عالم الغیب ہوتا تو یقیناً بہتیرا نفع اپنے لئے حاصل کر لیتا اور مجھے کبھی کوئی نقصان نہ پہنچتا۔

اے محمد! تم کہدو کہ میں کوئی نیا رسول نہیں ہوں اور نہ میں یہ جانتا ہوں کہ میرے ساتھ کیا معاملہ ہوگا اور تمہارے ساتھ کیا کیا جاتے گا؟

++++

یہ حضور صلی اللہ علیہ وسلم کو حکم دیا گیا تھا کہ آپؐ یہ کہیں۔ چنانچہ حضورؐ نے بھی اپنی زبان مبارک سے یہی کچھ ارشاد فرمایا ہے۔ ایک حدیث میں ہے:-

وَاللّٰهُ لَا اَدْرِىٰ وَاَنَا رَسُوْلُ اللّٰهِ  
مَا يَفْعَلُ بِنِيّ وَكَانَ بِكُمْ رَمِيْضًا  
باب البكاء والخوف - بحوالہ بخاری بروایت ابن ماجہ  
خدا کی قسم میں نہیں جانتا کہ خود میرے ساتھ کیا معاملہ ہوگا اور تمہارے ساتھ کیا ہوگا۔

یہ اولیاء پرستی بالعموم دو شکلوں میں ظہور کرتی رہی ہے۔ ایک یہ کہ خدا پرستی کو بالکل ترک کر کے اولیاء پرستی ہی کو عین خدا پرستی تصور کر لیا جاتا ہے اور دوسری یہ کہ خدا پرستی کے ساتھ ساتھ اولیاء پرستی بھی چلتی رہتی ہے۔ چنانچہ ان دونوں تصورات کو رد کرنے کے لئے کہیں اللہ تعالیٰ نے تَنْعُرُنَ مِنْ دُوْنِ اللّٰهِ تم پکارتے ہو اللہ کو چھوڑ کر (فرمایا ہے اور کہیں مِنْ دُوْنِ اللّٰهِ کے بجائے مَعَ اللّٰهِ (اللہ کے ساتھ) کا لفظ استعمال کیا ہے۔ سورہ مومنوں کے آخر میں ارشاد ہوتا ہے:-

وَمَنْ يَدْعُ مَعَ اللّٰهِ لِحٰثٍ  
اٰخِرًا لَّا بُرْهَانَ لَهٗ بِهٖ فَاِنَّهٗ  
حِسَابُهٗ عِنْدَ رَبِّهٖ طٰٓئِفَةٌ  
لَّا يُفِيْحُ الْكَافِرُوْنَ ۝

جو شخص اللہ کے ساتھ کسی اور معبود کو پکالے جس کیلئے اس کے پاس کوئی دلیل نہیں تو اس کا حساب اس کے رب کے پاس ہے۔ حقیقت یہ ہے کہ ایسے کافر کبھی فلاح نہیں پاسکتے۔

سورہ نمل کے پانچویں رکوع میں توحید کے دلائل دیتے ہوئے اللہ تعالیٰ نے بار بار اس سوال کو دہرایا ہے کہ:-

ءِ اِلٰهٌ مَّعَ اللّٰهِ - کیا اللہ کے ساتھ کوئی اور الہ ہے۔

چنانچہ ان آیات کے منجملہ ایک آیت یہ ہے:-

اَمَّنْ يُجِيبُ الْمُضْطَرَّ اِذَا  
 دَمَاهُ وَيَكْشِفُ السُّوءَ وَيَجْعَلُ  
 خُلْفَاءَ الْاَرْضِ عَرَا لِهٖ  
 مَعَ اللّٰهِ قَلِيْلًا مَّا تَذَكَّرُوْنَ ۝

وہ کون ہے جو مجبور اور بے قرار آدمی کی دعا قبول کر لیتا  
 ہے جبکہ وہ اسے پکانے لگتا ہے اور پھر اسکی مصیبت  
 دور کر دیتا ہے اور تمہیں زمین میں نیابت کا شرف بخشتا  
 ہے، کیا اللہ کسیاتھ کوئی اور آتا ہے؟ مگر تم لوگ بہت  
 کم نصیحت مانتے اور اسے بہت کم یاد رکھتے ہو۔

+ + + +

ہی غلط ذہنیت ہے جو زندہ اور مردہ بزرگوں کی تعظیم و تکریم میں غلو کر داتی  
 اور بالآخر ان کی پرستش و عبودیت تک لے جا کر چھوڑ دیتی ہے۔ یہاں تک کہ زندوں  
 سے کہیں زیادہ مردوں کی پرستش کی جاتی ہے اور یہ عقیدہ قائم کر لیا جاتا ہے  
 کہ مرنے کے بعد تصرفات میں اور اونچے ہو گئے ہیں۔ چنانچہ اسی عقیدہ سے  
 اہل قبور کے ساتھ وہ کچھ کیا جاتا ہے جو زندہ بزرگوں کے ساتھ بھی نہیں کیا جاتا  
 اللہ تعالیٰ نے خاص طور پر اہل قبور کی پرستش کی بھی تردید فرمائی ہے۔ چنانچہ سورہ  
 نمل کے دوسرے رکوع میں ارشاد ہوتا ہے:-

وَالَّذِيْنَ يَدْعُوْنَ مِنْ دُوْنِ اللّٰهِ  
 لَا يَخْلُقُوْنَ شَيْئًا وَهُمْ يُخْلَقُوْنَ ۝  
 اَمْوَاتٌ غَيْرٌ اَحْيَاءُ وَمَا يَشْعُرُوْنَ  
 اَيَّانَ يُبْعَثُوْنَ ۝

اور وہ دوسری ہستیاں جنہیں اللہ کو چھوڑ کر لوگ  
 پکارتے ہیں۔ وہ کسی چیز کی بھی خالق نہیں ہیں  
 بلکہ خود مخلوق ہیں۔ مردہ ہیں زندہ نہیں ہیں اور  
 انکو کچھ معلوم نہیں کہ انہیں کب اٹھایا جائیگا۔

ان دونوں آیتوں میں خاص طور پر جن بناوٹی معبودوں کی تردید کی گئی  
 ہے وہ نہ تو فرشتے اور شیاطین ہیں اور نہ لکڑی پتھر کی مورتیاں، بلکہ صرف اصحاب  
 قبور ہیں۔ کیونکہ فرشتے اور شیاطین تو زندہ ہیں ان پر اموات غیر احیاء  
 کے الفاظ کا اطلاق نہیں ہو سکتا۔ رہ گئیں لکڑی پتھر کی مورتیاں تو ان کے لئے  
 شعور و عدم شعور کا کوئی سوال پیدا ہوتا ہے اور نہ بعث بعد الموت ہی ان سے

تعلق ہے۔ لہذا الذین یدعون من دون اللہ سے صرف وہ غیر معمولی  
 انسان مراد ہیں جن کی وفات کے بعد عالی معتمدین انہیں داتا، مشکل کشا،  
 فریادرس، بندہ نواز، غریب نواز، گنج بخش، سنگیر اور نہ معلوم کن کن القاب سے  
 ملقب کر کے ان سے اپنی جملہ ضروریات وابستہ کر دیتے ہیں اور پھر انہیں اپنی  
 ہر چھوٹی بڑی ضرورت یا مصیبت کے وقت پکارنے لگتے ہیں۔ نزول قرآن  
 کے زمانہ میں بھی مردہ بزرگوں کی پرستش کا مرض بہت عام تھا۔ روایات میں آتا  
 ہے کہ آسان، نائلہ، لات، منات اور عزیٰ وغیرہ دراصل انسان تھے جنہیں  
 بعد کے جہلام نے بت بنا ڈالا اور خدائی کی صفات سے متصف کر دیا۔ آیت کریمہ۔

وَقَالُوا كَاتِبُنَا وَمَنْ نَحْنُ لَكَ بِمُؤْمِنِينَ إِذْ نَسُوا مَا وَعَدُوا رَبَّهُمْ  
 وَأَلْفَوْا كِتَابَ اللَّهِ إِذِ احْتَسَبُوا بِاللَّهِ عِجَابًا لِّمَا وَعَدُوا رَبَّهُمْ  
 وَمَنْ يَتَّبِعْ أَهْلَ الْبَيْتِ فَسَيَكُنْ مِنْهُمْ وَأَبَدًا  
 نہ ود اور سواع اور یغوث اور نسر کو چھوڑنا سورہ بقرہ رکوع ۲۵ کی  
 تفسیر میں حضرت ابن عباس رضی اللہ عنہما کے جملہ الفاظ بخاری میں مروی ہیں۔

كلها أسماء رجال صالحين  
 من قوم نوح عليه السلام فلما  
 هلكوا وحى الشيطان الى قومهم  
 ان الصبا الى مرجا السموم  
 التي كانوا يجلسون فيها  
 الصبا وسموها باسمائهم  
 ففعلوا فامتعبدوا حتى اذا  
 هلك اولئك ونسخ العلم  
 عبادت۔

یہ سب لوح علیہ السلام کی قوم کے بزرگوں کے نام  
 تھے۔ جب یہ لوگ مر گئے تو شیطان نے ان کی  
 قوم کو یہ بات بتوائی کہ جہاں یہ لوگ بیٹھے تھے  
 وہاں کچھ نشان کھڑے کر لو اور ان کے نام ان  
 نمریوں کے نام پر رکھ لو۔ چنانچہ انہوں نے  
 ایسا ہی کیا اور اس وقت تو ان کی عبادت نہیں  
 ہوتی، مگر جب یہ لوگ مر گئے اور علم جاتا رہا تو  
 ان کی عبادت  
 ہوئے الٰہی۔

اس روایت سے حسب ذیل امور بلا کسی تاویل و ابہام کے خود بخود

ثابت ہوتے ہیں:-

- (۱) رجال صالحین ہمیشہ پوجے جاتے رہے ہیں۔
- (۲) صالحین کو معبود بنانا قطعی طور پر "وحی شیطانی" کا نتیجہ ہے۔ اس کو وحی الہی یا مرضیات الہی سے ذرہ برابر تعلق نہیں ہے۔
- (۳) صالحین کی نشست گاہوں، عبادت گاہوں اور رہائش گاہوں پر یاد گاری نشان کھڑے کر دینا بھی صریحاً لغو فعل ہے۔
- (۴) استھانوں اور انصاب و نشانات کو بزرگوں کے نام سے موسوم کرنا بھی "وحی شیطانی" ہی کا نتیجہ ہے۔
- (۵) صالحین کی عبادت ان کی زندگی سے زیادہ ان کی وفات کے بعد ہوتی رہی ہے۔
- (۶) مردہ بزرگوں کی پرستش محض جہالت کا کرشمہ ہے۔ اس کو علم سے کوئی لگاؤ نہیں ہے۔

سرکار رسالت مآب صلی اللہ علیہ وسلم خدا کی بخشی ہوئی اعلیٰ درجہ کی بصیرت سے خوب جانتے تھے کہ رجال صالحین تو دراصل اپنے پورے وجود کے ساتھ دوسرے لوگوں کو صالحیت کا سبق دیتے ہیں۔ مگر کمزور ذہن اُگلی صالحیت کا الٹا اثر قبول کیا کرتے ہیں اور ان کی صالحیت رفتہ رفتہ اُلوہیت و عبودیت سے متصف کر دی جاتی ہے۔ اس لئے آپ نے مختلف موقعوں پر مختلف الفاظ اور عبارتوں میں اپنی امت کو قبروں کے ساتھ غیر معمولی اعتنا و اہتمام بہت سے بار بار منع فرمایا ہے مشکوٰۃ شریف کے باب دفن المیت میں بحوالہ مسلم حضرت جابرؓ روایت ہے کہ:-

لَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُجْصَصَ الْقَبْرُ  
وَأَنْ يُبْنَى عَلَيْهِ وَأَنْ يُقْعَدَ عَلَيْهِ -

یعنی رسول اللہ صلی اللہ علیہ وسلم نے قبروں کو گچ سے پختہ کرنے، اسپر عمارت  
بنانے اور اس پر بیٹھنے سے منع فرمایا۔

مشکوٰۃ کے اسی باب میں بحوالہ ترمذی حضرت جابر بن عبد اللہ سے منقول ہے کہ:-  
لَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُجْصَصَ الْقَبْرُ  
أَنْ يُكْتَبَ عَلَيْهَا وَأَنْ تُوعَظَ طَاءً -

یعنی رسول اللہ صلی اللہ علیہ وسلم نے قبروں کو گچ سے پختہ کرنے، اپنی لکھنے  
اور ان کو روندنے سے منع فرمایا۔

ان دونوں حدیثوں پر غور کیجئے۔ بنظر ظاہر قبروں کو پختہ کرنے اور ان پر  
مقبرے اور گنبد تعمیر کرنے میں کوئی قباحت محسوس نہیں ہوتی۔ بلکہ بعض لوگوں  
نے تو اس کے فوائد و مصالح بیان کرنے کی بھی کوشش کی ہے۔ مگر حضورؐ خوب  
سمجھتے تھے کہ اگر اس اہتمام کا آغاز ہو گیا تو یہ اہتمام احترام تک اور احترام  
سجدة و طواف اور عبادت تک پہنچ کر رہے گا۔ اس لئے آیت نے بالفاظ صریح  
اس سے منع کر دیا تاکہ ان راہوں کا سبب اب ہی ہو جائے جہاں سے شرک  
دبے پاؤں داخل ہوتا ہے اور آگے چل کر خرافات و بدعات کا ایک طوفان  
اٹھادیتا ہے۔ رہ گیا قبروں پر بیٹھنا اور ان پر لکھنا تو ظاہر ہے کہ خالی خالی  
بیٹھنا یا صرف صاحب قبر کا نام اور تاریخ وفات وغیرہ لکھنا مراد نہیں ہے۔  
بلکہ مراد یہ ہے کہ طلب حاجات کے لئے یا مراقبہ و مجاہدہ کی خاطر یا مجاور و خادم  
بن کر وہاں نہ بیٹھنا چاہئے اور آیات و احادیث یا ایسے اشعار اور فقرے،  
جن میں صاحب قبر کی حمد و ستائش نہایت مبالغہ کے ساتھ کی گئی ہو، لکھنے



سے پرہیز کرنا چاہتے۔ کیونکہ یہ سارے افعال بآسانی شرک و بدعت تک  
منجر ہوتے ہیں اور مقصود دراصل اسی راہ کو بنا کر ناپے۔ چنانچہ قبروں کو  
پختہ کرنا تو ایک طرف رسول اللہ صلی اللہ علیہ وسلم کو اونچی قبریں تک دیکھنا  
گوارا نہ تھا۔

ابوالہیاج اسدی کا بیان ہے کہ حضرت علیؑ نے مجھ سے فرمایا:-

”کیا میں تم کو ایسے کام کے لئے نہ بھیجوں جس کے لئے خود مجھ کو رسول اللہ

صلی اللہ علیہ وسلم نے بھیجا تھا اور وہ یہ ہے کہ تم کسی مورت کو مٹاتے بغیر

اور کسی اونچی قبر کو برابر کئے بغیر نہ چھوڑو۔“ (مشکوٰۃ باب ذن المیت بحوالہ مسلم)

یہی تعلیم تھی جس کی بناء پر قبے اور عالیشان عمارتیں بنانا تو درکنار صحابہ

کرام کسی قبر پر معمولی ساٹامیاضہ یا ساتبان تک دیکھنا پسند نہ کرتے تھے۔ بخاری

شریف میں حضرت ابن عمرؓ سے روایت ہے کہ انھوں نے عبد الرحمن کی قبر

پر ایک شامیانہ لگا ہوا دیکھا تو فرمایا:-

يَا غُلَامُ اَنْزِعْهُ اَنْتَ لَطْرُكُ اس كَوَالِكُ كَرْدَسْ اَنْ يَرْ

يُظِلُّهُ عَمَلُهُ۔ تو ان کا عمل سایہ کر رہا ہے)

ان مشروعات کا راستہ جن جن مفسد و قباح تک پہنچتا ہے۔ ان کی

نسبت بھی حضورؐ کے احکام نہایت صاف و صریح ہیں۔ مثلاً فرمایا:-

لَا تَجْعَلُوا قَبْرِي عَيْدًا۔ میری قبر کو ”عید“ نہ بناؤ۔ (مشکوٰۃ باب الصلوٰۃ علی النبی

بحوالہ نسائی۔ بروایت ابو ہریرہؓ) ایک اور جگہ ہے:-

اَللّٰهُمَّ لَا تَجْعَلْ لِيْ قَبْرِيْ قَبْرُكُوتٍ نَّهْ بِنَاكَ يُوْحَى جَاءتْ۔ (مشکوٰۃ۔

قُبْرِيْ وَتَبْنَا يَعْجَدُ۔ باب المساجد و مواضع الصلوٰۃ۔ بحوالہ مالک بروایت عطاء بن

قبروں کا بت بنا کر پوجا جانا تو ایک صاف و صریح بات ہے۔ جسکی تشریح کی

حاجت نہیں۔ البتہ لفظ "عید" کچھ تشریح طلب ہے۔ عید عربی لغت میں اُس چیز کو کہتے ہیں جو عود کرے یعنی بار بار آئے۔ چونکہ خوشی اور جشن کا روز سال بہ سال آتا رہتا ہے اس لئے اسے بھی عید کہا جاتا ہے۔ غیر بلا تعین روز و تاریخ نہیں آتی بلکہ اُس کی ایک تاریخ معین ہوتی ہے جس میں لوگ جمع ہوتے اور خوشی کا مظاہرہ کرتے ہیں۔ قرآن میں حضرت موسیٰ کی دعا منقول ہے کہ اٹھوں کہا تھا:۔  
 اَللّٰهُمَّ رَبَّنَا اَنْزِلْ عَلَيْنَا مَائِدًا  
 اے اللہ! ہمارے پروردگار! ہم پر آسمان سے  
 مِّنَ السَّمَآءِ تَكُوْنُ لَنَا عِيْدًا  
 ایک خوان نازل فرماتا کہ وہ ہمارے لئے ہمارے  
 لَدُوْنَا وَاٰخِرًا نَّآ۔  
 اگلے پھیلے سب لوگوں کیلئے ایک شے کا دن قرار دے۔

یہود و نصاریٰ اپنے بزرگوں کی قبروں پر سال بہ سال جمع ہوتے اور میلے لگایا کرتے تھے۔ سرکار رسالت مآب نے اپنی امت کو حکم دیا کہ اس طرح روز و تاریخ معین کر کے میری قبر پر اجتماع نہ کرو جیسا کہ خوشی اور جشن کے موقع پر کیا جاتا ہے۔ پھر دوسری حدیث میں وہ غرض بھی واضح فرمائی ہے جس کے لئے یہ میلے ٹھیلے اور اجتماعات منعقد ہوتے ہیں۔ یعنی قبر کو ثبت بنا کر پوجنا۔

اب سوچنے کی بات ہے کہ جب حضور ہی نے اپنی قبر پر میلوں اور اجتماعات کو پسند نہ فرمایا اور نہ یہ پسند کیا کہ قبر مبارک ایک بت بن کر رہ جائے، جس کی پرستش ہوتی رہے۔ یہاں تک کہ اس کے لئے خدا سے دعا بھی مانگی تو پھر دوستانہ کو یہ حق کہاں سے پہنچ سکتا ہے کہ اُن کی قبریں بت بنا کر پوجی جائیں اور سال بہ سال نہایت شان و اہتمام کے ساتھ وہاں میلے لگتے رہیں۔

اس امر واقعی سے کس کو انکار ہو سکتا ہے کہ حضور افضل المرسلین و خاتم النبیین ہیں اور پوری کائنات میں خداوند قدوس کے بعد آپ ہی کی ہستی بزرگ ترین ہستی ہے۔ اگر خدا کے سوا کسی اور چیز کی عبادت جائز ہوتی اور مزاروں

سالانہ اجتماعات کسی درجہ میں بھی محمود و مقصود یا کم از کم جائز ہوتے تو حضور کی قبر مبارک اس کی اولین مستحق تھی۔ مگر جب حضور نے خود اپنی ذات کے لئے بھی اس کی نہی فرمادی تو پھر کسی دوسری قبر کے لئے اس کا تصور تک کرنا ایمان کو متزلزل کرنے کیلئے کافی ہے۔ رہ گئے اس کے لئے جو ازواجِ شباب پیدا کر نیکی کو شش کرنے والے یا اسے ضروری اور لازم قرار دینے والے۔ سو حضور کے صریح ارشادات کی روشنی میں ان کو اپنے ایمان کی خیر منائی چاہئے۔

حضور کے بعد پوری اُمت میں سب سے افضل صحابہ کرام کی جماعت ہی لیکن کسی صحابی کے متعلق یہ سننے میں نہیں آیا کہ ان کی قبر کو بھی بہت بنا کر پوجا گیا ہے اور "عرس" کے نام سے وہاں سالانہ اجتماع منعقد ہوتا رہا ہے۔ پس پوری اُمت میں سے چند مخصوص اولیاء و صوفیاء کی قبروں کے ساتھ یہ سارا معاملہ بین طور پر انتہائی فسادِ عقیدہ کا مظہر ہے جس سے ہر متبعِ شریعت مسلمان کو توبہ کرنی چاہئے۔ قبروں کی عبادت کا ایک جزو اور نہایت اہم جزو ہے کہ قبروں کو سجدہ گاہ بنایا جائے۔ چنانچہ اس سلسلہ میں بھی حضور کے ارشادات نہایت واضح ہیں مثلاً حضرت عائشہ کی روایت ہے کہ حضور نے اپنے مرض الموت میں فرمایا تھا:-

لَعَنَ اللَّهُ الْيَهُودَ وَالنَّصَارَةَ  
 اِنْتَحَدُوا قُبُورَ اَنْبِيَائِهِمْ  
 اللہ تعالیٰ یہود و نصاریٰ پر لعنت فرمائے۔ انھوں نے  
 اپنے انبیاء کی قبروں کو سجدہ گاہ بنالیا تھا۔ دمشق کورۃ  
 باب مساجد و مواضع الصلوٰۃ بحوالہ صحیحین

یہی ارشاد حضرت ابو ہریرہؓ کی واسطے سے بھی منقول ہے۔ جسے بخاری و مسلم کے علاوہ ابوداؤد اور تائی نے روایت کیا ہے۔ مشکوٰۃ کے مذکورہ بالا باب میں مسلم کے حوالے سے ایک اور حدیث نقل کی گئی ہے کہ حضور نے فرمایا:-  
 اَكَاذِبٌ مِّنْ كَاذِبِكُمْ كَانُوا  
 خبردار رہو! تم سے پہلے کے لوگ اپنے انبیاء

وصالحین کی قبروں کو سجدہ گاہ بنالیتے تھے  
پس تم کہیں قبروں کو سجدہ گاہ نہ بنا لینا۔  
میں تمہیں اس فعل سے منع کرتا ہوں۔

يَتَّخِذُونَ قُبُورَ أَنْبِيَائِهِمْ  
وَصَالِحِيهِمْ مَسَاجِدًا فَلَا يَتَّخِذُوا  
الْقُبُورَ مَسَاجِدًا إِنِّي أَخْشَاكُمْ  
مِنْ ذَلِكَ -

+ + + +

یہاں یہ امر بھی لائق ذکر ہے کہ انبیاء و صالحین کی قبروں کو سجدہ کرنا تو ایک  
طرف خود امام الانبیاء نے اپنی زندگی میں اپنی ذاتِ بابرکات کے لئے بھی سجدہ  
کو جائز نہیں رکھا۔ حدیث میں آتا ہے کہ حضورؐ تہا جبرین اور انصار کے درمیان  
بیٹھے ہوئے تھے۔ اتنے میں ایک اونٹ آیا اور اس نے حضورؐ کو سجدہ کیا۔ اس پر  
اصحاب نے کہا کہ:-

جانور اور درخت آپکو سجدہ کرتے ہیں۔ پس ہم تو  
آپکو سجدہ کرنے کا زیادہ حق رکھتے ہیں۔

يَسْجُدُ لَكَ الْبَهَائِمُ وَالشَّجَرُ فَسَخِرُوا  
أَحْسَنُ أَنْ تَسْجُدَ لَكَ -  
آپ نے فرمایا:-

عبادت صرف اپنے رب کی کر رہ گیا تمہارا  
بھائی تو اس کا صرف اکرام کیا کرو۔

أَعْبُدُوا رَبَّكُمْ وَالْكَرِيمِ  
أَخَاكُمْ -

ملاحظہ کیجئے مشکوٰۃ باب عشرت النساء بحوالہ امام احمدیہ روایت حضرت عائشہؓ  
اس حدیث میں عبادت اور اکرام کا فرق بھی بتا دیا گیا ہے اور رب کے مقابلہ میں  
دوسرے سائے انسانوں کو "بھائی" کہہ کر یہ امر بھی ذہن نشین کر دیا گیا ہے کہ ان میں  
باہمی کتف ہی فرق مراتب ہو، بہر حال وہ عبادت کے رشتہ سے آپس میں بھائی  
بھائی ہیں۔ پس ان کا اکرام تو جائز ہے۔ لیکن اس میں غلو کر کے عبادت تک نوبت  
پہنچا دینا فی الجملہ حرام ہے۔

جو قبریں سجدہ گاہ تک کا مرتبہ مماثل کر چکی ہوں، نا ممکن ہے کہ لوگ ان پر

دور دراز سے سفر کر کے سفر کا ساز و سامان ساتھ لے نہایت اہتمام کیساتھ حاضر ہونے کا  
 نہ دیں۔ چنانچہ اسفارِ زیارت کا رواج عہدِ جاہلیت میں بھی تھا اور آج بھی اس کا  
 مشاہدہ ہر جگہ کیا جاسکتا ہے۔ حضور نے اسے ممنوع قرار دیتے ہوئے صاف فرمایا کہ:-

لَا تَشَدُّ الرِّحَالُ إِلَّا إِلَى ثَلَاثَةِ مَسَاجِدَ الْحَرَامِ وَالْمَسْجِدِ  
 الْأَقْصَى وَمَسْجِدِ هَذَا مَشْكُوتٌ - باب المساجد ومواضع العلوٰة بحوالہ صحیحین بروایت  
 ابوسعید خدری۔ مطلب یہ ہے کہ زیارت کے واسطے کسی استھان یا مکان تبرک  
 کو سفر کر کے جانا درست نہیں ہے۔ اس قسم کا سفر صرف تین مسجدوں کے لئے جائز  
 ہے۔ ایک مسجدِ حرام یعنی کعبہ شریف۔ دوسری مسجدِ اقصیٰ۔ تیسری مسجدِ نبویؐ۔ اس  
 حدیث سے اسفارِ زیارت کی اوجیت خود بخود متعین ہو جاتی ہے۔

جو لوگ ان تمام نبیہات کے باوجود "زیارتِ قبر" کے نام سے عبادتِ قبر  
 کرتے ہیں وہ دیدہ و دانستہ خدا کی لعنت کے مستحق ہو جاتے ہیں۔ اگرچہ اس معاملہ  
 میں مرد و عورت دونوں یکساں ہیں۔ لیکن زائرین کے مقابلہ میں زائرات کے لئے  
 اعتقادِی و اخلاقی فتنوں میں مبتلا ہونے کا زیادہ اندیشہ ہے۔ اس لئے خصوصیت  
 کے ساتھ ان پر حضور نے لعنت فرمائی ہے۔ ابو داؤد، ترمذی اور نسائی میں حضرت  
 ابن عباسؓ سے روایت ہے کہ حضور نے فرمایا۔ "لعن اللہ منہائات القبور"  
 احمد، ترمذی اور ابن ماجہ میں حضرت ابو ہریرہؓ سے روایت ہے کہ حضور نے  
 فرمایا۔ لعن اللہ منہائات القبور۔

اوپر کی توضیحات سے یہ بات ثابت ہو چکی ہے کہ قبر پرستی اور اولیاء پرستی  
 بالیقین "شُرک" کی تعریف میں داخل ہے۔ لہذا اب شرک کی اہمیت بھی اچھی طرح  
 ذہن نشین کر لیجئے۔

سورۃ لقمان کے دوسرے کوح میں اللہ تعالیٰ نے حضرت لقمان کی جو نصیحتیں

نقل فرمائی ہیں ان میں ایک فقرہ یہ ہے:-

يَا بُنَيَّ لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ  
 بیٹا! اللہ کا شریک نہ کرنا۔ بلاشبہ شرک  
 بڑا ظلم ہے۔

قرآن میں "ظلم" بالعموم گناہ کے لئے استعمال ہوتا ہے۔ پس شرک اس لحاظ سے  
 ایک بڑا گناہ قرار پاتا ہے۔ لیکن قرآن ہی بتاتا ہے کہ اس گناہ کی حیثیت دوسرے  
 گناہوں سے بالکل مختلف ہے۔ دوسرے گناہ چاہے وہ بجائے خود کتنے ہی بڑے  
 ہوں لائق معافی ہیں، لیکن شرک بالکل ناقابل معافی جرم ہے۔ سورہ نسا میں  
 ارشاد ہوتا ہے:-

إِنَّ اللَّهَ لَا يُغْفِرُ أَنْ يُشْرَكَ  
 بِهِ وَيُغْفِرُ مَا دُونَ ذَلِكَ  
 لِمَنْ يَشَاءُ ۗ وَمَنْ يُشْرِكْ  
 بِاللَّهِ فَقَدِ افْتَرَىٰ إِثْمًا عَظِيمًا  
 یقیناً اللہ اس امر کو معاف نہیں کرے گا کہ اس کا  
 شریک بنایا جائے۔ ہاں اس کے ماسوا دوسرے  
 جس قدر گناہ ہیں انھیں وہ جس کے لئے چاہے گا  
 معاف کر دیگا۔ کیونکہ جس نے اللہ کا شریک قرار دیا  
 اُس نے ایک بڑا گناہ اور افترا کیا۔

++++

ان حضرت لقمان چونکہ بیٹے کو نصیحت کر رہے تھے اسلئے اسکی فہم و ذکا کے مطابق انھوں نے شرک پر صرف  
 ظلم عظیم کہہ کر چھوڑ دیا مگر رسول اکرم صلی اللہ علیہ وسلم نے اپنی امت کے ایک فرد کو بلا لحاظ خوردہ کلام بلا لحاظ  
 عام و خاص جو نصیحت فرمائی ہے وہ سننے کے لائق ہے۔ فرماتے ہیں:- لَا تُشْرِكْ بِاللَّهِ وَإِنْ قُتِلْتَ ذَحْرَقَتِ  
 (مشکوٰۃ باب الکبائر بحوالہ احمد بروایت معاذ بن جبل) یعنی اللہ کا شریک نہ ٹھیرانا اگرچہ تو قتل کر دیا جائے یا جلا  
 ڈالا جائے ۱۲؎ ایک حدیث قدسی میں بھی مضمون بدیں الفاظ نقل کیا گیا ہے:- يَا ابْنَ آدَمَ  
 إِنَّكَ لَوْ كَفَيْتَنِي بِغُرَابِ الْأَرْضِ خَطَايَا ثُمَّ لَفَيْتَنِي بِالشِّرْكِ لِي شَيْئًا إِلَّا أَتَيْتَنِيكَ  
 بِقُرْآنٍ مَغْفِرَةٍ (مشکوٰۃ باب الاستغفار بحوالہ ترمذی بروایت حضرت انس) یعنی اے ابن آدم! جب  
 تیرے لئے تو مجھ سے لے تو چاہے زمین بھر گناہوں کا بوجھ لے ہوئے ہو مگر مجھ سے لے اس حالت میں کہ میرا ساتھ کسی  
 چیز کو شریک نہ قرار دیا ہو تو یقیناً میں تیرے پاس زمین بھر بخشش لے آؤں ۱۲

حضرت اقصیٰ کی نصیحت میں شرک کو ظلم عظیم کہا گیا ہے اور یہاں اللہ تعالیٰ نے اسے  
اسم عظیم فرمایا ہے اور اس پر لفظ "افتراء" ایزاد کیا ہے جو چھوٹے تصنیف کر نیکانہم معنی  
ہے اور اس حقیقت کی طرف اشارہ کرتا ہے کہ دوسرے گناہ تو کسی نہ کسی عارضی  
سبب سے سرزد ہوا کرتے ہیں۔ لیکن شرک کی سرے سے کوئی علت ہی نہیں۔ یہ جس  
انسان کے توہم پرستانہ ذہن کی خلاقی ہے۔ آیت شریفہ میں مَا دُونَ ذَٰلِكَ  
گناہوں کی معافی کا جو اعلان کیا گیا ہے۔ اس کا مطلب یہ نہیں ہے کہ آدمی بس  
شرک سے بچا رہے۔ باقی دوسرے گناہ خوب دل کھول کر کئے جائیں۔ بلکہ دراصل  
اس سے یہ بات ذہن نشین کرانی مقصود ہے کہ شرک کو ایک بہت معمولی گناہ  
نہ سمجھا جائے۔ یہ تو تمام گناہوں سے بڑا گناہ ہے۔ یہاں تک کہ اور گناہوں کی  
معافی تو ممکن ہے، مگر یہ گناہ قطعی طور پر ناقابل معافی ہے۔ اسے ان لوگوں کا  
برسر غلط ہونا پوری طرح واضح ہوتا ہے جو شریعت کے چھوٹے چھوٹے احکام کا تو  
بڑا اہتمام کرتے ہیں، بلکہ ان کا سارا وقت فقہانہ جزئیات کی ناپ تول ہی میں  
صرف ہوتا رہتا ہے۔ لیکن شرک ان کی نگاہ میں اتنا ہلکا فعل ہے کہ نہ خود اس  
سے بچنے کی فکر کرتے ہیں اور نہ دوسروں کو اس سے بچانے کی کوشش کرتے ہیں  
بلکہ طریح کی تاویلوں اور تحریفوں سے شرک کو توجیہ کا لباس پہنانے میں  
بھی تامل نہیں کرتے اور تحریف کا کمال یہ ہے کہ شرک خفی کو شرک جلی تک  
بنا ڈالتے ہیں۔

اسی سورۃ نسا میں چند رکوع آگے ارشاد ہوتا ہے:-

يَقِينًا اللّٰهُ شَرِكٌ كُوْمَعَا فَنَهِيْنَ كَرِيْكَ اَلْبَتَّة  
اس کو چھوڑ کر دوسرے گناہ جس کے لئے  
چاہے گا معاف کر دے گا۔ جو شخص اللہ کا شریک

اِنَّ اللّٰهَ لَا يَغْفِرُ اَنْ يُشْرَكَ  
بِهٖ وَيَغْفِرُ مَا دُوْنَ ذٰلِكَ لِمَنْ  
يَشَاءُ ۗ وَ مَنْ يُشْرِكْ بِاللّٰهِ فَقَدْ

ضَلَّ ضَلًّا لَّا يَعِيدُ اُو (رکوع ۱۸) قرار دیتا ہے وہ گمراہی میں بہت دُور نکل گیا۔  
یعنی دوسرے گناہوں کے ارتکاب میں بھی آدمی وقتی طور پر راہِ ہدایت  
سے انحراف کر جاتا ہے۔ لیکن اس کی نوعیت کچھ سے بھری ہوئی چکنی زمین پر  
چلنے والے کی لغزش کی سی ہوتی ہے۔ برخلاف اس کے ایک مشرک راہِ  
ہدایت سے ہٹ کر اتنی دُور نکل جاتا ہے کہ ضلالت کے جنگل ہی میں سرگشتہ  
حیران ہو کر رہ جاتا ہے اور راہِ ہدایت اس کی نگاہوں سے بالکل اوجھل  
ہو جاتی ہے۔ جس کے نتیجہ میں اُس کی سرگشتگی اُس کی تباہی پر ختم ہوتی ہے۔  
خود اللہ تعالیٰ نے اس مضمون کو نہایت بلیغ الفاظ میں ارشاد فرمایا ہے۔  
سورۃ حج میں ہے:-

وَمَنْ يَشْرِكْ بِاللَّهِ فَكَانَ مِثْلَ  
خَرَسٍ مِنَ السَّمَاءِ فَتَخْطَفُهُ  
الطَّيْرُ أَوْ تَهْوِي بِهِ الرِّيحُ  
فِي مَكَانٍ سَحِيقٍ (رکوع ۲۷)  
جو شخص اللہ کے ساتھ شرک کرے وہ گویا  
آسمان سے گر گیا۔ اب یا تو اُسے پرندے اُچک  
لیجائینگے یا ہوا اسکو ایسی جگہ لیجا کر پھینک دے گی  
جہاں اس کی ہڈیاں پسکر رہ جائیں گی۔  
یہ تو شرک کا دُنیوی انجام ہے۔ رہ گیا آخر وہی انجام تو سورۃ مائدہ  
میں فرمایا کہ:-

اِنَّهُ مَن يَشْرِكْ بِاللَّهِ فَقَدْ  
حَرَّمَ اللّٰهُ عَلَيْهِ الْجَنَّةَ  
وَمَا وُجِدَ النَّارُ وَمَا لِيْظَالِمِيْنَ  
مِنْ اَنْصَابٍ (رکوع ۱۰)  
جو شخص اللہ کا شریک قرار دیتا ہے اُس پر  
اللہ نے جنت حرام کر دی ہے اور اُس کا  
ٹھکانا آگ ہے ایسے ظالموں کا کوئی  
مددگار نہیں۔

یہی شرک ہے جس کے متعلق سورۃ الفعام میں اللہ تعالیٰ نے کم و بیش تمام  
پیغمبروں کا نام بنام ذکر کرنے کے بعد فرمایا ہے کہ وَلَوْ اَشْرَكَ كُفْرًا كُفْرًا  
مِنْ اَنْصَابٍ (رکوع ۱۰)



مَا كَانُوا يَعْمَلُونَ ۝ د ملاحظہ فرمائیے (رکوع ۱۰) یعنی اگر ان لوگوں نے شرک کیا ہوتا تو ان کا کیا کرنا یا سب غارت ہو جاتا۔

ہم پوچھتے ہیں کہ شرک سے متعلق اس سے زیادہ تصریحات اور کیا ہو سکتی ہیں؟ جب انبیاء علیہم السلام کی پاکیزہ جماعت کے اعمال بھی شرک کی وجہ سے قابلِ ضبط قرار پاسکتے ہیں تو وہ دوسرے کون ہیں جنہیں "شرک" کے بعد اپنے اعمال کی کوئی جزا ملنے یا شرک کی سزا سے بچ رہنے کا اطمینان حاصل ہے؟ شرک تو ظلمِ عظیم ہے اور ایسے تمام ظالموں کے لئے اللہ نے فیصلہ فرمادیا ہے کہ ان کا کوئی مددگار نہیں۔ اب نہیں معلوم اللہ کے ارشاد کے مقابلہ میں کس کے "ارشادات" ظالموں کو کہیں سے مدد پہنچنے کا یقین دلا رہے ہیں۔

۲

سوال کیا جاسکتا ہے کہ اگر قبر پرستی، اولیاء پرستی اور اس کے سارے لوازم و مقتضیات شرک یا قریب بہ شرک یا شرک کی طرف لے جانے والے وسائل و ذرائع ہیں تو پھر قرآن و حدیث کی واضح تعلیمات کی موجودگی میں خود مسلمانوں کے اندر اس کا کثرتِ شیوع اس حد تک کیسے پہنچ گیا کہ آج شاید کوئی شہر، کوئی قصبہ اور کوئی گاؤں ایسا نہیں جو اس کی پرچھائیں سے محفوظ رہا ہو۔ سو اس کا ایک جواب تو یہ ہے کہ لَا يَسْتَوِي الْخَبِيثُ وَالطَّيِّبُ وَلَوْ أَعْجَبَكَ كَثْرَةُ الْخَبِيثِ۔ یعنی پاک اور ناپاک بہر حال یکساں نہیں ہیں۔ اگرچہ ناپاک کی کثرت تمہارے لئے کتنی ہی تعجب انگیز کیوں نہ ہو اور دوسرا جواب یہ ہے کہ یہ سب کچھ علمِ دین کی کمی اور انتہائی کمی کی وجہ سے ہے۔ مگر اصل یہ ہے کہ اس معاملہ کے بہت سے تاریخی، نفسیاتی اور داخلی و خارجی اسباب بھی ہیں۔ جن کی طرف ہم یہاں مختصراً اشارہ کرتے دیتے ہیں۔

مسلمانان ہند کی پھلی تاریخ پر جن لوگوں کی نظر ہے وہ جانتے ہیں کہ اس ملک میں اسلام کسی منظم کوشش کے نتیجے میں نہیں پھیلا ہے۔ چند مستثنیات کو چھوڑ کر عمومی حالت یہ رہی ہے کہ بالکل ایک غیر منظم طریقہ سے کہیں کوئی صاحب علم آگے جن کے اثر سے کچھ مسلمان ہو گئے۔ کہیں کوئی تاجر پہنچ گیا جس کے ساتھ رباط ضبط رکھنے کی وجہ سے کچھ لوگوں نے کلمہ پڑھ لیا اور کہیں کوئی نیک نفس اور خدا سیدہ بر رگ تشریف لے آئے جن کے بلند اخلاق اور پاکیزہ زندگی کو دیکھ کر بہت سے لوگ دائرۃ اسلام میں داخل ہو گئے۔ بلکہ بہت سے تاریخی تذکرے تو اس امر کی شہادت بھی دیتے ہیں کہ بہت سے غیر مسلم اسلام کے ابتدائی مقتضیات تک کو جانے بوجھے بغیر محض خوارق و کرامات کے مشاہدہ سے مسلمانوں میں شامل ہوتے رہے۔ اس حالت میں ضروری تھا کہ جو لوگ مسلمان ہوتے چلے گئے ان کے فکر و عمل میں وہ پورا انقلاب لایا جاتا جو اسلام میں مطلوب ہے۔ کیونکہ تاریخ و نفسیات پر اور بالخصوص اسلام و جاہلیت کی شکست پر جن لوگوں کی نظر ہے وہ خوب جانتے ہیں کہ کسی دوسرے مذہب سے نکل کر اسلام میں آ جانا جتنا آسان ہے، اعتقادات و خیالات سے لیکر رسوم و اعمال تک کے ایک ایک گوشہ میں پوری طرح اسلامی روح کو جذب کرنا اتنا آسان نہیں ہے۔

اس کے لئے باقاعدہ تعلیم و تربیت اور ایک مسلسل جدوجہد کی ضرورت ہے اور خود حضور رسالت مآب صلی اللہ علیہ وسلم کی تبلیغ دین اور سعی اصلاح اسپر شاہد ہے کہ جاہلیت سے نکل کر آنے والے لوگوں کو اسلام کے معیار مطلوب تک پہنچانے کے لئے آپ نے مستقل اور مسلسل کتنی توجہ فرمائی اور اس کے باوجود عرب کی ابتدائی معاشرے میں کبھی کبھار جاہلی فکر ابھر آتی تھی۔ یہ منظم اور اتھک جدوجہد کی ضرورت اس ملک اور اس معاشرہ میں اور بھی زیادہ اہم ہو جاتی ہے، جہاں شرکانہ عقائد اور شرکانہ خیالات و توہمات دل و دماغ میں خوب گہرے اترے ہوئے ہوں اور

مشرکانہ اعمال و رسوم انفرادی و اجتماعی زندگی کے ہر چھوٹے بڑے شعبہ کو پوری طرح اپنے گھیرے میں لئے ہوئے ہوں۔ اس لحاظ سے سر زمین ہند جو حیثیت رکھتی ہے اُس سے کون واقف نہیں۔

پس یہ نہایت ضروری تھا کہ اسلام کی اشاعت کے ساتھ ساتھ اسکے استحکام کا اتنا ہی بلکہ اس سے کہیں زیادہ اہتمام کیا جاتا۔ اگرچہ یہ ایک حقیقت ہے کہ علماء نے اپنے مدرسوں اور تعلیمی خدمات کے ذریعہ اور صوفیاء نے اپنی خانقاہوں اور اپنی سلسلہ بیعت و ارشاد کے ذریعہ مسلمانوں کی تعلیم و تربیت کی اپنی سی کوششیں جاری رکھیں اور مسلمانوں کے فکر و عمل میں عینی روشنی پیدا ہو سکی اور ترقی کرتی گئی، وہ انہی بزرگوں کی کوششوں کا نتیجہ تھا۔ مگر ایک طرف تو ان کے پاس ایسے ذرائع نہ تھے کہ نہایت وسیع پیمانہ پر دائرہ اسلام میں آنے والے لاکھوں کروڑوں افراد کی مکمل اصلاح کر دیتے دوسری طرف ان کی کوششوں اور کاوشوں کے اثرات فطرتاً اُوچے اور متوسط طبقہ پر ہی پڑ سکتے تھے اور انہی طبقوں نے کم و بیش فائدہ بھی اٹھایا۔ لیکن عوام الناس کو حید کے تقاضوں سے بے خبر اور آبائی عقائد و ادہام میں مبتلا ہے۔

اسلام پھیلانے والے بزرگوں کی مساعی جمیلہ کو پوری طرح کامیاب بنانے کے لئے عین ضروری تھا کہ وقت کی حکومتیں ان کے ساتھ تعاون کرتیں اور دوسرے مذاہب سے نکل نکل کر آنے والے تمام مسلمان فرداً فرداً نہ سہی، کم از کم اپنی ایک معتدبہ اکثریت کے ساتھ انفرادی و اجتماعی حیثیت سے اسلام میں پوری طرح جذب ہو جاتے۔ اسلامی حکومت تو غیر مسلموں کے لئے دعوتِ اسلام کا ایک بہترین عملی مظہر اور مسلمانوں کے لئے امر بالمعروف اور نہی عن المنکر کا ایک منظم ادارہ ہوا کرتی ہے۔ اس لئے مسلم حکمرانوں کا کام یہ تھا کہ جہاد فی سبیل اللہ کے ذریعہ اسلام کی توسیع کی اور نظامِ تعلیم و نظامِ قانون و سیاست کے ذریعہ اسلام کے استحکام کی کوشش کرتے مگر یہاں

جو لوگ فتح و ظفر کے جھنڈے اڑاتے دہلے خیبر سے آگے بڑھے اور اندرون ملک چاروں طرف پھیل گئے، وہ خود نئے نئے اسلام میں داخل ہوئے تھے اور اسلام بھی اُس وقت لائے تھے جب خود اس کے تہذیبی مرکزوں (حجاز، عراق اور شام وغیرہ) میں انحطاط رونما ہو چکا تھا۔ نتیجہ یہ ہوا کہ انھوں نے ملک گیری اور کشور کشائی ہی کو زیادہ تر اپنا نصب العین بنایا اور دنیوی عیش و تنعم ہی کو بہت کچھ سمجھ بیٹھی۔ اس صورت حال میں ان کی حکومتیں امر بالمعروف و نہی عن المنکر کا معیاری ادارہ نہیں بن سکتی تھیں اور نہ بنیں۔

یہ حکومتیں اسلامی دعوت و تبلیغ کا کام تو کیا انجام دیتیں۔ جن اللہ کی بناؤں نے یہ کام شروع کر رکھا تھا اور جس کے لئے انھوں نے اپنی زندگیاں وقف کر دی تھیں۔ اُن کے ساتھ تعاون تک نہ کیا، بلکہ کتنے ہی وقتوں اور موقعوں پر وہ اپنے سارے وسائل و ذرائع اور اپنے سارے حاکمانہ اختیارات کے ساتھ اُن کی راہ میں حائل ہوئیں اور ان بیچاروں کو درباری اثر و رسوخ اور شاہی اقتدار کا سخت مقابلہ کر کے اپنا کام جاری رکھنا پڑا۔ چنانچہ اس سلسلہ میں وہ سخت سے سخت منظام کا تختہ مشق بنے اور طرح طرح کی سختیاں جھیلتے رہے۔ اگرچہ تخت سلطنت پر بیٹھنے والے ہونے والے سارے ہی مسلمان بادشاہ نااہل و ناکارہ اور فاسق فاجر نہیں تھے، انہیں شمس الدین التمش، ناصر الدین محمود، نجم الملک، فیروز تغلق، سکندر لودی اور ایسے ہی بعض دوسرے فرمانروا بھی گذرے ہیں۔ جنھوں نے نیکی اور پاکیزگی کے لحاظ سے تاریخ میں ایک خاص مقام پیدا کیا ہے۔ لیکن ان کی دینداری اول تو شخصی بنیادی تھی، دوسرے انھوں نے شرک کو مٹانے اور توحید کی بنیادوں کو مضبوط کرنے کے لئے تعلیم و تربیت اور تنفیذ قوانین الہیہ کی جو کوششیں کیں وہ مسلمانوں کی ذرا فزوں آبادی میں اُن کے ایک ایک فرد کے اندر شرک کے جراثیم کو پوری طرح ہلاک کر دینے

کے لئے کافی نہیں تھیں۔ پھر موروثی شاہی نظام ان کے پوری طرح کامیاب ہونے میں بھی مانع تھا۔ کیونکہ آئے دن لپٹے اور برے افراد کا ادل بدل ہزار اصلاحی کوششوں پر اثر انداز ہوتا اور یہ کوششیں اپنے پورے نتائج تک پہنچنے بھی نہ پاتیں کہ اس طرح ختم کر دی جاتیں گویا یہاں دین کی خدمت اور اصلاح حال کا کوئی کام کیا ہی نہیں گیا۔ اس لئے شرک اپنے پیر پیر سے نکالتا ہی رہا اور اس کی سمیت سے لاکھوں کروڑوں مسلمانوں کا ذہن متاثر ہوتا چلا گیا۔ یہاں تک کہ ایک وہ دور بھی آگیا کہ ”شرک“ کو باقاعدہ سرکاری سرپرستی حاصل ہو گئی۔

یہ مغلیہ خاندان کے مشہور بادشاہ اکبر کا دور تھا جس میں اگر کائناتی قیامت نہ آتی نہ سہی، لیکن حقیقت کے اعتبار سے دین اسلام پر قیامت آگئی۔ یہ شخص ان پڑھ تھا اور اس کے درباری و مصاحب سخت گم کردہ راہ۔ اس کے منحوس دور میں نہ صرف یہ کہ اسلام کے دائرہ میں شرک اپنے عالم آشوب ناز و انداز کے ساتھ پورے کبر و افتخار کا مظاہرہ کرتے ہوئے داخل ہوا، بلکہ سرے سے دین اسلام ہی پر خطِ تیشخ پھر گیا اور بادشاہ کی خدمت میں ایک محضر نامہ پیش کیا گیا جس کا مضمون یہ تھا کہ:-

”بادشاہ ظل اللہ ہے، ہدی ہے، صاحبِ زماں ہے، امامِ عادل ہے مجتہد العصر ہے  
کسی کا پابند نہیں، اس کا حکم سب پر بالا ہے۔“

چنانچہ اسے معصومیت کی سند دے دی گئی اور وہ اپنی عقل کو بھی معصوم سمجھنے لگا۔ ایک صاحب تو یہاں تک بڑھے کہ اکبر کو خدا کا عکس ہی ٹھہرا دیا۔ بس پھر کیا تھا ایک نئے دین کی بنیاد پڑ گئی۔ اس نئے دین کا نام برعکس ہند نام رنگی کاؤ کے مصداق ”دین الہی“ رکھا گیا اور اس کا کلمہ لا الہ الا اللہ اکبر خلیفۃ اللہ، تجویز کیا گیا جو لوگ اس دین میں داخل ہوتے ان کو ”دین اسلام مجازی و تقلیدی“ کہ از پدراں دیدہ و شنیدہ ام“ سے توبہ کرنی پڑتی اور ان کو لفظ ”چیلہ“ سے تعبیر

کیا جاتا۔ بادشاہ پرستی اس دین کے ارکان میں سے ایک رکن تھا۔ چیلونکو بادشاہ کی تصویر دی جاتی جسے وہ پگڑی میں لگاتے۔ ہر روز صبح کو بادشاہ کا درشن کیا جاتا۔ اور بادشاہ کے سامنے جب حاضری دی جاتی تو اس کے سامنے سجدہ بجایا جاتا۔ درباری علماء و صوفیاء نے تکلف سجدہ فرماتے اور اس صریح شرک کو "سجدہ تحت" اور "زمین بوسی" جیسے الفاظ کے پردہ میں چھپاتے۔ اکبری محل میں دائمی آگ کا لاد روشن کیا گیا اور چراغ روشن کرنے کے وقت قیامِ تعظیمی کیا جانے لگا۔ حضرت مریمؑ کو بھی معبود بنا لیا گیا اور ستاروں کی پرستش بھی کی گئی۔ خود اکبر نے مشرک عورتوں کو شادیاں کیں جس کی وجہ سے قنبر شاہی میں ہندو تہذیب و معاشرت کا سنگ چلنے لگا۔ ان کے لئے قصر میں خاص عبارت خانے بنائے گئے اور بتوں کی پوجا کا باقاعدہ انتظام ہوا۔ ہندو تہوار دیوالی، دسہرہ، اکھی پونم، شیورا تری وغیرہ پوری ہندوانہ رسوم کے ساتھ منائے جانے لگے۔ شاہی محل میں ہون کی رسم ادا کی جانے لگی۔ دن میں چار وقت آفتاب کی عبادت کی جاتی اور آفتاب کے ایک ہزار ایک ناموں کا جاپ کیا جاتا۔ آفتاب کا نام زبان پر آتا تو "جلت قدرت" کے الفاظ کہے جاتے۔ پستانی پر تشق لگایا جاتا۔ دوش دگر چنود ڈالا جاتا اور گائے کی تعظیم کی جاتی۔

اب آپ ایک طرف اکبری حدود سلطنت اور حکومت کی اسلامی دشمنی پر نظر کیجئے اور دوسری طرف ان کروڑوں مسلمانوں کا تصور کیجئے جو لاکھوں مربع میل زمین میں پھیلے ہوئے اپنے غیر مسلم ہمسایوں کے ساتھ زندگی گزار رہے تھے اور پھر اندازہ لگائیے کہ جب ایک عظیم الشان شاہی حکومت کفر و شرک کی علمبردار ہو تو لاکھوں کروڑوں مسلمانوں کی باقاعدہ دینی تعلیم و تربیت اور ان کی مکمل ذہنی اصلاح کے لئے ان چند علماء و صوفیاء رحمٰن کی

کوششیں کس حد تک مفید ہو سکتی ہیں جو حکومت کے ذرائع و وسائل سے نہ صرف محروم ہو کر بلکہ اُن کا پوری قوت کے ساتھ مقابلہ کرتے ہوئے متفرق طور پر اپنا کام کر رہے ہوں۔

کم و بیش ربع صدی تک "دین الہی" کی قاہرانہ سرپرستی کر کے جب اکبر دنیا سے رخصت ہوا تو جہانگیر تخت پر بیٹھا۔ تعزیر و سیاست میں اسکا عدل عام طور پر مشہور ہے۔ لیکن خود دین اسلام پر اُس نے اتنا بڑا ظلم کیا کہ محض سب سے تختہ نہ کرنے کے جرم میں خدا کے ایک صالح و صلح بندہ کو اُس نے جیل میں بھیج دیا۔ جہاں تک اقامتِ توحید، ازالہِ شرک، احیاءِ سنت اور احماءِ بدعت کا تعلق ہے، نہ صرف شخصی زندگی میں بلکہ حکومت کے تمام ممکنہ وسائل و ذرائع کے ساتھ پوری اجتماعی زندگی میں اس کی مکمل جدوجہد کر نیوالی مغل حکمرانوں میں صرف ایک ہی شخصیت تھی اور وہ ہے حضرت عالمگیر رحمۃ اللہ علیہ کی شخصیت۔ عالمگیر نے مشرکانہ خیالات و نظریات کی اصلاح کرنے اور مشرکانہ رسوم و رواجات کو دس نکال دینے کے لئے نصف صدی تک جہاد کیا۔ مگر ظاہر ہے کہ ان کی حکومت بھی موروثی حکومت تھی۔ اس لئے اُن کی آنکھ بند ہوتے ہی اُن کے نااہل اور بدکار جانشینوں نے اُن کے کئے کرائے پر پانی پھیر دیا۔

آپ اس وقت سے لے کر مسلم حکومت کے خاتمہ تک تختِ دہلی پر بیٹھنے والے بادشاہوں کے حالات و خیالات کا مطالعہ کریں تو آپ کو اندازہ ہوگا کہ اس وقت ہندوستان پر ایک قیامت کی سی تاریکی مسلط تھی۔ اُس زمانہ میں نہ صرف اعتقادی خرابیاں پرورش پاتی رہیں، بلکہ اخلاقی بے حیائیوں اور بے راہ رویوں کا بھی وہ طوفان اُٹھا کہ اُس نے مسلمانوں کے پورے

نظام اجتماعی کو تہ و بالا کر ڈالا۔ اس زمانہ میں فرج و شکم کی جس جس طرح پوجا کی گئی اور سلاطین و احرار نے بدکار یوں اور بد اخلاقیوں کے جس جس طرح مظاہرے کئے اُس کے تذکرے تاریخ کے ادراق میں پڑھ کر ایک مسلمان کی پیشانی عسرق آلود ہو ہو جاتی ہے۔

اب ظاہر ہے کہ جن لوگوں نے دنیوی فوائد و لذائذ ہی کو معبود بنا کر پوجا ہو، انھیں شرک و توحید کی بحث سے کیا تعلق رہ سکتا ہے۔ اگر قبریں تہ تیغ رہی ہوں تو کیا مضائقہ ہے۔ اگر اولیا پوجے جا رہے ہوں تو کیا برائی ہے اگر مشرکانہ بدعات کا زور ہے تو ان کا کیا بگڑتا ہے۔ اگر شرک نے پھیل کر پوری زندگی کو لپیٹ میں لے لیا ہے تو اس سے ان کا کیا نقصان ہے چنانچہ یہی صورت حال تھی جس میں قانون الہی کے مطابق مسلمانوں کو تخت و تاج سے محروم کر دیا گیا اور ایک غیر مسلم قوم نے چہرہ دست ہو کر اپنی حکومت کے لادینی ہونے کا اعلان کر دیا۔ اس نے نہ صرف مذہب کے دائرہ کو بیاست سے الگ کر لیا۔ بلکہ اپنے نظام تعلیم و تربیت، اپنے نظام تہذیب و تمدن اور اپنے نظام معیشت و معاشرت کے تسلط سے کپڑے ہاگروڑ مسلمانوں کو دین سے بیگانہ بنا ڈالا پھر جب اس قوم کا تسلط ختم ہوا اور یہ ملک دو حصوں میں تقسیم ہو گیا تو جس حصہ ملک پر منار و حکمران ہو گئے وہ تو بہر حال شرک سے پاک نہیں ہو سکتا مگر جس حصہ پر مسلمانوں کی حکمرانی قائم ہوئی، وہاں بھی انتہائی منظم اور باقاعدہ اصلاحی کوششوں اور ہر طرح کی قربانیوں کے باوجود نو دس سال ہو گئے ابھی وہ اصلاح مکمل نہیں ہو سکی۔ جس کے نتیجہ میں شرک اور اس کے لوازمات کو پوری طرح ملک بدر کر دیا جائے۔ کیونکہ یہ ایک نفسیاتی حقیقت ہے کہ جو گمراہیاں صدیوں تک بلیتی اور بڑھتی چلی جاتی ہیں انھیں قدامت کی



وجہ سے خواہ مخواہ تقدس اور بزرگی کا مقام حاصل ہوتا چلا جاتا ہے اور انکی  
 اصلاح کا کام بھی اسی مناسبت سے نہایت مشکل اور دیر طلب ہوتا ہے۔  
 ان گمراہیوں کی شراب کو جس چیز نے دو آتشہ بلکہ ہزار آتشہ بنا دیا وہ  
 بندۂ زر علماء اور دنیا پرست صوفیاء کا وجود ہے حقیقت یہ ہے کہ اگر یہ  
 لوگ ان گمراہیوں کی حمایت کرنے، شرک پر توحید کا پردہ ڈالنے، بدعت  
 کو سنت بنانے اور مشرکانہ طور پر لقیوں کو سند جو از دینے کے لئے موجود نہ رہتے  
 تو مسلمانوں کو غلط کار حکمرانوں اور غیر اسلامی حکومتوں سے جتنا نقصان پہنچا  
 اُس کا آدھا حصہ بھی نہ پہنچتا۔ انھوں نے عوام کو بھی گمراہ کیا اور حکومتوں کو بھی  
 غلط راستہ پر ڈالا۔ آپ تاریخ اٹھا کر دیکھیں تو پتہ چلے گا کہ جہاں چند علماء مد  
 صوفیاء، حق دین اسلام کی اقامت و حمایت میں جانیں لڑا رہے ہیں ایسے  
 مولوی اور صوفی بھی موجود ہیں جو "حی حضور" بن کر اہل جاہ و منصب اور ارباب  
 اقتدار و حکومت کی غلط مبنی و غلط کاری میں اُن کے ساتھ ہیں۔ انھی کی سازشوں سے  
 اہل حق پر بڑی بڑی آفتیں آئیں اور وہ سخت سے سخت مصیبتوں میں گرفتار ہوتے۔ اگر  
 یہ ظالم ضالوں سے صرف رواداری برتتے یا گمراہوں اور غلط کاروں کا صرف ساتھ  
 دینے پر اکتفا کرتے تو یہ بھی کسی بڑے مفسدہ کا موجب نہ تھا۔ مگر انھوں نے عوام اور  
 اہل حکومت دونوں کے اندر اپنا تقدس قائم کرنے اور اُن کو اُن کی ضالوں پر مطمئن  
 کر دینے کے لئے قرآن و حدیث کو بھی خوب خوب استعمال کیا اور چونکہ یہ عوام اور اہل  
 حکومت کے رہنما نہیں رہے ہیں، بلکہ ان کا کام صرف ان کی چشم ابرو کی طرف دیکھنا  
 اور اُن کی شہوات و مرضیات کا اتباع کرنا ہی رہا ہے اس لئے جو کچھ وہ کہتے اور  
 کرتے رہے۔ یہ قرآن و حدیث کی رو سے اُسے جائز بتاتے رہے اور آیات احادیث  
 کو توڑنے مروڑنے اور انھیں اپنے مطلب کے سانچے میں ڈھالنے کیلئے بڑی دیدہ ریزی

سے کام لیا اور جہاں اس کی بھی گنجائش نظر آئی وہاں ضعیف و موضوع زایا اور من گھڑت کہانیوں کا سہارا ڈھونڈا اور اس کا بھی ایسا انبار لگایا کہ حق کا علم ہی اس کے نیچے دب کر رہ گیا۔ کہیں باطل کو حق کا رنگ دیا گیا اور کہیں حق باطل کو ایسا گڈ مڈ کر دیا گیا کہ لوگوں کے لئے حق کی صورت پہچاننا مشکل ہو گیا۔ اس قماش کے لوگوں کے تمام کارناموں کو چھوڑ کر اگر صرف ان کی تحریری و تصنیفی کاوشوں پر نظر کی جائے تو معلوم ہو گا کہ چھوٹے چھوٹے رسالوں سے لے کر بڑی بڑی کتابوں بلکہ قرآن کی تفسیروں تک انہوں نے اتنا زبردستی لٹریچر ہی کیا دیا ہے کہ آج جو بات کسی جاہل کے منہ سے نکلتی ہے چاہے وہ کتنی ہی غیر معقول اور بے ہودہ ہو اور جو کام جاہل لوگ کرتے ہیں چاہے وہ کتنا ہی غلط اور بے ڈھنگا ہو، اس کی تائید و تصویب میں باسانی پیمائشوں تحریریں پیش کی جاسکتی ہیں۔ یہی تحریریں لوگوں کا مرجع ہیں اور چونکہ ان تحریروں میں قرآن و حدیث کا نام بھی بار بار آتا ہے۔ اس لئے لوگوں کو اس بات کا پورا اطمینان حاصل ہے کہ جو کچھ وہ کہہ اور کر رہے ہیں وہ ہرگز قرآن و حدیث کے خلاف نہیں ہے۔

یہ بڑی ہی افسوسناک صورت حال ہے۔ عامۃ الناس میں یہ عملیت کہاں سے آسکتی ہے کہ وہ عربی ادب کی ایک خاص حد تک تحصیل و تکمیل کریں۔ قرآن و حدیث کے وسیع ذخیرہ پر خوب گہری نظر رکھیں۔ اس ذخیرہ میں جہاں جہاں معنوی تحریفیں اور تاویلیں کی گئی ہیں ان کی تک پہچان و تلافی میں محاکمہ کر کے جانب راجح کو اختیار کریں۔ شرعی احکام کی سنتوں اور باتوں کو سمجھیں اور حدود و شرعیہ کے نکتوں کو پائیں۔ پھر اگلیوں کی تائید پر بھی وسیع نظر ڈالیں اور ان کے تمام اقوال و افعال میں حق و ناحق اور مناسب و نامناسب

کو بھی جہیز کرتے چلے جاتیں۔

یہ سب کچھ اہل علم کا کام ہے اور جب انھیں میں سے ایک بڑی تعداد  
ایسے لوگوں کی نکلتی چلی جاتے جو "بازمانہ بساز" کے نظریہ پر عامل ہوں اور  
دنیا پرستانہ اور مطلب جو یا نہ ذہنیت لے کر میدان میں اتر آئیں تو عوام کو  
امن کہاں ملے گا۔ اُن کی گمراہیوں کا دائرہ پھیلے گا اور خوب پھیلے گا۔ اُسکے  
سکڑنے اور کم ہونے کی آخر صورت کیا ہے؟

ان مولویوں نے کتابوں اور رسالوں کا جو ڈھیر لگا دیا ہے اور اس میں  
کتاب و سنت کی کھلی کھلی معنوی تحریفات سے عوام کے مطلب کی جو جو باتیں  
چھانٹی ہیں وہ تو بے شمار ہیں۔ مگر ہم محض ناظرین کی سرسری واقفیت کے لئے  
اپنے موضوع کی حد تک چند باتوں کا ذکر کرتے ہیں تاکہ ایک ہی چاول سے اندازہ  
کیا جاسکے کہ پوری دیگ میں کیا ہے۔

موجودہ زمانے میں ایک صاحب نے قرآن کی تفسیر لکھی ہے۔ جب  
انھوں نے قرآن کھولا تو اس کی ابتدائی آیتوں ہی میں ایتلاف نستعین  
پر پہنچ کر وہ رُک گئے۔ انھیں یہاں یہ مشکل پیش آئی کہ یہ لفظ تو اُن پورے  
معتقدات کی جڑ ہی پر ایک کاری ضرب لگا رہا ہے جو عامۃ الناس میں  
شائع و ذائع ہیں اور جن کی بنیاد پر انھوں نے مشرکانہ اعمال و رسوم کی ایک  
نئی شریعت ایجاد کر رکھی ہے۔ چنانچہ مفسر صاحب نے اس کا نٹے کو راہ سے  
نکالنے یا کم از کم اسے بے ضرر بنادینے کے لئے قرآن میں غور و خوض کرنا شروع  
کیا اور پندرہ عقلی و تجربی دلائل کی کمک بھی ساتھ ساتھ لے آئے۔ پھر اس سے بھی  
کام نہ چلا تو مغالطے دینے اور جذباتی انداز میں گفتگو کر کے لوگوں کو عقلی نقلی دلائل  
سے پرہیز کرنے کی کوشش کی۔

ایسا کہ نَسْتَعِينُ میں حصر موجود ہے اور عربی کا ہر مبتدی اس کا ترجمہ اردو زبان میں یہی کر سکتا ہے کہ "اے اللہ! ہم تجھ ہی سے مدد مانگتے ہیں۔" اگرچہ "ہی" کے حصر کو اڑا دینے کے بعد راستہ کچھ آسان ہو جاتا ہے۔ مگر ترجمہ کی تحریف کے باوجود متن تو جوں کا توں رہتا ہے اور اس میں تحریف ممکن نہیں۔ اس لئے مفسر صاحب نے تفسیر کا ایک اور راستہ اختیار کیا اور وہ یہ ہے کہ اہل اللہ سے مدد مانگنا دراصل اللہ ہی سے مدد مانگنا ہے۔ اہل اللہ غیر اللہ نہیں ہوتے، فنا فی اللہ ہوتے ہیں۔ لہذا اپنی حاجات میں ان سے مدد مانگنا ایسا کہ نَسْتَعِينُ کے خلاف نہیں ہے۔ اس کے بعد وہ آگے بڑھے اور فرمایا کہ دیکھو! قرآن میں فَأَعَيْنُونِي بِقُوَّةٍ۔ (یعنی قوت سے میری مدد کرو) آیا ہے۔ یہ ذوالقرنین کا قول ہے۔ جب اُس جیسے زبردست اور طاقتور بادشاہ کو بھی دوسروں کی مدد ضروری ہوئی تو ہم جیسے کمزوروں کو اللہ والوں کی مدد کیوں ضروری نہیں؟

اس کے بعد وہ "عقلی و تجربی دلائل" پر آئے اور کہا کہ کوئی شخص اگر جنگل میں بھٹک جائے تو کیا وہ لوگوں کو نہیں پکائے گا کہ بھائیو میری مدد کرو بس اسی طرح ہم بھی بھٹکے ہوئے ہیں اس لئے پکارتے ہیں کہ "یا غوث! یا خواجہ! ہماری مدد کیجئے!" جب ان "قیمتی دلائل" پر بھی دل مطمئن نہ ہو تو مغالطہ دینی کی سوچھی اور ارشاد فرمایا کہ تم جس طرح پانی لانے کے لئے ملازم کو پکارتے ہو اور ملازم کی یہ مدد جانتے ہو تو اے اللہ کو پکارنا اور ان سے مدد مانگنا کیوں ناجائز ہوا۔ یہ سب کچھ کہہ جانے کے باوجود مفسر صاحب کی تسلی نہیں۔ وہ خوب جانتے تھے کہ عوام کو نقلی و عقلی باتوں سے زیادہ سروکار نہیں ہوتا۔ وہ تو صرف جذباتی باتوں سے متاثر ہوا کرتے ہیں اس لئے انہوں نے کہا کہ جو لوگ ایسا اللہ

کو نہیں مانتے وہ ایسے اور ایسے ہیں۔ اولیاء اللہ کا درجہ اتنا اتنا بلند ہے اور خدا تک براہ راست رسائی تم جیسے کمینوں کا کام نہیں ہے اس لئے ان کے واسطے سے پہنچو اور ان تک پہنچ جانا خدا ہی تک پہنچ جانا ہے وغیرہ وغیرہ۔

حالانکہ ان تمام باتوں میں ایک بات بھی صحیح نہیں ہے۔ جہاں تک اسباب طبعی کا تعلق ہے ان سے کام لینا اور اس کام کے دوران میں ایک دوسرے کی مدد کرنا صرف جائز ہی نہیں، بلکہ ضروری ہے اور اسی پر مائس لینے اور زندہ رہنے کا دار و مدار ہے۔ لیکن فوق الطبعی اسباب کو پیدا کرنا اور اس سے کام لینا بالکل اللہ تعالیٰ کے اختیار میں ہے اور اس کے لئے اسی سے مدد مانگنا ضروری ہے۔ اگر کوئی شخص پیاس کی حالت میں اپنے خادم کو پانی لانے کے لئے پکارتا ہے تو وہ اسی لئے پکارتا ہے کہ خادم اُس کی آواز سنے اور پکارنے والے کو یقین ہے کہ اس کا خادم پانی لانے پر قادر ہے۔ لہذا اُس کا پکارنا اور یقین کرنا بالکل درست ہے کیونکہ یہ سب سلسلہ اسباب کے تحت ہے جس پر سارا نظام عالم قائم ہے لیکن اگر پانی کے لئے کسی دلی کو پکائے جو اس سے سیکڑوں ہزاروں میل دور کسی قبر میں دفن ہے تو اس کے معنی یہ ہوتے کہ ان دلی صاحب کو سمیع و علیم سمجھتا ہے اور اس کا اعتقاد یہ ہے کہ عالم اسباب پر ان کی فرمانبرداری قائم ہے جس کی وجہ سے وہ مافوق الطبعی طور پر سلسلہ اسباب کو پیدا کرنے اور اُسے تزکت دینے پر قادر ہیں اور یہی شرک فی الصفات ہے جو کسی طرح جائز نہیں۔

اور ایک پانی ہی کیسا زمین و آسمان اور ان کی درمیانی اشیاء میں سے کوئی شے ایسی نہیں ہے جس کے طبعی و مافوق الطبعی اسباب کا سررشتہ براہ راست اللہ تعالیٰ کے ہاتھ میں نہ ہو۔ مگر طبعی اسباب سے کام لینے اور اُس میں ایک دوسرے کی مدد کرنے کی اللہ تعالیٰ نے خود اجازت دی ہے اور اسی کا نام زندگی یا حیات ہے

اس لئے وہ تو بالکل جائز ہے۔ مگر اس سے ہٹ کر مافوق لطبعی طور پر اللہ تعالیٰ کے  
سوا یا اس کے ساتھ کسی جاندار یا بے جان چیز کو متصرف فی الخلق سمجھنا اور اس کے  
مطابق عمل کرنا بالکل ناجائز ہے۔ آیات نستعین میں حصر اسی دوسری چیز کے لئے  
ہے نہ کہ پہلی چیز کے لئے۔ یہی پہلی چیز ہے جس کو عمل میں لانے کا ہر انسان محتاج ہے۔  
چلے وہ اپنی ذات میں کتنا ہی طاقتور اور اپنی صفات میں کتنا ہی برگزیدہ ہو۔

یہی چیز تھی جس کے لئے ذوالقرنین نے فَأَعْيَنُونِي بِقُوَّةِ كَهَاتَهَا۔ اُس نے  
اپنے ارد گرد کے زندہ لوگوں سے اپنے زیرِ تعمیر بند کے استحکام کے لئے جسمانی محنت  
و مشقت کی مدد مانگی تھی۔ اس نے یہ نہیں کیا تھا کہ بند کی ضرورت محسوس ہوئی تو  
گذرے ہوئے زمانہ کے لوگوں کو قبروں سے بلانا شروع کر دیا۔ یا اُن کو اس لئے  
پکارنے لگا کہ وہ مافوق لطبعی اسباب کو حرکت دے کر ایک کمرہ یا کمرات کی ذریعہ  
اُس کے لئے ایک عظیم الشان بند بنا کر دے دیں۔

رہ گیا عبد و معبود کا تعلق تو عبد خواہ کتنے ہی اور بچے مقام پر پہنچ جائے اور  
اس سے معبود کا اور معبود سے اُس کا تعلق کتنا ہی گہرا اور مضبوط ہو وہ عبد ہی رہتا  
ہے۔ اس کے اندر معبودیت یا الوہیت کا کوئی شائبہ تک نہیں آنے پاتا۔ اس عقیدہ  
پر خود وہ کلمہ شہادت ہی دال ہے جسے ادا کر کے ایک شخص مسلمان ہوتا ہے۔ اشھد  
ان لا اله الا اللہ و اشھد ان محمداً عبداً و رسولہ۔ اس میں اللہ کے  
سوا کسی کے الٰہ ہونے کی قطعی نفی کی گئی ہے۔ آپ لفظ اللہ کے لغوی معانی کی تحقیق  
کریں تو آپ کو معلوم ہو گا کہ اس میں حاجت روائی، مشکل کشائی، پناہ دہندگی اور  
نفع و نقصان پہنچانے کے تمام مافوق لطبعی تصورات موجود ہیں۔ پھر حضور پر جس  
حیثیت سے ایمان لانا اور اس کی بار بار گواہی دیتے رہنا فرض ہے وہ یہی ہے کہ  
آپ اللہ کے رسول تو ہیں، لیکن آپ سب سے پہلے اللہ کے بندے ہیں اور اللہ

کے ساتھ انتہائی برگزیدگی کا تعلق رکھنے کے باوجود آپ میں اُلوہیت کی ایک صف بھی نہیں پائی جاتی۔

اب فرمائیے کہ کلمہ کی رُو سے ایک مسلمان کا جو عقیدہ ہونا چاہئے اس کے برخلاف عقائد رکھتے ہوئے کلمہ پڑھتے رہنا آخر کیا معنی رکھتا ہے؟ اگر آپ بھٹکے ہوئے ہیں تو خدا نے ہدایت کا راستہ روشن کر کے رکھ دیا ہے۔ اُس پر چلتے۔ اسے چھوڑ کر اور ہدایت یافتہ اسلاف کو پکار کر تو آپ اور زیادہ بھٹکے جا رہے ہیں۔ لطف یہ ہے کہ مفسرِ مذکور نے اِیَّاكَ نَسْتَعِیْنُ کی تفسیر میں محض استعانت بغیر اللہ ہی کا ذکر نہیں کیا۔ بلکہ لگے ہاتھوں فاتحہ وغیرہ قسم کی بہت سی چیزوں کا بھی اسی شان کے ساتھ ذکر فرما دیا۔ اب اندازہ لگایا جاسکتا ہے کہ جہاں قرآن کی بسم اللہ ہی ایسی ایسی ”نکتہ آفرینیوں“ سے کی گئی ہو، وہاں پورے قرآن کی تفسیر کا کیا رنگ ہوگا۔

ایک اور مثال لیجئے:-

عامۃ الناس میں یہ خیال پایا جاتا ہے کہ اولیاء اللہ مرنے کے بعد بڑی زبردست قوت کے مالک بن جاتے ہیں۔ وہ ساری دنیا کی باتوں کو جانتے، ساری آوازیں اور دعاؤں کو سنتے، تمام حرکات و سکنات کو دیکھتے، اُن کے حضور پیش کی جانے والی تمام درخواستوں کو پڑھنے اور ہر کارروائی کا فیصلہ فرماتے ہیں۔ وہ نذرینے والوں سے خوش اور منت پوری نہ کرنے والوں سے ناخوش ہوتے ہیں اور دفع مضرات و دفع بلیات اور عظام و بخشش کے بڑے وسیع اختیارات رکھتے ہیں۔ اس خیال کی تائید و تصویب کے لئے جب قرآن پر نظر ڈالی گئی تو وہ اس آیت پر جا کر ٹھہری:-

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَٰكِن لَّا تَشْعُرُونَ ۗ

لہٰذا اس آیت کی شرح و تفسیر کیلئے اسی شمارہ کا نقش اول ”نبرد ملاحظہ فرمایا جائے۔ (ایڈیٹر)

بس کہہ دیا گیا کہ دیکھو یہ حیات بعدِ مردن کا کتنا کھلا اثبات ہے کہ خود اللہ تعالیٰ ہی نے ان بزرگوں کو اَحْيَاءُ (زندہ لوگ) فرمایا ہے۔ اور وہ بھی اتنی تاکید کے ساتھ کہ "اُنھیں مُردہ نہ کہو"۔ پس معلوم ہوا کہ زندہ نہ سمجھنا تو ایک طرف اُنھیں بان سے مردہ تک کہنا جائز نہیں، جو شخص "مردہ" کا لفظ زبان سے نکالتا ہے وہ سخت گستاخ اور بے دین ہے۔ پھر یہ حیات، انتقالِ مکانی کے بعد کی ہے اس لئے وہ حیاتِ دنیوی کے مقابلہ میں اتنی اعلیٰ و اشرف ہے کہ اس دُنیا کا کوئی شخص اُس کا تصور نہیں کر سکتا۔ چنانچہ اسی لئے آیت کے آخر میں اللہ تعالیٰ نے فرمایا ہے کہ لَا تَشْعُرُوْنَ (تم سمجھ نہیں سکتے) رہ گئی یہ بات کہ اس آیت میں اُن لوگوں کا ذکر ہے جو فی سبیل اللہ قتل کئے جائیں۔ تمام اولیاء و بزرگانِ دین کا عموم اس سے نہیں نکلتا تو اس شبہ کا ازالہ اس طرح کیا گیا کہ کافر کے ہاتھ سے قتل ہونے والا انسان جب یہ مرتبہ حاصل کرتا ہے تو بھلا عشقِ الہی کی تلوار سے قتل ہونے والا یہ مرتبہ کیوں نہیں حاصل کر سکتا۔ بلکہ غور کیجئے تو اس قسم کے لوگ ہی عام شہداء سے بہت بلند و بالا ہیں۔

اگرچہ آیت کی تفسیر ہی عامۃ الناس کے عقیدہ کو خوب مضبوط کر دیتی ہے۔ مگر کچھ بھی یہ کچھ ڈھیلی ڈھالی اور نا کافی سی ہے۔ کیونکہ بزرگانِ دین کی حیات پر مدح سے جس جس طرح اُلُوہیت کی صفات کو وابستہ کیا گیا ہے اُس کے لئے مزید تائید کی ضرورت ہے۔ اس لئے یہ کسر بھی پوری کر دی گئی۔ کہا گیا کہ بزرگانِ دین طرح طرح کے سخت مجاہدوں سے اپنی روح کو دنیا میں اتنا طاقور بنا لیتے ہیں کہ انتقالِ مکانی کے بعد اُن کی روح بلند رہی میں پرواز کرتے وقت امرِ رب ہی

غافل کہ شہیدِ عشقِ فاضل تیرا از دست

ایں کشتہ مدشمن است و آن کشتہ دوزخ است

لہ غازی ز پئے تہادت اندر تک و پوت

در روز قیامت این باد کے ماند



بن جاتی ہے۔ پھر وہ جو کچھ کرتی ہے۔ خدا کا فیصلہ ہی ہوتا ہے۔ چنانچہ قرآن میں آیا ہے۔

لَسْئَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي  
یعنی لوگ آپ سے روح کے متعلق پوچھتے ہیں۔ آپ فرمادیجئے کہ روح تو امر ربی  
نیز آدم کی تخلیق کا ذکر کرتے ہوئے چند مقام پر اللہ تعالیٰ نے یہ الفاظ  
استعمال فرمائے ہیں:-

وَنَفَخْتُ فِيهِ مِنْ رُوحِي-

اور میں اُس میں اپنی روح پھونک دوں۔

حالانکہ یہ جو کچھ کہا گیا ہے اُس میں سب سے اولین قابل توجہ بات یہ ہے کہ بَلْ أَحْيَاءُ کی تفسیر میں شہداء و اولیاء کی حیات سے متعلق جتنی باتیں چاہے کہہ لیجئے۔ لیکن اس کو اولویت کی صفات سے متصف نہ کیجئے۔ یہی تو شرک ہے جس کی تردید سے سارا قرآن بھرا پڑا ہے۔ قرآن کی پوری دعوت ہی توحیدِ الہ کی بنیاد پر ہے۔ اس لئے اس کی کسی آیت کی ایسی تفسیر نہ کرنا جائز نہیں جو اس کی پوری تعلیم اور اس کے سارے اصول و کلیات کے خلاف ہو۔ بلکہ اس قسم کی تفسیری کوششیں دراصل معنوی تحریفیں ہیں۔ رہ گئیں آیات الرُّوح اور وَنَفَخْتُ۔ تو جہاں تک پہلی آیت کا تعلق ہے اس میں لفظ ”روح“ ہی کے متعلق اہل تفسیر کا اختلاف ہے کہ اس سے مراد جان ہے یا کچھ اور؟

ابن عباس، قتادہ، حسن بصری وغیر ہم نے روح کے معنی وحی یا وحی لانے والا فرشتہ بیان کئے ہیں۔ تاہم اس سے مراد جان ہی ہو تب بھی اسکے لئے مِنْ أَمْرِ رَبِّي کے الفاظ استعمال کئے گئے ہیں۔ یعنی وہ میرے رب کے حکم سے ہے نہ کہ خود امرِ رب ہے۔ لفظ مِنْ کو نظر انداز کر دینے سے مفہوم کہیں کا

کہیں پہنچ جاتا ہے۔ یہی حال دوسری آیت کا ہے۔ اس میں اول تو یہ نہیں فرمایا کہ ”میں اپنی روح پھونک دوں“ بلکہ یہ فرمایا ہے کہ ”اس میں اپنی روح سے کچھ پھونک دوں۔“ دوسرے اس کا مفہوم محض یہ ہے کہ انسانی روح صفاتِ الہی کا ایک عکس یا پرتو ہے اور اسی عکس یا پرتو کی وجہ سے انسان زمین پر خدا کا خلیفہ اور ملائکہ سمیت تمام موجوداتِ ارضی کا مسجود قرار پایا ہے۔ اس سے یہ مطلب نکال بیٹھنا کہ صفاتِ الہی میں سے ایک حصہ پانا اولوہیت کا کوئی جزو پالینے کا ہم معنی ہے۔ اتنی بڑی غلط فہمی ہے کہ قرآن کی پوری تعلیم ہی پر خطِ نسخ پھیر دیتی ہے۔ قرآن نے اپنی تعلیم مبہم و مغلط بنا کر پیش نہیں کی ہے۔ اگر ہمیں اختصار سے کام لیا ہے تو دوسری جگہ تو صیح تفصیل بھی کر دی ہے اور اس کی کوئی آیت ایسی نہیں ہے جو اس کے پیش کردہ تصورِ الہ پر غلط طریقے سے اثر انداز ہوتی ہو۔ یہ تو خود لوگوں کی اپنی ہی شرک پرستانہ ذہنیت اور اس ذہنیت کو تقویت دینے والی فتنہ جو یا نہ نیت ہے جس کے زیر اثر توحید کی تعلیم دینے والی کتاب میں شرک کے جو اہم گنجلاتے نظر آتے ہیں۔

مزید ایک مثال سنئے:-

عوام کا ایک عقیدہ یہ ہے کہ دوسری تمام بخشوں کی طرح عظامِ اولاد کے لئے بھی اولیاء اللہ نہ صرف خدا سے دعا کرتے ہیں، بلکہ خود بھی اسے بخشنے پر قادر ہیں۔ چنانچہ اس کا اظہار ان کی زبانوں ہی سے نہیں، بلکہ باقاعدہ ان کی تحریروں سے بھی ہوتا ہے جو وہ درخواستوں کی شکل میں مزاراتِ اولیاء پر لٹکاتے ہیں۔ ان میں صاف صاف اہل قبور سے خطاب کیا جاتا ہے کہ۔

”ہمیں اولاد دیجئے۔“ اب کیسے ممکن تھا کہ جن مولویوں کا سارا مفاد ہی عوام

کے عقائد و اعمال سے وابستہ ہے۔ وہ اسے بھی سندِ جواز نہ دیں۔ چنانچہ اس فرض کے لئے انھوں نے قرآن میں ٹوہ لگائی اور تلاش و تفحص کا کوئی دقیقہ اٹھانہ رکھا۔ اگر وہ طلبِ ہدایت کے لئے قرآن پڑھتے تو کسی مقام کی دو چار آیتیں ہی ان کی ہدایت کے لئے کافی تھیں۔ مگر وہاں سرے سے طلبِ ہدایت ہی مقصود نہ تھی۔ وہاں تو مقصود صرف یہ تھا کہ کسی نہ کسی طرح کہیں سے کوئی اشارہ ہی ایسا نکل آئے جس سے ان کے "پیارے عوام" کے عقائد کی صحت پر ٹہر تصدیق ثابت ہو سکے۔ چنانچہ وہ بیسیوں ایسی آیات پر سے گزرے جن میں نہایت صاف و صریح الفاظ کے ساتھ ان کے عقائد کا ابطال اور صحیح عقائد کا اثبات موجود ہے۔ اللہ نے پھر پھر کر حقائق و اقیعہ کو بیان فرمایا ہے۔ مگر ان کے پھرے ہوئے ذہن میں کوئی بات اتر نہ سکی۔ جب قرآن کے مجموعی مضامین و مطالب میں اپنے مفید مطلب بات کے پانے سے وہ مایوس ہو گئے تو پھر لفظ لفظ اور حرف حرف کو دیکھنا شروع کیا۔ تاکہ اگر کوئی رائی بھی کہیں مل سکے تو وہ اپنے نجوی اور صرفی علم کی مدد سے اسے بہاڑ بنا دیں۔ بالآخر ان کی نگاہ سورۃ مریم کے دوسرے رکوع میں آیت :- **قَالَ إِنَّمَا أَنَا رَسُولٌ رَبِّكِ لِأَهَبَ لَكِ غُلًا مَّا زَكَّيْتَاهُ** پر جا کر ٹھہر گئی اور جب انھوں نے غور کیا تو لفظ **لأَهَبَ** پر پہنچ کر وہ خوشی کے مارے اچھل پڑے۔ انھوں نے کہا دیکھو یہ ہے دلیل اس بات کی کہ اولیاء اللہ کو عطا ہوا اولاد پر پوری قدرت حاصل ہے۔ یہاں فرشتہ نے اولاد کی بخشش کو اپنی طرف منسوب کیا ہے۔ لہذا مسجود ملائک انسان اور انسانوں میں بھی نہایت بزرگ و برتر ہستیوں کے لئے بھلا یہ کیسے ناممکن ہے کہ وہ اولاد جیسی چیز نہ دے سکیں۔

حالانکہ اس معاملہ کی اصلیت صرف اتنی ہے کہ فرشتہ نے "بخشنے" کا فعل

محض مجازی طور پر استعمال کیا ہے وہ خود کہتا ہے کہ :-

”میں آپ کے رب کا بھیجا ہوا ہوں۔“

آیت مذکورہ کا سیاق و سباق دیکھتے! اللہ تعالیٰ خود اس فرشتہ کے متعلق فرماتا ہے :- **فَاَسْرَسَلْنَا إِلَيْهَا رُوحَنَا** (مریمؑ کے پاس فرشتہ کو ہم نے بھیجا) **مَرِيَمَ عَلَيْهِمُ السَّلَامَ** بے شوہر عورت پیدا ہونے پر تعجب کا اظہار کرتی ہیں تو فرشتہ کہتا ہے :-

**قَالَ رَبُّكِ هُوَ عَلَيَّ كَهَيِّئِ** (آپ کا رب فرماتا ہے کہ ایسا کرنا میرے لئے بہت آسان ہے) فرشتہ کا یہ قول اس کے زیر بحث قول کو قطعی طور پر مجاز کا رنگ دے رہا ہے۔ اگر یہ بات نہیں ہے تو کیا اللہ تعالیٰ نے کارِ تخلیق میں فرشتوں یا کسی اور مخلوق کو اپنا شریک بنا رکھا ہے؟

خدا کے ماننے والوں میں نہ کوئی انسان ایسا پایا گیا ہے اور نہ کبھی پایا جائیگا جو خدا کے خالق و احد ہونے اور کائنات کی ہر جاندار و بے جان چیز کے مخلوق ہونے کا انکار کرتا ہو۔ جب انسان اور فرشتے اس کی مخلوق ہیں تو مخلوق ہی کو کارِ تخلیق میں شریک کر دینے کا کیا مطلب ہے؟ پھر حق تعالیٰ جل شانہ خود فرمایا ہر

**وَلِيَجْعَلَنَّ آيَةً لِلنَّاسِ** ہم یہ اس لئے کریں گے کہ اس امر کے لوگوں کے لئے ایک نشانی اور اپنی طرف توجہ دلا دے (توحید بتا دے)

**وَرَحْمَةً مِّنَّا**

یہی واقعہ سورہ آل عمران کے پانچویں رکوع میں بھی بیان کیا گیا ہے۔ وہاں اللہ تعالیٰ کا ارشاد یہ ہے کہ ایک فرشتہ ہمیں، بلکہ فرشتوں کی ایک جماعت حضرت مریمؑ کے پاس آئی تھی اور اس لئے آئی تھی کہ مریمؑ کو لڑکے کی بشارت دے۔ سرگروہ کی حیثیت سے جب ایک فرشتہ حضرت مریمؑ سے مخاطب ہوا تو کہا کہ :-

**كذَٰلِكَ يَخْلُقُ مَا يَشَاءُ** ایسا ہی ہوگا۔ اللہ جو چاہتا ہے پیدا کرتا ہے

**إِذَا قَضَىٰ أَمْرًا فَإِنَّمَا يَقُولُ لَهُ** وہ جب کسی کام کا فیصلہ کر لیتا ہے تو بس یہ کہہ دیتا

کُنْ فَيَكُونُ ۝

ہے کہ ہو جا اور وہ ہو جاتا ہے۔

کیا یہ کُنْ فَيَكُونُ کی شان بھی اللہ کے سوا کسی اور کے لئے مختص ہے؟ کیا اس میں بھی اُس نے فرشتوں اور انسانوں کو شریک ٹھیرا لیا ہے؟ اگر بات یہ نہیں ہے تو ماننا چاہئے کہ فرشتہ لڑکا دینے کے لئے نہیں بلکہ بشارت دینے کے لئے آیا تھا۔ مگر جب وہ انسانی شکل میں متمثل ہو کر حضرت مریم کے سامنے آگیا تو اُس نے بشارت کی تقویت کے لئے لڑکا بخشنے کا فعل مجازی طور پر اپنی طرف منسوب کر لیا۔ پورا قرآن تو خیر خود اس لفظ لَآ هَبُّ كَاسِيَاقٍ وَسَبَاقِ هِيَ اس ذرا سے مجاز کو حقیقت کی طرف لے جانے کے سارے راستے بند کر دیتا ہے۔

اس سلسلہ میں سورۃ اعراف کے آخری رکوع کی ابتدائی آیات کا مطالعہ

نہایت بصیرت افروز ہوگا۔ فرمایا ہے:-

وہی ہے جس نے تمہیں ایک جان سے پیدا کیا اور اسی

کی جنس سے اُس کا جوڑا بنایا تاکہ اس کے پاس سکون حاصل کرے پھر جب مرد اور عورت کو ڈھانک

لیا تو اسے ایک خفیف ساحل رہ گیا جسے لئے

وہ چلتی پھرتی رہی۔ پھر جب وہ بوجھل ہو گئی تو

دونوں نے مل کر اپنے رب اللہ سے دعا کی کہ اگر

تو نے ہم کو اچھا سا بچہ دیا تو ہم تیرے شکر گزار ہونگے

مگر جب اللہ نے ان کو ایک صحیح و سالم بچہ دیدیا

تو وہ اس کی اس بخشش و عنایت میں دوسروں کو

اس کا شریک ٹھیرانے لگے۔ اللہ بہت بلند مرتبہ

ہے اُس شرک سے جو یہ لوگ کرتے ہیں۔

هُوَ الَّذِي خَلَقَكُمْ مِنْ نَفْسٍ

وَاحِدَةٍ وَجَعَلَ مِنْهَا تَرَدُّجًا

لِيَسْكُنَ إِلَيْهَا فَلَمَّا تَخَشَّيَا

حَمَلًا خَفِيًّا فَمَرَّتْ بِهِ

فَلَمَّا أَثْقَلَتْ دَعَوَا اللَّهَ رَبَّهُمَا

لَدُنْ اتَّيْتَنَا صَالِحًا لَنُكَوِّنَنَّ

مِنْ الشَّاكِرِينَ ۝ فَلَمَّا اتَّاهُمَا

صَالِحًا جَعَلَا لَهُ شُرَكَاءَ فِيمَا آتَا

هُمَا فَتَعَالَى اللَّهُ عَمَّا يُشْرِكُونَ ۝

+ + + +

+ + + +

ان آیات پر ”تفہیم القرآن“ میں مولانا سید ابوالاعلیٰ مودودی مدظلہ نے جو حاشیہ لکھا ہے اس کا حسب ذیل پیرا گراف بار بار پڑھنے اور عبرت حاصل کرنے کے لائق ہے۔ فرماتے ہیں:-

”ان آیات میں اللہ تعالیٰ نے جن لوگوں کی مذمت کی ہے وہ عرب کے مشرکین تھے اور ان کا قصور یہ تھا کہ وہ صحیح و سالم اولاد پیدا ہونے کے لئے تو خدا ہی سے دعائیں لگتے تھے مگر جب بچہ پیدا ہو جاتا تھا تو اللہ کے اس عطیہ میں دوسرے لوگوں کو شکر کا حصہ دار ٹھہرا لیتے تھے۔ بلاشبہ یہ حالت بھی نہایت بُری تھی۔ لیکن اب جو شرک ہم توحید کے مدعیوں میں پارہے ہیں وہ اس سے بھی بدتر ہے۔ یہ ظالم تو اولاد بھی غیروں ہی سے مانگتے ہیں۔ حمل کے زمانہ میں نائتیں بھی غیروں کے نام ہی کی مانتے ہیں اور بچہ پیدا ہونے کے بعد نیاز بھی اہی کے آستانوں پر چڑھاتے ہیں۔ اس پر بھی زمانہ جاہلیت کے عرب مشرک تھے اور یہ مومن ہیں۔ ان کیلئے جہنم واجب تھی اور ان کے لئے نجات کی گمانی ہے۔ ان کی گمراہیوں پر عقید کی زبانیں تیز ہیں مگر ان کی گمراہیوں پر کوئی تنقید کر سٹیجے تو مذہبی دربانوں میں بے حسنی کی لہر دوڑ جاتی ہے۔ اسی حالت کا ماتم حالی مرحوم نے اپنی مسدس میں کیا ہے:-

کرے غیر گرت کی پوجا تو کافر      جو ٹھہرائے بیٹا خدا کا تو کافر  
بھلے آگ پر بہر سب رہ تو کافر      کو اکب میں مانے کر شمع تو کافر  
مگر مومنوں پر کسادہ ہیں راہیں  
پرستش کریں شوق سے جس کی چاہیں

نبی کو جو چاہیں خدا کر دکھائیں      اماموں کا رتبہ نبی سے بڑھائیں  
مزاروں پہ جاہل کے نذریں چڑھائیں      شہیدوں سے جاہل کے مانگیں دعائیں

نہ تو حید میں کچھ خلل اس سے آئے

نہ اسلام بگڑے نہ ایمان جائے

یہ نمونہ تو تھا قرآن کی "تفسیر" کا، لیکن یہ ظاہر ہے کہ مسلمانوں کے یہاں قبروں اور قبر والوں کے تعلق سے جو رسمیں رائج ہیں ان کے کوئی اصطلاحی نام تو قرآن و حدیث میں نہیں ملتا۔ اس لئے ضروری ہوا کہ ان کے ایسے نام تجویز کیئے جائیں جو فی نفسہ قابل اعتراض بھی نہ ہوں اور شرک جلی کی تعریف میں بھی نہ آسکیں چنانچہ مولویوں نے یہ فنی خدمت بھی خوب انجام دی ہے۔ چند مثالیں ملاحظہ فرمائیں:-

آپ ان تمام کھانوں سے واقف ہی ہوں گے جو خاص خاص تاریخوں میں بڑے اہتمام و احترام کے ساتھ، مخصوص آداب و قواعد کے تحت مسلمانوں کے یہاں پکائے جاتے ہیں۔ آپ دیکھیں گے کہ یہ ایک باقاعدہ نظام منکر و عمل ہے اس کے الگ الگ اجزاء کو لیجئے تو خواہ مخواہ ان کے تعین و عدم تعین اور جواز و عدم جواز کی بحث پیدا ہو جاتی ہے۔ اس لئے اس مجموعہ کا ایک مختصر اور مفید نام فاتحہ رکھا گیا۔ ظاہر ہے کہ یہ لفظ کوئی بُرا اور بے معنی لفظ نہیں ہے ایک اچھا اور بامعنی لفظ ہے اور قرآن کی ایک سورۃ کا نام بھی ہے اور سورۃ بھی وہ جو جسے خود قرآن نے سبع المثانی کہا ہے۔ یعنی سات ایسی آیتیں جو بار بار دہرائی جانے کے لائق ہیں۔ اس کی فضیلت اسی سے ظاہر ہے کہ حضور صلی اللہ علیہ وسلم نے فرمایا ہے:-

لَا صَلَوةَ إِلَّا بِهَا تَحْتِ الْكِتَابِ

یعنی سورۃ فاتحہ کے بغیر کوئی نماز نہیں ہوتی۔ چنانچہ یہ ہر نماز میں اور نماز کی ہر رکعت میں پڑھی جاتی ہے۔ بھلا اس پر اعتراض کی گنجائش ہی کیا ہے۔

لیکن آپ کو صاف محسوس ہوگا کہ لفظ "فاتحہ" کے معنی اور خود سورہ فاتحہ

سے عقیدہ و عمل کے اس پورے نظام کو کوئی دُور و قریب کا تعلق نہیں ہے، جو مسلمانوں میں پایا جاتا ہے۔ اب آپ اگر "فاتحہ" کے قائلین سے یہ فرمائیں کہ تم جو نماز میں سورہ فاتحہ پڑھتے ہو یا غیر از نماز کہیں بیٹھے بیٹھے پڑھ لیتے ہو، اسی کو کافی سمجھو اور اس کے سوا "فاتحہ" کے نام سے کچھ نہ کرو تو ان میں سے کوئی شخص اس کے لئے آمادہ نہ ہوگا۔ مگر اس کے باوجود "فاتحہ" کے نام سے جو کچھ کیا جاتا ہے۔ اس کو یہ ایک لفظ اعتراض کی زد سے نکال لیتا ہے۔

رہ گئی "فاتحہ" کی غرض تو اس کے لئے بھی کوئی ایسا ہی با معنی، بلکہ

شرعی تصویرات سے قریب تر کوئی لفظ چاہتے تاکہ مقصد کی پاکیزگی ثابت ہو جانے کے بعد عمل کی پاکیزگی خود بخود ثابت ہو جائے۔ چنانچہ فاتحہ کی غرض کو "ایصالِ ثواب" کا نام دیا گیا۔ جس کے معنی ہیں "ثواب پہنچانا"۔ جہاں تک مُردوں کو ثواب پہنچانے کا تعلق ہے۔ اس کی تو بعض شکلیں خود حدیثِ نبویؐ میں موجود ہیں اور ائمہ فقہ بھی قائل ہیں کہ بدنی اور مالی عبادات کا ثواب پہنچ سکتا ہے۔ پس عقیدہ و عمل کی بہت سی خرابیاں اس لفظ کے چھپے جا چھپیں اور کسی فقیہ کے لئے یہ مشکل ہو گیا کہ وہ "ایصالِ ثواب" کو ناجائز کہہ دی۔ مگر اس سلسلہ میں جو بہت سے سوالات پیدا ہوتے ہیں ان کو چھوڑ کر صرف دو باتیں قابلِ توجہ ہیں :-

(۱) ایک تو یہ کہ قرآن و حدیثِ نبویؐ میں ایصالِ ثواب کی بہترین صورت یہ جو نیر کی گئی ہے کہ آدمی اپنے ساتھ اپنے اسلاف کو بھی دعواتِ خیر میں شریک رکھے۔ دعاءِ خیر سے زیادہ بہتر تحفہ اور کوئی نہیں ہے اور اگر نبی صلی اللہ علیہ وسلم نے ایصالِ ثواب کے لئے بدنی یا مالی عبادت کی اجازت دی بھی ہے تو



وہ بھی کبھی کبھار۔ یہ کہیں نہیں پایا جاتا کہ آدمی اسے معمول ہی بنا لے اور فریضہ تک سے بے پروا ہو کر اس کام میں اپنی قوت اور دولت کا بڑا حصہ خرچ کر دے پھر یہ ”ایصالِ ثواب“ کے نام سے کئے جانے والے لمبے چوڑے کاموں کی اصل علت کیا ہے؟

(۲) دوسری بات یہ ہے کہ ایصالِ ثواب کے اصل مستحق ہمارے وہ اعزّاء و اقربا یا دوست احباب ہیں جن کی وفات ہمارے سامنے ہوئی ہے اور جن کے حالات سے ہم واقف رہے ہیں۔ یا پھر وہ لوگ ہیں جن کے متعلق کم از کم ہمارا گمان یہ ہو کہ وہ ثواب کے محتاج یا مستحق ہیں۔ مگر جن بزرگوں نے خود اپنی نیکی اور پرہیزگاری سے اپنے لئے ثواب کا بہت کچھ سرمایہ اکٹھا کر لیا ہو، بلکہ اُن کی بزرگی یہاں تک تسلیم کر لی گئی ہو کہ وہ ”ایصالِ ثواب“ کرنے والوں کے نزدیک اُلوہیت تک میں شریک ہو گئے ہوں، جس کی بنا پر وہ اُنھیں پکارتے اور اپنی حاجات میں مدد مانگتے ہیں تو اُنھیں ”ثواب“ پہنچانے کا کیا مطلب ہے۔ آخر کوئی یہ بھی تو سوچے کہ ثواب کس قسم کے لوگوں کی طرف سے کس قسم کے لوگوں کو پہنچایا جا رہا ہے؟ کیا آپ کے خزانے میں ثواب اتنی بڑی مقدار میں جمع ہے کہ آپ کو اس کا سنبھالنا مشکل ہو گیا ہے اور آپ مجبور ہو گئے ہیں کہ اپنا زائد از ضرورت ثواب دوسروں کو پہنچا دیا جائے؟ اور پہنچے بھی وہ آپ کی طرف سے حضرت پیران پیر اور خواجہ اجمیری وغیرہ جیسے بزرگوں کو؟

یہی حال قبر پرستی اور اس کے سارے لوازم و مقتضیات کا بھی ہے ”قبر پرستی“ کو ”زیارتِ قبر“ کا شرعی نام دیا گیا ہے۔ حالانکہ وہ ”زیارتِ قبر“ نہیں ”عبادتِ قبر“ ہے۔ قبروں پر حاضری دینے کی اصل غرض کو تو تسل اور

الکتاب فیض وغیرہ جیسے الفاظ کے خوشنما پر دوں میں چھپایا گیا ہے۔ حالانکہ کسی ولی کی قبر پر حاضری دے کر یہ سمجھنا کہ چھوٹے صاحب تک رسائی ہو چکی ہے، اب وہ ہمیں بڑے صاحب کے یہاں پہنچانے اُن کے ہاں ہماری سفارش کرنے اور ہمیں اُن کا مقرب بنانے کا اختیار رکھتے ہیں یا اُس قبر کو فیض کا ایک بحرِ ذخار سمجھ بیٹھنا، جہاں سے ہر حاجت مند کو اپنی ہر چھوٹی بڑی مادی و روحانی ضرورتیں پوری کرنے کا سامان مل جایا کرتا ہے، بے ریب و شک ایک مشرکانہ عقیدہ ہے۔ نام کی تبدیلی سے حقیقت نہیں بدل جایا کرتی اور نہ حقیقت کی تبدیلی کو نام کی تبدیلی کوئی فائدہ پہنچا سکتی ہے۔ توسل کی حقیقت یہ ہے کہ خدا تعالیٰ سجدواتِ صالحہ کو وسیلہ بناتے ہوئے دعا کی جائے۔ جیسا کہ حضرت عمرؓ نے اپنی دعا میں کہا تھا کہ اِنَّا نَتَوَسَّلُ اِلَيْكَ بِعَمْرِ بْنِ نَبِيَّارِ اللہ! ہم اپنے نبیؐ کے چچا سے تیرے دربار میں توسل کرتے ہیں یا ہم اپنے نبیؐ کے چچا کو تیرے پاس وسیلہ بناتے ہیں،

اے واضح ہے کہ اس مسئلہ میں جواز، عدم جواز اور سکوت کے لحاظ سے علماء محققین کے تین مسلک ہیں اور تینوں کے دلائل میں حسب مراتب کچھ نہ کچھ وزن پایا جاتا ہے جو لوگ اس مسئلہ کے تمام اطراف سے پوری آگاہی حاصل کرنا چاہیں انھیں خود مطالعہ و تحقیق سے کام لینا چاہئے۔ ہم نے محض پیرسئل ذکر یہاں جواز کے پہلو کو پیش نظر رکھا ہے، ۱۲۵ قرآن پاک میں جتنی دعائیں ملتی ہیں ان میں توسل کہیں نہیں آیا۔ رسول اللہ صلی اللہ علیہ وسلم سے جو ماثورہ دعائیں امت تک پہنچی ہیں ان میں توسل براہ راست اللہ تعالیٰ ہی سے دعا اور التجا کی گئی ہے کسی کا توسل اس میں نہیں ہے اور صحابہ کرامؓ بھی اپنی دعاؤں میں توسل کا التزام نہیں کرتے تھے۔ ان درجنوں قرآنی دعاؤں اور سکوتی احادیث و آثار سے ثابت شدہ دعاؤں کے مقابلہ میں ایک دو حدیث و آثار میں توسل بھی اگر ملتا ہے تو ایک محتاط مسلمان کا رجحان "شدوز" کے مقابلہ میں "کثرت" کی طرف ہی ہونا چاہئے۔ "الوسیلہ" کے موضوع پر محترمہ عتیقہ خلیل عرب کا مقالہ اسی "توحید نمبر" میں شائع ہو چکا ہے۔ (ایڈیٹر)

مگر اس کا التزام کر لینا صحیح نہیں ہے۔ کیونکہ اس کے معنی یہ ہیں کہ یا تو خدا وسیلہ کے بغیر کسی دعا کو قبول ہی نہیں کرتا۔ یا اس پر مخلوق کا کوئی حق ہے کہ جس کا واسطہ بار بار دلایا جا رہا ہے اور یہ دونوں باتیں غلط ہیں۔

رہا کتاب فیض کا معاملہ تو اس کی حقیقت ان تصورات سے خود بخود نکھر کر سامنے آجاتی ہے جو شریعت نے اپنے پیروؤں کو دیتے ہیں۔ ہر مسلمان کو سلف صالحین کے حالات و خیالات اور ان کی باقیات سے پوری واقفیت حاصل کرنے کی کوشش کرنی چاہئے اور اس کے مطابق خود اتباع شریعت اور ارتقا و روحانیت میں سرگرم رہنا چاہئے۔ اس حال میں اگر وہ کسی مرد صالح کی قبر پر جاتے تو اسے یقیناً روحانی بالیدگی اور قلبی نورانیت حاصل ہوگی اور یہی آخری حد ہے جہاں تک ایک مسلمان حدود شریعت میں رہ کر جاسکتا ہے۔ (قلبی نورانیت اور روحانی بالیدگی کا سبب یہ ہوگا کہ زائر اس قبر پر موت اور آخرت کو یاد کرے گا۔ اس سے خشیت الہی پیدا ہوگی اور یہ سبب ہوگا دل کی نورانیت اور روح کی بالیدگی کا۔ ایڈیٹر: گرہی چیز "کتاب فیض" ہے تو اس کے جائز ہونے میں کلام نہیں ہو سکتا۔ مگر جانور، غلے اور دوسری اشیاء کے ساتھ جن میتوں، مرادوں اور قربانیوں وغیرہ کا ہنگامہ قبروں پر جاری ہے، اس پر تو "کتاب فیض" کا اطلاق نہ لفظی حیثیت سے ہو سکتا ہے نہ معنوی اعتبار سے۔ تاہم اس خاص فعل کے لئے بھی مولویوں نے چند اصطلاحات عوام کو دے رکھی ہیں "بھینٹ" کا لفظ چونکہ ایک ہندی لفظ ہے اور مندروں اور استھانوں کے لئے مخصوص ہے۔ اس لئے آپ کسی مسلمان کی زبان سے یہ لفظ نہ سن سکیں گے۔ البتہ اسی چیز کے لئے جو الفاظ انھیں علماء کے دربار سے مل گئے ہیں وہ ہیں نذر، نیاز وغیرہ۔

دیکھتے! کس قدر بے ضرر اور معصوم الفاظ ہیں۔ اگرچہ لغوی و معنوی اعتبار سے

اُن کا استعمال غیر اللہ کے لئے بہت کچھ محل نظر ہے مگر نذر تو نذرانہ اور تحفہ کے معنی میں مستعمل ہی ہے اور نیاز کے لفظ کو بھی لوگ ایک دوسرے کے لئے بے تکلفانہ استعمال کرتے ہیں۔ اس لئے اس میں کراہت، نفرت اور حرمت کی وہ شدت نہیں ہے جو بھینٹ، چڑھاوا اور نذر لغير اللہ وغیرہ الفاظ میں پائی جاتی ہے۔

مگر یہ تو محض ایک فعل ہے، ایسے کتنے ہی مختلف افعال کا ارتکاب سال بہ سال قبروں پر ہوتا رہتا ہے۔ آپ کو معلوم ہے کہ اس پورے بکھیرے میں دولتِ قوت اور محنت کا صرف کہاں تک جا پہنچتا ہے اور گانے بجانے اور ناچ رنگ رنگ کی رنگینیاں اس میں کس طرح جلوہ دکھاتی ہیں۔ ظاہر ہے کہ اتنے بڑے منگامے کا جو کہیں کہیں اور کبھی کبھی نہیں ہوتا، بلکہ ہر جگہ اور ہر وقت اس کی بہار دکھی جاسکتی ہے کوئی ایسا مختصر اور جامع نام ہونا چاہئے جس کے پس پردہ احکامِ شریعت کی دل کھول کر توہین و تذلیل کی جاسکے۔ آپ جانتے ہیں کہ یہ نام کیا ہے؟ جاترا نہیں بلکہ "عرس" کیونکہ "جاترا" اس وقت تک کہتے تھے جب تک مسلمان نہ ہوتے تھے۔ اب اس کی جگہ "عرس" کہتے ہیں۔ یہ لفظ اپنی معنویت کے اعتبار سے فی الواقع لائقِ داد ہے۔ "عرس" عربی میں شادی بیاہ کو کہتے ہیں اور شادی بیاہ لازماً ایک خوشی کا کام ہے۔ لہذا خوشی اور جشن کے موقع پر جو جو کچھ انسان کر سکتا ہے اور کرتا رہا ہے وہ سب قبروں کے عرس میں از خود حلال ہو گیا رہ گیا۔ یہ شبہ کہ ہرزگوں کے یومِ وفات کو شادی کا دن کس معنی میں قرار دیا گیا ہے تو ہمارے علماء کرام کی باریک بین اور نکتہ چیں نگاہوں نے اسے بھی دور کر دیا۔ جب ان کے سامنے وہ حدیث آئی جس میں فرمایا گیا ہے کہ اگر میت صالح ہوتی ہے تو فرشتے سوال و جواب کے بعد اس سے کہتے ہیں *نمکنو منہ العرووس*۔ (میرا جو جس طرح دہن سوتی ہے) بس انھوں نے فرمایا کہ لو دیکھو یہی ہے عرس۔

چونکہ اولیاء اللہ اس دن عروس کی طرح سو جاتے ہیں اس لئے اس دن یا اس سے آگے پیچھے جو کچھ ان کی قبروں پر ہوتا ہے وہ عرس ہے۔

اس تحقیق انبیق پر بہت سی باتیں پوچھنے کو جی چاہتا ہے مگر اس سے کلام بہت طویل ہو جائے گا۔ اس لئے ہم اشارۃً دو ہی باتیں عرض کر دیتے ہیں۔ ایک یہ کہ صالحین کو دہن کی سی میٹھی، پیاری اور گہری نیند محض اس لئے نصیب ہوتی ہے کہ انہوں نے اپنی زندگی کو عملِ صالح سے دہن کی طرح آراستہ کیا تھا۔ آخر ان کی خوشی میں آپ کے شریک ہونے کا کیا موقع ہے؟ آپ بھی جانتے اور ویسی ہی زندگی اختیار کرنے کی کوشش کیجئے۔ قبروں پر منہ گانے بپا کرنے اور میلے لگانے غصے تو صالحیت نہیں پیدا ہو سکتی۔

دوسری بات یہ ہے کہ اگر صالحین اپنے یومِ وفات ہی میں گہری نیند سو گئے ہیں تو ان سے اپنی حاجات طلب کرنے اور انہیں اپنا معبود بنانے کا کیا موقع باقی رہا۔ کیا معبود بھی سو جایا کرتے ہیں؟ اگر معبود بھی سو جائیں اور دہن کی سی نیند سو جائیں تو وہ اپنے عابدوں اور نیاز مندوں کا کیا بنا سکیں گی؟ اور اگر ان کی نیند بیداری ہی کی مترادف ہے تو پھر سونے کا کیا مطلب ہے؟

مگر کسی مسلمان کی زبان پر اللہ کے سوا کسی ہستی کے لئے معبود، خدا اور

الہ وغیرہ کے الفاظ نہیں آسکتے۔ اس لئے ان صالحین امت کے ساتھ وہ سب کچھ معاملات رکھنے کے باوجود جو صرف اللہ ہی کے ساتھ رکھے جاسکتے ہیں، انہیں معبود، خدا اور الہ نہیں کہا جاتا۔ معبود بھی ہو اور معبود نہ کہلائے، الہ بھی ہو اور الہ نہ ٹھیرے یہ ایسا مشکل مسئلہ ہے جسے کوئی بے علم اور نادان شخص حل نہیں کر سکتا۔ چنانچہ آپ خود اس کا تجربہ کر سکتے ہیں۔ آپ کسی شخص سے یہ کہہ دیجئے کہ تو اولیاء اللہ کو اپنا معبود سمجھتا ہے یا انہیں اپنا خدا بنا رہا ہے۔ آپ دیکھیں گے کہ

ایک جاہل کذبہ ناتراش، دیہاتی اُن پڑھ آدمی بھی اس کا انکار کر دے گا۔ اور آپ کا منہ بوجھنے اور آپ کو پتھر مارنے کے لئے دوڑے گا۔ اس لئے حسب دستور مولویوں ہی نے اس مشکل کو حل کر دیا اور وہ یہ ہے کہ اولیاء و صالحین کو خدا اور معبود بنانا کیا ضرور، ان کے ساتھ معاملہ تو وہی رکھو جو خدا کے ساتھ ہونا چاہئے۔ مگر انھیں غوث، قطب، دستگیر، گنج بخش، بندہ نواز، مشکل آسان، اولیاء اللہ، اہل اللہ وغیرہ سے اُوپر نہ لے جاؤ۔ ان الفاظ کی تائیدیں آسان بھی ہے اور اس سے تمہاری مسلمانی پر حرف بھی نہیں آتا اور نہ ذرا احتجاج اور کہ جاؤ تو ہر فقیہ تمہیں مشرک ٹھہرائیگا اور خواہ مخواہ کی پریشانی مولیٰ پڑے گی۔

ناظرین اندازہ فرمائیں کہ عقائدِ باطلہ و فاسدہ کی تائید و حمایت کے لئے اگر علماءِ سواد اس طرح کمر بستہ نہ رہتے تو بھلا اسلام میں مشرک بچا رہ کہاں بار پاسکتا اور مسلمانوں میں اس کے اثرات اتنی کثرت و وسعت کے ساتھ کیوں رونما ہوتے۔


یہ تو نمونہ ہے اُن علماء کی کاوشوں کا جو کسی نہ کسی طرح شریعت کے دائرہ میں رہنا چاہتے ہیں۔ مگر اُن سے کہیں زیادہ نقصان جس طبقہ نے پہنچایا ہے وہ ایسے جاہل اور خیرہ سرصوفیوں کا طبقہ ہے جنہوں نے شریعت اور طریقت کو ایک دوسرے سے بالکل متضاد قرار دے لیا ہے۔ ان کے نزدیک ظاہر باطن کے کوچے ایک دوسرے سے بالکل الگ ہیں اور دونوں کو چوں کے قانون بھی مجداً مجداً ہیں۔ حتیٰ کہ ایک قانون میں جو چیز حلال ہے وہ دوسرے میں بالکل حرام اور ایک میں جو چیز قطعی حرام ہے وہ دوسرے میں بالکل حلال بلکہ فرض اور کارِ ثواب۔ چونکہ یہ طبقہ مسلمانوں ہی میں شامل رہنا چاہتا ہے۔

اس لئے وہ شریعت کا نام لینے اور قرآن و حدیث کی باتیں کرنے پر بھی مجبور ہے۔ مگر راہ فرار اتنی کٹا دہ ہے کہ جب اور جس طرف سے چاہے نکل بھاگے۔ شریعت کی پابندیوں کا ذکر کیجئے تو وہ طریقت میں جا پناہ لے گا۔ مگر طریقت بھی بہر حال ایک قانون ہے اور قانون کی بندش بہر حال اُس کے ہوائے نفس پر سخت گراں ہے۔ اس لئے وہ وہاں سے بھی نکل بھاگے گا اور حقیقت تک پہنچے گا۔ پھر چونکہ مسلمانوں کا دینی کلمہ لَدَالَةِ الْاِلٰهِ الْعَلِيِّ الْعَلِيِّ ہے اور اس کلمے سے فرار اسلام ہی سے فرار ہے۔ اس لئے وہ مقام حقیقت پر کھڑا ہو کر پکارے گا کہ لا الہ الا اللہ کے معنی ہیں کچھ نہیں سوائے اللہ کے۔ جب اس کے سامنے قرآن کھول کر آئے اور اسکے مزعومہ معنی کی تردید کرنے بیٹھے تو وہ سینہ اور سفینہ کی بخت چھیڑ دیگا۔ کہے گا کہ یہ اور اق کیا لئے بیٹھے ہو، جو کچھ ہمارے لوح دل پر نقش ہے اور جو ہم تک سینہ بہ سینہ منتقل ہو کر پہنچا ہے وہ تو کچھ اور ہی ہے۔

اس گروہ کی تحریریں اور تقریریں دراصل ہفوات و ہرلیات کی ایک پوٹ بلکہ ایک بحر ان زدہ بیمار کے ہذیانوں ہیں۔ قبر پرستی اور اولیاء پرستی کے لئے ان لوگوں نے وہ وہ طوفان اٹھائے ہیں کہ زمین کو آسمان اور آسمان کو زمین بنا ڈالا۔ وہ قبر پریشانی رکھ دیں گے، مگر کہیں گے کہ تم اندھے ہو۔ تم کیا جانو کہ ہم کس کو سجدہ کرتے ہیں۔ دراصل کعبہ سامنے آگیا تھا، اس لئے ہم نے فوراً اُخدا کے آگے اپنی جنیں رکھ دی۔ وہ عرسوں میں عورتوں کا ناچ دیکھیں گے اور نظارہ بازی سے لطف اندوز ہوں گے۔ مگر کہیں گے کہ اَلْحِجَازُ قِنَطْرَةُ الْحَقِيقَةِ (مجاز حقیقت کا پل ہے) تم کو کیا خبر کہ ہم اس حُسن میں کون سے حُسن کا مشاہدہ کر رہے ہیں۔ وہ رات دن سازوں کو مشغول

میں مگن ہوں گے۔ مگر کہیں گے کہ ان سازوں میں ہم خدا کی آواز سن رہے ہیں۔ وہ شراب تک پی جائیں گے مگر کہیں گے کہ یہ دراصل شرابِ ظہور کی یاد ہے، بلکہ خود شرابِ ظہور ہے رچی، کیوں نہیں؟ دوسروں کو تو شرابِ ظہورِ آخرت میں ملے گی مگر ان ”خدا رسیدہ بزرگوں“ کو دنیا ہی میں دی جا چکی ہے، وہ بدکاری تک کہ گزریں گے مگر کہیں گے کہ خدا کی مشیت کے بغیر دنیا میں پتہ تک حرکت نہیں کر سکتا۔

ظاہر ہے کہ اس طرز کے لوگوں کی بکواس کا جواب کسی ہوشمند انسان کے بس کی بات نہیں ہے۔ اس لئے ہم اسے یہیں ختم کئے دیتے ہیں مگر ناظرین سے ضرور عرض کریں گے کہ جب گمراہی کے آنے اور پھیلنے کے اتنے بے شمار راستے ہیں تو آپ کو تعجب نہ ہونا چاہئے۔ اگر آپ دیکھیں کہ مسلمانوں میں شرکانہ اعمال و رسوم کا خوب چرچا ہے اور یہ کہاں سے ہوتا آیا ہے۔



ہماری اُدپر کی ساری بحث صرف ”قبر پرستی“ کے رد میں ہے۔ اسی لئے ہم نے اپنے مضمون کا سرعنوان ”قبر پرستی“ قرار دیا ہے۔ اسی کے یہ معنی نہیں کہ ہم قبور اور اہل قبور کے ساتھ کسی قسم کا معاملہ کرنے ہی کو ناجائز ٹھہراتے ہیں۔ دوسرے تمام مسئلوں کی طرح شارع نے اس مسئلہ میں بھی واضح حدود مقرر فرمائے ہیں اور خود بھی اس پر عمل کر کے دکھایا ہے۔ لہذا ضروری ہے کہ ہم اس مسئلہ پر بھی روشنی ڈال دیں۔ اچھا۔ اب آئیے دربار رسالت میں چلیں اور یہ سمجھنے کی کوشش کریں کہ ایک مسلمان کو قبروں اور قبر والوں سے کس قسم کا اور کتنا تعلق رکھنا چاہئے:-



فرمایا ہے:-

كُنْتُ نَهَيْتُكُمْ عَنْ زِيَارَةِ الْقُبُورِ فَزُورُوهَا فَإِنَّهَا تُزْهِدُنِي الدُّنْيَا وَتُذَكِّرُ الْآخِرَةَ۔

میں نے تم کو زیارتِ قبور سے منع کیا تھا سو ان قبور کی زیارت کیا کرو کیونکہ یہ چیز دنیا سے بے رغبت کرتی اور آخرت کی یاد دلاتی ہے (مشکوٰۃ باب زیارتِ القبور بحوالہ ابن ماجہ بروایت ابن مسعود)۔

اس حدیث سے تین باتیں معلوم ہوتی ہیں:-

(۱) حضور نے ابتداء میں زیارتِ قبور سے منع فرمایا تھا۔ اس کی وجہ سواتے اس کے کچھ نہیں کہ حکمتِ تشریح اسی کی مقتضی تھی، ایک کام خواہ وہ بجائے خود صحیح اور مفید ہی کیوں نہ ہو۔ اگر اس کے ساتھ غلط اعتقادات اور غلط رسوم و رواج کا جوڑ لگ گیا ہے تو جب تک اعتقادات کی بخوبی اصلاح نہ ہو جائے اس سے منع کرنا چاہئے۔ یہ ممنوعیت عارضی ہوتی ہے۔ مگر ضروری بھی ہوتی ہے۔ کیونکہ اس روک کے بغیر یہ اندیشہ ہوتا ہے کہ آدمی کہیں مزید مفسدوں کا شکار نہ ہو جائے اور اگر یہ بات نہ بھی ہوتی تو بھی فسادِ عقیدہ کے باعث دوسرے طریقوں سے اس کی اصلاح دیر طلب ہو جایا کرتی ہے۔ چونکہ عہدِ جاہلیت کے عرب قبر پرستی میں مبتلا تھے اس لئے ان کے عقائد کی مکمل اصلاح تک حضور نے قبروں کے پاس جلیسے انھیں روک دیا۔

(۲) جب حضور نے یہ محسوس فرمایا کہ لوگوں کے ذہن و فکر کی اس حد تک اصلاح ہو چکی ہے جہاں تک انھیں اسلام پہنچانا چاہتا ہے تو پھر آپ نے یہ عارضی روک ہٹالی اور فرمایا کہ زیارتِ قبور کیا کرو۔ یہ اجازت بھی ہے اور حکم بھی۔ کیونکہ اس سے ذہنی فکر کو قوت اور دینی جذبات کو حرکت ملتی ہے لہذا جو چیزیں محض مقصد و مفید مقصد ہیں مسلمانوں کو ان سے باز نہ رہنا چاہئے۔

(۳) دُنیا سے بے رغبتی اور آخرت کی یادِ مسلمان کی اعلیٰ صفات ہیں اور چونکہ زیارتِ قبور ان میں اُس کی مددگار ہے اس لئے مسلمان کو اسے اختیار کرنا چاہئے اس سے یہ بات واضح ہوتی ہے کہ زیارتِ قبور میں لازماً یہی مقصد پیش نظر رہنا چاہئے۔ جن زیارتوں میں یہ مقصد سرے سے پیش نظر ہی نہیں ہوتا وہ حدودِ شرع سے عریضاً تجاوز ہیں اور حسبِ مراتبِ شرک، تخریب بہ شریابت و غیرہ کی موجب ہیں۔

حضرت ابو ہریرہؓ سے روایت ہے کہ ایک مرتبہ نبی کریمؐ اپنی والدہ صاحبہ کی قبر کی زیارت کے لئے تشریف لے گئے تو آپ پر گہرے یہ طاری ہو گیا۔ حضورؐ کی حالت دیکھ کر صیباؓ بھی رونے لگے۔ آپ نے فرمایا کہ میں نے اپنی والدہ کی مغفرت کے لئے دعا کرنے کی اجازت چاہی تو اللہ تعالیٰ نے مجھے اس سے منع فرمایا۔ پھر میں نے زیارتِ قبر کی اجازت چاہی تو مجھے اجازت دے دی گئی۔ لہذا تم لوگ قبر و سپر جابا کرو کیونکہ اس سے موت کی یاد تازہ ہوتی ہے۔

اس حدیث سے دو باتیں معلوم ہوتی ہیں:-

(۱) یہ کہ نفحائے آیت کریمہ:-

مَا كَانَ لِلنَّبِيِّ وَالَّذِينَ آمَنُوا

أَنْ يَسْتَغْفِرُوا لِلْمُشْرِكِينَ وَلَوْ

كَانُوا أُولِي قُرْبَىٰ مِنْ بَعْدِ مَا

تَبَيَّنَ لَهُمْ أَنَّهُمْ أَصْحَابُ الْجَحِيمِ

نبی کو اور ان لوگوں کو جو ایمان لائے ہیں زیبا نہیں ہے

کہ مشرکوں کے لئے مغفرت کی دعا کریں چاہے وہ اُس کے

رشتہ دار ہی کیوں ہوں جبکہ ان پر یہ بات ٹھہر چکی ہو

کہ وہ جہنم کے مستحق ہیں۔ (سورہ توبہ رکوع ۱۱۷)

کسی مشرک کے لئے دعائے مغفرت جائز نہیں۔ اگرچہ اس بات کا امکان

بھی موجود ہے کہ نبی بی آمنہ کے لئے مشرک کے سوا کسی اور سبب سے دعائے مغفرت

کی اجازت نہ دی گئی ہو۔ مثلاً یہ کہ انکا انتقال حضورؐ کی بعثت سے پہلے ہو چکا تھا۔

اُن کے لئے دعائے مغفرت کی اجازت دی جاتی تو عہد جاہلیت میں مر نیوالے تمام لوگوں کے لئے اس کی اجازت کا دروازہ کھل جاتا۔ درآنحالیکہ ان تمام لوگوں کے کفر و ایمان کا صحیح فیصلہ صرف اللہ تعالیٰ ہی کر سکتا ہے۔ تاہم اس سے یہ بات ثابت ہوتی ہے کہ مشرکوں اور مجہول الحال لوگوں کے لئے خصوصیت کے ساتھ نام لے کر دعائے مغفرت کرنا مسلمان کو زریعہ نہیں دیتا۔

(۲) یہ کہ مسلمان غیر مسلموں کی قبروں کو دیکھ کر بھی موت کو یاد کر سکتا ہے۔ اور اُسے عبرت حاصل ہو سکتی ہے۔

حضرت ابن عباس رضی اللہ عنہما کی روایت ہے کہ حضورؐ ایک مرتبہ مدینہ کے قبرستان سے گزرے تو فرمایا کہ السلام علیکم یا اهل القبور یغفر اللہ لنا ولکم انتم سلفنا ونحن بالادثر۔

حضرت عائشہ رضی اللہ عنہا فرماتی ہیں کہ میں نے پوچھا یا رسول اللہ! زیارتِ قبر کے وقت میں کیا پڑھا کروں؟ آپ نے جواب دیا کہ یہ پڑھا کرو۔ السلام علی اهل الدیار من المؤمنین والمسلمین ویرحم اللہ المستقدمات منا والمستأخرین وانا انشاء اللہ بکم لاحقون ط

حضرت بریدہ رضی اللہ عنہ کی روایت ہے کہ حضورؐ اقدس لوگوں کو قبرستان میں جا کر پڑھنے کے لئے یہ دعا تعلیم فرمایا کرتے تھے:-

السلام علیکم اهل الدیار من المؤمنین والمسلمین  
وانا انشاء اللہ بکم لاحقون نسئل اللہ لنا ولکم العافیة ط

ان حدیثوں سے معلوم ہوا کہ زیارتِ قبر کے موقع پر پڑھنے کے لئے ایک خاص دعا خاص الفاظ کے ساتھ خود حضورؐ نے سکھائی ہے اس لئے یہ مسنون ہے اور ہر زائر کو پڑھنی چاہئے۔ اگرچہ دعا کے الفاظ میں تھوڑی سی

رد و بدل موجود ہے۔ لیکن سب میں زیارتِ قبر کے مقصد کی اصل روح جاری و ساری ہے اور اس کے پڑھنے سے زیارت کا اصل مقصد بدرجہ کمال حاصل ہو جاتا ہے۔

حضرت عائشہؓ کا بیان ہے کہ حضورؐ والا جس رات میرے یہاں رہتے، آدھی رات کے وقت جنت البقیع تشریف لے جاتے اور یہ دعا فرمایا کرتے :- السلام علیکم دارقوہ مومنین وانا کم ما توعدون غدا انمؤجلون وانا انشاء اللہ بکم کلا حقون اللہم اغفر لاهل البقیع اس حدیث سے دو باتیں معلوم ہوتی ہیں :-

(۱) یہ کہ حضورؐ زیارتِ قبور کی کثرت فرماتے اور کم و بیش ہر مہینہ قسماً زیارت کے لئے جاتے۔

(۲) یہ کہ زیارتِ قبور کے لئے رات کا وقت اور خصوصاً وہ وقت جبکہ تمام لوگ سو چکے ہوں اور بستیوں پر سناٹا چھا گیا ہو، ایک موزوں ترین وقت ہے۔ کیونکہ اس وقت زیارت کا مقصد بدرجہ اتم پورا ہوتا ہے۔ اور قلب بہت زیادہ اثر قبول کرتا ہے۔

حضرت محمد بن نعمانؒ کی روایت ہے کہ حضورؐ نے فرمایا جس شخص نے ہر جمعہ کو والدین کی زیارت کی اس کو بخش دیا جائے گا اور اس کو نیکیوں کے

لے یہ بات ذہن نشین کر لینی چاہتے کہ حضورؐ کا زیارتِ قبور کے لئے تشریف لے جانا استمداد اور طلبِ برکت کے لئے ہرگز نہ تھا اور نہ حضورؐ نے یہ فرمایا ہے کہ قبور پر طلبِ برکت، کتابِ فیض اور استمداد کیلئے جایا کرو۔ حضورؐ کا قبور پر جانا اہل قبور کے لئے دعا مغفرت کیلئے تھا اور اس لئے بھی کہ "موت" یاد آئے اور اپنے فانی و ہالک اور اللہ تعالیٰ کے حی و قیوم ہونے کا یقین پختہ تر ہو بلکہ تازہ ہوتا رہے۔ (ایڈیٹر)

زمرہ میں لکھا جائے گا۔

اس حدیث سے تین باتیں ثابت ہوتی ہیں:-

- (۱) آدمی پر اس کے متوفی عزیزوں اور دوستوں کا زیادہ حق ہے کہ وہ ان کی زیارت کیا کرے۔ خصوصاً وہ لوگ جو تعلقات میں قریب تر رہے ہوں۔
- (۲) زیارت کے لئے کسی دن کو مخصوص کر لینا برا نہیں ہے۔ اس کے لئے جمعہ کا دن اپنی افضلیت کی وجہ سے بہت میزوں ہے۔
- (۳) زیارتِ قبر ایک ایسی نیکی ہے جس سے خود زائر کی مغفرت متوقع ہے۔ کیونکہ بار بار موت کو یاد کرنے سے اس کے اندر دنیا سے بے رغبتی پیدا ہو جاتی ہے اور یہ صفت اُسے بدراہ اور بے عمل نہیں بننے دیتی۔

اب ہم زیارت کے لئے چار قسم کے لوگوں کی قبروں کا الگ الگ ذکر کرتے ہیں:-

### (۱) عوام کی قبریں

اگرچہ زیارتِ قبور کی جو غرض نبی صلی اللہ علیہ وسلم نے بتائی ہے اس کی رُو سے عوام و خواص اور مسلم و غیر مسلم سبھی کی قبریں یکساں ہیں، لیکن سچی بات یہ ہے کہ غریبوں اور عام لوگوں کی قبروں کی زیارت کر کے جو فائدہ اٹھایا جاسکتا ہے وہ دوسروں کی قبروں سے کم ہی حاصل ہو سکتا ہے۔ کیونکہ وہاں بے کسی و بے بسی، خستہ حالی و پریشاں حالی اور فنایت کی ایک مکمل تصویر بھی نگاہوں کے سامنے آجاتی ہے اور آس پاس کوئی ایسی چیز بھی موجود نہیں ہوتی جو خیالات کو مرکوز کرنے اور توجہات کو قائم کرنے میں مانع ہوتی ہو اور اگر یہ زیارت حضورؐ اور کے اپنے عمل کے مطابق رات کے سناٹے میں کی جاتی رہے تو آخرت کی فکر کرنے اور حالات بعد الموت پر توجہ دینے کی اچھی خاصی تربیت بھی ہوتی چلی جاتی ہے۔

اگر آپ کو ابھی تک اس کا تجربہ نہیں ہوا ہے تو ایک مرتبہ تجربہ کر کے دیکھ لیجئے۔ رات کو سوتے سے اٹھتے اور چپکے سے قریب کے کسی قبرستان میں چلے جاتے۔ آپ کو پہلا خیال یہی آئے گا کہ یہ تو شہرِ خموشاں ہے ہی۔ لیکن زندہ انسانوں کی بستی بھی تھوڑی دیر کے لئے قبرستان ہی بنی ہوئی ہے اور اسی لئے نینا کو موت کی بہن کہا بھی جاتا ہے۔ مگر یہ گھروں میں سونے والے صبح جاگنے اور پھر وہی زندگی کا ہنگامہ جاری ہو جائے گا جو روزانہ دن میں جاری رہتا ہے۔ لیکن قبروں کے سونے والے اس لیل و نہار کے ہنگامہ سے گزر چکے ہیں اور اپنی مدتِ حیات ختم کر کے اس طرح ہمیشہ کے لئے سو گئے ہیں کہ بس اٹھیں اسرافیل کا صور ہی جگائے گا۔

اُس وقت آپ کے ذہن پر موت کی یاد اور آخرت کی فکر کے سوا کوئی اور چیز غالب نہ آسکے گی۔ آپ مختلف قبروں کو دیکھیں گے تو پتہ چلے گا کہ کچھ تو کچی ہیں اور کچھ بوسیدہ۔ بہت سی قبروں کا تو نام و نشان بھی باقی نہیں رہا ہے۔ اور کتنی قبریں ہیں جو دوسری قبروں پر بنتی چلی گئی ہیں۔ کچھ قبریں تختہ بھی ہیں تو ان میں ترک و احتشام اور شان و اہتمام موجود نہیں ہے۔ یہ مشاہدہ آپ کے قلب میں بڑی رقت پیدا کرے گا اور اگر وہاں آپ کے دوست احباب اور اعزاء و اقربا بھی دفن ہیں تو ان میں سے ایک ایک کی یاد آپ کو تڑپائے گی اور دنیا سے بیزاری پیدا کیے گی۔

پھر آپ حضور کی سکھائی ہوئی دعا پڑھیں گے تو یہ محسوس ہو گا کہ گویا آپ دنیا سے چلنے کے لئے بالکل تیار بیٹھے ہیں۔ اگر اسی طرح زیارت کی کثرت ہو تو قلبی

لہ انیر مینائی مرحوم نے خوب کہا ہے

ابھی مزار پہ احباب فاتحہ پڑھ لیں پھر اسقدر بھی ہمارا نشان ہے نہ رہے

کیفیات زیادہ سے زیادہ بڑھتی چلی جاتیں گی۔ آپ قبروں کے پاس حضور کی بتائی ہوئی دعا ساتھ دوسری دعائیں بھی پڑھ سکتے ہیں۔ مگر ان میں وہ روح زیادہ سے زیادہ ہونی چاہئے جو حضور کے بتائے ہوئے الفاظ میں موجود ہے۔

۲۔ سلاطین و اُمراء کی قبریں | سلاطین و اُمراء کی قبروں کی زیارت بھی کچھ کم مفید نہیں ہے۔ اگرچہ ان لوگوں کی قبریں

بہت ہی کم کہیں کچی اور سادہ حالت میں ملتی ہیں۔ ورنہ تقریباً تمام قبریں نہایت پختہ ہیں اور ان پر نہایت عالیشان قبے بنے نظر آتے ہیں جن میں فنِ تعمیر کی خوبیاں اور نادرہ کاریاں نمایاں ہیں اور ایسا معلوم ہوتا ہے کہ سلاطین و اُمراء کی شان و شوکت مرئی کے بعد بھی قائم ہے۔ مگر اس کے باوجود ان کی دنیوی شان و شوکت کے مقابلہ میں یہ شان و شوکت بالکل مختلف نظر آتی ہے اور اس لئے دلوں پر اس کا اثر بھی بہت مختلف ہوتا ہے۔

مثلاً ایک طرف مقبروں کی عظمت و بلندی آپ کو جو حیرت کرے گی۔ مگر دوسری طرف خود صاحبِ قبر کی بے بسی اور خاموشی پر آپ کو حسرت بھی ہوگی۔

۳۔ سلاطین و اُمراء کی قبروں پر اس نیت سے جانا کہ ان کے لئے دعائے مغفرت کی جائے اور ان کی قبروں کو دیکھ کر دنیا کی بے ثباتی کا سماں آنکھوں کے سامنے پھر جائے، یقیناً فائدہ سے خالی نہیں۔ مگر امیروں اور بادشاہوں کی قبروں پر جو اونچے گنبد، شاندار قبے اور دیدہ زیب حجر تعمیر کئے گئے ہیں انھیں دیکھ کر زائر کو موت شاذ و نادر ہی یاد آتی ہے۔ وہ تو گنبد کی شان و شوکت، دیواروں کی مینا کاری اور تابوت کے نقش و نگار ہی میں کھو کر رہ جاتا ہے۔ یہی وجہ ہے کہ تاج محل اور جہانگیر کے مقبرے پر جا کر لوگ ”پک نیک“ مناتے ہیں اور بجائے اس کے کہ موت کی یاد آئے اور دنیا کی خرافات سے بے رغبتی پیدا ہو، دنیا کی تفریحات کے چھوٹے وہاں ہیٹا کئے جاتے ہیں ۱۲ (ایڈیٹور)

اُن کے مقبروں کی عظمت و شوکت چلے ہی جیسی کچھ ہو مگر قبر والوں کی عظمت و شوکت تو ختم ہو چکی ہے اور ان کا نام صرف تاریخوں میں باقی رہ گیا ہے۔ اب نہ ان کا حکم و اقتدار چلتا ہے نہ کوئی اپنے کو اُن کی رعایا تسلیم کرنے پر آمادہ ہے۔ نہ اُن کی دربارداریاں ہیں نہ عیش و کوشیاں۔ اگر وہ نیک اور عادل تھے تو اُن کی یہی صفت اس بات کے لئے کافی ہے کہ ان کا نام ادب سے لیا جاتے اور دل میں اُن کی عزت و محبت پیدا ہو اور اگر وہ فاسق و ظالم تھے تو خواہ اُن کے مقبرے کتنے ہی عالی شان ہوں اُن کو کوئی شخص اچھے الفاظ میں یاد نہیں کر سکتا۔

بادشاہوں اور امیروں کے مزارات پر پہا خیاں اُن کے دنیوی ٹھاٹھ باٹھی کا آتا ہے۔ مگر یہ دیکھ کر دنیا کے متاع ضرور ہونے کا کتنا شدید احساس پیدا ہوتا ہے کہ آج ان کے مزاروں پر کہیں کوئی حاجب و دربان نہیں پایا جاتا جو زائرین کو آداب و قواعد سکھاتا ہو۔ مثال کے طور پر اگر آپ لاہور میں جہانگیر کے مقبرے پر حاضر ہوں تو کیا آپ کو اس کا خیال نہ آئے گا کہ دنیوی جاہ و جلال کے زمانہ میں اس کے یہاں آئین ادب کی انتہا یہ تھی کہ حاضرین کو اس کے سامنے سجدہ کرنا پڑتا تھا۔ حتیٰ کہ اس میں در اسی کوتاہی جی آدمی پر مصیبت کے پہاڑ لاگتی تھی۔

یہی جہانگیر تھا جس نے حضرت شیخ احمد سرمدی رحمۃ اللہ علیہ جیسے بزرگ و صلح بزرگ کو اپنے یہاں طلب کیا تھا اور انھوں نے اپنے عیب و کی رُوسے اسے سجدہ نہ کیا تھا تو اُن پر برقی غضب چمک گئی تھی اور اُن جیسا گوش نشین فقیر دیکھتے دیکھتے جیل کی چار دیواری میں پہنچا دیا گیا تھا۔

آج یہی زبردستی کے سجدہ ہیں کہ زمیں بوس اور خاموش ہیں اور انھیں کوئی نہیں پوچھتا کہ آپ کا دربار کہاں ہے اور آپ کس حال میں ہیں؟



آپ اگرہ تشریف لے جاتیں اور شاہ جہاں کی قبر پر جانا ہو تو تاج محل  
کی خوبی و خوبصورتی کو دیکھ کر آپ چاہے جتنی حیرت اور مسرت کا اظہار کریں۔ مگر  
خاک میں سونے والے کے لئے تو بہر حال حسرت کے چار آنسو ہی بہا سکیں گے۔  
آپ کو معاً یہ خیال آئے گا کہ شاہ جہاں نے اپنی بیوی کی محبت میں چاہے لاکھوں  
کروڑوں روپیہ خرچ کر کے دنیا کی ایک بے نظیر عمارت ہی کیوں نہ بنا دی ہو اور  
خود بھی اپنی بیوی کے پہلو میں کیوں نہ سو رہا ہو۔ مگر دنیا کے حجلہ عیش سے اس کو  
آخر کیا اور کس قسم کی مناسبت ہو سکتی ہے؟ کیا اس وقت آپ کی دیدہٴ عبرت سے  
دو آنسو بھی نہ ٹپک سکیں گے؟

اگر آپ خلد آباد، منہلج اور رنگ آباد دکن میں حضرت عالمگیر رحمۃ اللہ علیہ  
کی قبر پر جاتیں تو شاید سب سے زیادہ سبق آپ یہیں حاصل کر سکتے ہیں۔ جن لوگوں  
کو دنیا میں کچھ نہ ملا ہو۔ اگر وہ فقیر و درویش بن کر رہیں تو یہ بڑا کمال نہیں ہے۔  
مگر جن کو دنیا کی ہر چھوٹی بڑی نعمت ملی ہوئی ہو اور دنیا کے سائے فوائد و لذائذ  
ان کے قدموں میں ٹوٹ رہے ہوں۔ مگر وہ ان سے بے رغبت ہوں اور فکر  
آخرت انھیں فقر کی دولت سے نواز دے تو وہ بڑے صاحبِ کمال ہیں۔

بادہ با خوردن و ہشیار نشستن سہل است

گر بد دولت برسی مست نہ گردی مردی

حضرت موصوف کے مزار پر ان کی پاکیزہ زندگی کے اوراق آپ کے  
ذہن میں تیزی سے پلٹتے چلے جائیں گے اور آپ محسوس کریں گے کہ جس شخص کو  
اکبر و جہانگیر کی سلطنت سے بھی کہیں زیادہ وسیع اور بڑی سلطنت ملی ہوئی تھی۔  
اور جس کے سامنے اس کے آبا و اجداد کے خدائی ٹھاٹھ باٹ کے نمونے بھی موجود  
تھے، وہ عمر بھر فقر کے نشہ میں ایسا مہرشار رہا کہ ”فقرِ اواز تہ تبش پیدا ستے۔“ اس نے

یہ بھی نہ چاہا کہ اس کی قبر کے ساتھ وہ معاملہ کیا جائے جو بادشاہوں اور امیروں کے ساتھ ہوتا چلا آتا ہے۔

اگر آپ رنگون جائیں اور بہادر شاہ ظفر کے مزار پر جانا ہو جائے تو آپ کو معلوم ہو گا کہ اس کی قبر کا صحیح نشان تک موجود نہیں ہے۔ اُس وقت اگر آپ ذوق مرحوم اور دوسرے شعراء کے اُن قصیدوں کو ذہن میں رکھ لیں جو اُس کی شان میں کہے گئے ہیں اور خود اس کے دلی سے نکل کر رنگون پہنچنے اور مرنے تک کی تاریخ بھی ساتھ ساتھ یاد کر لیں تو دنیا کی بے ثباتی کا ہی نہیں، دوسرے متعدد سبق آپ حاصل کر سکتے ہیں۔

علامہ اقبال جب کابل میں بابر کے مزار پر پہنچے تو فرمایا ۵  
خوش نصیب کہ خاکِ آرمید این جا کہ این میں ز طلسمِ فرنگ آزاد است  
چونکہ بابر ہندوستان پر چڑھائی کرنے کے باوجود ہندوستان میں نہیں  
مرا اور اس وقت ہندوستان "طلسمِ فرنگ" میں گرفتار اور افغانستان  
۱۵۰۰ء میں عثمان علی خاں سابق فرانسوائے دکن نے عالمگیر کے مزار کو سنگ مرمر سے  
پختہ کر دیا ہے۔ مگر قبر کا درمیانی حصہ کھلا چھوڑا گیا ہے اور قبر بھی اونچی نہیں بنائی گئی۔ قبر  
کی چار دیواری اتنی مختصر اور محدود ہے کہ باغ سات آدمی ہی داخل ہو سکتے ہیں اور  
اس چار دیواری پر چھت بھی نہیں ہے ۱۲۰۰ء ظفر نے کہا تھا:۔ ۵

شاہوں کے مقبروں سے الگ دفن کیجیو ہم بلیسوں کو گورِ غریباں پسند ہے  
اتفاق دیکھئے کہ اس کی موت بھی اسی کی پسند کے مطابق واقع ہوتی۔ دلی میں  
تو سات پشت خانہ ان زیر زمین آباد ہے۔ کابل میں بابر، سکندرہ میں اکبر، لاہور میں  
جہانگیر، آگرہ میں شاہجہاں، دکن میں عالمگیر، یہ غریب مرا تو کہاں؟ رنگون میں۔  
جل شانہ وجل جلالہ ۱۲

آزاد تھا۔ اس لئے معاً انھیں باہر کی خوش نصیبی کا خیال آ گیا۔ مگر یہ ایک  
صمنی بات تھی اور بادشاہت کے تصور سے فقر کا تصور پیدا ہونا لازمی تھا۔  
اور خود علامہ اقبال۔۔۔۔۔ فقیر اور فقیر دوست تھے۔۔۔۔۔ اس لئے انھوں نے اپنی  
ذات کی نسبت فرمایا:-

دروں دیدہ نگہ دارم اشکِ خویش را کہ من فقیرم و این دولت خدا داد است  
سلطان محمود غزنوی کے مزار پر گئے تو سلطان کا ذکر ان الفاظ میں کیا:-

برق سوزاں تیغ بے زہار او دشت و در لہ زندہ از بلغار او  
زیر گردوں آیت اللہ رایتش قدسیاں قراں سرا بر تبتش  
پھر اپنے ذاتی تاثرات ان الفاظ میں بیان فرماتے:-

شوخی فکرم مرا از من ربود تا نبودم در جہان دیر و زود  
لُح نمود از سینہ ام آں آفتاب پر گہا از فروغش بے حجاب  
ہر گردوں از جلاش در رکوع از شعاعش دوش می گردد طلوع  
دار ہیم از جہان چشم و گوش فاش چوں امروز دیدم صبح دوش

پھر شہر غزنی کا ذکر کرتے ہوئے فرماتے ہیں:-  
قصر ہائے او قطار اندر قطار آسماں باقبتہ ہائش ہم کنار

نکتہ سیخ طوس ا دیدم بہ بزم شکر محمود را دیدم بہ بزم  
روح سیر عالم اسرار کرد تا مرا شورید و بیدار کرد

یعنی غزنی کے قطار در قطار قصروں اور آسمان سے ہلکار ہو نیوالے  
قبیوں کو دیکھنے کے باوجود ان کی نظر انہی چیزوں میں اٹک کر نہیں رہ گئی بلکہ  
ان کی چشم تصور نے فردوسی کو بزم میں اور محمود کو بزم میں بھی دیکھا اور روح  
نے عالم اسرار کی ایسی سیر کی کہ انھیں بیدار کر دیا۔ پھر غزنی کے ویرانے

میں پہنچے تو پہلے "مکر ایام" سے پناہ مانگی اور پھر خدا سے خطاب کرتے ہوئے کہا:-

مرد حق آن بندہ روشن نفس  
 او بہ بند نقرہ و سرزندوزن  
 این مسلمان از پرستار این کیست  
 سینہ اش بے سوز و جانش بے خروش  
 احمد شاہ ابدالی کی قبر پر گئے تو فرمایا:-

ملتے را داد ذوق جستجو  
 از دل و دست گہر ریزے کہ داشت  
 قیسیاں تسبیح خواں بر خاک  
 سلطنت ہا بردو بے پروا گذارمت

سرنگاچم میں سلطان ٹیپو شہید کے مقبرہ پر شریف لے گئے تو شہادت کے تصور کو تازہ کیا اور دوسروں کے اندر بھی اس کا صحیح تصور پیدا کرنے کے لئے روڈ کا ویری کے نام سلطان شہید کا ایک پیغام نظم کیا جس میں حیات موت اور شہادت کی حقیقت سمجھائی۔ یہ نظم طویل ہے اور پوری کی پوری پڑھنا اور سمجھنا سے تعلق رکھتی ہے (ملاحظہ کیجئے جاوید نامہ آن سوئے افلاک) اس کے چند شعر یہ ہیں:-

سیمتداری اگر در خورد تیر  
 زانکہ در عرض حیات آمد ثبات  
 زندگی را چیت رسم و دین و کیش  
 بندہ آزاد را شانے دگر  
 او خود اندیش است مرگ اندیش نیست  
 بگذر از مرگے کہ سازد بالحد  
 مرد مومن خرابد از نیردان پاک  
 گرچہ ہر مرگ است ہر مومن شکر  
 در ہماں شاہیں بزی شاہیں بیسر  
 از خاکم خواستم لیول حیات  
 یک دم شیریں بہ از صد سال میش  
 مرگ اور امی دہد جانے دگر  
 مرگ آزادان آنے میش نیست  
 زانکہ این مرگ است مرگ ام و دد  
 آن دگر مرگے کہ برگیرد خاک  
 مرگ پور مر آنسی چیزے دگر

جنگِ شاہانِ جہاں غارتگری است

جنگِ مومن سنتِ پیغمبری است

آنکہ حرفِ شوق با اقوام گفت

جنگِ را رہبانی اسلام گفت

کس نہ اندجز ٹھید این نکتہ را

کو بخونِ خود خسرید این نکتہ را

غرض بے شمار مزاروں پر بے شمار کیفیات پیدا ہو سکتی ہیں اور آپ

ان سب سے سبق لے کر وہی کچھ فاتدہ حاصل کر سکتے ہیں جس سے آپ کی زندگی

ایک مسافرانہ زندگی بن کر رہے اور دنیا میں رہ کر بھی دنیا سے دل نہ لگے۔

علماء و صالحیوں کے عمل قوم کے رہنما ہوتے ہیں اور انہی

### ۳۔ علماء و صالحیوں کی قبریں

کی علمی و دینی خدمات سے دنیا میں اسلام کا چراغ

روشن رہا اور انشاء اللہ ہمیشہ رہے گا۔ ان کی قبروں کی زیارت تذکرہ آخرت اور

تصویر موت کے ساتھ بہ سبق بھی دیتی ہے کہ آدمی کو آخرت کا سامان کرنے کے لئے

اس دنیا میں کیا کچھ کرنا چاہئے اور سلف صالحین نے اس سلسلہ میں کیا کچھ نمونہ

چھوڑا ہے۔ اگر وہ نامعلوم الائم ہوں تو اجمالی سبق بہر حال حاصل ہو جاتا ہے۔ لیکن

اگر ان کے نام معلوم ہوں اور نام کے ساتھ ساتھ ان کے کام سے بھی آدمی کو

ضروری واقفیت حاصل ہو تو یہ بہت زیادہ مفید ہے اور اگر زائر کو ان کے ساتھ

۱۵ پہلے مصرعہ میں حضور سرور کائنات مراد ہیں اور دوسرے مصرعہ میں حدیث الجملہ راہبانیہ تا

۱۱۱ سلا مکطف اشارہ ہے ۱۲۱۲ فصل مقالہ نگار کی رائے صاحب ہی اور قرین حق و صواب ہے۔ مدیر

”فاران“ کو اس سلسلہ میں صرف ایک ضروری بات مکطف متوجہ کر دینا ہے۔ وہ یہ کہ آجکل اولیاء اور صالحیوں

کی قبروں پر عام طور سے لوگ نذر و نیاز گزارنے اور استواد کی نیت ہی سے حاضر ہوتے ہیں۔ عرس کے

علاوہ بعض قبروں پر دن رات میلہ سالگاہ ہوتا ہے ان حالات میں جناب شیخ احمد صاحب جیسے صحیح عقیدہ

کے لوگ قبروں پر جاتے ہیں تو انھیں وہاں ”حاضر“ (۹) دیکھا اہل بدعت ہی سمجھتے ہیں کہ جن معتقدات اور

مرادوں کو لیکر ہم ”مزار اقدس“ پر آئے ہیں اسی کام کیلئے یہ صاحب بھی آئے ہیں ان دنوں اولیاء

صالحیوں کی قبروں کی زیارت اگر اس ”فتنہ“ میں اضافہ کر رہی ہو تو کیا کیا جائے۔ ۱۰ فہم فتدیر (ایڈیٹر)

اعتقادی، اخلاقی اور رو۔ انی نسبت بھی حاصل ہے تو اس نسبت میں حتیٰ زیادہ مضبوطی اور گہرائی ہوگی اتنا ہی زیادہ یہ زیارتیں زائر کو متاثر کریں گی۔ علامہ اقبال کو حکیم سنائی غزنوی سے گہری عقیدت تھی کیونکہ علامہ اقبال مولانا روم کو اپنا پیر سمجھتے تھے اور حکیم صاحب موصوف خود مولانا کے اکابر میں سے تھے جن کا ذکر مولانا نے اپنی مثنوی میں ادب و احترام کے ساتھ کیا ہے۔ علاوہ ازیں علامہ اقبال نے حکیم صاحب کی کتابوں کا بھی بہت گہرا مطالعہ کیا تھا۔ اس لئے جب انھیں ۱۹۳۳ء میں حکیم سنائی کے مزار کی زیارت کا موقع ملا تو وہ مزار کے پاس جاتے ہی بے اختیار ہو گئے اور سر ہانے کھڑے ہو کر دیر تک زور زور سے روتے رہے۔ خود علامہ نے اپنی مثنوی "مسافر" میں اس روحانی نسبت کو خوبی سے نظم کیا ہے۔ شہر غزنی کا ذکر کرتے ہوئے فرماتے ہیں:-

از نواٹے اودل مرداں قوی	خفتہ در خاکش حکیم غزنوی
ترک جوش رومی از ذکرش تمام	اں حکیم غیب، اں صاحب مقام
ہر دورا سرمایہ از ذوق حضور	من ز پیدا از پنہاں در سرور
فکر من تقریب مومن دانمود	از نقاب از چہرہ ایمان کشود
از حق کو دید من از مردان حق	ہر دورا از حکمت قرآن سبق
تا متاع نالہ اندو ختم	در قضائے مرقداں سو ختم

۵۔ علامہ اقبال مرحوم نے اپنی شاعری کے ذریعہ دین کی بلاشبہ بہت بڑی خدمت انجام دی ہے اور وہ عقائد کے اعتبار سے بھی بہت صحیح الخیال تھے، مگر ان کے ہر قول و فعل کو فقیہ یا محدث کو قول و فعل کا درجہ نہیں دیا جاسکتا۔ اقبال نے اپنے کلام میں موضوع حدیثوں تک کو نظم کر دیا ہے۔ حضرت شیخ نظام الدین اولیاء محبوب الہی رحمۃ اللہ علیہ کی منقبت میں انھوں نے یہاں تک کہہ دیا ہے۔ ع مسیح و خضر سے اوچا مقام ہے تیرا۔ (بقیہ حاشیہ بر صفحہ آئندہ)

جہاں تک اسفارِ زیارت کا تعلق ہے آپ زیارت ہی کے لئے بالقصد سفر نہ کریں۔ صحیح طریقہ یہ ہے کہ سیر و سیاحت یا اپنی دیگر ضروریات سے آدمی جہاں بہاں جاسکے وہاں چاہے تو قبروں پر بھی کبھی ہو آئے یا کبھی کبھار قرب و جوار میں چلا جائے۔ جہاں التزام و اہتمام یا وقت و دولت کا بڑا صرف موجود ہو وہاں چاہے ابتداءً مقصد صحیح اور نیت نیک ہی رہے مگر اس میں اندیشہ ہے کہ آہستہ آہستہ کہیں فسادِ عقیدہ یا فسادِ عمل میں مبتلا نہ ہو جاتے۔ اس لئے ایک محتاط و متقی انسان کو احتیاط و تقویٰ ہی کے مقتضی پر عمل کرنا اور شرعیہ رحال والی حدیث کو پیش نظر رکھنا چاہئے۔

مزاروں کے پاس آپ دعائے مسنونہ کے ساتھ کوئی اور دعا خدا سے مانگ سکتے ہیں، کیونکہ اس وقت تاثر کے باعث قبولیتِ دعا کا زیادہ امکان ہوتا ہے، مگر صاحبِ مزار سے یہ نہ کہتے کہ آپ میرے لئے خدا سے دعا مانگیں اگرچہ بعض علماء کرام نے اس فعل کو حدِ جواز میں لانے کی کوشش کی ہے لیکن مجھے اس میں سخت کلام ہے اور میں ان علماء کی رائے سے اتفاق کرتا ہوں جنہوں نے اس فعل کو "بدعت" قرار دیا ہے۔ کیونکہ اول تو اموات پر سلام بھیجنے کی اجازت سے یہ نتیجہ نہیں نکالا جاسکتا کہ وہ ہر قسم کی آوازوں اور دعاؤں کو سنتے بھی ہیں۔ اور اگر سنتے بھی ہیں تو یہ نہیں کہا جاسکتا کہ اس کے مطابق انہیں کچھ کرنے کی آزادی بھی دی گئی ہے۔ عالم برزخ ہمارے لئے غیب کا حکم رکھتا ہے اور ہم وہی

(بقیہ حاشیہ صفحہ گذشتہ) حالانکہ کوئی ولی کسی نبی سے بلند نہیں ہو سکتا۔ یہ اقبال کے "مزلات"

ہیں اپنی نگاہ رکھتی چاہئے (ایڈیٹر) علامہ آٹوسی بغدادی، شاہ عبدالعزیز صاحب ہلوی

مولانا اشرف علی صاحب تھانوی، مولانا سید سلیمان صاحب ندوی، محمد اللہ اور بہت سے

علماء سلف و خلف کی یہی رائے ہے ۱۲

تک جاسکتے ہیں جہاں تک حضور رسالت مآب صلی اللہ علیہ وسلم کے صریح ارشادات ہمیں لے جاتے ہیں۔ اس کے آگے استنباط و اجتہاد یا استنتاج و استدلال سے کسی چیز کا تعین ہمارے علم و یقین کے دائرے سے باہر ہے پس جب کہ حضور سے اسکی اجازت منقول نہیں ہے اور نہ صحابہ تابعین اور ائمہ اسلام نے کبھی ایسا کیا تو ہمیں بھی اس کا کوئی حق نہیں پہنچتا۔ یہ معاملہ بہر حال مشتبہ ہے اور بندہ مومن کیلئے ضروری ہے کہ وہ اپنے ایمان کو ہر قسم کے اشتباہات سے پاک رکھے۔ دوسرے یہ کہ اموات قبر کے عذاب و ثواب سے دوچار ہیں۔ اگرچہ ہمیں ہر ولی و صالح کے ساتھ، بلکہ ہر ادنیٰ سے ادنیٰ مسلمان کے ساتھ بھی حسن ظن رکھنا چاہئے۔ لیکن اگر ہم اُنکے کامیوں اور حالات کو پیش نظر رکھیں تب بھی ہم طریق غالب سے آگے نہیں جاسکتے۔ یقینی علم صرف اللہ تعالیٰ ہی کو حاصل ہے کہ ان کی صالحیت و ولایت کیا درجہ و مقام رکھتی ہے کیونکہ وہی نیتوں کا جاننے والا اور غیب و شہادت کا عالم ہے۔

حدیث میں آتا ہے کہ جب حضرت سعید بن معاذ کی تدفین عمل میں آئی تو حضور نے تسبیح و تکبیر کہی لوگوں نے وجہ پوچھی تو حضور نے فرمایا کہ اس نیک بندے پر قبر تنگ ہوگئی تھی۔ اس کے ذریعہ اللہ نے کشادہ فرمادی۔ انہی سعید بن معاذ کے متعلق حضور نے فرمایا ہے کہ ان کی وفات پر عرش حرکت میں آگیا تھا۔ اُنکے لئے آسمانوں کے دروازے کھول دیئے گئے تھے اور ان کے جنازے میں ستر ہزار فرستے شریک تھے۔ مگر ان کی قبر پہلے تو تنگ ہوگئی اس کے بعد کشادہ کر دی گئی۔ اس سے اندازہ فرمائیے کہ کون یہ جان سکتا ہے کہ کون کس حال میں اپنی قبر کے اندر پڑا ہے۔ ہمیں بلا شک ادلیا و صالحین سے حسن ظن رکھنا چاہئے۔ مگر بہر حال ہر ایک کی صحیح حالت صرف خدا کے علیم وخبیر ہی کے علم میں ہے اسلئے ہمیں اپنی حدود سے تجاوز نہیں کرنا چاہئے۔



اگر آپ اولیاء و صالحین کی ذات کو وسیلہ بناتے ہوئے خدا سے دعا کریں تو اس کے جواز و عدم جواز میں بھی اختلاف ہے اور جہاں تک میں نے غور کیا ہے روزوں گروہوں کے دلائل میں خاصاً وزن پایا جاتا ہے۔ اس لئے صحیح مسلک یہ ہے کہ کبھی کبھار ایسا کر لیا جائے تو ناجائز نہیں ہے۔ مگر اس کا التزام نہیں کرنا چاہئے۔ کیونکہ اس کے معنی یہ ہوتے ہیں کہ بغیر توہمت کے خدا کسی کی دعا سنتا ہی نہیں اور یہ خیال بالبداہتہ غلط ہے۔ خدا فرماتا ہے:-

وَإِذَا سَأَلَكَ عِبَادِي عَنِّي لِي بَنِي أُمَّرَةِ بَدْعِي أَمْ لِي مَرْحُومَةٍ أَمْ لِي مَرْحُومَةٍ أَمْ لِي مَرْحُومَةٍ  
فَإِنِّي قَرِيبٌ مُّجِيبٌ دَعْوَةَ الدَّاعِ إِذَا دَعَانِ

بناؤ کہ میں ان سے قریب ہی ہوں۔ پکارنے والا جب مجھے پکارتا ہے تو میں اس کی پکار سنتا اور جواب دیتا ہوں۔

مزارات کے پاس خواہ وہ عوام کے ہوں یا سلاطین و امراء کے یا اولیاء و صالحین کے، تلاوت قرآن کرنا میرے نزدیک جانتہ بلکہ مستحسن ہے۔ چاہے صرف حصول ثواب کی خاطر کی جائے یا صاحب مزار کے ایصالِ ثواب کے لئے۔ مگر تلاوت قرآن یا کسی بدنی عبادت کے ایصالِ ثواب میں ائمہ اسلام کا اختلاف ہے۔ امام اعظم اور امام احمد بن حنبل سے درست بتاتے ہیں اور امام مالک و امام شافعی بہت متاہم نفسِ تلاوت قرآن خود ایک ایسا فعل ہے جو نزولِ رحمت کا موجب ہے۔ اسلئے خواہ کوئی شخص قصداً ایصالِ ثواب نہ کرے مگر اہل قبور اللہ کی رحمت سے محروم نہیں رہ سکتے۔

۴- غیبی قبروں کی قبریں | غیر مسلموں کی قبروں کو دیکھنے کا اتفاقاً موقع ملے تو وہ دعا نہ پڑھی جائے جو مسلمانوں کے قبرستان میں

پڑھی جاتی ہے۔ کیونکہ سلام و دعا کا یہ طریقہ صرف مسلمانوں کے لئے مخصوص ہے وہاں صرف اپنی موت کو یاد کرنے اور آخرت کی طرف دھیان دینے پر اتفاق کرے اور اگر

غیر مسلموں کی زندگیوں میں کوئی عبرت کا پہلو موجود ہے تو اس سے عبرت حاصل کرنے کی کوشش کرے۔ علامہ اقبال نے نیولین کی قبر پر ایک نظم لکھی ہے جس میں وہ کہتے ہیں۔

راز ہے راز ہے تقدیر جہاں تک و تاز  
جوشِ کردار سے شمشیر کندر کا طلوع  
جوشِ کردار سے تمہور کا سیل ہمہ گیر  
صفِ جنگاہ میں مردانِ خدا کی تکبیر  
عوضِ بیکہ و نفسِ قبر کی شب ہائے دراز  
جوشِ کردار سے نبی ہے خدا کی آواز

عاقبت منزلِ ما وادیِ خاموشانِ امت

حالیاً غلغلہ در گنبدِ افلاک انداز

ایک غیر مسلم کی قبر دیکھنے سے ایک بنیۃ مومن کے سینہ میں جو جذباتِ احسان پیدا ہوتے ہیں، اس نظم میں علامہ نے ان کی بہترین ترجمانی کی ہے وہ کہتے ہیں کہ مسلم اور غیر مسلم سبھی یہاں ”جوشِ کردار“ کا مظاہرہ کرتے ہیں۔ مگر مردانِ خدا کا ”جوشِ کردار“ ایک دوسری ہی چیز ہے کہ میں ان جنگ میں ان کی تکبیرِ خدا کی آواز سن جاتی ہے۔ اسلئے جوشِ کردار رکھنے والوں کو اپنے عمل کی راہ سوچ جینی چاہئے اور جندِ سرگرم عمل ہونا چاہئے۔ کیونکہ ”فرصتِ کردار“ تھوڑی ہے اور قبر کی رات لمبی مسلم و غیر مسلم سب کی آخری منزل تو وہی ”وادیِ خاموشان“ ہے جسکی طرف سب گتے ہیں اور روزِ چلے جائے ہیں۔ ہے نام اللہ کا۔

دفاعِ مضمون نگار کے اس گرِ نقدِ مقالہ کا خلاصہ یہ ہے کہ قبرِ غیرِ غرضِ غیرہ کے نام جو کچھ ان دنوں ہو رہا ہے انہیں سے بعض چیزیں تو ”شُرک“ کی تعریف میں داخل ہیں اور بعض خطراتِ کاسم کی بدعات ہیں مسلمانوں کو ان سب سے قطعاً اجتناب کرنا چاہئے۔ رسول اللہ صلی اللہ علیہ وسلم کے ارشاد کے مطابق قبروں کی زیارت دنیا سے بڑھتی اور آخرت کی یاد تازہ کرنے کیلئے ہے نہ کہ سب فیضِ برکت کے لئے (م-ق)

# بدعت توحید کی ضد ہے

توحید ایک سادہ سا لفظ ہے، جس کے مفہوم و مراد کو ہر عام و خاص جانتا ہے۔ لیکن اگر علم و عقل کی روشنی میں دیکھا جائے تو یہی سادہ سا لفظ اپنی حقیقت، ثمرات اور مقتضیات کے اعتبار سے تمام دنیا کے انسانیت کے لئے اتنا غلیم، ایسا اہم اور اس قدر گرانمایہ ہے کہ اسی پر اس کی دنیا اور عقبی، آغاز اور انجام، حیات اور معاد، خشک تمدن و معاشرت کی اصلاح و فساد اور زندگی کے تمام شعبوں کی بھلائی برائی کا دار و مدار ہے۔ علم و اعتقاد کا اگر یہ سپر چشمہ خشک ہو جائے تو انسان کی پاس تیز و صلاح اور ہدایت و حقیقت تک پہنچنے کا کوئی ذریعہ نہیں رہتا۔ شاید اسی لئے ربُّ العزت نے ازل کے دن اپنے بندوں سے سوال کیا تھا کہ "الْمَتِّ بِرَبِّكُمْ؟" اور بندوں نے کہا تھا کہ "بلی" ہاں تو بستیگ ہمارا رب ہے۔ یہ عہد حافظوں سے اگر چہ مچھو ہو گیا۔ لیکن انسان کے تحت الشعور اور فطرت میں ایک پیاس، ایک تحریک ایک داعیہ بن کر سما گیا۔ چنانچہ ہم دیکھتے ہیں کہ تاریخ کے ہر دور میں، ہر قوم اور ہر مذہب نے کسی نہ کسی نوعیت سے توحید کی شان و عظمت کو تسلیم کیا اور عملاً بے شمار خداؤں کو پوجنے کے باوجود بنیادی اور فطری طور پر یہی مانا کہ بڑا خدا ایک ہی ہے اور یہ چھوٹے چھوٹے خدا اسی کے قائم مقام ہیں۔ یا اس کی مختلف صفات کے نام تدے ہیں۔ یا انھیں امور عالم حصہ وار سپرد کر کے بڑا خدا آرام کر رہا ہے۔ وغیر ذلک۔ ممکن ہے بہت پرانے زمانہ میں بعض قومیں کسی قلیل مدت تک معبود کے

تصویر سے عادی رہی ہوں۔ مگر یہاں بتاتی ہے کہ جب بھی انسان شعور نے در  
 انھیں کھولیں اور حضرت کے تہمتیں دھو کر درخشاں نعیموں کو اکھرنے اور پڑھنے سے  
 بچانے کا یقین ہوا۔ اسی وقت یہ قومیں آپ سے آپ کو خارجی خراب کر مہر  
 سے، فوق کسی طاقت کی تلاش میں سرگرداں عر تیر دروازے اور آج کے منظر  
 پر فزوں سے کسی اقتدار اعلیٰ اور فزوں تر بھی کا تصور نہ کر کے ان کو یہ سننے کے  
 کچھ طریقے نظر آتے۔

تاریخ سے کتابی اور سخی و نفیت رکھنے والے حضرت و شہداء میں جو بہت پر  
 نیرت کریں۔ یوں کہ وہ دیکھتے ہیں کہ پچھلے زمانوں میں تقریباً ہمہ ہی ڈیپر پتھر کے  
 بتوں گوشت پوست کے سبوں اور سوچاؤ اور آگ اور سخی کے سبوں کے سبوں  
 کو معبود ہوتی رہی ہیں اور آج زور ترقی میں سخی سمیوں کے سبوں میں ہرگز  
 ذکر قوم توحید کے برعکس عقائد رکھتی ہے اور ان متعبد خدائوں کی قاتل ہے۔ ملین  
 بوگ تاریخ کا اہم علم رکھتے ہیں اور تہذیبی انوار کا بھی وہی ہے اور ان کے  
 ان کے پیچھے کام کرنے والے عوام اور داعیات کا پتہ چرنے اور ان سے بہرہ ور  
 ہیں۔ وہ خوب جانتے ہیں کہ حضرت اور عقل کے بنیادی عناصر کے تحت ہمہ ہی ڈیپر  
 اس حقیقت کو محسوس کرتی رہی ہیں کہ ایک انھیں اور مقتدر اعلیٰ اور عالم مصلوب  
 کسی ایک ہی ہستی کو ہونا چاہئے۔ یہ الگ بات ہے کہ عقل و علم کی کجی شعور و وجدان  
 کی طفولیت اور آسمانی ہدایت و ترویج سے محرومی کے باعث وہ نہ تو اس نظریہ  
 رجحان کو کسی واضح عقیدے کی شکل میں ظاہر کر سکیں نہ وہ یہ جان سکیں کہ صرف ایک  
 معبود کو تسلیم کرنے کی صورت میں وہ کونسا طریقہ عبادت ہو سکتا ہے جو اس تسلیم اور  
 خیال و عقیدے کی صحیح ترجمانی کر سکے۔ ان کی عقل اور علم کی حد تک ایک واحد مرکزی  
 ہستی کے لئے جن صفات کا پایا جانا ضروری تھا۔ ان صفات کے لئے انھوں نے

الگ الگ مظاہر اور نشانات مقرر کرنے اور علیحدہ علیحدہ ان مظاہر اور نشانات کو پوجا نہ منظر اور نشان کو پوجتے ہوتے وہ شعوری یا غیر شعوری طور پر ہی مگس کر تے رہیں کہ ہم اصل معبود کو پوج رہے ہیں۔ اس میں کوئی شک نہیں ہے کہ انسان اگر کسی عقیدے اور تخیل کی ترجمانی کے لئے ایسے افعال و اطوار اختیار کرے جو حقیقتاً اس عقیدہ و تخیل کی ضد اور نقیض ہوں تو یہ عقیدہ و تخیل دھندلا پڑتے پڑتے بالکل معدوم ہو جاتا ہے اور خواص کے قلب و دماغ میں اس کا موبہوم سا نقش باقی بھی ہو تو کم سے کم عوام کے دل و دماغ میں یہ برائے نام بھی باقی نہیں رہتا۔ عوام اپنے اعمال میں عموماً رسم و روایت اور بے مغز تقلید و اتباع کے حامل ہوتے ہیں۔ چنانچہ فطرت کے تقاضے اور انبیاء کرام کی تعلیمات کے باوجود غلط اور باطل طریقہ عبادت نے توحید کے نقش کو اس طرح مٹا دیا کہ جب رسول نے ان سے کہا کہ ایک ہی خدا کو مانو تو اظہار حیرت کرتے ہوئے بولے کہ یہ تو ہمارے سارے معبودوں کو ذلیل کرنے کے ایک ہی خدا کو سارے حقوق دینے دیتا ہے۔ لیکن فی الحقیقت یہ حیرت اور اعتراض توحید کے عقلی و جبلی انکار اور شعوری تردید پر مبنی نہ تھا بلکہ عملاً متعدد معبودوں کو پوجتے رہنے اور رسم و رواج کے رنگ میں رنگے جانے کا سطیح نتیجہ تھا۔

آج کی دنیا کو دیکھتے، جو قومیں بے شمار بتوں کو پوجتی ہیں اور کتنی ہی انسانوں کو معبود بناتے ہوئے ہیں اور کتنے ہی خیالی دیوتاؤں کی پرستش کرتی ہیں ان کے رہنماؤں اور عالموں سے آپ کلام کریں تو وہ ہرگز ہرگز یہ نہیں کہیں گے کہ کارخانہ عالم پر دو یا دو سے زیادہ برابر کی طاقت والے دیوتاؤں کی خدائی ہے بلکہ وہ اصل اور حقیقت کے اعتبار سے ایک ہی امرِ مطلق تسلیم کریں گے۔ لیکن چونکہ سب سے بڑا خدا اور اس کی متعدد طاقتیں اور صفات آنکھوں سے نظر آنے والی چیزیں نہیں اس لئے

اُس خدا اور اُس کی صفات پر اچھی دھیان جمانے اور جس صفت سے مدد لینے کی ضرورت پڑے اُسی صفت پر اپنی توجہ مرکوز کرنے کے لئے ہم نے بتوں کو ظاہری نشان اور منظر بنالیا ہے۔ بعض انسانوں اور خیالی دیوتاؤں کے بارے میں وہ یہ کہینگے کہ بجائے خود بھگوان تو ہم کسی کو نہیں مانتے۔ ہاں فلاں بزرگ میں بھگوان نے اپنی فلاں صفت ڈال دی اور فلاں دیوتا کو فلاں طاقت سپرد کر دی۔ گویا اصل کے اعتبار سے تو معبود ایک ہی ہے۔ مگر واسطے اور انتظامی آسائشوں کے اعتبار سے یہ لوگ دسیوں معبود بنائے ہوئے ہیں۔

جو قومیں خوش فہمی سے اپنے کو عیسائی کہتی ہیں "خوش فہمی" اسلئے کہ درحقیقت نہ یہ اس تعلیم کو مانتی ہیں جو حضرت عیسیٰ کی تعلیم تھی، نہ یہ تعلیم اپنی اصل شکل میں آج موجود ہے، اُن کا بھی یہی حال ہے کہ علمی و منطقی اعتبار سے قائل تو وہ تثلیث کی ہیں۔ لیکن کسی بھی عیسائی عالم سے گفتگو کیجئے، وہ شرک کا اقرار اور توحید کا انکار ہرگز نہیں کریگا بلکہ اپنی تثلیث کا سراپا کھینچ کر تان کر توحید ہی سے ملائے گا اور باوجود شرک کا نہ عقائد و اعمال کے بنیادی ذہن اُس کا یہی ہوگا کہ مستقل بالذات مختار مطلق اور تمام اقتدار و قوت کا مرکز تو صرف ایک ہی ہستی ہو سکتی ہے۔

ایسا کیوں ہے؟ انسان کے عقل و شعور اور فطرت کس لئے توحید کا میلان رکھتے ہیں؟ کھلی مشرک تو میں کس لئے توحید کا انکار نہیں کرتیں؟ ان سوالوں کا واحد جواب یہ ہے کہ اس کا رخاۂ عالم کے لئے کسی ایک ہستی کو خالق و مالک ماننا اور تمام قوت و قدرت کو اسی سے منسوب کرنا عین فطرت اور عین شعور اور عین عقل و فہم ہے۔ عقل چاہے کسی ہی نکتہ سنجیاں کرے، منطق چاہے کتنی ہی پلٹیاں کھالے فلسفہ چاہے کیسے ہی گوشے نکال لے۔ لیکن ناچار اس پہاڑ کی طرح اہل حقیقت کو ماننا پڑتا ہے کہ معبود حقیقی اور تمام اختیار و اقتدار کا مالک اور پروردگار ایک ہی

ہو سکتا ہے۔ اسلام کے اپنی مکمل اور آخری شکل میں آنے سے پہلے تو یہ ممکن بھی تھا کہ خود ایجاد معبودوں کے پجاری اور خود بخود شہیدہ طُرق عبادت کے متوالے توحید سے بر ملا انکار کر دیں۔ لیکن اسلام نے آکر انسان کو اُس کی فطری مانگ کا ٹھیک ٹھیک احساس دلایا۔ تہ نشین داعی کو ایک حسین و جمیل نظریہ اور اصول کی شکل میں پیش کیا۔ ٹھوس علمی و عقلی دلائل فراہم کئے اور قرآن کی تنہا ایک ہی دلیل اتنی اثر انگیز، قوی اور آہن د فولاد سے زیادہ مستحکم ثابت ہوئی کہ انسانی عقل و علم اور مشاہدہ و تجربہ کے لئے اس کی تردید ناممکن ہو گئی۔ خدا نے سادہ لفظوں میں کہا کہ اگر ایک سے زیادہ رب ہوتے تو کارخانہ عالم زیر و زبر ہو جاتا یہ ساری سی مختصر دلیل انسانی عقل و علم کی تمام بساط پر آسمان کی طرح چھا گئی۔ تجربہ نے قدم قدم پر بتایا کہ بقائے عالم کے لئے ایک ہی شہنشاہ اور مالک الملک کا وجود ناگزیر ہے۔ اس کے علاوہ اسلام نے اور بھی مضبوط دلیلیں دنیا کی سامنے رکھیں اور دنیا کو ماننا پڑا کہ توحید کی صداقت و حقانیت تسلیم کئے بغیر چارہ نہیں ہے۔

دوسرا جواب یعنی اس سوال کا جواب کہ عملاً ایک سے زیادہ معبود ماننے والی قومیں بھی اپنا رشتہ توحید ہی سے کیوں قائم رکھنے کی کوشش کرتی ہیں ایک اور بھی ہے جو اگرچہ عقلی و قیاسی قسم کا نہیں، بلکہ اس کو سمجھنے اور ماننے کا مدار انسانی قلب و روح کی صلاحیت پر ہے۔ لیکن چونکہ ہمارا خطاب اہل ایمان ہی سے ہے اس لئے اس کا ذکر یہاں بے محل نہ ہوگا۔

سورۃ اعراف رکوع ۲۲ میں ہے:-

وَإِذْ أَخَذْنَا مِنْ بُنِي آدَمَ      اور جب تیرے رب نے بنی آدم کی پیٹھ سے  
مِنْ ظُهُورِهِمْ ذُرِّيَّتَهُمْ      اُن کی اولادیں نکالیں اور خود اُنھی کو اُنکا

وَأَشْهَدَهُمْ عَلَىٰ أَنفُسِهِمْ لَسْتُ  
بِرَبِّكُمْ قَالُوا بَلَىٰ شَهِدْنَا  
أَنْ تَقُولُوا يَوْمَ الْقِيَامَةِ إِنَّا  
كُنَّا عَنْ هَذَا غَافِلِينَ ۝

گواہ بنا دیا دُن سے پوچھا، کیا میں تمہارا رب  
نہیں ہوں؟ اُنھوں نے جواب دیا، بیشک  
یہ کام اللہ نے اس لئے کیا کہ تم حشر کو روز  
یہ نہ کہہ سکو کہ ہم اس زبیرے رب ہو سیرے بنے نہ تھے

یہ واقعہ عالم مثال کا ہے۔ ابن عباس کی روایت کے مطابق اس کا  
مطلب یہ بھی ہو سکتا ہے کہ روزِ اول سے قیامت تک پیدا ہونے والے تمام  
ہی انسانوں سے یہ عہد لیا گیا اور الفاظِ قرآنی کو کسی خاص تعابیرِ انسانی پر بھی  
بقول بعض عمول کیا جا سکتا ہے۔ دونوں ہی صورتوں میں یہ بات متحقق ہو جاتی ہے  
کہ توحید کا اعتراف و اقرارِ فطرتِ انسانی کا جزو ہے۔ پہلی صورت میں تو کسی توحید  
کی ضرورت ہی نہیں کہ ہر انسان اس میں شامل ہے۔ البتہ دوسری صورت  
میں یہ توحید کہنی پڑے گی کہ جس طرح بھوک، پیاس، نیند، غفل اور صورتِ زہریہ  
وغیرہ انسان کے اندر ایک دوسرے میں متواتر ہوتی چلی جاتی ہیں۔ اسی طرح  
اس عہدِ الست کا اثر بھی قیامت تک متواتر ہوتا چلا جائے گا۔ یہ توحیدِ نفس  
تأویل کا درجہ نہیں رکھتی، بلکہ انسان کی تاریخ اس پر ناقابل تردید شہادت مہیا  
کرتی ہے۔ قیام سے قیام تر جس زمانہ کا حال ہمیں تاریخ بتاتی ہے اس میں بھی  
ہم دیکھتے ہیں کہ غیر ہناب، پس ماندہ، لے علم اور ترقی سے ناواقف انسان بھی  
آپ سے آپ کسی نہ کسی معبود کی پوجا میں لگے ہوئے ہیں۔ مانا کہ عقل کی نارسائی  
اور نفس کی فریب انگیزی کے باعث یہ پوجا توحید کی ضد اور شرک پر مشتمل تھی  
لیکن اس حقیقت سے انکار کی کیا گنجائش ہے کہ اُن کا جذبہ عبودیتِ فطرت ہی  
کی پکار تھا۔ فطرت نہ اُبھارتی تو آخر کون سی طاقت اُنھیں مجبور کر رہی تھی کہ تلاش  
رزق، جستجوئے آرام و راحت اور دیگر مشاغلِ دنیاوی کے ساتھ ساتھ وہ خواہ مخواہ



پوچھا یاٹ میں وقت ضائع کریں اور بے وجہ خود کو کسی ایک یا چند مجبودوں کے آگے پست و ذلیل بنائیں آخر کس نے ان سے کہا تھا کہ سورج یا دریا یا پتھر کے مجسموں کو پوجنا شروع کر دو۔ ظاہر ہے کہ یہ محض اور محض اسی بنا پر ہو سکتا ہے کہ جس طرح بھوک، پیاس، طلب آرام، نیند اور جنسی میلان فطرت کے ایسے داعیے ہیں کہ ان کے لئے کسی خارجی محرک اور معلم کی ضرورت نہیں۔ اسی طرح جذبہ عبودیت اور خواہش نیاز مندی بھی فطرت ہی میں داخل ہے، جس کے لئے کسی بیرونی محرک و معلم کی احتیاج نہیں۔ احتیاج ہے تو صرف اس بات کی کہ اس جذبہ کو صحیح راہ پر ڈالنے کے لئے اللہ کے بھیجے ہوئے انبیاء کی تعلیم و تقییم کو قبول کیا جائے۔

اس حقیقت کو سمجھ لینے کے بعد وہ اعتراض بھی ختم ہو جاتا ہے جو کم فہم اور سطح میں لوگ عہد الست کے بارے میں کرتے ہیں۔ یعنی وہ لوگ کہتے ہیں کہ جب یہ ازلی عہد انسان کے حافظہ میں محفوظ نہ رہا تو اس سے کیا حاصل ہوا؟ اور کیوں اللہ نے یہ عبت کام کیا؟

یہ اعتراض اس لئے ختم ہو جاتا ہے کہ یہ عہد حافظوں میں مرسم کرنے کے لئے لیا ہی نہیں گیا تھا اور نہ اللہ تعالیٰ نے توارث و تناسل میں یہ قاعدہ رکھا ہے کہ جو واقعات باپ کے حافظہ میں محفوظ ہوں وہ کُل یا بعض اولاد کے حافظوں میں بھی منتقل ہو جائیں۔ بلکہ اس عہد کا منشاء توحید اور جذبہ پرستش کو انسان کی فطرت کا جز و بنادینا تھا اور اس کے اندر پیر و رذکار کی تلاش و تجسس کا رجحان، استعداد اور داعیہ پیدا کر دینا تھا۔ کسی واقعہ کا حافظہ سے محو ہو جانا ہی اس کی بے اثری پر کافی دلیل نہیں۔ آپ دیکھتے ہیں کہ بہت سے لوگوں کو جوانی میں یہ بالکل یاد نہیں رہتا کہ آج ہم جس زبان کی ہر کتاب کو فر فر پڑھ ڈالتے ہیں اس زبان کی آلف تے ہمیں بچپن میں کس نے، کب اور

کس طرح سکھائی۔ انھیں نہ وہ ماحول یاد ہوتا ہے جس میں انھیں حرف شناسی کے ابتدائی سبق ملے۔ نہ اس سے متعلق کوئی اور تفصیل حافظہ میں محفوظ ہوتی ہے۔ حالانکہ ان کی موجودہ حرف شناسی اور زبان دانی اور علم و فن کی بنیادِ اولین ظاہر ہے کہ چھپنے کی یہی تعلیم تھی اور اسی تعلیم نے ان میں یہ ملکہ پیدا کیا کہ ضخیم کتابیں بلا تکلف پڑھ ڈالیں۔ اب کیا کوئی نادان یہ احمقانہ دعویٰ کر سکتا ہے کہ یہ حافظہ سے محو شدہ ابتدائی تعلیم بے کار اور عبث رہی۔ یا کوئی پڑھا لکھا آدمی محض اس لئے اپنے پڑھے لکھے ہونے سے انکار کر سکتا ہے کہ اسے اپنے بچپن کے معلم کا نام اور حرف شناسی کا زمانہ اور کیفیت اور ماحول اور کچھ بھی یاد نہیں رہا ہے۔ یاد رہے نہ رہے لیکن حرف شناسی کا جو ملکہ اور شعور پیدا ہو چکا ہے وہ بالکل کافی ہے۔

اسی سے کسی نہ کسی حد تک ملتی جلتی مثال عہدِ الست کی ہے۔ وہ حافظوں میں ثبت کرنے کے لئے نہیں لیا گیا تھا۔ بلکہ وہ اس لئے تھا کہ انسان کی جبلت و فطرت میں ایک ملکہ، ایک استعداد اور ایک مستقل پیاس، ایک طلب، ایک داعیہ ایک تحریک ہمیشہ کے لئے جاگزیں کر دے اور دیگر عناصرِ فطرت اور اجزائی جبلت کی طرح یہ بھی قیامت تک فطرت کا جزو بنا رہے۔

اس کو اللہ تعالیٰ نے دوسری جگہ یوں بیان فرمایا ہے :-

فِطْرَةَ اللَّهِ الَّتِي فَطَرَ النَّاسَ  
عَلَيْهَا لَا تَبْدِيلَ لِخَلْقِ اللَّهِ -  
اللہ کی فطرت جس پر اُس نے لوگوں کو پیدا کیا  
ہے اس کی تخلیق میں تغیر و تبدل ممکن نہیں۔

حضور صلی اللہ علیہ وسلم نے اسی حقیقت کو بایں الفاظ بیان فرمایا :-

مَا مِنْ مَوْلُودٍ اِلَّا يُولَدُ عَلٰى  
الفِطْرَةِ فَاَبَوَاهُ يُهَوِّدَانِهِ اَوْ  
يُنصِّرَانِهِ اَوْ يمجسانِهِ -  
ہر ایک بچہ فطرت پر پیدا ہوتا ہے۔ پھر اسکے  
ماں باپ اسے یہودی یا نصرانی یا مجوسی  
(وغیرہ) بنا دیتے ہیں۔

اصل فطرت یہی ہے کہ انسان ایک خدا کو مانے۔ اب یہ الگ بات ہے کہ عقل و علم کی نارسائی کے باعث انسان کے لئے یہ ممکن نہیں ہے کہ ماننے کے صحیح طریقے اور آداب اور مقتضیات کو آپ سے آپ سمجھ سکے۔ اس کے لئے اللہ کے بھیجے ہوئے نبیوں کی ضرورت پڑتی ہے اور اس ضرورت کو اللہ تعالیٰ برابر پورا کرتے رہے اور آخر کار ایک آخری نبی کو مکمل شریعت اور دین دے کر بھیج دیا کہ قیامت تک کے لئے تمام عالم انسانی اس دین کے بتائے ہوئے طریقوں پر چل کر بندگی کا صحیح حق ادا کر سکے۔

**توحید خالص** | ان تہیہ ری سطور کے بعد اب ہمیں دیکھنا ہے کہ جب تمام ہی قومیں کسی نہ کسی نوعیت میں توحید کی صداقت و حقانیت کی صراحتاً یا اشارتاً قائل ہیں تو کیا ان کی اور مسلمانوں کی توحید ایک ہی ہے یا الگ الگ؟ کیا توحید کی حد تک سب کو ایک ہی صف میں سمجھا جائے گا یا کچھ فرق کیا جائے گا۔

تو اس کی تفصیل یہ ہے کہ توحید اپنی حقیقت کے اعتبار سے تو فرق و اختلاف اور تقسیم کی گنجائش ہی نہیں رکھتی۔ لیکن لفظی مفہوم کے لحاظ سے اس کی دو قسمیں ہیں۔ علامہ ابن تیمیہ نے تو ان دو قسموں کا نام توحید ربوبیت اور توحید الوہیت رکھا ہے لیکن میں بات کو زیادہ عام فہم بنانے کے لئے ان کا نام توحید لفظی اور توحید حقیقی رکھتا ہوں۔

توحید لفظی تو یہ ہے کہ آدمی خدا کو ایک مانے اور بس۔ یعنی وہ یوں کہے کہ تمام اقدار و قوت کا مالک ایک ہی ہے اور اس کے مثل اور برابر کوئی نہیں بس بات اتنے پر ختم کر دے یا زیادہ سے زیادہ یہ مان لے کہ وہی رزق دینے والا ہے، مارنے والا ہے، جلانے والا ہے۔ اس طرح کی چند صفات مان کر خاموش

ہو جائے اور نہ تو جملہ صفاتِ الہیہ کا اقرار کرے نہ ان مقتضیات اور ثمرات پر توجہ دے جو خدا کو مالک و خالق اور رزاق و رب ماننے کا لازمی نتیجہ ہیں۔ یہ ہے توحید لفظی، یہی توحید ہے جس کے غیر مسلمین قائل ہیں اور یہی وہ توحید ہے جو اگرچہ لفظاً توحید کہی جاتی ہے۔ لیکن نتائج اور ثمرات کے اعتبار سے کفر و شرک پر مشتمل ہوتی ہے اور اس توحید کے قائلین عموماً وہ کچھ کرتے اور کہتے ہیں جو توحید حقیقی و اصلی کے فوائد و منافع کو پامال کرنے والا اور شرک و کفر کے مضمرات و فسادات کو نشور و نمازینے والا ہوتا ہے۔

قرآن و حدیث میں لفظی توحید کی پوری صراحت ہے اور بہت صفائی سے بتا دیا گیا ہے کہ اس طرح کی توحید نہ خدا کو مطلوب ہے نہ اس سے توحید حقیقی کے تعلق پورے ہوتے ہیں۔ توحید لفظی کے قائلین کا حال اللہ نے ایک جگہ یوں بیان کیا ہے۔

قُلْ لِمَنِ الْأَرْضُ وَمَنْ فِيهَا  
إِنْ كُنْتُمْ تَعْلَمُونَ ه سَيَقُولُونَ  
لِلَّهِ قُلْ أَفَلَا تَعْلَمُونَ ه  
قُلْ مَنْ رَبُّ السَّمَاوَاتِ السَّبْعِ  
وَرَبُّ الْعَرْشِ الْعَظِيمِ ه سَيَقُولُونَ  
لِلَّهِ قُلْ أَفَلَا تَتَّقُونَ ه قُلْ  
مَنْ يُبْدِئُ خَلْقَ كُلِّ شَيْءٍ  
وَهُوَ يُعِيدُهُ وَلَا يُجَاؤُكُمْ عَلَيْهِ  
إِنْ كُنْتُمْ تَعْلَمُونَ ه سَيَقُولُونَ  
لِلَّهِ قُلْ فَأَنَّى تُسْحَرُونَ ه

دے محمد! اگر تم ان سے پوچھو کہ بناؤ زمین  
آسمان اور ساری چیزیں کس کی ہیں اگر تمہیں  
معارف ہو تو کہیں گے اللہ کی۔ تو ان سے کہو  
تم پوچھتے کیوں کارگر نہیں ہوتے؟ پوچھو  
سات آسمانوں اور عرشِ عظیم کا مالک کون ہے؟  
کہیں گے اللہ! کہہ دو پھر تم کس کو نہیں ڈرتے۔  
پوچھو تمام کائنات کی ملکیت و حکومت کس  
دستِ قدرت میں ہے۔ وہ کون ہے جو  
دوسرے کو پناہ دیتا ہے لیکن اسکے بالمقابل کوئی  
کسی کو پناہ نہیں دے سکتا۔ کہیں گے اللہ تو کہہ دو پھر آؤ

دوسری جگہ فرمایا:-

وَلَعِنْ سَائِكْتَهُمْ مِّنْ خَلْقِ  
السَّمَاوَاتِ وَالْأَرْضِ لِيَقُولُنَّ اللَّهُ

اگر ان سے پوچھو کہ کس نے آسمانوں اور  
زمین کو پیدا کیا تو یقیناً کہیں گے کہ خدا نے۔

گو یا وہ لوگ اللہ کی مالکیت اور حاکمیت اور خالقیت وغیرہ کے تو قائل  
تھے، لیکن پھر بھی وہ راہِ راست سے اس درجہ ہٹے ہوئے تھے کہ گویا سحر زدہ  
ہوں، جو صاف اور سیدھی راہ پر چلنے کی بجائے غلط اور پیڑھی راہ چلے جا رہے  
ہوں۔ چنانچہ فرمایا:-

وَمَا يُؤْمِنُ أَكْثَرُهُمْ إِلَّا هُمْ  
مُشْرِكُونَ ۝

ایمان کا دعویٰ کرنے کے باوجود ان میں  
کے اکثر مشرک ہیں۔

دوسری قسم توحید حقیقی ہے۔ اس کی تعریف یہ ہے کہ انسان خدا کو بائیں  
معنی ایک مانے کہ تمام صفاتِ کمالیہ کا وہی متصف ہے اور اسی کی حکمرانی نہ صرف  
مادّی کائنات کے ہر گوشے پر ہے بلکہ انسان کے جذبات و خیالات، 'روح'،  
شعور اور لطیف سے لطیف تر عناصر پر ہے اور اس کے اقتدارِ مطلق اور حکمیت

جامعہ کے جو بھی تقاضے اور مطالبے ہیں وہ سب کے سب نہ صرف نسل و زبان  
سے واجب القبول ہیں، بلکہ انھیں عملی زندگی میں رہنا بتانا اور افعال و اعمال  
سے ان پر یقین کامل کا ثبوت پیش کرنا ضروری ہے۔ وہی ہر چھوٹے بڑے معاملہ

کا منصف، ہر مسئلہ کا حل کرنے والا، ہر کھلی چھپی بات سے باخبر، ہر عیب و صواب  
کا واقفِ کامل اور ہر مقام پر ہر وقت ہر زمانے میں حکمراں ہے۔

توحید کی یہی قسم ہے جو اللہ کو مطلوب ہے اور اسی کے ماننے والے اس  
کے نزدیک مومن ہیں۔ جیسا کہ قرآن و حدیث میں اسے بالوضاحت بیان کر دیا  
گیا ہے۔ اس میں شک نہیں کہ قرآن و حدیث میں ایسی لفظی تقسیم نہیں ملتی جیسی

ہم نے یا بعض علمائے سلف نے کی ہے۔ کیونکہ توحید تو فی الاصل ایک ہی ہے اور جس نامکمل، ناقص اور بے نتیجہ تخیل کو انسانوں نے توحید کا نام دیا ہے، وہ توحید نہیں مشرک ہے۔ لیکن ہم نے تقسیم شخص سجدانے اور بات کو واضح کرنے کے لئے کی ہے تاکہ اللہ کو جو توحید مطلوب ہے اس کی وضاحت ہو اور جو مطلوب نہیں ہے اس کی تردید ہو جائے۔

توحید حقیقی کی وضاحت کے لئے اللہ نے قرآن میں بہت سی صریح و واضح آیات نازل فرمائیں اور سرورِ کو زمین صلی اللہ علیہ وسلم نے ان آیات کی تشریح و توضیح اتنے تکرار اور کثرت سے کی کہ شاید ہی کسی اور آیت کی کی ہو۔ آپ نے شرک جلی ہی کو واضح نہیں فرمایا، بلکہ شرکِ خفی کو بھی موقع بہ موقع بیان کرتے رہے اور زندگی کے کسی بھی گوشہ میں مشرکانہ خیالات و عقائد کی گنجائش نہیں چھوڑی۔ یہاں تک کہ فرمایا:-

يسئلُ احدُكمُ مَرَّ بِسَلَةٍ  
حاجتہ کُلِّمًا حَتَّى يَسْتَسْعَ  
نَعْلہ اِذَا نَقَطَعَ فَاِنَّہٗ اِنْ  
لَمْ يُسَيِّرْہُ لَمْ يَتَيَسَّرْ۔  
چاہئے کہ تم میں سے ہر ایک اپنی ہر حاجت خدا ہی  
سے مانگے۔ یہاں تک کہ جوتے کا تسمہ بھی، جب وہ  
ٹوٹ جائے۔ کیونکہ اللہ اگر میسر نہ فرمائے تو جوتے  
کا ایک تسمہ بھی میسر نہیں آسکتا۔

غور کیجئے، کتنی پاکیزہ اور بے میل توحید کا سبق رسول اللہ صلی اللہ علیہ وسلم نے امت کو ایک حقیر سی شے۔ جوتے کے تسمہ کی مثال دے کر یہ تعلیم دی کہ خزانے، جائدادیں اور ہتھم باتان چیزیں ہی خدا کی عطا کردہ نہیں ہیں۔ بلکہ دنیا کی حقیر سے حقیر تر چیز بھی اسی کی مرضی سے میسر آسکتی ہے۔ ورنہ اس کی مرضی نہ ہو تو جوتے کا تسمہ جیسی حقیر چیز بھی میسر نہیں آسکتی۔ اس کی ہزاروں مثالیں آپ کو اپنے چاروں طرف بکھری نظر آسکتی ہیں۔ ایک شخص ہے جو دونوں وقت قیمتی اور

لذیذ غذا میں کھاتا ہے۔ اس کی نگاہ میں گہیوں کی ایک روٹی کوئی قیمت نہیں رکھتی۔ لیکن دوسرا شخص ہے جو گہیوں کی ایک روٹی ہی کے لئے خون پسینہ ایک کرتا ہے اور پھر بھی بعض اوقات اسے بھوکا سو جانا پڑتا ہے۔ آدمی غور کرے تو اللہ کے انعامات اور جو دوسری کی انتہا نہیں۔ کبھی جس کو نمونہ ہو اس سے پوچھئے کہ ایک سانس لینے میں اسے کس کرب و تعب کا سامنا کرنا پڑتا ہے اور ہوا کی ایک معمولی سی مقدار کو اپنے پھیپھڑوں تک پہنچانے کے لئے کتنی عظیم تکلیف برداشت کرنی پڑتی ہے۔ حالانکہ یہی وہ ہے جسے تمام انسان بلا ادنیٰ مشقت کے ہر لحظہ اپنی زندگی کے کام میں لاتے ہیں اور محسوس بھی نہیں کرتے کہ ان کا ہر سانس اللہ جل شانہ کی عطا اور انعام ہے وہ جب چاہے اسی سانس کو انسان پر بار عظیم بنا سکتا ہے۔ لہذا انصاف اور علم و عقل کا تقاضا یہ ہے کہ بڑی سے لے کر چھوٹی سے چھوٹی چیز تک اسی کے تصرف و اختیار میں ہو اور یہ حقیقت کسی آن نہ فراموش کی جائے کہ اشیائے ضرورت کے حصول میں دنیاوی ذرائع اور اسباب محض بہانے کا درجہ رکھتی ہیں اصلی معطی اور بخشندہ وہی ہے۔ مالک الملک ذوالجلال والا کریم۔

توحید کی نزاکت رسول اللہ صلی اللہ علیہ وسلم کے اس قول سے واضح ہوتی ہے  
 مَنْ صَلَّیْ بِرَائٍ فَقَدْ أَشْرَكَ ۝ ۱ ۝  
 مَنْ صَامَ بِرَائٍ فَقَدْ أَشْرَكَ ۝ ۲ ۝  
 مَنْ تَصَدَّقَ بِرَائٍ فَقَدْ أَشْرَكَ ۝ ۳ ۝  
 جس نے دکھائے کیلئے نماز پڑھی اس نے شرک کیا۔  
 جس نے دکھائے کیلئے روزہ رکھا اس نے شرک کیا۔  
 جس نے دکھائے کیلئے صدقہ دیا اس نے شرک کیا۔

جانتے ہیں آپ یہ کس کے الفاظ ہیں؟ اس صادق و مصدوق کے جس کے لئے اللہ جل شانہ نے وَمَا یَنْطِقُ عَنِ الْهَوَىٰ ۚ إِنْ هُوَ إِلَّا وَحْیٌ یُّوحِی فَرَمَیَا۔ جس کا ہر فرمودہ ریب و شک سے بالاتر اور عین صداقت ہے۔ غور کیجئے فکر و نظر کی کن گہرائیوں تک توحید کی جڑیں پھیلی ہوئی ہیں اور کس آخری درجہ تک اجتناب

عن الشکر مطلوب ہے۔ براہ راست کسی مخلوق کو صفاتِ اہیہ میں سے کسی صفت کے ساتھ متصف کرنا تو درکنار صرف اتنی سی بات بھی شرک قرار دی گئی کہ آدمی عبادت کرتے ہوئے دکھاؤے کی نیت رکھے۔ گویا وہ اپنی عبادت کا صلہ مقبولیت و شہرت اور عقیدت و نیاز مندی کی شکل میں مخلوق سے طلب کر رہا ہے۔ حالانکہ اُس نے زبان سے کچھ نہیں کہا۔ مگر دل میں دکھاؤے کا خیال پایا جانا ہی حکم شرک کے لئے کافی سمجھا گیا اور کیوں نہ سمجھا جاتا جب کہ اللہ نے شروع ہی میں یہ تعلیم بندوں کو پہنچائی کہ اِيَّاكَ نَعْبُدُ وَاِيَّاكَ نَسْتَعِينُ۔ تیری ہی عبادت کرتے ہیں اور تجھ ہی سے مدد چاہتے ہیں۔ جھڑ جلی و صریح پر مشتمل یہ الفاظ یقیناً اس کے طالب تھے کہ شرک کے شائبہ تک کو مٹا دیا جائے اور توحیدِ خالص و حقیقی کی بنیاد پر اُمتِ اسلامیہ کی تعمیر ہو۔ سب جانتے ہیں کہ عربی میں ”عبد“ غلام کے معنی میں آتا ہے اور ”اُمّتہ“ لوندی کے۔ یہ دونوں لفظ اسلام سے پہلے اور اس کی آمد پر اہل عرب میں عموماً مستعمل تھے۔ لیکن رسول اللہ فرماتے ہیں :-

لَا يَقُولَنَّ أَحَدُكُمْ عَبْدِي  
وَأُمَّتِي كَلِمَةً يَبِيدُ اللَّهُ بِهَا دِينَهُ  
نَسَائِكُمْ أَمَا اللَّهُ وَلَكِنْ لِيُقَلَّ  
عِلْمِي وَجَارِيَتِي وَفَتَاتِي  
تم میں سے کوئی بھی ہرگز کسی کو عبدی اور اُمّتی نہ کہے کیونکہ تم سب اللہ کے عبد ہو اور سب عورتیں اللہ کی بندیاں ہیں ہاں تمہیں کہنا چاہئے غلامی (میر غلام) اور جارتی (میری کنیز) اور جوان مرد اور جوان عورت ظاہر ہے کہ اپنے معروف معنی کی وجہ سے کوئی بھی عرب عبدی اور اُمّتی ان معنی میں تمہیں بولتا تھا جن معنی میں انسان کو اللہ کا عبد اور اُمّتہ کہا جاتا ہے۔ لیکن صدقے اس شانِ توحید اور تنزیہِ مکمل کے کہ لفظی تشابہ بھی پسند نہیں فرمایا اور فساد و تخریب کی جڑیں کاٹ دیں۔

توحیدِ خالص کے اثبات اور شرک کے بطلان پر قرآن و حدیث سے صریحاً



دلیلیں لائی جاسکتی ہیں۔ لیکن چونکہ ہمارا روتے سخن اُن لوگوں کی طرف ہی جو توحید کے قائل اور شرک کو برا سمجھنے والے ہیں۔ اس لئے اور کچھ کہنے کی بجائے ایک حدیث پر کلام کے اس پہلو کو ختم کرتے ہیں۔ یہ حدیث ابن حبان اور حاکم اور ترمذی وغیرہ نے روایت کی ہے۔ اس سے ہر مسلمان اندازہ کر سکتا ہے کہ اسلام کو صرف اتنا ہی مطلوب نہیں کہ آپ اللہ کو ایک اور خالق و مالک اور رازق و رب مان کر امور دُنیا میں غرق ہو جائیں۔ بلکہ وہاں تو اس کی تمام صفات کاملہ کا اعتراف و ایقان مطلوب ہے۔ تاکہ آپ کو زندگی کے کسی بھی گوشہ سے اس کے اقتدار و تصرف کو خارج کر دینے کی گنجائش نہ ملے اور کسی بھی عنوان سے آپ اس کے سوا کسی کو با اختیار و حکمراں تصور نہ فرما سکیں۔ اہل توفیق اگر اس حدیث میں بیان کردہ اسمائے حسنہ کو حفظ کر لیں گے تو ان کے پڑھتے رہنے کی بڑی منفعت اور برکت علماء و اتقیانے لکھی ہے۔ لیکن ساتھ ہی یہ بھی نہ بھولنا چاہئے کہ پڑھنے کا فائدہ بھی ہے جب معانی اور ان کے تعلق بھی ملحوظ رہیں۔

عَنِ النَّبِيِّ صَلَّى اللَّهُ عَلَيْهِ وَسَلَّمَ  
 قَالَ إِنَّ لِلَّهِ تَعَالَى تِسْعَةً وَ  
 تِسْعِينَ اسْمًا مِنْ أَحْصَاهَا  
 دَخَلَ الْجَنَّةَ هُوَ اللَّهُ الَّذِي  
 لَا إِلَهَ إِلَّا هُوَ الرَّحْمَنُ الرَّحِيمُ  
 الْمَلِكُ الْقُدُّوسُ السَّلَامُ  
 الْمُؤْتَمِنُ الْمُهَيَّبُ الْعَزِيزُ  
 الْجَبَّارُ الْمُتَكَبِّرُ الْخَالِقُ الْبَارِئُ  
 الْمُصَوِّرُ الْغَفَّارُ الْقَهَّارُ  
 روايت ہے رسول اللہ صلی اللہ علیہ وسلم سے کہ آپ  
 نے فرمایا کہ اللہ کے ننانوے نام ہیں جو انھیں یاد  
 کرنے کا جنت میں جائیگا۔ وہ اللہ ہے جس کے سوا  
 کوئی لائق بندگی نہیں وہ نہایت مہربان بہت رحم  
 والا، وہ شہنشاہ ہے پاک ہے۔ ہر نقصان و زیاں کے  
 بری ہے، امان دینے والا پناہ میں لینے والا ہے۔  
 زبردست ہے، دباؤ والا ہے، صاحبِ عظمت بنانے  
 والا، نکال کھڑا کرنے والا، صورت بنانے والا، سجد  
 بخشش والا، بہت غلبہ والا، بہت دینے والا

روزی عطا کرنے والا، فیصلہ کرنے والا، باخبر، تنگی  
 اور فراخی کرنے والا، پست و بلند کرنے والا، عزت  
 و ذلت بخشنے والا، سُننے والا، دیکھنے والا، اُٹل فیصلہ  
 والا، انصاف کرنے والا، بصیر جاننے والا، خبردار،  
 بردبار، عظمت والا، مغفرت کرنے والا، تھوڑے  
 عمل پر بہت دینے والا، بلند مرتبہ، بڑی اتنی والا -  
 حفاظت کرنے والا، حصہ بانٹ کر دینے والا، حسا  
 کرنے والا، بزرگی والا، بے مانگے عطا کرنے والا، نگران،  
 جواب دینے والا، وسعت والا، حکمت والا، بڑی محبت  
 والا، مجدد شرف والا، اٹھانے والا، گواہ، ثابت،  
 کارساز، زور آور، مضبوط، دوست اور مددگار،  
 تعریف کا مستحق، ہر چیز کا شمار رکھنے والا، عدم سے  
 وجود میں لانیو والا، معدوم کو پھر موجود کرنے والا، زندہ  
 کرنے والا، ماریو والا، سدا زندہ، مخلوق کی ہستی کو  
 منضبط رکھنے والا، ہر کمال بالفعل رکھنے والا،  
 شرف والا، یکتا، یگانہ، بے نیاز، قدرت والا،  
 ہر شے پر قابض، آگے اور پیچھے کرنے والا، سب سے  
 مقام اور سب سے بعد باقی رہنے والا، سب پر عیاں اور  
 نکاہوں سے اوجھل، ہر شے کا ذمہ دار، بہت بلند،  
 بڑا محسن، توبہ کی توفیق بخشنے والا اور قبول کرنے والا،  
 بدلہ لینے والا، معاف کرنے والا، بڑی رحمت والا،

الْوَقَّابُ الرَّشَاقُ الْفَتَّاحُ  
 الْعَلِيمُ الْقَابِضُ الْبَاسِطُ الْخَافِضُ  
 الرَّافِعُ الْمُعِزُّ الْمُدَلِّ السَّمِيعُ  
 الْبَصِيرُ الْحَكَمُ الْعَدْلُ اللَّطِيفُ  
 الْخَبِيرُ الْعَلِيمُ الْعَظِيمُ الْخَفِيُّ  
 الشَّكُورُ الْعَلِيُّ الْكَبِيرُ الْحَمِيطُ  
 الْمُقِيبُ الْحَسِيبُ الْجَلِيلُ الْكَرِيمُ  
 الرَّقِيبُ الْمُجِيبُ الْوَاسِعُ الْحَكِيمُ  
 الْوَدُودُ الْمُجِدُّ الْيَّاعِثُ  
 الشَّهِيدُ الْحَقُّ الْوَكِيلُ الْقَوِيُّ  
 الْمُتَيْنُّ الْوَلِيُّ الْحَمِيدُ الْوَلِيُّ  
 الْمُدَّعِيُ الْمُعِيدُ الْمُؤَمِّنُ  
 الْمُصِيبُ الْحَيُّ الْقَيُّومُ الْوَاجِدُ  
 الْمَاجِدُ الْوَاجِدُ الْأَحَدُ  
 الصَّمَدُ الْقَادِرُ الْمُقْتَدِرُ  
 الْمُقَدِّمُ الْمَوْخِرُ الْأَوَّلُ  
 الْآخِرُ الظَّاهِرُ الْبَاطِنُ  
 الْوَالِيُّ الْمُتَعَالَى الْبَرُّ التَّوَّابُ  
 الْمُتَّقِمُ الْعَفْوُ الرَّؤُوفُ  
 مَالِكُ الْمَلِكِ ذُو الْجَدَلِ  
 وَالْإِكْرَامِ الْمَقِيطُ الْجَامِعُ

الْغِنَى الْمَغْنَى الْمَنَاحُ ماری کائنات کا مالک جلال بخشش والا، اخصاف  
 الضَّارُّ النَّافِعُ السُّوْسُ کرمیوالا جمع کرمیوالا، سب سے بے نیاز، دوسروں کو غنی  
 الْهَادِي الْبَدِيعُ الْبَارِقُ بنائیوالا، روکنے والا، نقصان پہنچائیوالا، نفع پہنچائیوالا،  
 الْوَارِثُ الرَّشِيدُ الصَّمُوسُ خود بخود ظاہر ہدایت دینے والا، بغیر نمونہ کے بنائیوالا،  
 ہمیشہ رہنے والا، تمام مخلوقات کی فنا کے بعد ان کے مال کا مالک،  
 درست راہ بتانے والا، ضبط کرنے والا۔

غور فرمائیے کہ کیا یہ کثیر اسماء صفت رسول اللہ صلی اللہ علیہ وسلم نے  
 نعوذ باللہ پونہی عبت بیان فرمائے؟ کیا ان کا یہ منشاء نہیں ہے کہ کائنات  
 میں جو بھی اسباب و نتائج اور وسائل و ثمرات نظر آتے ہیں ان سب میں اللہ  
 ہی کی کار سازی اور قدرت کا ہر کام ہے۔ یہ نہیں کہ وہ مالک الملک کائنات  
 کو تخلیق کر کے ایک طرف ہو گیا اور مخلوق کو من مانی کرنے کے لئے آزاد چھوڑ دیا  
 نہ یہ کہ رزق حیات و موت اور اسی پنج کے چند ہتم با شان امور تو اس نے اپنے  
 ہاتھ میں رکھے باقی جملہ تو تین مخلوق میں تقسیم کر دیں۔ بلکہ وہ ہر زمانہ اور ہر مقام پر  
 انسان کے چھوٹے سے چھوٹے معاملات میں رنج و راحت میں، کامیابی و خسران  
 میں، ذلت و عزت میں، غربت و امارت میں پوری طرح متصرف اور کار پرداز ہے۔  
**بدعت** توحید کی ضد اگرچہ شرک ہے، لیکن انسان کی عقل اور علم کو اتنی  
 رسانی نہیں کہ وہ نبی صادق کی توحیح و تبنیہ کے بغیر پوری طرح  
 یہ سمجھ سکے کہ کون سے امور ہیں جو شرک کے تحت آتے ہیں، اور کون سے معتقدات  
 باوجود مشرکانہ نظر نہ آنے کے فی الحقیقت مشرکانہ ہوتے ہیں "ریا" ہی کو دیکھ لیجئے  
 یہ اپنی ظاہری شکل میں زیادہ سے زیادہ ایک ناقص اور عجیب دار فعل نظر آتا ہے  
 جس کا مرتکب اکثر حالات میں انکار توحید کا وہم بھی نہیں کرتا اور یہ تصور تک نہیں

کہتا کہ وہ شرک کی غلاظت سے آلودہ ہو رہا ہے لیکن زبان صادق و مصدر وق نے اسے متعدد بار شرک سے تعبیر کیا۔

یہی معاملہ بدعت کا بھی ہے۔ بدعت کسے کہتے ہیں، پہلے اسے سمجھ لیجئے۔ اللہ نے اپنے آخری پیغمبر کے ذریعہ انسان کے لئے ایک مکمل ضابطہ حیات اور نظام زندگی نازل فرمایا اور زندگی کی کار فرمائی کے لئے جتنے گوشے ممکن ہو سکتے ہیں ان سب کے لئے کچھ اصول، کچھ طریقے اور کچھ قوانین مقرر فرما کر اعلان کر دیا کہ الْيَوْمُ اكْمَلْتُ لَكُمْ دِينَكُمْ۔ آج ہم نے تمہارے لئے دین کو مکمل کر دیا۔ گویا مملکتِ عالم کے لئے جس دستور جاودانی کی ضرورت تھی اسے تمام و کمال اللہ جل شانہ نے انسان کو عطا کر دیا اور اس کی گنجائش نہیں چھوڑی کہ قیامت تک اسپر کوئی اضافہ یا اس میں کچھ کمی کی جاسکے۔ رسول اللہ ﷺ نے بالفاظِ سریت بار بار اسکی تصدیق کی:-

مَنْ أَحْدَثَ فِي أَمْرِنَا فِي  
رَدِ آيَةٍ فِي دِينِنَا هَذَا مَا  
لَيْسَ مِنْهُ فَهُوَ وَدَّعَى

جس شخص نے ہمارے اس امر میں دائر ایک روایت میں "فی دیننا" کے الفاظ ہیں، کوئی نئی چیز نکالی وہ ناقابل قبول ہے۔

دوسری جگہ کہا:-

وَأَيُّكُمْ وَمُحَدَّثَاتِ الْأُمُورِ  
فَإِنَّ كُلَّ بَدْعَةٍ ضَالَّةٌ

خبردار! بدعت سے بچتے رہنا پس یقیناً ہر بدعت گمراہی ہے۔

ایک اور جگہ بتایا کہ دین میں اپنی طرف سے کوئی اضافہ کرنے والا اللہ تعالیٰ کے انتہائی غضب کا مستحق ہوگا۔ ایک اور جگہ بتایا کہ جب کسی جگہ ایک بدعت اختیار کی جاتی ہے تو اس کے عوض وہاں سے ایک سنت اللہ تعالیٰ اٹھا لیتا ہے۔ گویا دوہری محرومی، ایک تو بدعت کا گناہ دوسرے سنت کی برکت سے محرومی۔

کسی کو اختیار نہیں کہ اپنی طرف سے کوئی نئی عبادت، کوئی جدید طریق پستش، کوئی خود ایجاد اصل و فرع دین میں بڑھا سکے۔ صرف اتنا اختیار دیا گیا ہے کہ جن امور و مسائل کے لئے وضاحت و صراحت کے ساتھ کھلے احکام بیان نہیں کئے گئے ان میں دین کے دیگر اصول و احکام کی روشنی میں اجتہاد غور و فکر اور استنباط کرو۔ احکام کے اسباب و علل پر نظر رکھو۔ قیاس صحیحہ سے کام لو، اور جو عبادات و وظائف کسی خاص شکل میں متعین کر دیے گئے ہیں ان میں ہرگز تبدیلی مت کرو۔ چنانچہ اجتہاد و استنباط کی مثال تو وہ فقہ ہے جو امت کے علماء و ماہرین نے قرآن و حدیث کی روشنی میں مدون کی اور عبادات و وظائف کی مثال نماز، روزہ، حج، زکوٰۃ وغیرہ ہیں کہ ان کے لئے جو تعداد جو تفصیل جو اوقات جو شرح مقرر کر دی گئی ہے اس میں تبدیلی کی سربگناہت نہیں۔ یہ نہیں ہو سکتا کہ فجر میں دو کی بجائے چار یا ظہر میں چار کی جگہ چھ یا تراویح پڑھے جاتیں۔ روزہ کو مغرب کی بجائے عشاء کے وقت افطار کیا جائے۔ حج میں افعال کی ترتیب و کیفیت بدل دی جائے یا زکوٰۃ کی شرح میں من مانے تغیر کر دیے جاتیں۔ اب رہے وہ امور جو بجائے خود ممنوع و مکروہ نہ ہوں، مگر انھیں قرآن مبارکہ میں اختیار نہ کیا گیا ہو تو کسی خاص سبب اور تقاضے کے پیش آجانے پر انھیں بطور ذریعہ و وسیلہ اختیار تو کیا جاسکتا ہے۔ لیکن انھیں عبادت مستقلہ کی شکل دینا اور ان پر اصرار و شدت جائز نہیں ہے۔

بدعت کی حقیقت کو سمجھنے میں سطحی فہم رکھنے والوں کو ایک اور دشواری پیش آتی ہے اور وہ یہ کہ اگر ہر نئی بات بدعت ہے تو بے شمار امور ایسے ہیں جو آنحضرت صلی اللہ علیہ وسلم کے دور مبارک میں نہیں تھے، نہ قرآن و حدیث میں انکی وضاحت ہے۔ لیکن بعد کے مسلمان انھیں اختیار کئے ہوئے ہیں اور تمام علماء اسلام انکی

صلت بلکہ ضرورت و اہمیت پر متفق ہیں۔ مثلاً دینی کتابیں لکھ کر چھاپنا اور فروخت کرنا، مدرسے بنا کر ان میں نکتہ نما اور تنخواہ دار مبلغین رکھنا۔ انجمنیں بنانا، دفاتر کھولنا وغیرہ ذلک۔

یہ اشتباہ فی الحقیقت دین اور احکام دین کو نہ سمجھنے کا نتیجہ ہے۔ ایسا دستور کوئی ہو ہی نہیں سکتا جس میں تمام ممکن جزئیات بیان کر دی گئی ہوں، دستور تو اصول و کلیات سے بحث کرتا ہے اور مطلوب و غیر مطلوب افعال و عقائد کی تشریح بیان کر دیتا ہے۔ اب یہ عوام الناس کا کام ہے کہ اپنے افعال و عقائد کو اس کی روشنی میں جانچیں اور ان مقاصد کو پورا کریں جن کا دستور طالب ہے۔ قرآن و حدیث نے علم کی اشاعت کا حکم جاری کیا۔ اب یہ انسانوں کا کام ہے کہ ہر دور کے وسائل و ذرائع کے مطابق اس حکم کی تعمیل کریں اور بہتر سے بہتر انتظام کے ذریعہ مقصد اشاعت کو پورا کئے جائیں۔ کتابیں چھاپنا تو ایک طرف اگر ریڈیو یا کسی اور ایجاد کو اس مقصد کا ذریعہ بنائیں گے تب بھی کوئی خرابی واقع نہ ہوگی کیونکہ ان وسائل و اسباب کی حیثیت نہ ایجاد فی الدین کی ہے نہ بجائے خود یہ عبادت ہیں۔ بلکہ ان کو اختیار کرنا ایک مقصد نیک کے حصول کے خاطر ہے جس کی پاکیزگی و خوبی قرآن و حدیث نے صراحتاً بیان کی ہے۔ حضور نے فرمایا۔

بَلِّغُوا عَنِّي وَلَوْ آيَةٌ دَرَسُوا تَحْتِي بِهِنِجَاؤِ خَوَاهِ مِيرِي ذَرِ اسِي بَاتِ هِي هُو۔ اب ایک شخص کو اختیار ہے کہ لوگوں کو حدیث سنانے اور نٹ پر بیٹھ کر جائے یاریں پر فرش پر بیٹھ کر سنانے یا تخت پر۔ کوئی بھی ایسا طریقہ جس میں دین کے کسی اور حکم کی نافرمانی نہ ہوتی ہو اس کے لئے جائز ہوگا اور بدعت نہ کہلے گا۔

ان تمہیدی سطور کے بعد اب سمجھئے کہ بدعت توحید کی ضد کیسے ہے۔ بہت سیدھی سی بات ہے کہ قانون بنانا ہر کس و ناکس کا کام نہیں ہو کرتا۔ بلکہ اہل ملک

کچھ متعین لوگوں کو اس کام پر لگاتے ہیں یا غیر جمہوری نظماًموں میں تہا بادشاہ یا بادشاہ اور وزیر وغیرہ قانون بناتے اور نافذ کرتے ہیں۔ ملک بھر میں ہرگز کوئی اس کا حجاز نہیں ہوتا کہ اپنی طرف سے کوئی قانون نکالے۔ دین کے بارے میں جب ہم نے یہ مان لیا کہ وہ اللہ کا ایک مکمل دستور ہے اور کائنات کا خالق و مالک اور تختدارِ کل ہونے کے باعث اللہ ہی اس کا مستحق بھی ہے کہ دستور بناتے اور حدود مقرر کرے تو یہ بات آپ سے آپ طے ہو جاتی ہے کہ اللہ کے سوا کسی کو قانون کی ایک بھی نئی دفعہ تراشنے کا اختیار نہیں ہے اور جو شخص ایسا کرے گا وہ گویا خود کو بھی کسی نہ کسی درجہ میں خدائی قوت و اقتدار کا شریک سمجھے گا۔ اسی کا نام شرک ہے۔

دوسرے پہلو سے یہ شرک کفر تک بھی پہنچتا ہے اور وہ یوں کہ دین میں دوسری طرح کی چیزیں ہیں۔ ایک تو وہ جو اللہ سے قربت حاصل کرنے اور اس کی رضا اور انعام پانے کا ذریعہ ہیں۔ دوسری وہ جو اس سے دور ہونے اور اس کا قہر و عتاب حاصل کرنے کا سبب ہیں۔ انسان کے پاس تو ایسی عقل و بصیرت تھی نہیں کہ وہ ہزار پردے میں نہاں ذوالجلال والا کرام کی مرضیاً کو پاسکتا، وہ ہرگز نہیں جان سکتا تھا کہ رب اکبر کن اعمال و عقائد اور کن طریقوں سے خوش یا ناراض ہو سکتا ہے اور کن افعال پر انعام اور کن افعال پر عذاب دے سکتا ہے۔ اس علم و خبر کا واحد ذریعہ وہی دین ہے جسے اللہ جل شانہ نے اپنے نبی صہادق کے ذریعہ انسانوں تک پہنچایا۔ اس دین میں وہ تمام طریقے اور اصول کھول کر بیان کر دیتے گئے جن سے اللہ خوش یا ناراض ہوتا ہے۔ کوئی کسر اس میں نہیں چھوڑی گئی اور ظاہر ہے کہ اللہ کے کام میں کسر کا کیا امکان۔ تب کوئی شخص اگر بالکل نیا کام نکالتا ہے۔ جس کیلئے دین

میں کوئی حکم نہیں دیا گیا اور سمجھتا ہے کہ اس سے اللہ کا تقرب اور ثوابِ آخرت حاصل ہوگا تو گویا وہ یہ دعویٰ کرتا ہے کہ اللہ کا دین ناقص ہے جس میں حصولِ تقرب کا یہ طریقہ بیان نہیں کیا گیا۔ نیز وہ یہ بھی دعویٰ کرتا ہے کہ نعوذ باللہ خود اللہ کو وہ طریقے معلوم نہ تھے جو اسے خوش کرنے کے ہو سکتے ہیں۔ جیسی تو اس نے میرے اس نواجب طریقے کو بیان نہیں کیا وہ اسکا بھی مدعی ہے کہ خدا کا آخری اور سب سے افضل رسول بھی حصولِ تقرب اور وصولِ ثواب کا وہ طریقہ نہیں پاسکا جسے میں نے پایا ہے۔ و نعوذ باللہ من ذلك۔

حق یہ ہے کہ اعمالِ خیر سے ثواب کا حاصل ہونا کوئی حسابی یا سائنسی فارمولا نہیں ہے۔ یعنی ایسا نہیں ہے کہ جس طرح ڈو اور ڈولانہ ماچار ہونگے یا جس طرح پانی آج پا کر لازماً بھاپ بن جائے گا۔ اسی طرح انسان اعمالِ خیر کر کے لازماً ثواب حاصل کر لے گا۔ بلکہ قرآن و حدیث اس پر شاہد اور عجب و اتقیا کا قول و عمل اس پر گواہ ہے کہ اعمالِ خیر تو صرف تعمیلِ حکمِ الہی کے درجہ میں ہیں۔ زیادہ سے زیادہ ان کی حیثیت ان الطائف کے شکر یہ کی سی ہے جو اللہ جل شانہ نے انسان پر بطور احسان کر رکھے ہیں۔ جن آخری نعمات کا وعدہ اللہ تعالیٰ نے اعمالِ خیر پر فرمایا ہے وہ انسان کو تب ہی ملیں گے جب اس کے اعمالِ خیر اللہ کے یہاں مقبول بھی ہو جائیں، نہ مقبول ہوں تو ہزار سال کی عبادتیں بھی بے کار اور فضول ہیں۔

اب غور یہ کرنا چاہئے کہ کونسا طریقہ ہے جسے اختیار کر کے یہ امید ہو سکتی ہے کہ اللہ ہمارے اعمالِ مقبول فرمائے گا۔ واحد جواب یہی ملے گا کہ خود کو سراپا بندہ حکم بنا لینا اور اللہ کے بتائے ہوئے طریقوں کو مضبوطی



سے پکڑنا اور اس کے فرامین کو بغیر کمی بیشی کے قولاً اور عملاً تسلیم کر لینا مقبولیت کی اُمید دلا سکتا ہے۔ اپنا کوئی نیا طرزِ عبادت نکال کر یہ ثابت کرنا کہ اللہ کی بتاتی ہوئی عبادتیں کافی نہیں ہیں، اللہ کے قہر و غضب کو بھڑکانے کا باعث ہوگا۔ یہی وجہ ہے کہ غلو فی الدین خواہ وہ دین میں افراط کے ذریعہ ہو یا تفریط کے، بے حد ناپسندیدہ قرار دیا گیا ہے۔

اللہ تعالیٰ فرماتا ہے:-

يَا أَهْلَ الْكِتَابِ لَا تَغْلُوا فِي دِينِكُمْ - لے کتاب والو! اپنے دین میں غلو مت کرو۔

رسول اللہ نے تین بار فرمایا:-

هَلَكَ الْمُتَغْلُونَ - حد سے بڑھنے اور غلو کر نیوالے ہلاک ہوتے۔

ایک اور موقع پر فرمایا:-

أَيُّكُمْ وَالغُلُوفَانِمَا أَهْلَكَ مَنْ كَانَ قَبْلَكُمْ الْغُلُوفُ - خبردار! غلو سے بچے رہنا۔ تم سے پہلے بہت سوں کو غلو نے برباد کیا۔

بدعت خواہ اس معنی میں ہو کہ حصولِ ثواب کے نئے طریقے ایجاد کئے جائیں جنہیں نہ اللہ اور رسولؐ نے بتایا نہ اصحابؓ نے اختیار کیا یا اس معنی میں ہو کہ اللہ اور رسولؐ نے اعمال و اعتقاد کی جو حدیں اور صورتیں متعین کر دی ہیں ان میں آدمی خواہ خواہ باریکیاں اور نکتے نکالے یا جن احکام، اشیاء اور بندگانِ ذی مرتبہ کے جو مراتب، جو مقامات، جو درجات متعین فرمادیئے ہیں ان میں اضافے کرتا چلا جائے۔ دونوں ہی صورتیں بربادی و خسران کی ہیں۔

اب میں آگے بڑھنے سے پہلے ناظرین کی خدمت میں چند معروضات پیش کروں گا۔ اگر آپ بعض ایسے اعمال و عقائد کے حامل ہیں جو میرے سابقہ اور آئندہ

بیان کی روشنی میں بدعت ٹھہرتے ہیں تو آپ مکدر اور ناراض نہیں بلکہ انصاف کے ساتھ یہ غور فرمائیں کہ دین نہ میری جائداد ہے نہ آپ کی۔ دین میں کسی ضابطہ یا کمی کا نہ مجھے اختیار ہے نہ آپ کو۔ یہ بھول جاتے کہ میں اُس دیوبند کا بیٹا ہوں جہاں کے علماء بہت سی رسوم رائج کو بدعت قرار دیتے ہیں۔ یہ بھی نظر انداز کر دیتے کہ وہابی یا اہل تقلید یا غیر مقلد وغیرہ کے کیا جھگڑے ہیں۔ صرف یہ دیکھتے کہ دین تو قرآن و سنت کا نام ہے۔۔۔۔۔ اور قرآن و سنت سے علم و عقل کی روشنی میں جو احکام و اصول نکلتے ہیں وہی ایک مسلمان کے لئے واجب القبول ہیں اور جو طریقے اور رسمیں رائج ہیں وہ جس حد تک قرآن و سنت کے خلاف ہیں اسی حد تک ترک و احتراز کے لائق ہیں۔ محض یہ بات کہ بعض طریقے نہ صرف عوام بلکہ بعض خواص میں بھی رائج و مقبول ہو گئے ہیں اور ان کی ابتداء کرنے والوں میں بعض بڑے بڑے نیک عمل لوگ شامل ہیں اس بات کے لئے کافی نہیں ہے کہ اسے دین سمجھ لیا جائے۔ بلکہ دین وہی ہے جس کی تائید قرآن و سنت سے ہو اور کوئی ذہنی اصول اس سے ٹوٹتا نہ ہو۔ میں مناظرے کے طور پر نہیں، بلکہ خالص اہم و فہم کے طور پر بعض خلاف دین امور کا ذکر کروں گا، جنہیں کچھ مسلمانوں نے جزو دین بنا لیا ہے اور یہ تو آپ بھی جانتے ہیں کہ میری بات کو رد کرنا اور اپنے عقیدے پر اڑے رہنا میری دنیا و آخرت کے لئے کچھ نقصان دہ نہیں، بلکہ اگر میری بات فی الواقع صحیح ہے تو نقصان ضد کرنے والے ہی کا ہو گا۔ میں تو بڑے ادب اور عجز کے ساتھ اُس اللہ کی آیات اور اُس صادق و مصدوق سرور کو نبی محبوب خدا صلی اللہ علیہ وسلم کی احادیث مبارکہ آپ کے سامنے پیش کرتا ہوں جنہیں آپ واجب طاعت تسلیم کرتے ہیں۔ آپ خالی الذہن ہو کر خلوص ایمان داری اور بردباری کیساتھ

غور و فکر کریں اور دیکھیں کہ جن اعمال و عقائد پر آپ ذرا دل و شیدا ہیں، ان میں کسی طرح کا سقم و نقص تو نہیں ہے۔ وہ رضائے الہی کی بجائے عتاب الہی کے تو سزاوار نہیں ہیں۔ پھر یہ بھی یقین فرمائیے کہ یہ گزارش میں اپنی طرف سے نہیں کر رہا۔ بلکہ خود حضور علیہ التحیات والتسلیم نے فرمایا ہے:-

فانہ من بعش منکم ضیری  
اختلافاً کثیراً فاعلیکم بسنتی  
وسنة الخلفاء الراشدين  
المهديين تمسکوا بها وعضوا  
عليه بالنواجذ وایاکم و  
محدثات الامور فان کل  
بدعة ضلالة وکل ضلالة  
فی النار۔

تم میں سے جو زندہ رہے گا وہ کثیرا اختلاف  
دیکھے گا پس ایسی حالت میں تمہیں چاہیے کہ میری  
سنت اور میرے ہدایت یافتہ خلفائے راشدین  
کی سنت کا سہارا لو اور اُسے دانتوں سے  
پکڑ لو اور خبردار نئے نئے کاموں سے بچنا  
کیونکہ ہر بدعت گمراہی ہے اور ہر گمراہی کا  
ٹھکانا جہنم ہے

✦ ✦ ✦ ✦ ✦

کیا آج کے دور میں اختلافات کا کچھ شمارہ رہ گیا ہے؟ کیا ٹھیک یہی دور  
نہیں جب حضور کے اس فرمان کی تعمیل کی جاتے؟

**صحابہ کا طرز عمل** | یہ بات ایک موٹی موٹی سی عقل کا آدمی بھی سمجھ سکتا ہے کہ جن  
بدعتوں سے اللہ اور اس کے رسول نے روکا ہے وہ ایسی  
نہیں ہوں گی جن پر احکام ظاہری کے لحاظ سے ہر شخص ممنوع و منکر ہونے کا فتویٰ  
لگا سکے۔ ممنوعات و منکرات کی توضیح تو اللہ اور اس کے رسول نے متعین و مقام  
پر کر دی۔ بلکہ بدعت سے مراد وہی امور ہو سکتے ہیں جو بظاہر باعتبار شکل و ثبوت  
دینی امور معلوم ہوتے ہوں لیکن دین میں ان کا حکم نہ دیا گیا ہو۔ ایسے ہی امور  
انسان داخل دین کرنے کی کوشش کر سکتا ہے اور ایسے ہی امور سے حصول ثواب

کی غلط توقع وابستہ کی جاسکتی ہے۔ چنانچہ صحابہ کرام رضوان اللہ علیہم نے اس حقیقت کو خوب سمجھا اور ایسی احتیاط برتی کہ حق ادا کر دیا۔ نمونے ملاحظہ ہوں :-  
 نماز فجر و عصر کے بعد امام کے داہنے یا بائیں طرف کچھ دیر بیٹھنا امر معروف ہے۔ رسول اللہ سے یہ آیات صحیحہ اس کی تصدیق ہوتی ہے۔ اب عبد اللہ ابن مسعودؓ جیسے صحابی جلیل کو دیکھئے۔ فرماتے ہیں :-

لا يجعل احدكم للشيطان شيئاً  
 من صلواته يري ان حقاً عليه  
 ان لا ينصرف الا عن يمينه  
 لقد ارأيت رسول الله صلى الله  
 عليه وسلم كثيراً ينصرف عن  
 يساره - (مشکوٰۃ بحوالہ بخاری و مسلم)

تم میں سے کوئی شخص شیطان کو اپنی نماز  
 میں حصہ دار نہ بنالے بائیں طرف نہ  
 وہ صرف داہنی طرف مڑنیکی یا بڑی  
 کرے۔ کیونکہ میں نے رسول اللہ کو  
 بارہا بائیں طرف مڑتے ہوئے بھی دیکھا  
 ہے۔

مشہور حنفی عالم ملا علی قاری اپنی شرح میں اس کے تحت لکھتے ہیں :-  
 من اجترأ على امرٍ مندوبٍ و  
 جعله غرضاً ولم ينمّل بالرخصة  
 فقد اصاب منه الشيطان من  
 الاضرار فكيف من اجترأ على  
 بداعةٍ و منكرةٍ (مرقات)

جس نے کسی امر مندوب پر اصرار کیا اور مضبوطی  
 سے اس پر جما اور رخصت پر عمل نہیں کیا۔  
 پس یقیناً اس ذرعوے شیطان اُسے گمراہ  
 کرنے پہنچ گیا (پس جب امر مستحب کا یہ حال  
 ہو تو) اُس شخص کا یہ حال ہوگا جو بدعت یا  
 منکر پر اصرار کرے۔

آپ اگر یہ کہیں کہ ملا علی قاری کی بات ہم نہیں مانتے تو بے شک آپ  
 یہ کہہ سکتے ہیں، مگر فقیہ الامت ابن مسعودؓ کے بائے میں تو آپ ایسا نہیں کہہ سکتے  
 خود ان کا یہ قول بتا رہا ہے کہ جو فعل بجائے خود مستحب ہو، لیکن رسول اللہ نے

اُس کی یا بستی نہ کی ہو، اسے بھی پابندی کے ساتھ کرنا گویا یہ معنی رکھتا ہے کہ اس فعل کو ضروری سمجھ لیا گیا۔ حالانکہ دین میں جس چیز کو جو درجہ دیا گیا ہے اسے اس سے زیادہ درجہ دینا بھی اسی طرح بُرا ہے جس طرح حکم درجہ دینا پھر اس میں یہ بھی غور کیجئے کہ نیت اور عقیدے کا ذکر ابن مسعود نے نہیں کیا۔ یعنی یہ نہیں کہا کہ داہنی طرف مڑنے کو عقیدہ تا ضروری سمجھنے والا اور دوسروں کو اس عقیدے کی تعلیم دینے والا گمراہ ہے۔ ایسے شخص کو تو کافر کہنا جاتا کیونکہ وہ گویا بائیں طرف مڑنے کو گناہ ٹھہرا رہا ہے اور بائیں طرف مڑنا آنحضرت سے ثابت ہے۔ لہذا العوذ باللہ اس نے حضور کو بھی گناہ گار ٹھہرایا۔ ایسا نہیں بلکہ حضرت عبداللہ ابن مسعود نے حجروں میں اس طرز عمل ہی کو شیطنیت ٹھہرایا ہے کہ امام ہمیشہ دائیں طرف مڑا کرے۔ اس سے یہ پتہ چلا کہ کوئی بھی ایسا کام نکالنا جو عوام کے نزدیک تقرب الی اللہ اور ثواب کا ذریعہ ٹھہرے۔ حالانکہ قرآن و سنت سے اس کا اشارہ بھی حکم نہ ملا ہو قطعاً بدعت ہے، خواہ نکلانے والے کی نیت اسے ضروری قرار دینے کی نہ ہو۔

یہی ابن مسعود ہیں جنہوں نے رسول اللہ صلی اللہ علیہ وسلم کے وہاں کے بعد ایک جاہ اپنے بعض شاگردوں کو دیکھا کہ ذکر و عبادت کے لئے ایک جگہ مقرر کر کے جمع ہوتے ہیں تو غصہ فرمایا اور تنبیہ کرتے ہوئے کہا کہ اے لوگو! کیا تم رسول اللہ کے اصحاب سے بھی زیادہ ہدایت یافتہ ہو؟ یا گمراہی کی طرف دوڑ رہے ہو۔ دوسری روایت میں ہے کہ آپ نے فرمایا کہ رسول اللہ کے زمانہ میں تو میں نے اس طرح کا ذکر نہیں دیکھا پھر تم لوگ کیوں یہ نیا طریقہ نکال رہے ہو؟۔ نتیجہ یہ ہوا کہ سلسلہ رک گیا۔ غور کا مقام ہے۔ ذکر الہی جیسا مقدس فعل لیکن ابن مسعود جیسا عظیم الشان صحابی اس پر غلبہ ہے۔ صرف اس لئے کہ دین کے رنگ میں رنگی ہوئی مصفا ترین بصیرت خوب دیکھتی ہے کہ جو طریقے ابتداء میں نہایت

خلوص و للہیت سے نکلے جاتے ہیں وہی کچھ عرصہ بعد کیا سے کیا بن جاتے ہیں اور وہ یہ بھی دیکھتی ہے کہ شیطان اللہ کے مومن بندوں کو نبی کی سنت اور اللہ کے فرائض سے دور لیجانے کے لئے کیسے کیسے خوبصورت حربے استعمال کرتا ہے وہ جن لوگوں کے بارے میں جانتا ہے کہ یہ دنیاوی متاع کی چمک دمک پر مائل ہونے والے نہیں، ان کے لئے دین ہی کی نوعیت اور رنگ کے جالی بنتا ہے۔ دام ہرنگ زمین بچھاتا ہے اور بہت کم اللہ کے بندے اس کے کیر سے بچ پاتے ہیں۔ ابن مسعود کو یہ بات بالکل پسند نہیں آئی کہ ذکر اللہ کے لئے ایسی اجتماعی ترکیبیں اختیار کی جائیں جن کی تعلیم عطا یا قولاً رسول اللہ نے نہیں دی۔

ترندی میں حضرت نافعؓ سے روایت ہے کہ :-

ایک شخص عبد اللہ ابن عمر کے پہلو میں پھرا  
ہوئے چھینکا اور کہنے لگا الحمد للہ والسلام  
علی رسول اللہ۔ ابن عمر نے فرمایا  
یہ بات تو میں بھی کہتا ہوں۔ لیکن رسول اللہ  
نے ہمیں اس طرح نہیں سکھایا ہے، بلکہ  
یوں سکھایا کہ ہر حال میں الحمد للہ کہیں۔

+ + + + +

+ + + + +

اندازہ کیجئے کہ ”والسلام علی رسول اللہ“ جیسا پاکیزہ جملہ لیکن ابن عمر نے  
اسے بھی پسند نہیں کیا، کیوں؟ صرف اس لئے کہ چھینک کے بعد صرف ”الحمد للہ  
کہنا رسول اللہ صلی اللہ علیہ وسلم سے منقول ہے اور اسی پر اکتفا کرنا دین کا تقاضا  
ہے۔ اس تقاضے کو آپ نے رسول اللہ ہی سے سمجھا تھا اور یہ بات انکی نظر میں

ان را جلا عطف الی جنب ابن  
عمر قال الحمد للہ والسلام  
علی رسول اللہ قال ابن عمر اننا  
اقول الحمد للہ والسلام علی  
رسول اللہ ولین تھکنا علمنا  
رسول اللہ صلی اللہ علیہ وسلم  
علمنا ان نقول الحمد للہ علی

کل حال (مشکوٰۃ)

تھی کہ جس جگہ رسول اللہؐ نے لفظ "نبی" استعمال فرمایا ہو وہاں کسی کو "رسول" کہنے کا بھی اختیار نہیں۔

ہو سکتا ہے گوئی یوں کہے کہ اس حدیث کے بعد صاحب مشکوٰۃ فرمادے گا "حدیث غریب" لکھا ہے اور صاحب مشکوٰۃ جب ایسا لکھتے ہیں تو بقول شیخ الحدیث دہلوی اُن کی مراد یہ ہوتی ہے کہ اس حدیث میں کسی طرح کا طعن ہی نہ ہو۔ اسکا جواب یہ ہے کہ یہ الفاظ فی الحقیقت صاحب مشکوٰۃ کے نہیں ہیں، بلکہ خود ترمذی کے ہیں اور صاحب علم کو معلوم ہے کہ ترمذی ان الفاظ کو صاحب مشکوٰۃ کے معنی میں استعمال نہیں کرتے، بلکہ بارہا صحیح حدیث کے بائے میں بھی وہی نقطہ نظر سے ایسا کہہ جاتے ہیں۔ چنانچہ اس حدیث کو غریب اس وجہ سے کہا کہ اس کے رُواۃ میں ایک راوی زیاد بن ربیع منفرد ہیں۔ لہذا اصطلاحاً اسے "غرابت" کا اطلاق ہوا۔ ورنہ یہ راوی ہر لحاظ سے معتبر اور بخاری کے رُواۃ میں سے ہیں اور حدیث صحیح ہے۔

حضرت عمرؓ کا یہ عمل کسے معلوم نہیں کہ آپ نے اُس درخت کو کٹوا ڈالا تھا جس کے نیچے رسول اللہؐ نے بیعت لی تھی اور جس کی زیارت کرنے لوگ آنے لگے تھے، کیوں؟ صرف اس لئے کہ اس درخت کا وجود عوام الناس میں بدعت و مشرک پیدا کرے گا۔ پھر یہ بھی حضرت عمرؓ ہی کا واقعہ ہے کہ سفر حج سے لوٹتے ہوئے جب راہ میں ایک ایسی مسجد پڑی جس میں رسول اللہؐ نے نماز ادا فرمائی تھی تو لوگ اُس کی طرف دوڑے۔ اس پر حضرت عمرؓ نے فرمایا کہ "اے لوگو! اہل کتاب انہی باتوں کی وجہ سے برباد ہوتے کہ انہوں نے اپنے پیغمبروں کی یادگاروں کو عبادت گاہ بنا ڈالا۔"

اللہ اکبر! نگاہِ عمرؓ کتنی دور دیکھ رہی تھی۔ آپ آج اپنی آنکھوں سے

بصیرتِ عمرؓ کا نظارہ فرمائیں، نبی تو بڑی چیز ہے۔ نبی کی خاک پا جیسے بزرگوں کی قبروں اور درگاہوں کا حال دیکھئے۔ جہلا ہی نہیں پڑھے لکھے بھی آپکو ملیں گے کہ خاک کے ٹودوں پر سرِ نیاز خم کئے ہوئے ہیں اور جس فرقِ مقدس کو آگے کبھی فرشتوں نے سجدہ گزارا تھا وہی فرقِ مقدس مٹی کے ڈھیروں کے آگے جھکا ہوا ہے۔ صحابہؓ جیسے عظیم مومن و مسلم اور رسول اللہؐ جیسے رسولِ اکرم کی محبت و عقیدت، لیکن پھر بھی حضرت عمرؓ نے ایک تہہ نشین خطرے اور فتنے کو اس فعلِ حسن کی گہرائیوں میں دیکھ لیا وہ فاروقؓ تھے۔ فاروقِ حق و باطل۔ انہی کے لئے زبانِ صادق و صدوق نے کہا تھا کہ لو کان بعدی نبی لکان عظمیٰ (اگر میرے بعد کوئی نبی ہو سکتا تو عمرؓ ہوتا) و رضی اللہ عنہ۔

بدعت اور اجماعِ دینی الٰہی سے جلیل القدر صحابہ کتنے مجتذب تھے اس کے لئے متعین مثالوں کی احتیاج نہیں ان کی پوری سیرت ہی تجسمِ مثال ہے۔ ہاں ایک شبہ سطح میں ذہن کو یہاں پیدا ہو سکتا ہے کہ اگر مستحب امور پر اصرار اور دوام قابل اعتراض ہو سکتا ہے تو سنن کی متواتر تعمیل اور پابندی بھی ممنوع ہونی چاہئے کیونکہ بہر حال سنن فرض و واجب سے کم مرتبہ رکھتی ہیں۔ یہ شبہ اگر خلاص نیت کے ساتھ پیدا ہو اور اس کی تہ میں کوئی خاص مقصد پوشیدہ نہ ہو تو اس کا ازالہ بہت آسان ہے۔ جس فعلِ عمل کے بارے میں شبہ ہو گیا کہ وہ سنت ہے۔ یعنی حضورؐ کی طرف اس کی نسبت علمی حیثیت سے مسلم ہے اس کی پابندی میں اعتراض کا سوال ہی پیدا نہیں ہوتا بلکہ اس پابندی سے حضورؐ کے کسی دوسرے قول و فعل کی خلاف ورزی نہ ہوتی ہو۔ قرآن و حدیث دونوں نے سنتِ رسول اور اسوۂ رسولؐ کے اتباع کا حکم اصرار و تکرار کے ساتھ دیا ہے۔ البتہ اُمرتِ مسلمہ کی آسانی اور انسانی قوت و استعداد کے باہمی فرق اور دیگر مصلح کی بنا پر یہ ضروری تھا کہ علماء و فقہاء مختلف



اعمال و افعال کے مراتب و درجات معین کرتے تاکہ ہر عام و خاص پر واضح ہو جائے کہ کونسے اعمال کس درجہ میں ضروری ہیں اور کس عمل کا کتنا ثواب یا عذاب ہے۔ اگر اصطلاحوں کے ذریعہ فرق مراتب نہ کیا جاتا، بلکہ تمام ہی سنن و مستحبات اور فرائض و واجبات کو ایک ہی درجہ میں لازم و ضروری قرار دیدیا جاتا تو امت عظیم فتنے میں مبتلا ہو جاتی۔ پس خود شائع کی دی ہوئی گنجائشوں اور عقل سلیم کے تقاضوں کے تحت اعمال کے درجے مقرر کئے گئے تاکہ عوام مطمئن ہو جائیں کہ مسلمان بننے کے لئے فرائض و واجبات کا بار ان کی طاقت سے باہر نہیں ہے، بلکہ آسانی سے قابل برداشت ہے۔ اب جو لوگ صاحب عزم و ہمت ہوں وہ خوشی سے سنن کی بھی پابندی کر سکتے ہیں اور یہ بدابہت لائق تعریف فعل ہوگا۔ بلکہ ضابطے کے مسلمانوں کی صف سے اگلی صف میں آدمی سنن ہی کی مستقل پیروی سے پہنچتا ہے۔

اور اگر یہ شبہ محض مناظرانہ ذہنیت اور ضد کا پیدا کردہ ہے تو بہر حال اشتباہ و اعتراض کا سلسلہ کہیں ختم نہیں ہو سکتا۔

**قبر پرستی** | قرآن و سنت کے صریح احکام کے بالکل برعکس رواج پا جانے والی بدعات میں غالباً سب سے بدتر لیکن سب سے عام بدعت قبر پرستی ہے جو کافی مقبول ہو چکی ہے اور جس کی بہت سی صورتیں شرکِ حلی میں داخل ہیں۔ ہمارے سامنے آج تک ایک بھی دلیل ایسی نہیں آئی جس سے معلوم ہو سکتا کہ مردِ جہ قبر پرستی قرآن یا حدیث کے کس حکم یا اصول کے تحت اختیار کی گئی ہے۔ ہمیں تو غور و فکر اور مطالعہ کے بعد ہی اندازہ ہوا کہ قبر پرستی کی تمام تر عمارت محض جہل، نادانی، نفس پرستی اور اندھی تقلید پر کھڑی ہوئی ہے۔ آپ کے غور و فکر کے لئے چند نصوص پیش خدمت ہیں:-

قال رسول اللہ صلی اللہ علیہ وسلم رسول اللہ علیہ وسلم نے فرمایا، قبروں پر مت

لا تجلسو علی القبور ولا تصلوا الیہا بیٹھو اور ان کی طرف صُبح کر کے نماز نہ پڑھو۔  
 اگر کسی کو اس سے یہ غلط فہمی ہو کہ یہاں تو قبر پر چڑھ کے بیٹھنے کو منع کیا گیا ہے تو  
 یہ درست نہیں ہے۔ کبھی اور کہیں بھی ایسا نہیں دیکھا یا سنا گیا کہ لوگ قبروں پر چڑھ  
 کے بیٹھتے ہوں۔ لہذا حضورؐ کے حکم کو اس معنی میں لینا کہ یا رسول اللہؐ پر یہ الزام رکھنا  
 ہے کہ آپؐ عبت باتیں بھی فرمایا کرتے تھے، نفوذ باللہ، ظاہر ہے کہ منع اسی چیز کو  
 کیا جاتا ہے جو زیر عمل آتی ہو۔ زیر عمل یہی چیز آتی رہی ہے کہ لوگ قبروں کے پاس  
 بیٹھتے اور اس بیٹھنے کو متبرک سمجھتے رہے ہیں۔ باقاعدہ درگاہیں بنی ہیں اور وہاں نیاز  
 مندوں کے مختلف پیرائے اختیار کئے گئے ہیں۔ اسی سے حضورؐ نے منع فرمایا ہے۔  
 حیرت کی بات ہے کہ لوگ حضرت آدمؑ اور حضرت یوسفؑ کو سجدے کئے  
 جانے کی دلیل سے قبروں کو اور غیر اللہ کو سجدہ کرنے کا جواز لاتے ہیں۔ حالانکہ  
 رسول اللہؐ نے سجدہ کرنا تو درکنار قبروں کی طرف صُبح کر کے نماز پڑھنے تک کو منع  
 فرمادیا کہ اس میں اشتباہ کا اندیشہ ہے اور قبر کو سجدہ کرنے کا ایہام ہو سکتا ہے۔  
 پھر یہ بھی نہ کہا جاتے کہ نماز تو چونکہ قبلہ رخ ہو کر پڑھنی چاہئے اس لئے قبر کی طرف  
 نماز پڑھنے کو منع فرمایا۔ یہ حکم رسول بلاشبہ اسی صورت میں ہے جب کہ قبر قبلہ کی طرف  
 واقع ہو رہی ہو، ورنہ کون دیوانہ مسلمان ہوگا جو قبلہ کے سوا کسی طرف منہ کر کے  
 نماز پڑھے گا۔

مسلم اور ترمذی میں ہے :-

حضرت علیؑ نے فرمایا کیا میں تمہیں اس مہم  
 پر نہ بھجوں جس پر رسول اللہؐ نے مجھے بھیجا  
 تھا۔ یہ کہ تم کسی مجسمہ کو مشائے بغیر نہ پڑھو اور  
 کسی ادنیٰ قبر کو برابر کئے بغیر نہ چھوڑو۔

قال علی رضی اللہ عنہ الا البعثک  
 علی ما البعثنی علیہ رسول اللہ علیہ  
 وسلم ان لا تدع تمثالاً الا طمسہ  
 ولا قبراً مشرفاً الا سوتہ۔

یہ میں نہیں کہہ رہا انہم الاتقیاء خلیفہ چہارم رسول اللہ کے داماد حضرت علی  
فرما رہے ہیں۔ بخاری و مسلم میں حضرت عائشہ اور حضرت ابن عباس رضی اللہ  
عنہما سے روایت ہے:-

لَمَّا نَزَلَ بِرَسُولِ اللَّهِ صَلَّى اللَّهُ عَلَيْهِ  
وَسَلَّمَ طَفِقَ يَطْرُقُ خِمِيصَةً لَهُ عَلَى وَجْهِهِ  
وَإِذَا اغْتَمَّ كَشَفَهَا عَنْ وَجْهِهِ فَقَالَ  
وَهُوَ كَذَلِكَ: "لَعْنَةُ اللَّهِ عَلَى الْيَهُودِ  
وَالنَّصَارَى اتَّخَذُوا قُبُورَ أَنْبِيَائِهِمْ  
مَسَاجِدَ" يَخْتَارُ مَا صَنَعُوا دُولًا  
ذَلِكَ أَوْلَى قُبُورَهُ غَيْرَاتِهِ خَشِيَ  
أَنْ يَتَّخِذَ مَسْجِدًا -

جب جانکنی کا عالم رسول اللہ پر طاری ہوا تو  
آپ کے چہرے پر چادر رتج لی۔ جب سانس کھٹتا  
چادر ہٹا دیتے اسی عالم میں فرمایا: یہود و نصاریٰ  
پر اللہ کی لعنت ہو جنہوں نے اپنے انبیاء کی قبروں  
کو عبادت گاہ بنالیا۔ ایسا کہہ کر آپ امت کو  
اس طرح کی حرکتوں سے ڈراتے تھے۔ اگر یہ بات نہ ہوتی  
تو خود رسول اللہ کی قبر شریف بھی کھلی رکھی جاتی  
لیکن اسی خوف سے اسے عبادت گاہ بنالیا جائیگا بند رہے گا

اندازہ کیجئے۔ قبروں کو سجدہ گاہ بنانے سے رسول اللہ کو کتنی نفرت و کبر امت  
تھی۔ بہت ہی کم آپ کسی کے لئے لعنت اللہ کہا کرتے تھے۔ لیکن اس فعل  
کے کرنے والوں پر حضور عالم جانکنی میں کس دلسوزی سے لعنت بھیج رہے ہیں۔ پھر  
انبیاء کی قبور کا جب یہ معاملہ ہوتا تو ان لوگوں پر کس قدر لعنت برسے گی جو انبیاء سے  
بہت کم درجہ بزرگوں کی قبروں کو عبادت گاہ بنا رہے ہوتے ہیں۔

ذرا ملاحظہ کیجئے۔ غیر انبیاء کی قبروں کا ذکر بھی حدیث رسول میں ملتا ہے  
بخاری و مسلم کی روایت ہے کہ حضرت ام حبیبہ اور ام سلمہ رضی اللہ عنہما نے  
جنتش کے دو ایسے گم جاؤں کا ذکر رسول اللہ کے حضور کیا جس میں انھوں نے  
تصاویر دیکھی تھیں۔ اس پر حضور نے فرمایا:-

ان اولئك اذا كان فيهم الرجل

ان لوگوں کا طریقہ یہ ہے کہ جب ان میں کوئی

الصالح فمات بنوا علی قبره مسجداً  
 وصوتوا وافیہ تیک الصور اولئک  
 شراس الخلق عند اللہ یوم القیامۃ  
 دیکھا اپنے۔ آج کی درگاہ سازی و قبر نو سازی سے کتنی مطابقت رکھتی

ہے یہ حدیث ہے اور سننے میں موطا امام مالک کی روایت ہے۔

ان رسول اللہ صلی اللہ علیہ وسلم  
 قال المصمر لا تجعل قبری وثناً  
 یعبدا اشتد غضب اللہ علی قوم  
 اتخذوا قبور انبیائہم مساجداً  
 رسول اللہ صلی اللہ علیہ وسلم نے کہا اے اللہ  
 میری قبر کو بت نہ بنا دینا جسے پوجا جائے اللہ  
 کا سخت غضب آئے اس قوم پر جو اپنی بیویوں  
 کی قبروں کو عبادت گاہ بنالے۔

مسلم کی ایک اور روایت ملاحظہ کیجئے۔ قول رسول ہے:-

ألا دان من کان من قبلكم  
 کانوا یتخذون قبور انبیائہم  
 وھما لھم مساجداً۔ ألا فناد  
 تتخذوا القبور مساجداً ای الحاکم  
 عن ذلک۔  
 خبردار ہو۔ تم سے پہلے لوگوں نے اپنے انبیاء  
 اور صالحین کی قبروں کو عبادت گاہ بنا لیا  
 تھا۔ خبردار تم ہر گز قبروں کو عبادت گاہ  
 نہ بنانا۔ میں تمہیں اس سے منع کرتا ہوں۔

+ + + + +

رہنے اور منع کرنے کا وہ کو نسا صریح اسلوب ہے جو اس سلسلہ میں مسند کوثرین  
 علی اللہ علیہ وسلم نے اختیار نہیں فرمایا۔ تنبیہ و ترمذی کے جو واضح ترین الفاظ  
 تھے بار بار استعمال کئے۔ پھر بھی اگر مسلمان اس پر توجہ نہ کرے تو سوچئے۔ وح  
 پاک پر کیا گزرے گی اور آخرت میں کھلے نافہ یاں مسلمان کے ساتھ کیا  
 معاملہ رہے گا۔ اور لیجئے۔ مسلم ترمذی ابو داؤد نسائی موطا امام احمد بھی  
 میں یہ روایت ہے کہ:-

نظی رسول اللہ صلی اللہ علیہ  
وسلم ان یخص القبر واز یقعد  
علیہ وان یتبى علیہ۔

منع فرمایا رسول اللہ صلی اللہ علیہ وسلم نے قبر کو  
گچ کرنے اور چوڑے کنکر پٹ وغیرہ سے پختہ  
کرنے سے اور اُن پر بیٹھنے اور اُس پر  
عشرت بنانے سے۔

++++

اور دیکھئے۔ امام احمد نے اپنی سند میں اور ابن حبان نے اپنی صحیح میں  
روایت کیا ہے:-

ان من شرار الناس من تدبر  
الساعة وهم احياء والذین  
یتخذون القبور مساجد۔  
بدترین ہیں وہ لوگ جن کی زندگی میں قیامت  
برپا ہوگی اور بدترین ہیں وہ لوگ جو  
قبروں کو مسجدیں بنا لیں گے۔

اور ملاحظہ کیجئے۔ ابن ماجہ، ترمذی، نسائی اور ابوداؤد کی روایت ہے:-

عن ابن عباس رضی اللہ عنہ قال  
لعن رسول اللہ صلی اللہ علیہ  
وسلم اثرات القبور والمتخذین  
علیہا المساجد والسرور۔  
ابن عباس رضی اللہ عنہ سے مروی ہے کہ لعنت  
بھی رسول اللہ نے قبروں کی زیارت کرنے والی  
عورتوں پر اور اُن پر بھی جو قبروں کو مسجدیں بنا لیتے  
ہیں اور اُن پر جو چراغ جلاتے ہیں۔

گویا عورتوں کے لئے نفسِ زیارت ہی قابلِ لعنت ہے خواہ وہ وہاں کوئی  
مشرک نہ فعل کریں یا نہ کریں۔ یہ غلط فہمی نہ ہونی چاہئے کہ محولہ بالا روایتوں میں  
"مسجد" سے مراد گنبدوں اور میناروں والی اصطلاحی مسجد ہے بلکہ مراد یہ ہے کہ  
قبروں کو ایسی جگہ نہ بنا لیں جہاں عبادت کی قسم سے کوئی عمل کیا جائے یا میل لگا یا  
جائے۔ چنانچہ یہ تشریح حضور ہی کے قول سے ثابت ہے۔ آپ نے فرمایا:-  
جُعِلَتْ لِيَ الْأَرْضُ مَسْجِدًا وَطَهْرًا مِيرًا لِيَوْمَ رَوَيْتُ زِمِينَ مَسْجِدًا وَرِطَاكُ بِنَادِي لَيْتِي۔  
ظاہر ہے کہ مسجد سے مراد یہی ہے کہ جہاں چاہوں اللہ کی عبادت کروں۔

یہ ضروری نہیں ہے کہ مسجد نام کی خاص عمارت ہی میں عبادت ہو سکے۔ گھر، جنگل، ریگستان، ہر جگہ نماز اور ہر عبادت ادا ہو سکتی ہے اور فرمایا:۔

لا تجعلوا قبوری عیدا۔  
میری قبر کو میلہ گاہ نہ بنانا۔

کفار عرب کے کئی بتوں مثلاً وڈ، سواع، یغوث، یعوق اور سمر کے بارے میں تو بخاری میں ابن عباس رضی اللہ عنہ کی یہ تشریح منقوون ہے کہ یہ سب قوم نوح کے نیک لوگ تھے جنہیں بعد میں بت بنا کر پوجا گیا۔ مشہور بت لات کے بارے میں ابن جریر نے مجاہد جیسے جلیل القدر عالم و فقیہ کی روایت بیان کی ہے کہ یہ ایک شخص تھا جو لوگوں کو سٹو گھول کر پلایا کرتا تھا۔ گویا پہلے ہی سے اہل کفر میں نیک لوگوں کو ان کی موت کے بعد پوجنے کی بیماری چلی آرہی ہے اور یہی بیماری آج کثیر مسلمانوں میں پائی جاتی ہے۔ اتنی جرأت تو ان سے نہ ہو سکی کہ باقاعدہ بت تراش لیتے۔ لیکن بزرگوں کی قبروں، بعض حالتوں میں جعلی قبروں تک کے ساتھ معاملہ پرستش اور بندگی ہی کا ہے بلکہ حقیقت یہ ہے کہ مندروں میں رکھے ہوئے سنگی بتوں اور درگاہوں میں سچی ہوئی سنگی قبروں میں کچھ زیادہ فرق نہیں رہ گیا ہے۔

**قبروں پر میلے اور عرس** | ایک طرف اس حدیث کو دیکھتے جس میں تین مسجدوں

سفر کرنے کو منع کیا گیا ہے۔ اس حدیث کا یہ مطلب تو یقیناً نہیں ہے کہ ہر طرح کے سفر ہی کو رسول اللہ نے منع فرما دیا۔ بلکہ باتفاق علماء اس کا یہ مطلب ہے کہ تقرب الی اللہ اور ثواب کی نیت سے صرف تین مساجد ہیں جن کی طرف سفر کرنا جائز ہے مسجد اقصیٰ، مسجد حرام، مسجد نبوی۔ ان کے علاوہ تقرب الی اللہ کی نیت سے سفرنا جائز ہے۔

دوسری طرف وہ قول رسول اللہ دیکھتے جسے ابھی نقل کر آیا ہوں۔ یعنی "میری قبر کو عید نہ بنا لینا"

”عید کے معنی ہیں بار بار لوٹ کر آنا۔ ہر وہ جگہ عید ہے جہاں لوگ بار بار جاتے ہیں۔ ہر وہ زمانہ اور وقت عید ہے جس میں کوئی کام بار بار کیا جاتا ہے۔ ہر وہ مجمع عید ہے جو بار بار اکٹھا ہوتا ہے۔ روایات صحیحہ گواہ ہیں کہ صحابہؓ اور تابعین اور ائمہ و اقیام نے رسول اللہ کے حکم کی تعمیل کی اور قبر رسولؐ کو عید نہیں بنایا۔ وہاں کے لئے اوقات متعینہ میں جمع ہونا یا تنہا جانا جائز نہیں سمجھا۔ صحابہ میں سے بعض بغیر تعین وقت اور بغیر یا بندی کے جاتے تو قبر پر کھڑے ہو کر صرف سلام کہتے۔ کیونکہ سلام کا حکم رسول اللہ نے دیا تھا اور بعض صحابہ بہت دور ہی سے سلام کہہ لیتے۔

یہ تو تھا تعلیم رسولؐ اور تعلیم صحابہؓ کا حال۔ اب ذرا ہمارے زمانہ کے عرسوں اور سالانہ میلوں کا حال دیکھئے اور اندازہ کیجئے کہ کثیر مسلمان کس ذوق و شوق سے سال بسال قبروں کے میلوں میں جاتے ہیں اور لاتعداد خرافات و منکرات میں مبتلا ہوتے ہیں۔

**قبروں پر دعا** قبروں پر جا کر اہل قبر سے کچھ مانگنا تو کھلا شرک ہے ہی۔ لیکن قبروں پر جا کر براہ راست اللہ سے مانگنے کی فضیلت و خصوصیت بھی قرآن و سنت میں کہیں نہیں ملتی۔ یعنی ایسا کہیں نہیں ملتا کہ قبروں کے پاس دعا مانگنا نسبتاً بہتر اور وجہ برکت ہو۔ عتبی بھی روایات ہیں ان میں صرف مردوں کے لئے دعا ہے یا بعض ایسے الفاظ میں جو عبرت کا فائدہ دیتے ہیں۔ مثلاً:-

السکام علی اهل الدیار من اهلہ منیر  
 و المسلمین وانا ان شاء اللہ بکم  
 لا حقون نسأل لنا و لکم العافیة (مسلم)  
 (۲) السلاؤم علیکم دار قوم مومنین  
 انتم لنا قوط و نحن بکم کا حقون  
 سلام پہنچے ان بستیوں کے مومن اور مسلم اپنے  
 والوں کو۔ ہم انشاء اللہ تم سے مل جائیں گے۔  
 ہم اپنے اور تمہارے لئے عافیت کے طالب ہیں  
 اے مومنو! تم پر سلامتی ہو۔ تم ہمارے پیش رو  
 ہو اور ہم تمہارے پیچھے آنے والے ہیں۔ خدایا

اللهم لا تحرمنا اجرهم ولا تفتننا بهم ان کے ثواب سے محروم نہ کر اور ہمیں بعد اھم۔  
 ان کے بعد فتنہ میں نہ ڈال۔

ان دعاؤں میں مقصد اصلی مرحومین کے لئے دعا ہے اور اپنے لئے خیر و صلاح کی طلب غمنا ہے۔ ہمارے زمانے میں مرحومین کے لئے دعا کا طریقہ تو ختم ہوا اور الٹی گنگا بہی کہ بزرگوں کی قبروں پر جاتے ہیں اور ان کے لئے دعا تو اس لئے نہیں کرتے کہ ان کی نجات و مغفرت پر ہم ایمان لے چکے ہیں۔ خود اپنے لئے دعا کرتے ہیں اور سمجھتے ہیں کہ صاحبِ قبر کی برکت و فضیلت سے دعا پر اثر ہو جائے گی۔ ایسا سمجھنا غلط اور خلاف شرع ہے۔ کیونکہ مسترآن و سنت میں اس کے لئے کوئی تعلیم نہیں معلوم نہیں کن لوگوں نے یہ گھڑ دیا کہ امام شافعی رحمۃ اللہ علیہ یہ کہا کرتے تھے کہ جب کبھی مجھ پر کوئی سختی آن پڑتی ہے تو میں امام ابو حنیفہؒ کی قبر پر آکر دعا کرتا ہوں اور کئی دور ہو جاتی ہے۔ یہ محض جھوٹی روایت ہے جو نہ تو روایت کے مسئلہ اصولوں پر صحیح آتی ہے نہ عقل و قیاس کے مطابق ہے۔ امام شافعیؒ تو اپنی تحریروں میں قبروں کی تعظیم و تکریم مکروہ قرار دیتے ہیں۔ انھوں نے حجاز و یمن، عراق و شام اور مصر وغیرہ میں کتنے ہی صحابہ اور تابعین کی قبریں دیکھیں لیکن کبھی کسی قبر کی طرف رجوع نہیں فرمایا۔ حالانکہ صحابہ تو ظاہر ہے امام ابو حنیفہؒ سے بدتر ہوا افضل و برتر تھے۔ حق یہ ہے کہ امام شافعیؒ جب بغداد میں تشریف لائے تو وہاں کسی قبر پر لوگ دعا کے لئے آتے تھے نہ یہ طریقہ ناقص اس دور میں مروج تھا۔

بعض لوگ مشہور بزرگ معروف کرخیؒ کی قبر کے متعلق کسی بزرگ کا یہ ارشاد بیان کرتے ہیں کہ وہ قبیلوں دعا کے لئے تریاق اور محرب ہے اور خود معروف کرخیؒ نے اپنے بھتیجے کو یہ وصیت فرمائی تھی کہ میری قبر پر آکر دعا کیا کرے۔ نیز بعض نیک لوگوں کے بائے میں بیان کیا جاتا ہے کہ وہ صلحاء اور انبیاء کی قبروں پر آکر دعائیں



کیا کرتے تھے اور دعائیں قبول ہو جاتی تھیں۔ نیز بعض فقہوں نے قبر پر قرآن خوانی کا جواز لکھا ہے۔ یا بعض لوگوں نے اپنے تجربے بیان کئے کہ فلاں شخص کے مزار پر ہم نے دعا کی اور مقبول ہوئی۔ یا بعض علماء اور زاہدین قبروں پر دعائیں کرتے اور ٹھکتے دیکھے گئے۔ لہذا یہ لوگ جاہل اور تارک شریعت نہیں ہو سکتے۔

اس طرح کی جنتیں لانا دین و شریعت سے ناواقفیت کا نتیجہ ہے۔ جہاں تک دعا کے مقبول ہونے کا تعلق ہے تو کوئی بھی فیصلہ کن طور پر یہ دعویٰ نہیں کر سکتا کہ وہ کس لئے مقبول یا رد ہوئی۔ دعا گھر کے کونے میں مقبول ہوتی ہے اور قبر رسولؐ تک پر نام مقبول ہو جاتی ہے۔ دعا کافروں اور مشرکوں اور سخت گناہگاروں کی بھی قبول ہوتی ہے اور کفار بھی یہ خیال کرتے ہیں کہ ہمارے فلاں عمل کی وجہ سے یا فلاں گرجا کی برکت سے دعا قبول ہوتی دہندہ دوزخ میں بھی عام طور پر کہا جاتا ہے کہ فلاں مندر یا فلاں استھان یا فلاں گھاٹ پر دعا بہت جلد قبول ہوتی ہے۔ اصل یہ ہے کہ اللہ تعالیٰ دعا کافروں اور مسلمانوں سب کی قبول و رد کرتا ہے۔ وہ رب العالمین ہے اور اگر کسی قبر پر دعا کرنے سے فوری قبولیت حاصل ہو جاتے تو یہ ہرگز نہیں سمجھنا چاہئے کہ یہ مقبولیت اس قبر یا صاحب قبر کی برکت سے ہے بلکہ سمجھنا چاہئے کہ یہ وقت ہی اللہ تعالیٰ نے دعا کی قبولیت کا رکھا تھا اور اس وقت کسی بھی جگہ یہ دعا مانگی جاتی قبولی ہوتی۔

رہا بعض بزرگوں کا قول۔ تو اول تو اس قول کی روایتیں ہی مستند نہیں ہیں۔ دوسرے کسی شخص کا بزرگ ہونا اس بات کے لئے کافی نہیں ہے کہ اس کا ہر اجتہاد درست ہی مان لیا جاسے۔ اگر وہ مجتہد کا درجہ رکھتا ہے تو یوں تو آپ کہہ سکتے ہیں کہ اسے اس اجتہاد پر کوئی گناہ نہیں ہوا۔ بلکہ ایک درجہ میں اجتہاد کا ثواب ہی ملا۔ لیکن جو لوگ محض تقلید میں اسے اختیار کرتے ہیں۔

وہ یقیناً غلطی پر ہیں۔ کیونکہ مقلد کے لئے یہ مسئلہ اجتہاد ہی نہیں۔ بلکہ غلط اجتہاد کی پیروی ہے۔ قول کے بعد فعل کا نمبر ہے تو اس کا بھی یہی حال ہے کہ کسی بزرگ کا خصوصی فعل شریعت کی دلیل نہیں بن سکتا۔ ہر دور میں قبروں کی تعظیم اور اس پر دعا کی مخالفت کرنے والے بہت علماء رہے ہیں۔ لہذا اگر کچھ علماء و صلحاء تعظیم و دعا کو درست بھی کہیں تو یہ مسئلہ اختلافی ہو اور اختلافی مسائل میں اللہ تعالیٰ کا کھلا حکم ہے کہ :-

فَإِنْ تَنَازَعْتُمْ فِي شَيْءٍ فَرُدُّوهُ  
إِلَى اللَّهِ وَالرَّسُولِ - اللہ اور اس کے رسول کی تعلیم کی روشنی میں فیصلہ کرو۔

اور یہ بھی سمجھ لینا چاہئے کہ دعا کا قبول کیا جانا الگ بات ہے اور فعل ممنوع کی سزا الگ۔ آپ دیکھتے ہیں کہ ایک کافر بت یا صلیب کے سامنے گر گڑا تا ہے اور اللہ اس کی دعا قبول کر لیتے ہیں تو کیا اس قبولیت کے باوجود اس کے یہ کفرانہ افعال مستحق سزا نہ ہوں گے۔ ہوں گے اور ضرور ہوں گے۔ اسی طرح قبر پر جا کر اگر کوئی مسلمان دعا کرتا ہے اور وہ قبول ہو جاتی ہے تو غلط اعتقادی اور ممنوع طرز عمل اختیار کرنے کا عذاب تو بہر حال ملے گا۔

پھر بعض دعاؤں کا قبول ہونا بھی عذاب الہی کی ایک شکل ہوتا ہے۔ آدمی اپنے نزدیک جو چیز مفید سمجھتا ہے وہ مانگتا ہے۔ لیکن بسا اوقات ایسا ہوتا ہے کہ وہی چیز اس کے لئے مصیبت و ہلاکت کا سبب بن جاتی ہے۔ جیسے مثل ایک شخص ثعلبہ نے آنحضرتؐ سے درخواست کی کہ میرے لئے کثرت مال و اولاد کی دعا فرمائیں۔ آنحضرتؐ نے فرمایا۔ ایسی خواہش مت کر تجھے نقصان رہیگا۔ لیکن اس نے خدا کی اور آپ نے دعا فرمادی جو مقبول ہوئی۔ مگر یہی چیز

اس کے لئے تباہی کا باعث بن گئی۔ چنانچہ جیب مال ملا تو اُس نے زکوٰۃ تک سے انکار کر دیا۔ ایسی ہی مثالیں آپ اپنے ارد گرد دیکھ سکتے ہیں۔ اولاد کی دعا قبول ہوتی ہے تو بعض حالتوں میں یہی اولاد ماں باپ کے لئے ہزاروں پریشانیوں کا سبب بن جاتی ہے۔ و علیٰ ہذا۔

**زیارتِ قبور** | قبروں کی زیارت کا بے شک حضور نے اذن دیا ہے لیکن ساتھ ہی اس کی وجہ بھی بیان کر دی ہے کہ موت کو یاد رکھو، موت کو یاد رکھنا ظاہر ہے کہ بچاتے خود مقصد نہیں ہو سکتا۔ بلکہ اس کا حاصل یہ ہے کہ آدمی موت کو یاد رکھے گا تو اچھے اعمال کی طرف راغب ہوگا، بُرائیوں سے بچے گا اور دنیا کی زندگی میں جو نہیں ہوگا۔ مسلم میں ہے کہ رسول اللہ صلی اللہ علیہ وسلم نے فرمایا :-

”میں نے اللہ سے اپنی والدہ کی مغفرت کی اجازت چاہی تو

منع فرما دیا گیا۔ مگر اُن کی قبر کی زیارت کا اذن مانگا تو مل گیا۔“

دوسری روایت مُسَلَّم ہی میں ہے کہ حضور نے اپنی والدہ کی قبر کی زیارت کی اور اس قدر روتے کہ جو اصحاب ساتھ تھے وہ بھی رونے لگے۔ آپ نے فرمایا میں نے اپنی والدہ کے لئے مغفرت طلب کی تو انکار فرما دیا۔ لیکن قبر پہ آنے کی اجازت دے دی۔ لہذا قبروں کی زیارت کیا کیونکہ وہ موت کو یاد دلاتی ہیں۔

حضور کے طریقہ عمل پر غور کیجئے۔ پھر یہ دیکھتے کہ آج کتنے لوگ موت کو یاد کرنے قبروں پر جاتے ہیں۔ ظاہر ہے کہ لوگوں نے اس علتِ حکم ہی کو فراموش کر دیا اور محض صالحین کی قبروں پر تقریب الی اللہ اور برکت و سعادت کے لئے میلے لگانے لگے اور موت کی عبرت انگیز ویرانی و خموشی کو راگ رنگ، شور و شر اور فسق و فجور میں بدل دیا۔ یا حسرتا۔ زیادہ سے زیادہ مذکورہ فعلِ رسول سے یہ نظریہ اخذ کیا

جاسکتا ہے کہ اپنے کسی عزیز و قریب یا دوست کی قبر پر بطور محبت جانا جائز ہے یا اس میں بھی کچھ اعتراض نہیں۔ لیکن یہ محض رسمی چیز نہ بن جانی چاہئے۔ نہ اسے اجتماعی شکلیں دینا درست ہے۔

**راگ رنگ قوالی** "سماع" کے نام سے جو خرافات و منہیات روایت پائے گئی ہیں وہ سب کو معلوم ہیں۔ قرآن و حدیث اور تعامل صحابہؓ اور قیام

صحیح سے تو ان کے جواز پر کوئی دلیل ملتی ہی نہیں۔ بس بعض بعد کے صلحا کے عمل کو بنیاد بنا کر لوگوں نے یہ طریقہ اختیار کیا اور اس میں اتنے بڑھ گئے کہ صریح تجویزات و منکرات کا ارتکاب کیا جانے لگا۔ اول تو کچھ بے بعض بزرگوں نے جو "سماع" اختیار کیا یہ ان کا ذاتی فعل تھا جو ہرگز حجت نہیں ہو سکتا۔ پھر انہوں نے بہت سخت شرائط اس کے لئے رکھیں جن کی تفصیل ان کے قول و عمل میں ملتی ہے۔ آج شیراز قطعاً نظر انداز کر دی گئیں اور محض لغویت و مخرقات اختیار کر لی گئیں۔ ہم نہیں جانتے کہ وہ کون صحیح عقل مسلمان ہو سکتا ہے جو غلو ص کے ساتھ قرآن و سنت کا مطالعہ کرے اور پھر آج کل کے عریوں قوالیوں اور ناج گانوں کی اہمیت و تقدس کا وہم بھی کر سکے۔ اس باب میں تفسیر کرنا ہمیں مضحکہ خیز معلوم ہوتا ہے کیونکہ اس طرح لہو و لعب کا فضول ہونا اور تائیس و طریح کا لغو ہونا ظاہر و باہر ہے اسی طرح مردِ جہلہ راگ رنگ اور قوالی کا قبیح و مذموم ہونا ظاہر و باہر ہے۔

**بدعت کی کسوٹی** میرا ارادہ تھا کہ مردِ جہلہ بدعات میں جو زیادہ مشہور و مقبول ہیں ان میں سے ایک ایک پر مفصل گفتگو کر دوں گا

لیکن ایک تو یہ کہ فضل مدیر فاران کے اصرار کے باوجود میں عدیم الفرجی کے باعث مناسب وقت پر مضمون شروع نہ کر سکا اور آغاز اس وقت کیا جب ان کا یہ خط آیا کہ مضمون فوراً بھجو۔ دوسرے میرا قلم اس چیز نے روکا کہ یہ صرف مضمون ہے

کتاب نہیں۔ فاران میں آخر اوروں کے بھی تو مضامین آئے ہیں۔ اگر میں نے الگ الگ بدعتوں کو لیا تو پوری کتاب بن جائے گی۔ صرف تہذیب ہی کے معاملہ پر آپ دیکھتے کتنے صفحے صرف ہو گئے۔ حالانکہ اس میں میں نے سب گوشے اور بسبب مطالب بیان نہیں کئے۔ پھر بدعتیں اتنی کثیر ہیں کہ سب کو ایک ہی مضمون میں جمع کرنا اور ہر ایک کی خرابی الگ الگ بیان کرنا دفتر چاہتا ہے۔ جدا جدا بیان کرنے کے عوض میں مناسب سمجھتا ہوں کہ قرآن و سنت کی روشنی میں ایسی کسوٹی آپ کے سامنے رکھ دوں جس پر آپ کسی بھی قول و فعل کو پرکھ کر یہ فیصلہ کر سکیں کہ یہ بدعت ہے یا امر جائز، مقبول ہے یا مردود۔ وباللہ التوفیق۔

لغت میں لفظ ”بدعت“ کے معنی ہر اس کام کے ہیں جو نیا نیا کیا گیا ہو۔ اور اس سے پہلے اس پر عمل نہ ہوا ہو۔ لیکن شریعت میں یہ لغوی مفہوم مراد نہیں بلکہ مراد صرف وہ نئے کام ہیں جنہیں دین کا جزو بنایا جا رہا ہو۔ یہ اتنی سیدھی اور صاف بات ہے کہ معاند یا احمق کے سوا کوئی اس سے اعراض نہیں کر سکتا۔

آدمی جو بھی کام کرتا ہے اس کا کچھ نہ کچھ مقصد اور منشا ضرور ہوتی ہے۔ اب دیکھنا یہ چاہئے کہ وہ مقصد دنیا کی کوئی منفعت و مصلحت ہے یا آخرت کی۔ اگر دنیا کی ہے تو شریعت کو اس سے کوئی دشمنی نہیں، بس وہ تو اتنا کہتی ہے کہ حلال و حرام کی جو حدیں اللہ و رسولؐ نے متعین فرمادی ہیں وہ نہ ٹوٹیں اور آپ ان حدوں میں رہتے ہوئے جس طرح چاہیں مفاد دنیاوی اور راحت و عزت حاصل کریں مثلاً آپ نے ریل کا سفر کیا ظاہر ہے کہ رسولؐ کے دور میں ریل نہیں تھی۔ لہذا از روئے لغت ریل کا سفر بدعت ہوا، مگر اس کا مقصد خالی دنیاوی ہوتا ہی اور قرآن و سنت کے کسی لفظ سے یہ معلوم نہیں ہوتا کہ اہل کفر کی ایجادات دنیاوی فائدہ نہ اٹھاؤ، بلکہ اس کے برعکس اہل کفر کی مصنوعات کا استعمال خود فعل رسولؐ

سے ثابت ہے۔ لہذا شریعت کے نزدیک یہ بدعت نہ ہوگی۔ اسی طرح دیگر امور ہیں جو کسی حکم شرعی کے خلاف نہ ہوں اور باعتبار دور مبارک کے لغتاً بدعت ہوں۔ ان پر شریعت کو کچھ اعتراض نہیں۔ ہاں اگر ان سے کوئی حکم شرعی ٹوٹتا ہو تو بیشک شریعت ان پر معترض ہوتی ہے۔ مثلاً بینک کا کاروبار ہے، آنحضرت کے دور میں یہ کاروبار اپنی موجود شکل میں نہیں تھا اور آج یہ دنیاوی مقاصد کے لئے رائج کر لیا گیا ہے۔ لیکن شریعت نے سود کے لئے جو احکام بیان کئے یہ کاروبار چونکہ ان کو جھٹلاتا ہے اس لئے شریعت کے خلاف ٹھہرا۔

دوسری صورت یہ ہے کہ کام کا مقصد دنیاوی نہ ہو بلکہ اخروی ہو۔ اس کے متعلق یہ دیکھا جائے گا کہ اس کا حکم قرآن و سنت میں موجود ہے یا نہیں۔ اور صحابہ و ائمہ سے اسے قرآن و سنت کے کسی لفظ یا جملہ سے اخذ کیا ہے یا نہیں۔ اگر دونوں صورتوں میں سے کوئی صورت موجود ہے تو اس کام کے شرعی ہونے میں کوئی کلام نہیں، اور اگر کوئی صورت موجود نہیں ہے تو دیکھا جائے گا کہ جس مقصد اور سبب کی خاطر یہ کام کیا جا رہا ہے وہ مقصد اور سبب رسول اللہ کے دور میں بھی موجود تھا یا نہیں۔ نیز اگر موجود تھا تو رسول اللہ اور ان کے اصحاب کے لئے عملاً اس کام کو کر لینے میں کوئی رکاوٹ حائل تھی یا نہیں۔ اگر وہ مقصد و سبب اس دور میں بھی موجود تھا اور اس کے حصول کے لئے آج جو کام کیا جا رہا ہے اس زمانہ میں بھی کر لینا ممکن تھا اور پھر بھی حضور اور ان کے اصحاب کے لئے نہیں کیا تو یقیناً کہا جائے گا کہ یہ کام بدعت شرعی میں داخل ہے۔ مثال کے طور پر بعض بدعت پسندوں کے اس طرز عمل کو لیجئے کہ وہ کسی ایک یا چند نمازوں کے بعد سورۃ فاتحہ اور سورۃ اخلاص وغیرہ پڑھنے کو نہ صرف اچھا سمجھتے ہیں بلکہ اس کی پابندی کرتے ہیں اور جو ان کی تقلید نہ کرے اسے وہابی وغیرہ کہتی ہیں۔



کو سلب کرنے کا کسی کو کیا حق ہے۔ صرف اتنا اگر ہوتا کہ بعض لوگ سورۃ فاتحہ اور سورۃ اخلاص کی کسی خاص مقدار اور ترتیب کو ثواب کی نیت سے اختیار کر لیتے تو یہ بے شک بدعت نہ تھا، کیونکہ ذکر اللہ کا یہ بھی ایک طریقہ تھا، لیکن اس طریقے کو اس طرح مؤکد بنا دینا کہ جو اس پر عمل نہ کرے نیکو ٹھہرے اور باقی کہلائے لائق طعن سمجھا جائے بدعت ہے۔ نیز یہ بھی بدعت ہے کہ بعد نماز امام بااذن بت سورۃ فاتحہ وغیرہ پڑھے۔ کیونکہ اس طرح تمام مقتدی بھی اس کے پابند ہو جاتے ہیں اور اپنی الگ دعاسکیوں و طمانیت کے ساتھ نہیں آگے جکتے ظاہر ہے کہ جس طرح امام کو شریعت نے اختیار دیا ہے کہ وہ جو چاہے دانتے اور قرآن کی کسی سورت کو چاہے پڑھا کرے اسی طرح مقتدیوں کو بھی یہ اختیار دیا تھا کہ وہ اپنی پسندیدہ دعائیں اور کلمات و آیات اختیار کریں۔ امام اپنی صواب دید اور پسند کی پیروی پر دوسروں کو عملاً مجبور کرنا کیسے درست ہو سکتا ہے۔

دوسری مثال مولود کی ہے جو یوم پیدائش پر سال بہ سال ہنساوت اہتمام اور پابندی کے ساتھ کیا جاتا ہے۔ یہ مثال اس لحاظ سے بڑی نازک ہے کہ جب اس کے بدعت ہونے پر کلام کیا جائے تو بدعت پسند حضرات عوام کو جذباتی باتوں میں پھنسا لیتے ہیں اور کہتے ہیں کہ لو صاحب یہ ذکر رسولؐ کو بھی منع کرنے لگے۔ حالانکہ ذکر رسولؐ سے تو منع کافر ہی کر سکتا ہے۔ ذکر رسولؐ اپنی جگہ مسلم۔ لیکن یہ یوم پیدائش یا بنی سے منانے کا طریقہ اور منکرات و مکروہات سے آلودہ نمائشی محفلیں منع کرنے کا رواج کسی طرح شریعت کی میزان میں پورا نہیں اترتا۔ ہزرگوں کا یوم ولادت منانا اگر برکت اور ثواب کا کام ہوتا تو ضرور آنحضرتؐ انبیائے سابق کا یوم پیدائش منایا



کرتے۔ خصوصاً حضرت ابراہیم علیہ السلام کا تو ضرور مناتے۔

حدیث ہے:-

عن ابن عباس رضی اللہ عنہما قال - ان رسول اللہ صلی اللہ علیہ وسلم قدم المدینة فوجد اليهود صياماً يوم عاشوراء فقال لهم رسول اللہ صلی اللہ علیہ وسلم ما هذا اليوم الذي تصومونه فقالوا هذا يوم عظيم انجى الله موسى وقومه وغرق فرعون وقومه فصامه موسى شكراً فنعى بصومه فقال رسول اللہ صلی اللہ علیہ وسلم فنعن احق بموسى منكم فصامه وامر الناس بصيامه -

ابن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے مدینہ میں تشریف لائے تو دیکھا کہ یہودیوں کا روزہ رکھتے ہیں۔ پس آپ نے ان سے پوچھا کہ یہ کیا روزہ ہے؟ ان لوگوں نے بتایا کہ یہ عظمت والا دن ہے اس میں اللہ نے موسیٰ کو اور اسکی قوم کو نجات دی تھی اور فرعون کو غرق کیا تھا۔ پس موسیٰ نے بطور شکر کے روزہ رکھا تھا۔ پس ہم بھی روزہ رکھتے ہیں تو کہا رسول اللہ صلی اللہ علیہ وسلم نے ہم موسیٰ کے معاملہ میں تم سے زیادہ حقدار ہیں پس آپ نے عاشورہ کا روزہ رکھا اور لوگوں کو رکھنے کا حکم دیا۔

اس کے ساتھ دوسری حدیث دیکھتے:-

عن ابی موسی قال کان یوم عاشوراء یوماً یعظمہ الیہود وتخذوا عیداً قال رسول اللہ صلی اللہ علیہ وسلم صوموا ہا انتم -

ابو موسیٰ سے مروی ہے کہ یہودیوں کے نزدیک یوم عاشورہ ایک معظّم دن تھا اور وہ اس دن عید منایا کرتے تھے۔ پس رسول اللہ صلی اللہ علیہ وسلم نے کہا (مسلمانوں سے) کہ تم روزہ رکھو۔

ان حدیثوں کے ذکر کا مطلب یہ ہے کہ دیکھتے روزہ بطور شکر ایک

دینی فعل تھا۔ اہذا آنحضرتؐ نے اسے قبول کر لیا۔ لیکن بطور شکر سال بہ سال عید منانا قبول نہیں کیا۔ کیونکہ آپؐ جانتے تھے کہ اس طریقہ میں کوئی بھلائی نہیں۔۔۔ حالانکہ حضرت موسیٰؑ کا یومِ نجات اور غرقابی فرعون بد اہتہً خوشی منانے کے لئے بہت کافی وجہ ہے۔ کم سے کم نفسِ ولادت سے تو اس کا مرتبہ زیادہ ہے اس کے برخلاف حضرت موسیٰؑ کا فرعون جیسے جبار و قہار پر فتح پانا اور فرعون کا غرق ہو جانا حسرتِ خاص اور اہم واقعہ ہے جس پر خوشی منانی جانی عقلاً نامناسب نہیں۔ مگر جس چیز کے بارے میں رسولِ خدا کو معلوم ہو کہ وہ اللہ کی بارگاہ میں وجہ قربت نہیں بن سکتی اور عوام کے لئے اس میں فتنہ کے جراثیم پوشیدہ ہیں۔ اسے آپؐ کیسے اختیار کر سکتے تھے آپ جانتے تھے کہ میں نے اختیار کیا تو یہ اُمت کے لئے سنت بن جائے گی، اور دین کے اعتبار سے بے نتیجہ بلکہ فتنہ پرور باتوں کو سنت بنانا ایک سچے نبی کے لئے ممکن نہیں ہے۔

کہا جاسکتا ہے کہ رسول اللہؐ تو چونکہ خود ہرنی سے بلند مرتبہ تھے اس لئے آپؐ نے کسی نبی کا یومِ ولادت نہیں منایا۔ چلتے مان لیا، لیکن کیا صحابہؓ بھی انبیاء سے افضل تھے؟ کیا حضورؐ کے نزدیک اگر یومِ پیدائش منانا بרכת و سعادت کا ذریعہ ہوتا تو آپؐ صحابہؓ کو اس کا حکم نہ دے سکتے تھے؟ پھر آنحضرتؐ کے بعد خود صحابہؓ کو بھی اتنی دینی فہم نہ ہوتی کہ آنحضرتؐ کا یومِ ولادت منالیا کریں۔

ایک گوشہ نکالا جاتا ہے کہ ہم تو میلاد بطور وسیلۂ خیر کرتے ہیں تاکہ لوگ دین کی طرف مائل ہوں، اس خیال و نیت کا ثبوت اگر عمل سے ملتا تو خیر بات و زنی تھی۔ مگر حال تو یہ ہے کہ میلاد کی محفلوں میں آیت قرآنی اِنَّ الْمُبْدِیْنَ كَاوْاِخْوَانَ الشَّيَاطِیْنِ کی بھی دل کھول کر نافرمانی کی جاتی ہے۔ کتابیں بھی غیر مستند پڑھی جاتی ہیں۔ قیام بھی کیا جاتا ہے، جو خلاف شرع اعتقاد کا نتیجہ ہے اور دن تازیچ

کی ایسی پابندی کی جاتی ہے کہ روزہ نماز قضا ہو مگر یہ قضا نہ ہو۔ حالانکہ رسول اللہ ﷺ  
 اگر اس خاص ہینہ میں پیدا ہوتے تو وصال بھی آپ کا اسی ہینہ میں ہوا۔ ہے تو یہ ہینہ  
 مسرت کے ساتھ شدید ترین عبرت کے اسباب بھی اپنے اندر رکھتا ہے کہ اللہ تعالیٰ  
 کی ذات کے سوا ہر شے ہالک اور فانی ہے۔

بہر حال یہ ثابت ہو گیا کہ یوم ولادت منانے کا مقصد جو کچھ سمجھا جاتا ہے وہ  
 آنحضور اور صحابہ اور تابعینؓ سب کے دور میں موجود رہا ہے اور کوئی رکاوٹ بھی  
 ایسی نہیں رہی کہ یہ حضرات اس عمل کو نہ کر سکتے۔ جب انہوں نے نہیں کیا تو ثابت  
 ہوا کہ یہ عمل بدعت ہے۔

ہاں کسی بڑے شاعر یا ادیب یا لیڈر کا یوم پیدائش منانا چونکہ خالص بنیادی  
 معاملہ ہے اور تقرب الی اللہ اور ثواب و برکت سے اسے کوئی تعلق نہیں۔ اسلئے  
 شریعت کی اصطلاح میں اسے بدعت نہیں کہیں گے۔ البتہ جو اسراف اور تزیین اور  
 از ممنوع افعال اس میں کئے جائیں انھیں شریعت ممنوع قرار دے گی۔

دوسری صورت لیجئے کہ سبب تو موجود تھا، مگر عمل میں رکاوٹ تھی۔ اس  
 کی مثال قرآن اور دینی کتابوں کو چھاپنا ہے ظاہر ہے کہ قرآن کی اشاعت و  
 نشر کا مقصد دہ مبارک میں بھی موجود تھا اور آج بھی موجود ہے۔ اسی طرح علوم  
 دینیہ کو پھیلانے کا مقصد جب بھی تھا اور اب بھی ہے۔ لیکن اس نہ ماننے میں پریس  
 ایجاد نہیں ہوا تھا، لہذا چھپائی نہیں ہو سکی۔ اب پریس ہے لہذا چھپائی ہو گی۔  
 اس کا مطلب یہ ہوا کہ اگر ہم قرآن کو محض تجارتی نقطہ نظر سے نہیں، بلکہ برکت و  
 ثواب اور نشرو اشاعت کی خاطر چھاپیں تب بھی باوجود دینی ہونے کے یہ فعل بدعت  
 شرعی شمار نہ ہوگا۔ کیونکہ اگرچہ یہ عمل دور مبارک میں نہ ہوا اور مقصد عمل اس وقت  
 بھی موجود تھا، لیکن اس عمل پر اس وقت قدرت ہی نہ تھی اور چھپائی کا عمل بجا خود

کسی حکم شرعی کے خلاف نہیں ہے۔ یہ معاملہ ثواب کی خاطر کتابیں چھاپنے اور پوسٹر وغیرہ شائع کرنے کا ہے۔

تیسری صورت یہ ہے کہ ایک نیا کام ہم نے جس مقصد کے لئے شروع کیا ہے وہ اگرچہ آخرت سے تعلق رکھتا ہے۔ لیکن وہ جس سبب کے لئے کیا جا رہا ہے وہ سبب ہی ذریعہ مبارک میں موجود نہ تھا۔ مثلاً آنحضرت کے بعد صحابہ کا قرآن جمع کرنا اور صحابہ و تابعین کا حدیث کی کتابیں ترتیب دینا۔ ظاہر ہے کہ ان کاموں سے حفاظت دین اور تحفظ مذہب مقصود ہے۔ یہ مقصود اپنی جگہ بلاشبہ حق اور دینی ہے۔ لیکن قرآن و حدیث کے جمع و تدوین کے اسباب آنحضرت کی زندگی میں موجود نہیں تھے۔ آپ کے بعد حالات ایسے پیدا ہوئے کہ جمع و تدوین ضروری معلوم ہوئی، لہذا یہ وہ شرعی بدعت نہیں ہے جسے حدیث میں "ظلمات" کہا گیا ہے۔

ایک صورت یہ بھی ہے کہ جب سبب ذریعہ مبارک میں نہیں تھا بلکہ بعد میں پیدا ہوا وہ سبب بجائے خود مسلمانوں ہی کی کسی غلطی کا نتیجہ ہو تو اس کا کوئی اعتبار نہیں ہے۔ مثلاً خطبہ عید بعد نماز عید مشروع ہے۔ اب بعد میں اگر مسلمانوں کا یہ حال ہو گیا کہ نماز ختم ہوتے ہی بھاگنے لگتے ہیں، اور خطبہ نہیں سنتے تو یہ سبب اس بات کے لئے کافی نہیں سمجھا جائے گا کہ خطبہ نماز سے پہلے سے دیا جائے کیونکہ یہ سبب قدرتی نہیں بلکہ مسلمانوں کی بے حسی اور بدگلی سے پیدا ہوا ہے۔

بدعت کو پہچاننے کی یہ سوٹی اگرچہ اس وقت ہمارے الفاظ کی شکل میں آپ کے سامنے آئی ہے، لیکن فی المحقیقت یہ ہماری ایجاد کردہ نہیں، بلکہ قرآن و سنت کے بخشے ہوئے دین سے اسے بنا با ہے۔ آخر آپ بھی تو یہ جانتے اور مانتے ہیں کہ اللہ کے معاملہ میں رسول اللہ کا علم ہم لوگوں سے ہزاروں گنا زیادہ

اور یقینی تھا۔ وہ آخری نبی تھے جنہیں دنیا کے سامنے اللہ کی رضا اور خوشنودی حاصل کر کے تمام ممکنہ ذرائع کھول کر رکھ دینے تھے اور وہ انہوں نے رکھ دیتے ہماری عقلوں کو اتنی دسترس کہاں کہ ہم اللہ کی رضا یا ناراضی کے بارے میں رسول اللہ کی تعلیم سے قطع نظر کر کے کوئی یقینی فیصلہ کر سکیں۔ ٹھنڈے دل سے غور فرمائیے۔ ہم تو اتنا بھی نہیں سمجھ سکتے کہ فجر کی نماز صرف دو رکعت اور مغرب کی تین کیوں ہیں، باقی وقتوں میں چار رکعت کس تے ہیں۔ عشا کے بعد کس غرض سے وتر رکھی گئی ہیں۔ زکوٰۃ کی شرح ڈھائی فیصد کیوں ہے دو یا تین فی صد کیوں نہیں۔ ہمارا کام صرف اس قدر ہے کہ قرآن اور رسول اللہ نے جو حکم فرمایا اُسے پورا کریں۔ ایک غلام کو یہ زیب نہیں دیتا کہ آقا کے احکام میں حذف و اضافہ کرے۔ بدعت کو صریح طور پر بالکراہ منع کیا گیا اور ہم ہیں کہ اس منع کرنے والے کی صداقت و رسالت پر ایمان کا دعویٰ رکھنے کے باوجود اپنی طرف سے نئے اعمال نکالتے ہیں اور گمان کرتے ہیں کہ ان سے رسول اللہ خوش ہوں گے۔ اللہ کی رضا ملیگی برکت حاصل ہوگی۔ جب رسول اللہ کے رسول اور خدا شناس ہونے پر ہم ایمان لے آئے تو خود بخود یہ بات لازم آجاتی ہے کہ خدا کا قرب اور ثواب و برکت حاصل کرنے کے لئے جو اعمال ہو سکتے تھے وہ حضور نے قول و عمل سے واضح فرمادیتے اور جن اعمال کو اختیار نہیں فرمایا، حالانکہ اختیار کرنے میں کوئی امر مانع نہ تھا۔ وہ یقیناً مفید ثواب و برکت نہ ہوں گے۔

خیال آتا ہے کہ بدعت پسند حضرات حضرت عمر فاروق کے ایک جملہ کو اپنی دلیل میں پیش کرتے ہیں، وہ جملہ نماز تراویح کی باقاعدہ جماعت کے بارے میں ہے۔ الفاظ یہ ہیں۔ ”نعمت البداعتہ ہذا“ (کیسی اچھی ہے یہ بدعت) یہ الفاظ آپ نے ان لوگوں کے جواب میں فرمائے تھے جنہوں نے کہا تھا کہ یہ جو آپ نے

پورے رمضان میں پابندی سے تراویح باجماعت کا سلسلہ مسجد میں شروع کر دیا ہے۔ یہ تو بدعت معلوم ہوتا ہے کہ یہ شکل حضورؐ کی زندگی میں نہیں تھی۔ اس جملہ سے یہ دلیل پکڑی جاتی ہے کہ بدعت کی دو قسمیں ہیں سنیہ اور حسنہ۔ حدیثوں کا مورد بدعات سنیہ ہیں اور بدعات حسنہ پسندیدہ و محبوب ہیں جیسا کہ خود حضرت عمرؓ کے قول سے معلوم ہوا۔ بظاہر بات بڑی ظاہر فریب ہے لیکن جب تجزیہ کیجئے تو تلبیس کے سوا کچھ بھی نہیں۔ حدیث کی ایک ایک کتاب اٹھا کر دیکھئے۔ کسی جگہ آپ کو نہیں ملے گا کہ شریعت نے بدعت کی دو قسمیں کی ہیں جتنی بھی حدیثیں آپ نے بدعت کے بارے میں ابھی پڑھیں اور جتنی ان کے علاوہ ہیں سب میں ”بدعت“ بغیر کسی اضافت کے مطلقاً بولا گیا ہے اور سطلق کو مقید یا عام کو خاص کرنے لئے جب تک مضبوط قرینہ نہ ہو، کسی کو تقیید یا تخصیص کی اجازت نہیں۔ بدعت کی تقسیم بعد کے لوگوں نے کی ہے اور اس لئے کہ بعض امور ایسے ہوتے ہیں کہ ان میں بدعت کا پہلو تو معمولی سا ہوتا ہے اور دینی نفع کا پہلو ذرا زیادہ ہوتا ہے۔ ایسے امور کو بعض لوگوں نے بدعت حسنہ کا نام دے لیا۔ مثلاً بعض بزرگوں نے اپنی خاص طبیعت اور مزاج کے تحت یہ محسوس کیا کہ معرفت و تصوف کے اشعار ان پر بہت اثر کرتے ہیں۔ لہذا انھوں نے خوش آواز لوگوں سے انھیں سُننا شروع کیا اور اگرچہ وہ جانتے تھے کہ یہ ”سماع“ بدعت ہے۔ لیکن اس سے ان کی رغبت الی اللہ زیادہ بڑھی اور تزکیہ نفس کے لئے اسے اپنے حق میں زیادہ مؤثر پایا۔ لہذا ”بدعت حسنہ“ قرار دے لیا۔ ہو سکتا ہے خاص ان کے حق میں یہ بدعت باوجود ممنوع ہونے کے عتاب الہی کا سبب نہ بنے۔ کیونکہ انھوں نے پورے اخلاص سے اسے اختیار کیا تھا اور کسی طرح کی خرافات کو اس میں داخل نہیں کیا تھا۔ نہ نفسانی

لذت حاصل کرنا ان کے پیش نظر تھا۔ نیز ان کی زندگی چونکہ اعمال خیر اور عبادت  
 و زہد سے لبریز تھی۔ اس لئے ہو سکتا ہے کہ لغواتے قرآن ان کی نیکیاں اس  
 بدعت کو اللہ کی بارگاہ میں قابل نظر اندازی بنا دیں۔ لیکن ہمہ شاکو یہ ہرگز  
 جائز نہیں کہ ان کی تقلید کرے اور سماع کی بدعت کو۔ جو ہر حال میں بدعت  
 ہے۔ فعل حسنہ تصور کرے۔ بہر حال بدعت حسنہ شرعی اصطلاح میں کوئی چیز  
 نہیں ہے اور حضرت عمرؓ نے جو بدعت کا لفظ فرمایا وہ بالکل ایسا ہی ہے جیسے  
 آپ کسی کام کو پوری طرح مفید اور نفع بخش اور بہتر جان کر اختیار کر رہے ہوں  
 اور اس پر کچھ لوگ آپ سے کہیں کہ یہ کام مفید نہیں ہے، بلکہ نقصان دہ ہے۔  
 تب آپ ان لوگوں کو جواب دیں کہ اچھا نقصان دہ ہی سہی مگر اس کا نقصان  
 بڑا مفید ہے۔ ظاہر ہے یہ تضاد قسم کا جملہ آپ نے اپنے اس یقین کی بنا پر  
 کہلے جو آپ کو اس کام کے مفید و بہتر ہونے پر ہے۔

اس دلیل کو اگر کوئی نہ مانے تو دوسری دلیل یہ ہے کہ حضرت عمرؓ نے  
 یہ لفظ "بدعت" شرعی معنی میں نہیں لغوی معنی میں استعمال کیا تھا۔ ہر شخص جانتا  
 ہے کہ ایک ہی لفظ ہم بعض دفعہ لغوی معنی میں بولتے ہیں اور بعض دفعہ  
 اصطلاحی معنی میں۔ موقع محل خود بتا دیتا ہے کہ لفظ کس معنی میں بولا گیا ہے۔  
 حضرت عمرؓ کے بارے میں آپ کو خوب معلوم ہے کہ رسول اللہؐ کے حد درجہ  
 کے تابع فرمان ان کی سنت کے شیدا، ان کی ادا ادا کے متوالے، ان کی  
 دین پر ثابت قدم نہایت عظیم صحابی تھے۔ جن کی تعریف میں نہ صرف یہ کہ  
 رسول اللہؐ کی زبان صداقت نظام نے بہت کچھ کہا ہے، بلکہ متعدد بار  
 وحی بھی ان کی راتے کے موافق نازل ہوئی ہے۔ ان کی زبان سے اگر کبھی  
 کوئی ایسا جملہ نکلے جس کے دو معنی ہو سکیں تو عقل اور انصاف کا تقاضا کیا

یہ ہے کہ وہ معنی مراد لئے جائیں جو رسول اللہ کے صریح اقوال کے مخالف محسوس ہوتے ہوں۔ یا وہ معنی مراد لئے جائیں جن سے مخالفت نہ ہو۔ ظاہر ہے کہ جس کے دل میں ذرا بھی خوفِ خدا اور ایمان ہو گا وہ وہی مفہوم مراد لینگا جو رسول اللہ کے اقوال کی تردید نہ کرتا ہو۔ چنانچہ اس قول عشر میں لفظ "بدعت" اگر شرعی معنی میں لیا جائے تو اقوالِ رسول کی تکذیب مترشح ہوگی۔ کیونکہ رسول اللہ نے تو بدعت کو مطلقاً بالکل مردود ٹھہرایا اور حضرت عشر کو یا یوں کہہ رہے ہیں کہ نہیں تمام بدعتیں مردود نہیں ہیں۔ بلکہ بعض بدعتیں محمود و مقبول بھی ہیں۔

کیا حضرت عمرؓ جیسے جلیل صحابی کی طرف ایسے معافی منسوب کرنا اہل علم و عقل کو ارا کر سکتے ہیں؟ ظاہر ہے کہ نہیں کر سکتے۔ تب قرینہ خود بخود پیدا ہو گیا کہ بدعت کو لغوی معنی میں لو۔ یعنی اپنی جسموعی شکل و ہیئت کا اعتبار سے تو بے شک جماعتِ تراویح کی باقاعدگی اور پابندی اور اس سے متعلق روشنی وغیرہ کا اہتمام ایک ایسا کام تھا جو نیا تھا، لیکن شرعی اعتبار سے یہ نیا نہ تھا۔ بلکہ شریعت ہی کا اقتضا اور منشاء تھا اور شریعت سے اس کے لئے دلیل و شہادت ہوتا کہ یہی تھی۔

اصحابِ سنن کے ہاں یہ روایت ملتی ہے کہ تراویح کا یا جماعت پڑھنا تنہا پڑھنے سے افضل ہے۔ یہ بھی روایت ملتی ہے کہ آنحضرتؐ نے شروع رمضان میں دو یا تین راتوں کو تراویح جماعت سے پڑھی تھی اور رمضان کو آخری حصہ میں بھی متعدد بار پڑھی تھی اور فرمایا تھا کہ جب آدمی امام کیساتھ نماز ادا کرتا ہے اور آخر تک تھمارہتا ہے تو اسے ساری رات کے قیام کا ثواب ملتا ہے۔ پورے مہینہ باجماعت تراویح نہ پڑھنے کا سبب بھی خود



حضور ہی نے بیان فرمادیا کہ میں اس خیال سے نماز کے لئے برآمد نہیں ہوا کہ کہیں وہ تم پر فرض نہ ہو جائے۔ گویا تشریف نہ لانا اور باجماعت پابندی سے نہ پڑھنا اس لئے نہیں تھا کہ اس میں کوئی قباحت تھی۔ بلکہ اس لئے تھا کہ کہیں میرے دوام و استقلال سے لوگ اسے فرض و واجب کا درجہ نہ دے سکیں۔

اب اندازہ فرمائیے کہ حضرت عمرؓ نے اگر رسول اللہؐ کے وصال کے بعد تراویح باجماعت کو ہینہ بھر پڑھنے کا طریقہ اختیار کیا تو شرعاً یہ کیونکر بدعت ہو سکتا ہے۔ اس میں کسی بھی حیثیت سے شرعی مفہوم میں نیا پن نہیں ہے۔ ہاں لغتاً یہ نیلے۔ اس کے علاوہ خود رسول اللہؐ نے فرمایا۔ "علیکم بسنتی و سنتہ الخلفاء الراشدين المہدیین"۔ اس لئے خلیفہ دوم حضرت عمرؓ کا کوئی طریقہ، کوئی اجتہاد، کوئی عمل بدعت شرعی ہو ہی نہیں سکتا کہ ان کے طریقہ پر چلنا تو حکیم رسول کا اتباع و انقیاد ہے۔ ان کی جو رائے دیگر صحابہ نے درست مان لی وہ تمام امت پر لازم ہوتی اور جس سے کسی ایک یا چند اصحاب نے اختلاف کیا اس میں اگرچہ ہمیں ان کی رائے ترک کر کے دوسرے صحابی کی رائے مان لینے کا اختیار ہو جاتا ہے۔ لیکن یہ ہرگز نہیں کہا جاسکتا کہ ان کی رائے ہل یا بدعت پر ٹھہر گئی تھی۔ ورضی اللہ عنہ۔

اور ہم یہ کہتے ہیں کہ اگر حضرت عمرؓ کا یہ جملہ اہل بدعت کے لئے واقعاً بھی کوئی حجت اپنے اندر رکھتا ہے تو کیا وہ حضرت عمرؓ کے دیگر اقوال و افعال کو بھی حجت مانیں گے؟ اگر مان لیں تو ہمارا اور ان کا اختلاف ہی ختم ہے۔ کیونکہ حضرت عمرؓ ہی تو وہ ہیں جنہوں نے شجرۃ الرضوان کو کٹوایا اور کسی بھی چور دروازہ سے جیسے جی بدعت کو داخلہ کی اجازت نہیں دی۔ لیکن یہ حضرات دیگر اقوال عمرؓ اور اسوۃ فاروقی کو لائق حجت نہیں سمجھتے۔ تب انھیں کیا حق پہنچتا ہے کہ ان کے ایک سیاحتہ

اور متبادر جملہ کو بطور سند لائیں۔

پھر ہم کہتے ہیں کہ حضرت عمرؓ کو تو بے شک یہ حق تھا کہ رسول اللہ کے کسی حکم عام میں کسی خاص دلیل سے کوئی استثنا نکال لیں۔ ان کی دین شناسی، افضال، رائے اور تفقہ پر محض ان کا اُسوہ ہی نہیں، بلکہ سب سے مضبوط شہادت خود رسول اللہ صلی اللہ علیہ وسلم کی ہے۔ علاوہ ازیں ان کی "بدعت" کو تمام صحابہؓ کا بخوشی قبول کر لینا بھی اس بات کی شافی دلیل ہے کہ یہ بدعت شرعی بدعت تھی ہی نہیں۔ آخر صحابہؓ کے کردار اور کمالات ایمان سے کون واقف نہیں۔ وہ دین کے مسائل میں کیا حضرت عمرؓ سے دب کر خلاف حق کوئی فیصلہ قبول کر سکتے تھے۔ ایسا کوئی بے سواد ہی سوچ سکتا ہے۔ ہمارا تو ایمان ہے کہ صحابہ کے لئے جان دے دینا آسان تھا، مگر خلاف شریعت فیصلہ کو بخوشی قبول کر لینا ممکن نہ تھا۔

بتائے صحابہؓ کے بعد ایسا کون ہے جسے یہ اختیار دیا جاسکتا ہے کہ رسول اللہ صلی اللہ علیہ وسلم کے کسی حکم عام میں بغیر دلیل شرعی کے اپنی رائے سے تخصیص کرے یا مستثنیات نکالے کون ہے جس کی بصیرت، تفقہ، بالغ نظری، دینداری، تقویٰ، اصابت رائے اور حب رسول پر خود رسول اکرم صلی اللہ علیہ وسلم کی تہر تصدیق ثبت ہو۔ کوئی نہیں ہرگز کوئی نہیں۔ لیس علیہم بسطان پھر کیسے بلا سند کے نئے طریقوں کو ہرزہ دین سمجھا جائے۔ کیا کوئی صالح دعا بدلتی خدا کے آخری رسول سے زیادہ دین کا علم اور مرغیاتی الہی کا وجہ ان وادراک رکھ سکتا ہے۔

دین میں نئی باتیں نکالنے سے ممانعت کی دلیلیں کا کوئی زور  
**اجتہاد و بدعت** نہ پا کر بعض حضرات اپنی بعض بدعات کے

لئے روایات تلاش کر کے مہاتے ہیں اور کہتے ہیں کہ ان روایات سے ہم نے فلاں کام نکالا اور اس کی حیثیت ویسی ہی ہے جیسے فقہی جزئیات کی۔ گویا اجتہاد ہی مسائل

جس طرح بدعت نہیں جزو دین ہیں اسی طرح ہمارا استنباط بھی بدعت نہیں جزو دین ہے۔

بات قدرے جی لگتی ہے۔ لیکن ہم ان کی خدمت میں گزارش کریں گے کہ کیا ان کے نزدیک اجتہاد کی تعریف یہ ہے کہ ہر عام و خاص احادیث و آیات سے اپنے علم و عقل کے مطابق مفہوم اور مطالب نکال لیا کرے۔ خواہ اس کے نکلے ہوئے مطالب ماہرین علم و فن کے فیصلوں کے خلاف پڑتے ہوں یا دین کے متفقہ احکام سے ٹکراتے ہوں۔ اگر اسی کا نام انھوں نے اجتہاد سمجھا ہے تو انھیں اپنی عقل کا علاج کرانا چاہئے۔ اجتہاد کچھ مذاق نہیں ہے۔ ساری دنیا مانتی ہے کہ کسی بھی علم و فن کے اصول سے فروعات کا نکالنا اور ایک جزئی کو دوسری جزئی پر قیاس کرنا انھیں لوگوں کا کام ہو سکتا ہے جو اس علم و فن پر پورا عبور اور دسترس رکھتے ہوں۔ اور یہی عقل و انصاف کا نہ صرف تقابلی بلکہ اس کے ماننے پر انسان مجبور بھی ہے۔ کیونکہ اس کے بغیر علم و فن فاسد و باطل ہو جائے گا۔ تب دین و شریعت جیسے ہتھم بالشان علم کے باب میں یہ کون سمجھا رہا کہہ سکتا ہے کہ اس میں اجتہاد و قیاس کے لئے شرائط و قیود نہیں ہیں۔ شرائط ہیں اور ضرور ہیں۔ چنانچہ اہل علم نے جانچ تول کر صرف انھیں حضرات کو مجتہد مانا جن میں شرائط اجتہاد پائی جاتی تھیں اور یہی مجتہدین تھے جنھوں نے زندگیوں کھپا کر قرآن و سنت کے اصول و کلیات سے فروعات کا استنباط کر کے اسلام کا عظیم الشان قانون و دستور مدون کیا۔ ان کے بعد اگرچہ اجتہاد کا دروازہ بند نہیں ہوا اور ہونا بھی نہیں چاہئے جب کہ زندگی کے بدلتے ہوئے حالات میں اس کی لازماً ضرورت باقی رہتی ہے۔ لیکن انہی لوگوں کو اس کا حق دیا جاسکتا ہے جو اپنے کارناموں اور قول

فعل سے یہ ثابت کر دیں کہ اُن میں شرائطِ اجتہاد پائی جاتی ہیں۔  
 جب یہ طے ہو گیا تو سمجھنا چاہئے کہ کسی شخص کا خواہ مخواہ یہ دعویٰ کرنا  
 معتبر نہیں ہے کہ اس نے اجتہاد کے ذریعہ کوئی نیا نظریہ یا اصول یا عمل قرآن و  
 سنت سے نکالا ہے۔ جب تک وہ اپنا شرائطِ اجتہاد سے متصف ہونا عملاً  
 ثابت نہ کر دے ورنہ جس چیز کو وہ اجتہاد کہہ رہا ہے اُسے تک بنی اور ہوائی  
 قلعہ اور ثمرہ ہوائے نفس کہا جائے گا۔

چنانچہ ہم دیکھتے ہیں کہ قبر پرستی اور رنگ اور عرس و قوالی  
 اور فاتحہ خوانی اور نذر لغیر اللہ اور اسی طرح کے اُمور رائجہ پر اجتہاد و قیاس  
 کا دعویٰ کرنے والے شرائطِ اجتہاد سے تو کیا اُن شرائط سے بھی پوری طرح  
 متصف نہیں ہیں جو ایک اچھے مسلمان کے لئے قرآن و سنت نے بیان کئے ہیں  
 یا بعض اگر اُن میں عملاً اچھے مسلمان ہیں بھی تو علم و فن میں اپنی بہارت دسترس  
 کا کوئی ثبوت انھوں نے دنیا کے آگے پیش نہیں کیا۔ ایسی صورت میں اُن کے  
 ایسے اجتہادات کیونکر قبول کیے جاتیں۔ جو نہ تو قرآن و سنت کی میزان میں  
 پورے اترتے ہیں نہ مجتہدینِ سلف نے اُن کی تائید کی ہے۔ نہ عقلِ سلیم انھیں  
 مانتی ہے۔

یہ تو ایک خرابی ہوتی۔ دوسری خرابی یہ ہے کہ یہ لوگ یا تو بالکل بگڑے  
 روایتیں لاتے ہیں جو حدیث کی معتبر کتابوں میں نہیں ہیں۔ یا معتبر کتاب میں ہیں  
 بھی تو ماہرینِ فن روایت نے ان کی کمزوری اور خطا واضح کر دی ہے۔ یا پھر  
 صحیح روایات سے ایسے مطالب و معانی پیدا کرتے ہیں کہ جو قطعاً من گھڑت ہونے  
 ہیں اور دوسری صحیح روایتیں اُن کے خلاف ہوتی ہیں۔

چند مثالیں ملاحظہ ہوں:-

ایک کتاب میں ہم نے دیکھا کہ جو ایزد قبر پرستی کے سلسلہ میں روایت بیان کی گئی کہ :-

”بعض علماء نے کہا ہے کہ جو کوئی رسول اللہ کے مزار پر یہ آیت پڑھے  
 اِنَّ اللّٰهَ وَمَلَائِكَتَهُ لَيُصَلُّوْنَ عَلٰى النَّبِيِّؐ اَوْر پھرے مرتبہ صلی اللہ  
 علیہ یا محمدؐ کہے تو ایک فرشتہ پکار کر اس سے کہتا ہے کہ اے شخص  
 تجھ پر خدا کا درود ہو۔ اسکے بعد اس شخص کی جو مراد ہوگی پوری ہوگی۔“

یہ روایت ہی اول آنا قابل اعتبار ہے، باعتبار سند بھی اور باعتبار عقل و قیاس بھی۔ سند کا تو یہ حال ہے کہ اس کے راوی ایک شخص ابن ابی فدیک ہیں۔ جو تابعی تک نہیں اور انھوں نے جس سے روایت لی ہے وہ جہول الحال شخص ہے اور عقلاً یوں کہ اول تو خیر القرون کے علماء سے اس طرح کی کوئی بات منقول نہیں ہے۔ دوسرے یہ روایات اس حدیث صحیح کے بالکل خلاف ہے جس میں حضورؐ نے فرمایا ہے کہ جو شخص مجھ پر ایک بار درود بھیجتا ہے اس پر اللہ دس دفعہ درود بھیجتا ہے۔ اس حدیث کا تقاضا یہ ہے کہ ستر مرتبہ درود بھیجنے والے کے لئے اللہ کی طرف سے سات سو درود ہوں لیکن ابی فدیک کی روایت بتاتی ہے کہ ستر مرتبہ درود کے بدلے اللہ سے صرف ایک درود ملا۔ ایک جگہ یہ روایت دیکھی کہ :-

”فرمایا رسول اللہ صلی اللہ علیہ وسلم نے کہ جب کوئی معاملہ کسی طرح تمہاری سمجھ میں نہ آئے تو اہل قبور سے مدد حاصل کرو۔“

شونہی صدی چھوٹی روایت ہے۔ علماء جس کے کذب پر متفق ہیں۔ مگر اس سے حجت پکڑنے والوں کو نہ تحقیق سے مطلب ہے نہ اس کا سبب۔ ایک یہ روایت دیکھی کہ :-

”فرمایا رسول اللہ صلی اللہ علیہ وسلم نے جو شخص میری قبر کی زیارت کرے گا میں قیامت کے دن اس کا شفیع و شہید ہوں گا۔“

یہ روایت ابن ابی الدنیا کی کتاب القبور میں ملتی ہے جسے ابن ابی فریک سے نقل کیا گیا ہے۔ ہم ابھی کہہ چکے کہ یہ شخص تابعی تک نہیں اور انھوں نے یہ حدیث حضرت انس کے حوالے سے بیان کی ہے۔ حالانکہ جب تک ابن ابی فریک اور حضرت انس کے درمیانی راویوں کا پتہ نہ چلے ہرگز روایت معتبر نہیں ہو سکتی۔ کسی مستند کتاب حدیث میں اس روایت کو نہیں لیا گیا اور لوگ ہیں کہ اس سحر قبر پرستی کی ترکیب نکال رہے ہیں۔

ایک یہ روایت سنی کہ :-

”فرمایا رسول اللہ نے جس شخص نے میری اولاد میرے پورا ابراہیم خلیل اللہ کی زیارت ایک ہی سال کے اندر اندر کی۔ میں اس کے لئے جنت کا ذمہ دار ہوں۔“

یہ بھی ایجاد بندہ۔ قطعاً بے بنیاد۔

یہ ناقابل اعتماد روایتوں کی مثل ہیں۔ ایک دو معتبر روایات سے قیاس و اجتہاد بھی دیکھئے۔ بخاری و مسلم میں روایت ہے کہ :-

”ام سلمہ نے رسول اللہ کی گرسنگی (بھوکا ہونا) کی خبر پا کر دو روٹیاں

دو پٹہ کے پلو میں باندھیں۔“ یہ قصہ لمبا ہے۔ خاتمہ یہ ہے کہ حضور نے ان

روٹیوں کو پیرے کی طرح ٹڑوایا اور برتن میں جو کچھ گھی لگا ہوا تھا وہ اس

میں پیکار دیا۔ پھر حضور نے از نسیم دعا کچھ الفاظ اس پر اور اس

آدمیوں کو بلا کر کھلانا شروع کیا۔ اتنی آدمیوں نے پیٹ تڑھیا لے سے۔ یہیں طور

سليم کے گھر بھرنے کھایا اور پھر بھی سچ رہا۔ تم تو آپ نے

اس روایت سے ایک سلیم لعقل اور انصاف پسند مسلمان اس کے سوا کیا  
مطلب اخذ کر سکتا ہے کہ یہ جملہ معجزات ہے جو رسول اللہ سے صادر ہوتے رہے  
ہیں۔ آمنتا و صدقنا جو پل بھر میں آسمانوں کی سیر کر آیا۔ اس کے لئے ایسے  
معجزے اللہ نے بہت سے دیئے۔ مگر بدعت پسند حضرات کو دیکھئے کہ وہ اس سے  
کھانے پر فاتحہ پڑھنے کا اجتہاد فرماتے ہیں۔ یا للعجب۔

غور کا مقام ہے کہ آنحضرت نے کھانے پر فاتحہ نہیں پڑھی۔ بلکہ دعائے  
الفاظ ادا کئے اور آپ کو امید تھی کہ اللہ تعالیٰ دعا کو قبول فرما کر کھانے میں  
معجزانہ برکت عطا کر دے گا۔ یہ امید پوری ہوئی اور کتنے ہی بھوکوں کے پیٹ  
بھر گئے۔ ہمارے فاتحہ خواں حضرات کھانے پر فاتحہ پڑھتے ہر روز کہتے ہیں  
پھر مقصد ایصالِ ثواب ہوتا ہے نہ کہ کھانے میں اضافہ۔ قیام  
کوئی تک بھی ہو۔ سوچنے سمجھنے کی بات یہ ہے کہ مساکین وغیر  
کھانا کھلاتے تھے اور اتنا کھلاتے تھے کہ کوئی کیا کھلاتے؟

پروردی میں کم نہ تھے اور سورۃ فاتحہ رسول اللہ اور ان سے  
تھی اور اس کے فضائل بھی وہ ہم سے زیادہ جانتے۔ پھر؟ اور انہی  
نے کھانوں پر اسے پڑھا ہو اور اس کا ثواب مردوں کی ارواحوں کو پہنچا  
ایک اور روایت جو انھیں فاتحہ کی سنت ہے۔

”مشکوٰۃ میں غزوة تبوک کے بارے میں مروی ہے کہ جب لوگ بھوکے ہو گئے  
تو حضرت عمر رضی اللہ عنہ سے دعا کرانی چاہی۔ تب حضور نے دسترخوان  
بچھوایا اور پھر بناؤ جس کے پاس جو کچھ ہے لے آؤ۔ اس پر کوئی ٹھٹھی بھر  
اس سے بخت پکڑنے لگا بھر کھجور، کوئی روٹی کا ٹکڑا۔ غرض جس کے پاس کھانے کی  
ایک سے جو کچھ تھا لے آیا۔ معمولی سا ذخیرہ جمع ہوا۔ حضور نے اس پر دعا

فرمائی اور کہا بھر لو اپنے برتن۔ تمام شکر نے اپنے برتن بھر لئے اور خوب  
کھایا اور پھر بھی بیچ رہا۔

اس حدیث کے متن میں دعا بالبرکۃ کے الفاظ ہیں۔ یعنی حضورؐ نے فاتحہ  
نہیں برکت کی دعا پڑھی۔ اب عقل و قیاس کی کوئی قسم سے یہ فاتحہ کے لئے دلیل  
بن سکتی ہے۔ فی الحقیقت یہ روایت تو دعایا کسی بھی سورۃ قرآنیہ کے پڑھنے پر  
دلیل نہیں۔ کیونکہ یہ فعل رسولؐ از قسم احکام و عبادات نہیں، بلکہ قبیل معجزات سے  
ہے معجزہ انبیاء کی خاص چیز ہے۔ اسی لئے تمام کتب معتبرہ اٹھا کر دیکھ لیجئے، کسی  
مشہور صحابی کو آپ نہیں دیکھیں گے کہ اُس نے حضورؐ کے اس فعل کو حجت بنا کر  
کھانوں پر دعایا فاتحہ یا کوئی سورۃ قرآنیہ پڑھنی شروع کر دی ہو۔  
ایک اور نمونہ دیکھئے:-

”بخاری و مسلم میں حضرت انسؓ سے مرزی ہے کہ میری والدہ نے ایک  
برتن میں کھجور، کھانا اور گھی اور دہی کا مرکب بنا کر حضورؐ کی خدمت میں  
بھیجا۔ حضورؐ نے اس پر کچھ پڑھا جو کچھ اللہ کو منظور تھا۔ پھر حضرتؐ دس  
دس آدمیوں کو بلاتے گئے۔ تین سو کے قریب آدمیوں کو کھلایا پھر مجھ  
سے فرمایا کہ لے انس! اپنا بادیہ اٹھالے۔ میں نے اٹھایا تو حیران رہ گیا  
کہ اب بھی اس میں کھانا اُس سے زیادہ موجود تھا جتنا پہلے تھا۔“

اس حدیث سے بھی مراد فاتحہ کا ذرہ برابر تعلق نہیں۔ معجزات کے  
باب میں جو شخص حضورؐ کی اُلٹی سُلٹی نقل کرتا ہے اُسے صاحبِ علم تو کیا ہوشمند  
بھی کہنا مشکل ہے۔

ایسے ہی ایک حدیث قبروں پر پھول وغیرہ چڑھانے کے سلسلہ میں بطور  
دلیل لائی جاتی ہے کہ حضورؐ ایک مرتبہ کسی قبر سے گزر رہے تھے تو آپؐ نے



کسی درخت کی ایک ٹہنی توڑ کر قبر پر پھیری یا گاڑ دی۔ جب دریافت کیا گیا تو  
 فرمایا کہ اس قبر کی میت پر عذاب ہو رہا تھا۔ یہ ٹہنی مُردے کے لئے دعائے  
 مغفرت کرے گی۔

مجھے مستحضر نہیں کہ یہ روایت کس کتاب میں ہے۔ نہ لکھنے والے نے کوئی  
 حوالہ دیا ہے۔ میں اس روایت کو جووں کا توں صحیح مانکر بھی اہل عقل سے پوچھتا  
 ہوں کہ کیا اس سے کسی بھی پہلو قبور اولیاء پر پھول چڑھانے کا جواز نکلتا ہے؟  
 یہ روایت تو بتاتی ہے کہ حضور نے پھول نہیں چھوئی تھی۔ آپ ٹہنی کی بجائے  
 پھولوں کی بات کرتے ہیں۔ حضور نے عذاب سے نجات دلانے کے لئے یہ عمل  
 کیا تھا۔ آپ ان بزرگوں کی قبر پر بطور عقیدت و نیاز مندی پھول چڑھا رہے  
 ہیں۔ جن کے متعلق آپ عذاب کا وہم بھی گناہ سمجھتے ہیں اور فرض کیجئے آپ اپنے  
 عزیز و اقربا ہی کی قبروں پر ان کے عذاب کو ہلکا کرنے کے لئے پھول چڑھانے  
 لگیں تو اس کا مطلب یہ نکلے گا کہ آپ بھی خود کو رسول اللہ کی طرح مقبول بارگاہ  
 اللہ سمجھتے ہیں۔ آپ بھی اس خوش فہمی میں مبتلا ہیں کہ آپ کے دست مبارک کے  
 ڈالے ہوئے پھول عذاب ہلکا کر دیں گے۔ آپ کے نزدیک گویا میت کے عذاب  
 کو ہلکا کرنے کی تاثیر و سنت رسول میں اور دعائے رسول میں نہیں تھی۔ بلکہ خود  
 ٹہنی میں تھی اور آپ ٹہنی نہ ملنے کی وجہ سے پھول چڑھا رہے ہیں کہ پھولوں میں بھی  
 عذاب کم کرنے کی خاصیت ہے۔ اللہ ہم حفظنا۔

کھلی ہوئی بات ہے کہ مزاروں پر پھول چڑھانا امتیں ماننا چادر میں چڑھانا  
 کھانوں پر فاتحہ پڑھنا سب صحیح تہذیب و تمدن کے انعامات ہیں جنہیں آپ نے  
 اپنے دین کے سانچے میں ڈھال لیا ہے اور خیال کرتے ہیں کہ اللہ تعالیٰ آپ کو  
 انعام آخرت دے گا۔ نہ یہ خوش خیالی۔

اجتہاد کا ذکر چھڑا ہے تو ایک اور مفید بات بیان کی۔ اہل بدعت  
 ویسے تو دُرِ مَحْتَر اور اس پنج کی دیگر کتب فقہ کے احکامات اور آیات کو خاطر خواہ  
 لائق اعتنا نہیں سمجھتے۔ مگر کوئی بات اپنے مطلب کی مل جائے تو انہی کتابوں سے  
 حجت پکڑنے لگتے ہیں۔ مثلاً دُرِ مَحْتَر وغیرہ میں انھیں <sup>نظر آئی کہ حضرت</sup>  
 علیؑ نے ایک شخص کو دیکھا کہ عید کی نماز کے بعد عین عید <sup>نماز پڑھ رہا ہے</sup>  
 آپ نے اسے نہ روکا۔ اس پر لوگوں نے کہا کہ آپ <sup>نہیں منع کرتے۔ حضرت</sup>  
 علیؑ نے کہا مجھے ڈر لگتا ہے کہ کہیں میں بھی ان لوگوں میں نہ شمار کر لیا جاؤں جنہیں  
 اللہ تعالیٰ نے چھڑکا ہے۔ اس آیت الذی <sup>منہی عبداً اذا صلی</sup> دیکھتے  
 ہوئے جو بندہ کہ نماز سے روکتا ہے۔ اہل بدعت کہتے یہ روایت وحی آسمانی  
 بن گئی اور عمل الوتر اب حجت ٹھیر گیا۔ لیکن انھیں اگر مجمع البحرین کی وہ عبارت  
 دکھائی جائے جس سے حضرت علیؑ کا نقطہ نظر اور عقیدہ اس مذکورہ طرزِ عمل کے  
 برعکس معلوم ہوتا ہے تو ہرگز نہ مانیں گے۔ عبارت دیکھتے:

ان رجلاً یوم العید اسرا اذا  
 یصلی قبل صلوة العید فنہما  
 علی فقال الرجل یا امیر المؤمنین  
 انی اعلم ان اللہ لا یعذب  
 علی الصلوة فقال علی وانی اعلم  
 ان اللہ لا یشیبہ علی فعل حتی  
 یفعلہ رسول اللہ صلی اللہ علیہ  
 وسلم او محبت علیہ فیکون صلواتک  
 عبثاً وعبث حراماً۔  
 ایک شخص نے عید کے دن ارادہ کیا کہ نماز عید  
 سے پہلے کچھ نماز پڑھے۔ اسے حضرت علیؑ نے  
 روکا اس نے کہا یا امیر المؤمنین میں جانتا ہوں  
 کہ اللہ نماز پڑھنے پر عذاب نہیں دے گا۔  
 حضرت علیؑ نے فرمایا اور میں جانتا ہوں کہ اللہ  
 کسی ایسے فعل پر ثواب نہیں دیتا کہ جسے نہ تو  
 رسول اللہ صلی اللہ علیہ وسلم نے فرمایا  
 ہو۔ پس تیری نماز فعلِ عبث ہوگی۔ اور فعل  
 عبث حرام ہے۔

اہل بدعت کچھ بھی کہیں لیکن طالبان حق ذرا ملاحظہ فرمائیں کہ اعمال کے مستحق اجر و ثواب ہونے کے متعلق اس جلیل القدر صحابی کا کیا زاویہ نظر تھا۔ جس سے اہل طریقت تمام رشتہ ہاتے ولایت جوڑتے ہیں اور جسے رسول اللہ نے "باب العلم" کہا ہے اور جس کا زہد و اتقا مشہور زمانہ ہے۔ ہم بدعت کے مردود اور ناقابلِ اجراء ہونے پر متعدد صفحات میں جو بات سلیقہ سے نہ کہہ سکے اسے امیر المؤمنین حضرت علیؓ ابن ابی طالب نے چند لفظوں میں کس قدر سلیقے، صفائی اور قطعیت کیساتھ بیان فرما دیا۔ کہم اللہ وجہہ۔

قرآن میں ایک دو جگہ نہیں بہت آیتوں میں **اَسْرَابًا مِنْ دُونِ اللّٰهِ** خدا کے سوا کسی کو "اَسْرَابًا مِنْ دُونِ اللّٰهِ"

بنانے پر تنبیہ اور وعید آئی ہے۔ پیرا پیر بدل بدل کر اللہ نے شرک سے منع فرمایا ہے۔  
 مثلاً:۔ وَلَا تَدْعُ مِنْ دُونِ اللّٰهِ مَا لَا  
 يَنْفَعُكَ وَلَا يَضُرُّكَ فَإِنْ فَعَلْتَ  
 فَإِنَّكَ إِذًا مِنَ الظّٰلِمِيْنَ (سورہ یونس)  
 یا مثلاً:۔ قُلْ اِدْعُوا الَّذِيْنَ تَرَعْمُوْهُمْ  
 مِنْ دُونِ اللّٰهِ لَا يَمْلِكُوْنَ شَيْْئًا  
 ذَرَّةً فِى السَّمٰوٰتِ وَلَا فِى الْاَرْضِ  
 (سورہ سبأ)

اور مت پکارو اللہ کے سوا کسی کو کہ نہ کوئی تجھے  
 نفع دے سکتا ہے نہ نقصان پہنچا کر تو نے پکارا  
 تو یقیناً تو ظالموں سے ہے۔

کہہ دے اے محمدؐ بھلا پکارو تو اللہ کے سوا  
 ان کو جن کے بارے میں تمہیں خوش فہمیاں  
 ہیں۔ نہیں قدرت ہے انہیں آسمانوں اور  
 زمین میں ذرہ برابر۔

اب اگر اس طرح کی آیتیں سنا کر اہل بدعت سے گزارش کی جاتی ہے کہ  
 مرحوم یا زندہ بزرگوں سے دعا کرنا ظلم و شرک ہے۔ اس سے باز آتے یہ لاجہل ہی  
 نہیں دوزخ میں پہنچانے والا فعل ہے تو یہ لوگ کہتے ہیں کہ یہ آیتیں تو ان کیلئے نازل  
 ہوئی ہیں جو بتوں کو پوجتے تھے، کافر تھے، مشرک تھے، ہم نمونہ باللہ بتوں کو کہاں

پوچتے ہیں۔ اس کے جواب میں اگر کہا جائے کہ آیات میں آخر بتوں کا ذکر کہاں ہے وہاں تو من دون اللہ فرمایا گیا ہے۔ یعنی التار کے سوا۔ تو کیا اللہ کے سوا صرف بت ہیں؟ مرحوم یا زندہ بزرگ اللہ میں داخل ہیں؟ (نعوذ باللہ) وہ کہتے ہیں ہم پوجتے ہیں، گو یا ان کے نزدیک پوجنا بس یہ ہے کہ ان کے آگے سجدہ کیا جائے، ان کی نماز پڑھی جائے۔ حالانکہ میں آپ کو قول رسول ہی سے بتاؤں کہ پوجنا صرف یہی نہیں ہے بلکہ پوجنا یہ بھی ہے کہ جس چیز کو آپ کے بزرگ حلال یا حرام کہیں اسے آپ قرآن و سنت کی طرف سے آنکھیں بند کر کے حلال و حرام مان لیں۔ دیکھتے قرآن میں آتا ہے:-

اَتَّخِذُواْ أَحْبَابًا مِّنْ دُونِ اللّٰهِ وَالْمُسِيْمِ بِنِ مَّرِيْمَ وَ مَا أَمْرُوْا۟ اِلَّا لِيَعْبُدُوْا	انہوں نے اللہ کو چھوڑ کر اپنے علماء اور فقراء
اِلَٰهًا وَّ أَحَدًا اِلَّا اللّٰهُ هُوَ سُبْحٰنَهُ عَمَّا يُشْرِكُوْنَ ۝	کو اور سبح ابن مریم کو خدا ٹھہرا لیا ہے۔ حالانکہ
اَللّٰهُ اِلٰهُ الْاِنْسٰنِ اِلٰهًا وَّاحِدًا اِلَّا اللّٰهُ هُوَ سُبْحٰنَهُ عَمَّا يُشْرِكُوْنَ ۝	انہیں اس کے سوا کوئی حکم نہیں دیا گیا تھا کہ
اَللّٰهُ اِلٰهُ الْاِنْسٰنِ اِلٰهًا وَّاحِدًا اِلَّا اللّٰهُ هُوَ سُبْحٰنَهُ عَمَّا يُشْرِكُوْنَ ۝	ایک ہی خدا کی عبادت کریں۔ جسکے سوا کوئی
اَللّٰهُ اِلٰهُ الْاِنْسٰنِ اِلٰهًا وَّاحِدًا اِلَّا اللّٰهُ هُوَ سُبْحٰنَهُ عَمَّا يُشْرِكُوْنَ ۝	معبود نہیں وہ پاک ہے، ان کے شرک سے۔

حضرت عدی بن حاتم جو ایک عیسائی تھے اور بعد میں ایمان لائے۔ انہوں نے جب یہ آیت سنی تو رسول اللہ سے عرض کیا کہ اہل کتاب نے اپنے علماء اور درویشوں کی عبادت تو کبھی نہیں کی۔ حضور نے جواب دیا عبادت تو نہیں کی مگر ان علماء و فقراء نے بعض حرام چیزوں کو حلال کر دیا اور اہل کتاب نے ان کی بات مان لی۔ اسی طرح انہوں نے بعض حلال چیزوں کو حرام کر دیا اور اہل کتاب نے اسے قبول کر لیا۔ (ترمذی)

کیا یہ روایت صراحتاً نہیں بتاتی کہ ”ارباباً من دون اللہ“ بنانیکا مطلب صرف پوجنا نہیں بلکہ حرام و حلال کے معاملہ میں ح۔ اکی ہدایت سے بے نیاز

ہو کر کسی کی بات کو حق اور قابل تسلیم سمجھنا بھی پوجنے ہی میں داخل ہے۔ عقل کا واضح تقاضا بھی یہی ہے کہ جب حلت و حرمت کا مکمل اختیار اللہ کے ہاتھ میں ہے تو جسے بھی اس اختیار کا حامل سمجھ لیا جائے وہ اس سمجھنے والے کے نزدیک گویا خدا ہی ہوگا۔ چاہے وہ الفاظ کی حد تک اسے خدا نہ مانتا ہو۔ آج آپ عام طور پر دیکھ سکتے ہیں کہ لوگ اپنے شیوخ اور مرشدین کی بات کو بلا چون و چرا حق مان لیتے ہیں۔ خواہ قرآن و سنت کے صریح خلاف ہو۔ پیر قوالی سننے، طلبہ ہارمونیم بجانے اور عرس کرنے کو تو لا اور عملاً کار خیر ٹھیراتے گا اور مریدین آمتا و صدا قنا کہہ دیں گے۔ حالانکہ چیپز قرآن و سنت سے حرام ثابت ہوتی ہیں۔ اسی طرح وہ نذر و نعیاز، ٹوٹکا ٹونا سکھائیں گے۔ باطل عقائد کا سبق دیگا یہ مان لیں گے۔ زبان ہی سے نہیں دل سے۔ کوئی لاکھ اٹھیں سمجھاتے۔ آیات و احادیث سناتے، ائمہ و فقہاء کے ارشادات پیش کرے۔ مگر توبہ، یہ سب کو اس دلیل سے ٹھکرا دیں گے کہ ہمارے اتنے بڑے پیر بھلا کیسے گناہ کا کام کر سکتے ہیں؟ یہ "اسرا بامان دون اللہ" بنا لینا نہیں تو اور کیا ہے؟ یہ شرک نہیں تو شرک کس چٹریا کا نام ہے۔ یہ مگر ابھی نہیں تو مگر ابھی کسے کہتے ہیں؟

حق فرمایا صادق و مصدوق فراہ انہی و ابی انہی :-

یقیناً آدمی کے دل کی ہر سمت راہ ہے۔ پس جو شخص اپنے دل کو سب راہوں پر چلاتا ہے تو اللہ کو اس کی کچھ پروا نہیں ہوتی جس راہ میں چلے ہلاک کرنے اور جو شخص اللہ پر بھروسہ کرے تو اللہ اس کے لئے سب راہوں کی کفایت کرنے والا ہے۔

أَنَّ لِقَلْبِ ابْنِ آدَمَ لِحَلٍّ وَ ۱۰  
شَعْبَةٌ فَمَنْ أَتْبَعَ قَلْبَهُ الشُّعْبَ  
كَلَّهَا الْمُرِّيْبَالِ اللَّهِ بَابِي وَ ۱۰  
أَهْلِكَ وَمَنْ تَوَكَّلَ عَلَى اللَّهِ كَفَاةَ  
الشُّعْبِ - (مشکوٰۃ)

+++ ++

یعنی دُنیا میں فکر و نظر اور حرکت و عمل کی بے شمار راہیں ہیں۔ خواہشات کی تکمیل کے گونا گوں وسائل ہیں۔ مطلب برآری اور حصولِ مقصد کے اُن گنت اسباب و ذرائع ہیں۔ آدمی اگر ہوائے نفس اور عقل کے تابع ہو کر ہر طرف دوڑے ہر قسم کے وسیلے اختیار کرے ہر طریقہ کو حصولِ مقصد کے کام میں لائے جلالِ حرام، درمت و نادرست اور ثواب و عذاب کی کچھ پروا نہ کرے تو اللہ بھی اس سے بے نیاز ہو جاتا ہے اور گمراہی اُسے آگھیرتی ہے۔ پھر وہ راہ گمراہی پر ہی جہاں تہاں برباد و ہلاک ہو جاتا ہے اور اگر وہ مناسب و جائز حد تک جدوجہد کرتے ہوئے اللہ پر بھروسہ رکھے اس سے اُمید باندھے اور اس کی طرف رجوع ہو تو اللہ بہ آسانی اُسے کامیاب کر دیتا ہے اور وہ رنگ برنگی راہوں میں ٹھوکرے کھانے سے بچ جاتا ہے۔ اللہ کو چھوڑ کر قبروں اور پیروں سے اُمیدِ کار سازی برکھنے والوں کا حال یہ ہے کہ مرادیں حاصل کرنے کے لئے وہ جائز و ناجائز کی ذرا پروا نہیں کرتے اور جس قبر کے بارے میں شہرت سن لی کہ وہاں مرادیں ملتی ہیں۔ بس اسی کی طرف دوڑے۔ خدائے ذوالجلال مومنین کا حال یہ بتلاتا ہے کہ :-

ہماری آیات پر ایمان نہ لانے ہیں تجھیں اگر  
سمجھایا جائے اور ہماری آیات یاد دلائی جائیں  
تو سب سے میں گمراہ ہیں اور اپنے لائق تعریف  
رب کو یاد کرنے لگیں۔

إِنَّمَا يُؤْمِنُ بِآيَاتِنَا الَّذِينَ إِذَا  
ذُكِرُوا بِهَا خَسِرُوا وَاسْتَجَدَّوْا  
بِحَمْدِنَا بَطْمَرًا (سجدة)

+++++

لیکن بدعت پسند حضرات — خواہ وہ کسی ملک، کسی شہر، کسی قریب کی ہوں  
خواہ میرے ہی شہر کے ہوں، خواہ پردہ دار ہوں یا فاحش، خواہ صوفیت کے  
جامہ میں ہوں یا علم و تفقہ کے لباس میں — اُن کا حال یہ ہے کہ آیاتِ الہی سنکر

رب العزت کے جلال و کبریائی کے احساس سے اثر پذیر اور متاثر ہونا تو کجا  
بر ملا وہ اپنے پیروں، مرشدوں اور بزرگوں کی "آیات" مقابلہ میں لاتے ہیں،  
اور زبان و عمل دونوں سے اُن کا یہ اعتقاد مترشح ہوتا ہے کہ اللہ کی آیات  
ہمارے فلک رسا بزرگوں کی "آیات" سے کچھ زیادہ ضروری نہیں ہیں۔

ظَهَرَ الْفَسَادُ فِي الْبَرِّ وَالْبَحْرِ مِمَّا  
كَسَبَتْ آيَاتِ النَّاسِ (روم)

آدمیوں کی اپنی کارگزاریوں اور کرتوتوں  
سے خشکی اور تری میں فساد برپا ہو گیا۔

جی بے اختیار چند اور آیات قرآنیہ نقل کرنے کو چاہتا ہے۔

وَمِنَ النَّاسِ مَنْ يُجَادِلُ فِي اللَّهِ  
بِغَيْرِ عِلْمٍ وَلَا هُدًى وَلَا كِتَابٍ  
مُنِيرٍ ۗ وَإِذَا قِيلَ لَهُمُ اتَّبِعُوا  
مَا أَنْزَلَ اللَّهُ قَالُوا بَلْ نَتَّبِعُ مَا  
وَجَدْنَا عَلَيْهِ آبَاءُنَا أَوْ لَوْ كَانَ  
الشَّيْطَانُ يَدْعُوهُمْ إِلَىٰ عَذَابِ  
السَّعِيرِ۔ (سورۃ لقمان)

اور لوگوں میں ایسے بھی ہیں جو اللہ کے باب  
میں جھگڑتے ہیں۔ حالانکہ نہ اُن کے پاس  
علم ہے نہ ہدایت نہ کتاب روشن۔ اور  
جب اُن سے کہا جائے کہ جو کچھ اللہ نازل  
فرمایا ہے اُسے مانو تو کہہ دیتے ہیں نہیں ہم تو  
دہی مانینگے جس پر ہم نے اپنی باپ دادا کو جسے ہوئے  
پایا ہے۔ بھلا اور اگر شیطان اُنھیں دوزخ  
کے عذاب کی طرف بلا رہا ہو پھر بھی۔

+ + + + +

اسی سورۃ میں ذرا آگے ہے :-  
وَلَوْ أَنَّ مَنَا فِي الْأَرْضِ مِنْ شَجَرَةٍ  
أَقْلَامٌ مِّمَّا وَالْبَحْرُ يَمْدُءُ مِنْ بَعْدِهَا  
سَبْعَةَ آبِحُرٍّ مَا لَفِدَاتُ كَلِمَاتِ  
اللَّهِ إِنَّ اللَّهَ عَزِيزٌ حَكِيمٌ ۝

+ + + + +

اگر روئے زمین کے تمام درختوں کو قلم اور سمندر  
کو روشنائی بنا لیا جائے اور سات سمندر اور  
بھی روشنائی کے طور پر موجود ہوں نہیں تمام  
ہو سکتیں اللہ کی باتیں۔ بے شبہ اللہ ہی بڑی  
قوت والا۔ نہ بردست حکمت والا۔

یہ آیات قرآنہ زیب سخن کے لئے نہیں اس غرض سے نقل کی گئی ہیں کہ ،  
 برادران اسلام ان پر خلوص نیت سے غور کریں۔ جو لوگ کار سازی و عطا کے لئے  
 نعوذ باللہ اللہ رب العزت کو نا کافی سمجھ کر مردہ یا زندہ بزرگوں کو پکارتے ہیں۔  
 قبروں اور استھانوں سے آس لگاتے ہیں۔ ٹوٹکوں، گنڈوں اور نجوم و سحر کے  
 چکر میں پھنستے ہیں۔ کیا انھیں اللہ قدیر و توانا کی ان لامتناہی قوتوں کا شعور  
 یقین ہو سکتا ہے۔ جن کو اگر اکھا جاتے تو تمام روئے زمین کے درخت قلم بن کر سائے  
 سمندروں کی روشنائی سے انھیں پورا نہیں لکھ سکتے۔ یہ حضرات تو یہ گمان کرتے  
 ہیں کہ اللہ نے یہ باتیں خاتم بدین محض تفریحاً فرمادی ہیں اور بندوں کیلئے انہیں  
 کوئی سبق، کوئی نصیحت، کوئی تعلیم نہیں۔

توحید حقیقی کی حقیقت و لذت سے بے خبر اور اسلام کی روح  
**غلو کا جنوں** سے ناواقف لوگ کسی طرح ان حدوں میں رہنا گوارا نہیں کرتے  
 جو اللہ نے اپنے رسولؐ کے واسطے صریح و جلی طور پر متعین فرمادی ہیں۔  
 وہ صالحین و اتقیا کو انسانیت کے مراتب و خصوصیات سے بڑھا کر اسی صفات  
 سے متصف کرتے ہیں اور حیب صالحین کے ساتھ یہ معامہ ہو تو رسول اللہ صلی اللہ  
 علیہ وسلم تو سب کے سردار اور افضل البشر ہیں۔ انھیں تو یہ حضرات بالکل خراب  
 ہی بنا ڈالتے ہیں۔ سراپا و اہی عقیدے، کھلم کھلا مشرکانہ عقائد لغو و مکروہ دماغی  
 مبتدعین کی کتابیں دیکھتے اور بیوفیوں کی نغفلوں کے اشعار ملاحظہ کیجئے اور عرس و  
 قوالی کی نعتیں سنئیے۔ کیا انصار اے نے حضرت عیسیٰؑ کو بڑھایا ہوگا جو مبتدعین نے  
 رسول اللہؐ کو بڑھایا اور لطف یہ کہ یہ بڑھانا اور غلو کرنا اس مقصد سے نہیں کہ  
 حضورؐ کی پیروی اور فرمانبرداری میں بھی شدت و غلو کیا جائے۔ بلکہ عمل میں تو  
 یہ حضرات اکثر و بیشتر متسائل اور تارک ملیں گے۔ غلو اور افراط صرف ہوا و نفس



کے تحت کرتے ہیں۔ لذتِ سخن اور گہری گفتار کے لئے کرتے ہیں۔ دل پسند افعال کے جواز کے لئے۔ رسول اللہ ﷺ کے نزدیک عالم الغیب بھی تھے قادر بالذات بھی تھے۔ حاضر و ناظر بھی تھے۔ بلکہ آج بھی یہ سب کچھ ہیں سبحانہ تعالیٰ بعمالیٰ شرکاء۔ ان کے گونا گوں شرکاء نہ عقائد کی تفصیل میں جانیکے بجائے آئیے چیزِ نصوص میں آپ کو دکھاؤں:-

سب سے پہلے کلمہ شہادت ہی کو دیکھتے کہ جس پر مدارِ ایمان ہے:-  
 أَشْهَدُ أَنْ لَا إِلَهَ إِلَّا اللَّهُ أَشْهَدُ  
 أَنَّ مُحَمَّدًا عَبْدُهُ وَرَسُولُهُ

میں گواہی دیتا ہوں کہ اللہ ایک ہی ہے اور گواہی دیتا ہوں کہ محمد ﷺ اس کے بندے اور رسول ہیں

اس میں محمد صلی اللہ علیہ وسلم کی حیثیتِ عبد کو یعنی بندہ ہونے کو پہلی بیان کیا گیا رسول ہونے کو بعد میں۔ گویا ہر مسلمان رسول اللہ کی عظمت و فضیلت جاننے سے پہلے یہ حقیقت اچھی طرح سے سمجھ لے کہ محمد ﷺ صرف ایک بندہ ہی ہیں۔ اللہ کے عبد الہی قوت و عظمت میں ان کی کوئی شرکت نہیں۔ پھر قرآن میں متعدد بار صراحت و وضاحت کی انتہائی ممکنہ حدوں تک

حضور کی عبدیت و بشریت کو بیان کیا گیا:-  
 قُلْ إِنَّمَا أَنَا بَشَرٌ مِّثْلُكُمْ يُوحَىٰ  
 إِلَيَّ أَنَّمَا لِلْمُتَّقِينَ إِلَٰهٌ  
 وَاحِدٌ فَذَكِّرُوا

کہہ دے (اے محمد) میں تو ایک بشر ہوں۔ میری طرف وحی کی گئی ہے کہ تمہیں بتاؤں تمہارا معبود خداتے واحد ہے۔

یہی تنبیہ و توثیق سورۃ فصلت میں کی گئی۔ سورۃ آل عمران میں فرمایا:-  
 مَا كَانَ لِبَشَرٍ أَنْ يُؤْتِيَهُمُ اللَّهُ  
 الْكِتَابَ وَالْحُكْمَ وَالنُّبُوَّةَ ثُمَّ  
 يَقُولَ لِلنَّاسِ كُونُوا عِبَادًا لِّي

یہ ان ہوتی بات ہے کہ ایک بشر کو اللہ کتاب اور قوتِ فیصلہ اور نبوت دے پھر یہ بشر لوگوں کو اپنی عبادت کی طرف بلاتے

مِنْ دُونِ اللّٰهِ-

اللہ کے سوا-

گویا یہاں ایک قاعدہ کلیہ بیان کر دیا گیا کہ جس کے بعد کسی بھی نبی کے لئے مافوق البشر سمجھے جانے کی گنجائش ہی نہیں اور سورۃ ابراہیم میں جملہ انبیاء سے سابق کے قول کو بھی اسی حقیقت کی وضاحت کے لئے بیان فرمایا گیا۔

قَالَ لَكُمْ مِثْلَهُمْ اِنْ نَحْنُ  
اِلَّا بَشَرٌ مِّثْلُكُمْ وَلَكِنَّ اللّٰهَ  
يَمُنُّ عَلٰى مَنْ يَّشَاءُ مِنْ عِبَادِهِ-

رسولوں نے اُسے کہا کہ تم تو صرف بشر ہو تمہاری طرح۔  
ہاں اللہ اپنے جس بندے پر چاہے احسان فرمائے (یعنی  
اللہ نے احسان فرما کر ہمیں نبوت عطا کر دی)

آخر ان آیات سے زیادہ صریح اور کن الفاظ میں اللہ تعالیٰ یہ بتاتا کہ ہر نبی اور رسول فقط بشر ہوتا ہے۔ مافوق البشر اس میں کوئی ثبوت نہیں ہوتی اور جو معجزہ اس سے ظہور میں آتا ہے وہ اللہ ہی کی عطا ہے اور احسان ہے نہ کہ بجائے خود نبی کے اقتدار و قوت کی دلیل۔ کن واضح بے ریب لفظوں میں اللہ نبی سے کہتا ہے۔

قُلْ لَا اَمْلِكُ لِنَفْسِي نَفْعًا وَلَا  
ضَرًّا اِلَّا مَا شَاءَ اللّٰهُ وَاَنْتَ  
اَعْلَمُ الْغَيْبِ لَا تَسْكَرُتُ  
مِنَ الْخَيْرِ وَمَا مَسَّنِيَ السُّوْءُ اِنْ  
اَنَا اِلَّا نَذِيرٌ وَبَشِيرٌ لِّقَوْمٍ  
مُّؤْمِنُوْنَ (اعراف)

(اے محمد) کہہ دے میں اپنی جان کے نفع و  
نقصان کا مالک نہیں ہوں، لیکن جو کچھ اللہ چاہے  
اور اگر میں غیب کا حال جانتا تو بہت کچھ  
بھلائیاں حاصل کر لیتا اور تجھے بُرائی کبھی نہ پہنچتی  
میں تو بس ڈرانے والا ہوں اور خوشخبری دینے  
والا ہوں۔ ایماندار لوگوں کو۔

یعنی یہی شروع کے الفاظ سورۃ یونس میں وارد ہوئے۔ صرف اتنا فرق ہے

کہ وہاں پہلے ضرر ہے اور پھر نفع۔ سورۃ جن میں فرمایا گیا۔

قُلْ اِنَّمَا اَدْعُوْا سَرِيْحِيْ وَلَا اَشْرِكُ  
بِهٖ اَحَدًا هٗ قُلْ اِنِّيْ كَا اَمْلِكُ

کہہ دے میں تو یہی اپنے رب کو پکارتا ہوں  
اور کسی کو اس کا شریک نہیں کرتا ہے میرے قبضہ

لَكُمْ خَيْرًا وَلَا سَرًّا - میں نہیں تمہارا نقصان اور تمہیں راہ پر لانا۔

یہ توحید آیات قرآنیہ ہوتیں۔ ذرا خود ارشادات رسول کو بھی دیکھئے۔

تانی میں حضرت انسؓ کی روایت ہے کہ:-

”کچھ لوگ رسول اللہؐ کی خدمت میں آئے اور کہنے لگے کہ اے رسول اللہؐ!

اے وہ کہ ہم میں سب سے بہتر اور سب سے بہتر کے بیٹے ہو! اور سردار اور

سردار کے بیٹے ہو۔۔۔۔۔!“

بات پوری ہونے سے پہلے ہی حضورؐ نے قطع کلام کرتے ہوئے فرمایا:-

يا ايها الناس قولوا بقولكم وكا لے لوگو اپنی معمولی باتیں کرو اور تمہیں شیطان

ليستهو ينكم الشيطان انا محمد بن محمد ہوں اللہ کا بندہ اور

عبداللہ اور رسولہ ما احب ان۔ اس کا رسول مجھے یہ پسند نہیں کہ تم لوگ مجھے

ترفعوني فوق منزلتي التي انزلني اُس درجہ سے بڑھاؤ جو درجہ اللہ نے

اللہ عزوجل۔ مجھے دیا ہے۔

دیکھ لیجئے۔ کہنے والوں نے کوئی خلاف واقعہ بات نہیں کہی تھی کوئی شرک

نہیں کیا تھا۔ لیکن حضورؐ نے اس سے بھی روکا اسے بھی شیطان کی دراندازی خیال

فرمایا۔ کیونکہ آپ جانتے تھے کہ غلو پسندی آدمی کو کہاں تک لی جاتی ہے اور بے

قید و بے محل قصیدہ پڑھنے والا مزاج و ذہن کی کس افراط و تفریط میں مبتلا ہو جاتا ہے

بخاری و مسلم میں حضرت عمر رضی اللہ عنہ سے روایت ہے کہ رسول اللہؐ

صلی اللہ علیہ وسلم نے فرمایا:-

لا تطروني كما اطرت النصارى دیکھو مجھے حد سے نہ بڑھانا جیسے عیسائیوں نے

ابن مریم انما ناعبدنا فقولوا حضرت عیسیٰ کو حد سے بڑھا دیا۔ میں صرف اللہ

عبداللہ اور رسولہ۔ کا بندہ ہوں، لہذا تم مجھے اللہ کا بندہ اور اس کا رسول کہو۔

مشکوٰۃ میں بخاری سے ایک حدیث منقول ہے کہ :-  
 ”کچھ چھوکر یاں حضور کے سامنے آپس میں کہنے لگیں کہ ہمارے بڑے بڑے  
 بدر میں مارے گئے ایک چھوکر نے کہا ہم میں ایک ایسا نبی ہے جو کل  
 کی بات جانتا ہے۔“ اس پر رسول اللہ نے فرمایا :-

دعیٰ لهذا وقولی بالذی کنیت یہ بات چھوڑو بلکہ وہی باتیں کرو جو تم پہلے  
 نقولین۔  
 کر رہی تھیں۔

یعنی اور باتیں کہے سنے جاؤ یہ ”کل کی بات جانتے“ والا کلام چھوڑو حالانکہ  
 ہو سکتا تھا ان چھوکر یوں نے یہ جملہ اس مفہوم میں بولا ہو کہ نبی چونکہ مرنے کے  
 بعد کا حال بتا رہے ہیں اس لئے گو یا وہ آئندہ کی بات بتا رہے ہیں۔ لیکن  
 چونکہ ان کے الفاظ علم غیب کے موہم تھے اس لئے حضور نے روک دیا۔  
 اور دیکھتے۔ مشکوٰۃ ہی میں بخاری سے نقل کیا ہے :-

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاللَّهِ لَا أَدْرِي دَانَا رَسُولُ اللَّهِ  
 فَرَمَا رَسُولُ اللَّهِ صَلَّى اللَّهُ عَلَيْهِ وَسَلَّمَ نَسَمَ  
 اللَّهُ كِي مَيِّنَ اللَّهِ كَارَسُولٍ هُونِي كِي بَاوَجُودِ نَهِيَسِ  
 مَا يُفْعَلُ بِي وَكَالِيَكُمُ  
 جانتا کہ میرے ساتھ اللہ کا کیا معاملہ ہوگا  
 اور تمہارے ساتھ کیا۔

+ + + +

حدیث ہے اس وضاحت و تصریح کی کوئی ہر ممکن رہا مومن کے لئے رسول اللہ  
 کو عالم الغیب یا حاضر و ناظر یا اور کسی حیثیت میں مافوق البشر ماننا، قال اللہ تعالیٰ  
 وَعِنْدَهُ مَفَاتِحُ الْغَيْبِ لَا يُعَلِّمُهَا  
 اللہ نے فرمایا کہ اسی کے پاس کنجیاں ہیں غیب  
 کی، نہیں جانتا انھیں کوئی بھی اسکے سوا۔  
 (انعام)

یہ تو چند آیات و احادیث ہیں۔ قرآن و احادیث دونوں ہی سے ناقابل  
 انکار طور پر معلوم ہوتا ہے کہ رسول اللہ نے عالم الغیب تھے نہ خدا کی طرح

حاضر و ناظر، نہ معجزات میں آپ کی ذاتی قدرت کو دخل تھا۔ نہ آپ اپنے طور پر کسی کو ہدایت نصیب کرنے یا نفع و نقصان پہنچانے یا بخشنے پر قادر تھی۔ سب کچھ اللہ کی طرف سے تھا اور جو شخص انہیں عالم الغیب کہتا ہے۔ وہ بقول حضرت

عائشہ صدیقہ رضی اللہ عنہا بڑا بھاری بہتان باندھتا ہے۔ (بخاری)

حدیث کی سب سے مستند اور مقبول کتابیں بخاری اور مسلم اٹھا کر دیکھتے ملے گا کہ آنحضرتؐ انسانوں کی طرح کبھی ٹھولتے بھی تھے۔ بعض خبروں کے منظر بھی رہتے تھے۔ اصحاب سے مشورہ بھی کرتے تھے۔ دنیاوی امور میں آپ کے خیال کا کبھی کبھار وہ نتیجہ نہیں نکلا جو حضورؐ سمجھتے تھے۔ جس پر آپ نے فرمایا:۔  
انتم اعلیٰ من باہم و دنیا کم۔ بتدعین کی جسارت کی اتہا ہے کہ صریح آیات و احادیث پر تو توجہ نہیں کرتے اور دور دراز باتیں ڈھونڈ کر لاتے ہیں۔ مثلاً وہ روایت اُنھیں نظر پڑ گئی جس میں حضورؐ نے ایتکم مثلی کہہ کر لست کا حد کم فرمایا ہے۔ یعنی تم میں سے کون میری مانند ہے۔ میں تم جیسا نہیں ہوں۔ بس پھر کیا تھا ساری آیات قرآنیہ اور احادیث صریحہ و صحیحہ پس پشت ڈال دی گئیں اور کہا گیا کہ دیکھا حضورؐ خود فرما رہے ہیں کہ میں تم جیسا نہیں اور اس میں تم جیسا نہ ہونے کا مطلب اُن کی نگاہ میں یہ ہوا کہ اب جتنی چاہی صفاً اُلوہیہ اور مافوق البشر درجہ میں حضورؐ کے لئے فرض کرتے چلے جاتیں۔ اگر عرض کیا جائے کہ اس کا یہ مشرکانہ مطلب نہیں ہے۔ بلکہ آنحضرتؐ کا فضیلتِ اُخریٰ کے علاوہ قوائے انسانیہ میں نسبتاً ممتاز ہونا سب پر ظاہر و باہر ہے اسی امتیاز و فرق کی طرف حضورؐ نے ارشاد فرمایا ہے اور خدا کے رسولؐ خاص ہونے کی بناء پر اُن کے ساتھ اللہ کا معاملہ سب سے جداگانہ ہونا بھی چاہئے۔ تب یہ کہیں کہ نہیں صاحب آپ غلط کہتے ہیں۔

خیر ہماری بات چھوڑئیے۔ آیت قرآنی دیکھئے۔ اللہ تعالیٰ سورہ احزاب میں اہبات المؤمنین سے خطاب فرماتے ہیں:-

يَا نِسَاءَ النَّبِيِّ لَسْتُنَّ كَأَحَدٍ  
مِّنَ النِّسَاءِ۔  
اے نبی کی عورتو! تم دوسری عورتوں کی  
طرح نہیں ہو۔

اگر آں حضور کے "لست باحدکم" کا مطلب یہی ہے کہ حضور کیلئے اب ہر فوق البشر قوت و قدرت کے اثبات کا دروازہ کھل گیا تو اہبات المؤمنین ازواج مطہرات کے لئے بھی اس کا دروازہ کھول دیجئے۔ انکو بھی عالم الغیب اور حاضر و ناظر مانتے۔ وہ تو حدیث ہی تھی یہ قرآن ہے۔ رد و نعوذ باللہ من شر ویرا الفسنا

میں ابھی بہت کچھ کہنا چاہتا تھا۔ لیکن وقت کی کمی اور طوالت کے خوف سے رُک جاتا ہوں۔ تاہم جو کچھ میں نے کہا ہے وہی اتنا کافی ہے کہ اگر اس پر خلوص اور دیانت سے توجہ کی جائے تو کتنی ہی بُرائیوں اور غلط عقیدہ تمندیوں سے پناہ مل سکتی ہے۔ مجھ کم حیثیت اور بے بضاعت کی نہیں اُس آمرِ مطلق اور حاکم حقیقی اور مالک و خالق کی سُنئے جو فرماتا ہے کہ:-

فَأَقِمْ وَجْهَكَ لِلدِّينِ الْقَيِّمِ  
مِن قَبْلِ أَنْ يَأْتِيَ يَوْمٌ لَّا مَرَدٍّ  
لَهُ مِنَ اللَّهِ (روم)  
سیدھا رکھ اپنا منہ سیدھی راہ پر۔ اس سے  
پہلے کہ وہ دن آچھنچے جس کا لٹنا اللہ کی طرف  
سے مقدور نہیں ہے۔

امام مالک کا قول ہے کہ اس اُمت کا آغاز جس چیز سے سنوارا ہے اسی سے اس کا آخر بھی سنورے گا۔ آج کے ہمہ گیر جگاڑ کو سنوارنا ہے تو اپنے اپنے گروہی معتقدات اور عصبیتوں کو چھوڑ کر قرآن مبارک کی طرح قرآن و سنت کی طرف آئیے اور قرآن و سنت ہی کو عقیدہ و عمل کا مبنی بنائیے۔

## بدعت کے عظیم نقصانات | آپ اسلام کی تاریخ پر غور فرمائیں تو معلوم ہو گا کہ

یہ نچا ہے۔ لیکن خود "اسلام" کو ان سے ذرہ برابر نقصان نہیں پہنچا۔ یہ حقیقت آپ اس وقت ٹھیک طرح سمجھیں گے جب یہ غلط خیال اپنے دماغ سے نکال دیں کہ اسلام اور مسلمان ایک ہی چیز کے دو نام ہیں۔ یا یہ الگ ہونے کے باوجود ایک دوسرے کے نمائندے اور ترجمان ہیں۔ اس غلط خیال کو صراحتاً تو کوئی بھی سمجھا اور ظاہر نہیں کر سکتا۔ لیکن عملاً دیکھا جا رہا ہے کہ مدت سے عوام میں ان دونوں کے مقام و منصب اور حقیقی فرق کا صحیح شعور نہیں ہے اور بعض پڑھے لکھے تک اپنی تحریروں میں ایسی باتیں لکھ جاتے ہیں کہ گویا اسلام قرآن و سنت اور اجماع و قیاس تک محدود نہیں ہے بلکہ بعض اولیاء اور اقیام کے ذاتی رجحانات و عادات بھی اس کا جزو لازم ہیں یا یہ کہ کوئی عابد و زاہد شخص اگر بعض اعمال کر گیا ہے تو ان اعمال کو قرآن و سنت پر پیش کئے بغیر بھی اسلام کی ترجمانی اور نمائندگی کے لئے پیش کیا جاسکتا ہے یا اگر کسی مسلمان بادشاہ نے کچھ اسلامی قوانین رائج کئے تو اس کے تمام ہی رائج کردہ قوانین اور طریقوں کو قرآن و سنت کی مطابقت کے بغیر اسلامی کہا جاسکتا ہے۔ اس غلط خیال کو عام کرنے میں اس سیاسی اصطلاح کو بھی دخل ہے جو مسلمانوں کی ہر سلطنت کو "اسلامی سلطنت" کہہ دینے کی شکل میں رائج ہوئی بہر حال یہ ملحوظ رکھنا ضروری ہے کہ اسلام الگ چیز ہے اور مسلمان الگ۔ اسلام ایک نظام حیات اور دستور زندگی ہے جو قرآن و حدیث اور اس سے مستنبط کی ہوئی مستند کتابوں میں تحریر ہے اور مسلمان وہ ہے جس نے اس نظام و دستور پر ایمان لانے کا دعویٰ کیا ہے۔ یہ مدعی اگر اس ایمان کے عملی تقاضے پورا کرنے میں کوتاہی کرتا ہے اور جو امور اس دستور میں حرم و گناہ کے خانہ میں درج ہیں انھیں اختیار کر لیتا ہے

تو یہ قصور خود اس کا ہے اور محض اس بنیاد پر کہ وہ اسلام قبول کرنے کا دعوے دار ہے۔ اس کے جرم و گناہ کو نیکی اور بھلائی کے خانہ میں نہیں لکھا جائے گا۔

یہ سیدھی سی بات سمجھ لینے کے بعد یہ جاننا بالکل آسان ہے کہ اہل کفر نے مختلف زمانوں میں مسلمانوں پر جو تاخت کی اور ان کی سلطنتیں چھینیں اور جان و مال برباد کیا اور ان پر طرح طرح کے ظلم توڑے تو بے شک وہ مسلمانوں کا نقصان تھا۔ لیکن نفس اسلام پر اس کی زد نہیں پڑی۔ نفس اسلام کا نقصان تو یہ تھا کہ اہل کفر اس کے اصول یا جزئیات و فروعات میں کچھ غیر اسلامی نظریات و فروعات اس طرح خلط ملط کر دیتے کہ انھیں اسلامی دستور سے الگ ہی نہ کیا جاسکتا۔ اور جس طرح دیگر اہل کتاب کے دین غلط و صحیح کا ایسا مجموعہ بن گئے کہ ان کی تنقیح ممکن ہی نہیں رہی ایسا ہی یا اس سے کچھ کم حال اسلام کا بھی ہو جاتا۔ لیکن اہل کفر ایسی کوئی خرابی پیدا نہ کر سکے اور اس کی وجہ جہاں یہ تھی کہ اسلامی مزاج براہ راست اہل کفر سے کوئی نظریہ و اصول قبول کرنے کو تیار نہ تھا وہیں یہ بھی تھی کہ اسلامی ماہرین و مجاہدین نے دستور اسلامی کی تدوین اور تحفظ کے اتنے مضبوط اور محکم طریقے اختیار فرمائے تھے کہ کسی غیر مسلم قوم کے لئے ان میں رخنہ اندازی اور قساد انگیزی ممکن ہی نہ تھی۔

ہاں نقصان اگر اسلام کو پہنچا ہے تو یا تو ان مسلمانوں سے جنھوں نے میدان تکلم کی شہسواری کے شوق میں عجمی فلسفے، طرز فکر، رجحان و مزاج، اسٹائل آئیڈیالوجی اور افراط و غلو کو اسلام میں لاگھسایا۔ یہ حضرات چونکہ نہ صرف مسلمان تھے، بلکہ بہت سے ان میں عبادت گزار اور عالم اور صاحبِ جہت و دستار بھی تھے اور حق یہ ہے کہ ان کی مشکلانہ زور آزمائیوں سے اسلام کو کتنے ہی محاذوں پر بھی پہنچا۔ مسلمان ان کی وجہ سے باطل پرستوں کے مقابلہ میں سُرخ رو



بھی ہوتے۔ لیکن ساتھ ہی کچھ غیر اسلامی نظریات اور نکات اور طریقے اُن کے ذریعہ اسلام میں اس طرح گھس آئے کہ وہ کثیر مسلمانوں کی نگاہ میں اسلامی ہی ٹھہرے اور اُن کے اثرات دین کی جڑوں میں پھیلتے چلے گئے۔

یا پھر دین خالص کو نقصان اُن لوگوں سے پہنچا ہے جو علم و عمل کے اعتبار سے خالص اچھے تھے۔ مگر انھوں نے اپنے مزاج اور افتادِ طبع اور علمی اعتبار سے ناقص اجتہاد کے تحت کچھ نئی عبادتیں نکالیں، کچھ نئے طریقِ طاعت بنائے، کچھ نئے معمولات، شکلِ دین اختیار کئے۔ یہ لوگ چونکہ عملاً نیکو کار اور عابد و زاہد تھے۔ اس لئے عوام نے ان کی نکالی ہوئی بدعتوں کو دین سمجھ کر قبول کر لیا اور بہت سے اُن خواص نے بھی انھیں قبول کیا جو یا تو قرآن و سنت کا گہرا علم نہ رکھتے تھے۔ یا ان حضرات سے خصوصی عقیدت ان کے دل میں تھی۔ بہر حال بدعتیں چلیں اور حبسنا کہ نفسیات کا تقاضا ہے لوگوں نے ان میں سے نئے نئے سوت اور گوشے اور شوئے نکالے۔ بدعت جو اسلام کی نگاہ میں قانون شکنی اور بغاوت کے انداز کی شے ہے۔ اپنا مزاج بھی جرموں ہی جیسا رکھتی ہے۔ ایک جرم کرنے کے بعد آدمی دوسرا جرم بھی نسبتاً آسانی سے اور تیسرا پوری ڈھٹائی سے کرنے پر آمادہ ہو جاتا ہے۔ اسی طرح ایک بدعت اختیار کرنے کے بعد دوسری اور تیسری اور چوتھی کی طرف پیش قدمی کرنا عوام اور بعض خواص کے لئے آسان ہو جاتا ہے شیطان کی شعبہ گری ایک طرف بے عملی بلکہ بد عملی کے قبیح اثرات دوسری طرف۔ کم علمی مستزاد اور عجیبی ماحول و تمدن کے عوامل نور علی نور۔ نتیجہ وہی ہوا جو آج سب کے سامنے ہے۔ مسلمانوں نے اسلام ہی کے نام پر گمراہی کو سینوں سے لگایا۔ اندھیرے کو اجالا سمجھا، سانپ کو چھلی جانا۔

اصل یہ ہے کہ جن تکلمین کا میں نے اشارہ ذکر کیا۔ اُن کا پہنچا یا ہوا نقصان

نسباً کم اور مبتدعین کا اس سے بہت زیادہ تھا۔ بلکہ گہرائی میں جاتے تو متکلمین کے غیر اسلامی نظریات و مباحث بھی بدعت ہی کی قسم سے ہیں۔ زیادہ سو زیادہ اُن کے ساتھ ”علمی“ کا لفظ بڑھا دیجئے یعنی ”بدعتِ علمی“ حاصل یہ کہ بدعتِ علمی کے علمبرداروں کا نقصان تو پھیلاؤ میں کم رہا۔ کیونکہ دقیق اور عالمانہ مسائل سے اس کا تعلق تھا اور علماء کے طبقہ میں ایسے لوگوں کا فتنہ ان نہ تھا جو تجزیہ و تنقید کے ذریعہ غلط اور صحیح، اسلامی اور غیر اسلامی کو الگ الگ کر کے دکھا سکیں۔ لیکن مبتدعین کا نقصان چڑھتے ہوئے دریا کی طرح پھیلا۔ کیونکہ عوام بھڑچال کے عادی ہوتے ہیں اور عقیدت و نیاز مندی اُن کے معمولی شعور و فہم پر پوری طرح چھا جاتی ہے۔ جس کے بعد دلیل اور علم کی قوت بہت مشکل سے بہت دیر میں اُن پر کارگر ہوتی ہے۔

یہ تو نہیں کہا جاسکتا کہ عملاً بدعات کی کثرت اور بدعات کی تعلیم دینے والی کتابوں کی اشاعت نے اسلامی قوانین میں اس طرح بدعات کو آمیز کر دیا کہ صحیح اور غلط کا حُب را کرنا محال ہو گیا۔ یہ اس لئے نہیں ہوا کہ قرآن و حدیث کو مسخ کرنا کسی کے بس کی بات نہیں تھی اور سلف صالحین نے علم و فن اور اجتہاد و تفقہ کا جو آئینہ خلف کو دیا ہے وہ بے غبار اور بہت مضبوط تھا۔ مگر اس آئینہ سے فائدہ اٹھانا اور قرآن و سنت کو معیار و مستار بنا نا گئے چُنے خواص ہی کا کام ہو سکتا ہے۔ باقی امت بدعت کا ہدف بن گئی۔ جنھیں دین کی کچھ فہم تھی وہ کم بگڑے جو نا فہم تھے وہ زیادہ بگڑ گئے۔ اس بگاڑ کا ایک نقصان عظیم تو یہ ہوا کہ اسلام کی تحریک اور دعوتِ اقامتِ دین انبیاء و صحابہ کی راہِ عزیمت پر چلنے کے بجائے اُن غلط راہوں پر مڑ گئی جن میں رہبانیت، تشف اور لا حاصل شور و غوغا اور بے روح و عبث رسوم و رواج کی بہنات،

بدعتوں نے سنتوں کو نگل لیا۔ ریا اخلاص کو کھا گئی۔ دین میدانِ عزیمت و جہاد سے سمٹ کر درگاہوں، خانقاہوں، قبروں اور محفلوں میں آ گیا۔

دوسرا عظیم نقصان یہ ہوا کہ غیر مسلم اقوام کی رائے اسلام کے بارے میں بگڑتی چلی گئی اور جو کشش اس کے اصول و احکام میں تھی اور جس کی وجہ سے یہ حیرت انگیز رفتار سے پھیلا تھا وہ نہ صرف معطل ہو گئی، بلکہ اس کی جگہ بدنامی اور کثافت نے لے لی۔ ظاہر ہے کہ دیگر اقوام کے عوام کو اس کی فرصت اور اہلیت کہاں کہ وہ براہِ راست قرآن و سنت اور دین کی مستند کتابوں سے صحیح اسلام کو سمجھنے کی کوشش کریں اور کیوں کریں؟ دنیا کا ہمیشہ یہ قاعدہ رہا ہے کہ کسی قوم کے دینی اعتقادات و اصول کا اندازہ اس کے ان اعمال و افعال سے لگائی ہے جو اس میں بطورِ رسم مذہبی رواج پاتے ہوتے ہوں اور اعتقادات و اصول ہوتے بھی حقیقت میں اسی لئے ہیں کہ اعمال و افعال میں ان کا ظہور ہو۔ دنیا نے جب عرسوں، قوالیوں، قبر پرستیوں، درگاہ سازوں اور اسی نوع کی متعدد چیزوں کو مسلمانوں میں دینی حیثیت سے رائج پایا تو گمان کر لیا کہ یہ سب اسلام ہی کے احکام و اصول کا ظہور ہے اور اس غلط گمان کو تقویت اس صورت حال نے دی کہ جو لوگ ان اعمال میں مبتلا تھے وہ زبان و بیان سے نہایت ہی اسلام کے مدعی بھی تھے اور ان میں سے بہت سوں کا ظاہر بھی ایسا تھا کہ سطح میں نگاہیں اٹھیں، ترجمانِ اسلام سمجھنے پر قدرتاً مجبور تھیں۔ چنانچہ نفسِ اسلام کے بارے میں دنیا کو غلط فہمیاں ہوئیں اور وہ توحیدِ خالص اور تعلیمِ مصفا جو اسلام میں وجہ کشش تھی، شرک و بدعت کی بدنامی اور کثافت میں دب گئی۔ اسلام کا شکوہ، وقار، تقدس اور جاذبیت مجروح ہو گئی۔

میں مانتا ہوں کہ اسلام کے پھیلاؤ اور اشاعت کے رُک جانے میں

تہ خود مسلمانوں کی بد اعمالیوں اور غلط کوشیوں کا ہے۔ لیکن جو بد اعمالیاں مسلمانوں  
دین کی آڑ لے کر نہیں، بلکہ خالص دنیا دارانہ طور پر کیں، ان سے دیگر اقوام  
راتے خود مسلمانوں کے حق میں چلے کتنی ہی خراب ہو گئی ہو۔ مگر نفسِ اسلام  
کے سعلق نظری طور پر انھیں بدگمانیاں نہیں ہوتیں۔ کیونکہ وہ سمجھتی تھیں کہ مذہب  
برائیاں نہیں اہل مذہب کے اپنے کرتوت ہیں۔ ان برائیوں کا سہرا مذہب  
سے نہیں اہل مذہب کے سر ہے اس کے برخلاف دین کے نام پر عبادت و طاعت  
نگ میں کی جانے والی برائیوں نے انھیں نفسِ اسلام ہی سے بدگمان کیا  
اور اسلام سے ان کی دُوری صرف تعصب اور جذباتی عناد کے تحت نہیں رہ گئی۔  
اسے عقلی و شعوری دلائل بھی مل گئے۔

دیگر اقوام کے علاوہ خود مسلمانوں ہی کے عقائد و نظریات کو بدعات نے  
طور فاسد کیا کہ بیچائے کم علم عوام کے مخلص افراد اگر خلوص اور ایمان داری کے  
حکامِ اسلامی کو جامہ عمل پہنانے کی طرف مائل ہوتے تو ان کی استعداد کیمطابق  
یہ لٹریچر ان کے ہاتھ آیا اس میں پہلے ہی سے صحیح کے ساتھ غلط اور اسلام کے  
تہ بدعت کی آمیزش تھی اور جو وعظ محراب و منبر سے انھیں سنائے گئے ان میں  
عت کی تعلیم کسی نہ کسی درجہ میں موجود تھی۔ اب ان بیچاروں کے پاس یہ قابلیت  
نہ تھی کہ یہ تشخیص کر کے اسلام و غیر اسلام کو جدا کر سکیں۔ معصومیت و خلوص کے  
تہ رطب و یابس قبول کرتے چلے گئے اور بدعت کا زہرا ان کے ذہن و قلب ،  
ح اور اعمال و افعال میں پھیلتا چلا گیا۔

ریلے کے بارے میں آپ جان چکے کہ رسول اللہ نے اس کا اندراج شرک کے  
میں کیا ہے۔ بدعت اپنی فطرت اور مزاج کے اعتبار سے دکھائے اور نمود اور  
ساز کو پسند کرتی ہے۔ یہ چیزیں ریاہی کی مختلف شکلیں ہیں۔ گویا بدعت کے

خمیر ہی میں شرک ہے اور ابتدا میں شرک بھی ہونے لگتا ہے۔  
 جلی کی منزل تک پہنچ لیتی ہے۔ شجر بدعت کے برگ دبا رہتے۔ صورت اور  
 دونوں اعتبار سے ان پر شرک کی تعریف صادق نظر آتی ہے۔  
 منکرات و محرمات شرعیہ کا مرتکب مسلمان تو ممکن ہے کہ کسی وقت تو یہ  
 استغفار کی طرف مائل ہو جائے۔ کیونکہ وہ بہر حال گناہ کو گناہ ہی سمجھ رہا ہے اور اس  
 اعتقادات مسخ و فاسد نہیں ہوتے ہیں۔ مگر بدعت پسندوں کے لئے توبہ کا  
 بھی کہ ہے۔ کیونکہ وہ جس گمراہی میں مبتلا ہیں وہ تو ان کی نظر میں عین ہدایت  
 اور ان کے اعتقادات مسخ و فاسد ہو چکے ہیں۔

الْحَمْدُ حَفِظْنَا - وَالسَّلَامُ عَلَى مَنْ اتَّبَعَ الْهُدَى وَالصَّلَاةُ  
 وَالسَّلَامُ عَلَى سَيِّدِ الْأَنْبِيَاءِ صَلَّى اللَّهُ عَلَيْهِ وَسَلَّمَ  
 وَأَخْرَجُوا إِيَّانَا مِنَ الْحَمْدِ لِلَّهِ رَبِّ الْعَالَمِينَ

عام عثمانی

دونوں جہاں کے سردار ختم الرسل محمد رسول اللہ صلی اللہ علیہ وسلم  
نے فرمایا

مَنْ أَحْثَدَ فِي أَمْرِنَا هَذَا أَمَا لَيْسَ مِنَّا

جس نے ہمارے دین میں کوئی ایسی بات نکالی جو اس میں نہیں ہے

فَهُوَ كَرَادٍ (بخاری و مسلم)

وہ مراد ہے

نیز فرمایا

إِنَّ خَيْرَ الْحَدِيثِ كِتَابُ اللَّهِ وَخَيْرُ الْهَدْيِ

بہترین باتوں کی کتاب اللہ ہے اور بہترین راستہ محمد کا راستہ ہے

هَدْيِي مُحَمَّدٍ وَشَرُّ الْأُمُورِ مُحَدَّثَاتُهَا

اور بدترین امور وہ ہیں جو دین میں نئے نکلے جائیں اور دین میں

وَكُلُّ بَدْعٍ ضَلَالَةٌ مُسْلِمٍ

ایجاد کی ہوئی ہر نئی چیز گمراہی ہے